


UTL AT DOWNSVIEW



D RANGE BAY SHLF POS ITEM C  
39 14 12 08 04 005 2

v. 2 sent to

Bdg.

JRac

20.5.86

ET

—


IV

—

JN  
6598  
S65R6  
1921  
v.1  
c.1  
ROBA








Digitized by the Internet Archive  
in 2010 with funding from  
University of Toronto



1600/1



מ. מ. ראזענבאום.

ערינערונגען

Erinnerungen

פון

א סאציאליסט - רעוואלוציאנער

פון

מ. מ. ראזענבאום


ערשטער באנד

ד.ר. ח. זשיטלאווסקי — פארלאג

ניו-יאָרק — 1921



JN  
6598  
S65R6  
1921  
v. 1



Copyright by M. M. Rosenbaum, New York, 1921  
All Rights Reserved

## אינהאלט:

די אנטשטעהונג פון דעם „סאיוז רוסקיר סאציאליסטאווירעוואליוציאנערצוו“	
VII — — — — — איינקלייטונג פון דר. ח. זשיטלאווסקי.	
3 — — — — — מיט דער באבושקא, פון אדעם ביו קאנסטאנצא	
23 — — — — — גריגארי גערשוני	
65 — — — — — די ערשטע סאציאליסטען רעוואליוציאנערען	
89 — — — — — מיין ערשטע נסיעה קיין רוסלאנד	
165 — — — — — אין בערלין, און די צווייטע נסיעה	
205 — — — — — בערן, און די דריטע נסיעה	





די אנשטעהונג פון דעם

„סאיוז רוסקיי סאציאליסטאז-דעוואָליציאָנערס“

איינלייטונג פון דר. ח. זשיטלאָווסקי



אויב אלע צייכענס פון דער צייט נארען אונז ניט אָפּ, איז די וועלט שוין אַרײַנגטראָטען אין דעם פּעריאָד פון דער סאָ-ציאַליסטישער-רעוואָלוציע. אויף דעם קאָלאָסאַלען קאָמוניסטי-שען עקספּערימענט, וועלכען די באַל'שעוויקעס ווילען דורכ-פיהרען אין רוסלאַנד, — מיט וואָס ער זאָל זיך ניט ענדיגען אין דעם לויפענדען פּעריאָד, — דאַרפען מיר קוקען, ווי אויף איהר ערשטען שריט צו פאַרווירקליכען איהרע וועלט-כאַפּרייענדע אידעאַלען אומעטום אויף דער גאַנצער וועלט.

אויב דאָס איז אַזוי, וועט קיין צוקונפטיגער היסטאָריקער ניט קאָנען לייקענען, אַז די דיכטונג, וואָס די רוסישע סאָציאַליס-טען-רעוואָלוציאָנערען האָבען פּראָקלאַמירט אין לעבען, האָט געשפּיעלט אַן אונגעהויערע ראָליע אין דעם אַרויסרוף פון אַט דער ריין סאָציאַליסטישער רעוואָלוציע.

די ראָליע, וואָס די סאָציאַליסטען-רעוואָלוציאָנערען האָבען דערביי געשפּיעלט, באַגרעניצט זיך ניט מיט דעם וואָס זיי האָבען אין דער ערשטער גרויסער רעוואָלוציאָנערער באַוועגונג, אין די יאָהרען 1901 ביז 1908, אַזוי גלעצענדר געקעמפט אַנטקעגען דעם צאָרישען רעזשים, דער פּעסטעסטער שוין-וואַנד פון דער אַלטער בורזשואַזער וועלט, און האָבען פאַנאָנדערגעטרייסעלט די דאָזיגע וואַנט ביז צו איהרע יסודות; ניט נאָר אין דעם, וואָס זיי האָבען פאַר דער גאַנצער צייט פון זייער טעטיגקייט אומאויפ-הערליך געזעט דעם געדאַנק פון סאָציאַליזם אין אלע ווינקעלעך פון דעם רוסישען לעבען, ביז די ווייטסטע און פאַרוואַרפענסטע; ניט נאָר אין דעם, וואָס זיי האָבען ניט געמאַכט קיין נפּקא מיניא אין זייער סאָציאַליסטישער פּראָפּאַגאַנדע צווישען דער אָדער יענער שיכט פון דער בעפעלקערונג און האָבען מיט אַ פּולער האַנד געוואַרפען די זריעה פון דעם סאָציאַליסטישען אידעאַל אומעטום, וואו זיי האָבען נאָר געהאַט אַ צוטריט; אפילו ניט



מיט דעם באגרעניצט זיך זייער אומגעהויערער ווערטא פאר דער סאציאליסטישער רעוואלוציע, וואָס דער גאנצער לינקער פליענעל פון דער פארטיי סאציאליסטען־רעוואלוציאנערען האָט זיך דירעקט באטייליגט אין דעם סאָוועטישען איבערקעהר און האָט געוואונען דעם צוטרוי פון דעם פויערטום פאר דער רעוואלוציע פון אַקטאָבער 1917.

דעם הויפט פארדיענסט פון דער פארטיי סאציאליסטען־רעוואלוציאנערען פאר דער צייטיג־מאכונג פון דער סאציאלער רעוואלוציע זעה איך אין דעם, וואָס זי האָט אין איהר פראָפאגאנדע אַראָפּגעטראָגען יענע אינוועניסטע וואַנט, וועלכע איז אין דער סאציאליסטישער באוועגונג געשטאנען צווישען דעם סאציאליזם און דער רעוואלוציע, — יענע איבערצייגונג, אַז אין רוסלאַנד קאָן ניט געמאַלט זיין קיין סאציאליסטישער איבערקעהר, ביז דאָס לאַנד וועט זיך ניט איבערקאָכען אין דעם קעסעל פון קאפיטאליזם, — אַז איבערצייגונג, וואָס איז אַרויסגעוואַקסען פון דעם מאַרקסיזם און איז געווען דער וויכטיגסטער „אַני מאַמין“ אין דער וועלט־אַנטי־אונג פון דער רוסישער סאציאליסטישער־ראַטיע, סאָי דער „באַל־שעוויסטישער“, סאָי דער „מענ־שעוויסטישער“.

דער קאמף אַנטקעגען יענער פעלזען־פּעסמער איבערצייגונג, ווי אַנטקעגען אַלע אַנדערע מאַרקסיסטישע דאָגמען, וואָס האָבען געפיהרט צו איהר, האָט זיך אָנגעהויבען מיט דעם ערשטען אַרויס־טריט פון אַ נייער ריכטונג אין דער רעוואלוציאנערער עפענטליכ־הייט, מיט דער גרינדונג פון דעם „פארבאנד רוסישע סאציאליס־טען־רעוואלוציאנערען“ אין דעם יאָהר 1893 אָדער שפּעטסטענס 1894 אין שווייצאַריע.

דער טעאָרעטישער קאמף אַנטקעגען דעם מאַרקסיזם האָט זיך איינגענטליך אָנגעהויבען נאָך פריהער: אין 1889 אָדער 1890, אין אַ רייהע עפענטליכע רעפּעראַטען. פון יענע רעפּעראַטען איז דאָס סוף־כל־סוף אַרויסגעוואַקסען דער „סאָיוו“, וואָס האָט געהאַט אַזוי פיעל צו פארדאַנקען ראָזענבאַום'ס טעטיגקייט.

אין יענעם טעאָרעטישען קאמף האָב איך גענומען דעם טעטיגסטען אַנטי־עראָו פון מיר אַרויסגערופען געוואָרען. איך

רעכען דעריבער, אז א באריכט וועגען מיינע דעמאָלדיגע מאָטי-  
ווען, ווי אויך א פאָר ערינערונגען פון יענער צייט, קאָנען דיענען  
פאָר א פאָסערנדען אַריינפיהר אין חכר ראָזענבאום'ס בוך.

---

אין רוסלאַנד האָב איך מיך, ווי יעדער סאָציאַליסט, גע-  
האַלטען פאָר אַן אנהענגער פון קארל מאַרקס, ניט נאָר פון זיינע  
עקאָנאָמישע לעהרען, נאָר אויך פון זיין געשיכטס־פילאָזאָפישען  
גרונט־בליק, אז די עקאָנאָמישע אומשטענדען און די קלאַסען־  
אַיינטיילונג פון דער געזעלשאַפט זיינען די הערשענדע קרעפטען,  
וואָס באַשטימען דעם גאַנצען גורל פון דער געשיכטליכער אַנט-  
וויקלונג.

מיט דעם בליק איז געווען דורכגעזאָפט מיין ערשטע גע-  
שיכטליכע אַרבייט: „געדאַנקען וועגען די היסטאָרישע שיקזאַלען  
פון דער אירענהייט“ פונ'ם יאָהר 1887, — דער עיקר זיין דער  
קלערונג פון דער מיסטישער סעקטע, די „איסיום“, וואו איך האָב  
געזוכט צוריקצופיהרען אלע אַייגענטימליכקייטען פון זייער פראָג-  
ראם און זייער וועלט־אַנשוואונג צו די סאָציאַל־עקאָנאָמישע אומ-  
שטענדען און לעבענס־נויטען פון זייער צייט.

ווי ביי דאָס רוב מאַרקסיסטען איז אויך מיין „מאַרקסיזם“  
געווען מעהר אַ גלויבען אין די גרונט־געדאַנקען, איידער אַ קלאָ-  
רער וויסען פון יענע באַווייזען, אויף וועלכע יענע גרונט-  
געדאַנקען רוהען. פון מאַרקס שריפטען זיינען מיר דעמאָלט באַ-  
קאנט געווען נאָר דער ערשטער באַנד „קאַפיטאַל“ און זיין „עלענד  
דער פילאָסאָפיע“ (אין דייטשען אַריגינאַל). אין יענע שריפטען  
זיינען געוויס דאָ גענוג שטעלען, וואָס שפּיגלען אָפּ די טיעפע  
און אַריגינעלע געשיכטס־פילאָסאָפישע און די ריין פילאָסאָפישע  
מיינונגען פון זייער מחבר. אָבער יענע שטעלען זיינען געווען  
ניט גענוג בולט, זיי זאָלען זיך וואַרפען אין די אויגען פון אַ דע-  
מאָלטרדיגען רוסישען לעזער. דער הויפט אַיינדרוק פון דעם  
מאַרקסיזם איז געווען אזא, אז ער האָט זיך געקאָנט גוט אַריינ-  
פאַסען אין דער אַלגעמיינ־סאָציאַליסטישער וועלט־אַנשוואונג, ווי  
זי איז אַרויסגעטראָמען פאָר אונז אין די ווערק פון אַ טשערני-  
שעווסקי, אַ דאָבראַליובאָוו, אַ לאָווראָוו, אַ מיכאַאָלאָווסקי.

שפעציעל מיכאאילאָווסקי'ס ענטוויאסטישע פארטיידיגונג פון קארל מארקס עקאָנאָמישע און סאָציאַליסטישע אנשויאונגען אַנטר קענען זיינע בורזשואַזע געגנער האָט נאָך מעהר פארשטאַרקט דעם איינדרוק, אז עס זיינען ניטאָ קיין גרויסע חלוקי דיעות צווישען דער „רוסישער שוהלע אין דער סאָציאַלאָגיע“ און דעם מאַרקסזיסם, אָדער נאָך ריכטיגער: דער אַלגעמיינער איינדרוק איז געווען, אז די „רוסישע שוהלע“ גופא איז ניט קיין אַנדער זאך, ווי אַ געוויסער אַרט „מאַרקסזיסם“, אַן אַרויסוואַקס און שפּעציעלע אָנווענדונג אויף די רוסישע צושטענדען פון יענע עקאָנאָמישע לעהרען, וואָס זיינען אַנטוויקעלט געוואָרען אין דעם ערשטען באַנד „קאַפיטאַל“. דערהויפּט איז דאָס בולט געווען אין יענעם אַנאַליז פון די צושטענדען אין דער רוסישער דאָרף, וואָס זיינען געמאַכט געוואָרען פון מאַרקס' באַגריסטערטען תלמיד אין רוסי לאַנד, פון ניקאָלאַי — אָן'ען. דער „מאַרקסזיסם“ איז אין יענער צייט געווען „אונזערער“.

געוויס, איז מיר באַקאַנט געווען דער פאַקט, אז אין דער רוסישער רעוואָלוציאָנערער וועלט האָט זיך באַווויזען אַ ריכטונג, וואָס האָט אָנגעגריפּען איינעם פון די גרונטפּעסטען פון דעם מאַרקסזיסם: דאָס איז געווען די דיורניזאָנישע ריכטונג, צו וועלכער עס זיינען צוגעשטאַנען אַ סך „נאַראַדאָוואָל-ציעס“. דיורנינג האָט געלייקענט, אז דער עקאָנאָמישער פאַקטאָר איז דער הערשענדער אין דער געשיכטע, און האָט געזוכט צו באַווויזען, אז ניט די „עקאָנאָמיק“, נאָר די „פּאָליטיק“, די „געוואַלט“ פון דער פּאָליטישער הערשאַפּט, שפּיעלט די הויפּט-ראָלע אין איהר.

אין די ראַדיקאַלע זשורנאַלען פון יענער צייט, — דער-הויפּט אין דעם „דיעלאָ“ און דעם „סלאָוואָ“, — איז געפיהרט געוואָרען אַ הייסע פּאָלעמיק וועגען דעם ענין. דעם דיוהריגיי-אנישען שטאַנד-פונקט האָט מיט פיעל גלאַנץ פאַרטיידיגט דער מיטגליעד פון דעם עקזעקוטיוו-קאָמיטעט פון דער פאַרטיי „נאַ-ראַדנאַיאַ וואַליאַ“, טיכאָמיראָוו, וואָס האָט געשריבען אונטער דעם פּסעוודאָנאָם „קאַל'צאָוו“. מיט וועניגער גלאַנץ, אָבער מיט אַ סך מעהר וויסען און געזונטער לאַגיק, האָט דעם „עקאָנאָמישע שטאַנד-פונקט“ פאַרטיידיגט נ. רוסאַנאָוו, וואָס



איז שפעטער איבערגעגאנגען אויף קאל'צאוו'ס זיט. שטארק  
אונטער געשטראכען דעם עקאנאמישען שטאנד־פונקט האט אויך  
דער געלערנטער נ. זיבער.

אין די „קרייזלעך פאר זעלבסט־אנטוויקלונג“, וועלכע די  
„נארדנאָוואָל'צעס“ פלעגען אָנפיהרען, פלעגט יענע פאָלעמיק  
אויפמערקזאם שטודירט און דיסקוטירט ווערן. אין יענער צייט  
איז דאָס ניט געווען קיין פאָלעמיק צווישען צוויי סאָציאליסטישע  
פארטייען, אפילו ניט צווישען צוויי סאָציאליסטישע ריכטונג-  
גען. דאָס איז געווען אן אינוועניגסטע נארדנאָוואָלישע אָנגע-  
לעגענהייט, וואָס האָט ניט געהאט קיין שיכות צו דעם באַזיס  
פון דער סאָציאליסטישער וועלט־אנשיאונג, די עקאנאמישע  
לעהרען פון קארל מאַרקס', „קאפיטאַל“.

דיזעלבע פאָלעמיק צווישען קאל'צאוו'ן און רוסאנאוו'ן איז  
אויך שטודירט און דיסקוטירט געוואָרען אין יענעם דאָבראָוואָלי-  
שען קרייזעל, אין וועלכען איך האָב גענומען אן אַנטייל אין 1885,  
און גראַד יענע דיסקוסיעס האָבען מיך געמאכט פאר אן אָנהענגער  
פון דער „עקאנאמישער אויסטייטשונג פון דער געשיכטע“, וואָס  
אין איהר ליכט, — ווי איך האָב זי פערשטאַנען, — האָב איך גע-  
פרוואווט אויסטייטשען די אַלטע געשיכטע פון דעם אידישען פאָלק  
אין ארץ־ישראל.

איך וויל דאָ נאָך אַ מאָל אונטערשטרייכען, אַז איך האָב ניט  
געזעהן אין איהר קיין גרויסען אונטערשייד לגבי די אנשיאונגען  
פון אַ לאַווראַוו און אַ מיכאאילאָווסקי. עס איז געווען קלאָר, אַז  
דאָס לעבען פון די פעלקער און דער געזעלשאַפט ווערט באַהערשט  
פון דעם עקאנאמישען פאַקטאָר. אַז ניט — וואָס קאָכען מיר זיך  
אַזוי אין יענער עקאנאמישער רעוואָלוציע, וועלכע דער  
סאָציאַליזם וויל דורכפיהרען און פון וועלכער ער דערווארט אַ  
גאַנצען איבערקעהר אין אַלע פעלדער פון דער מענשליכער  
קולטור?

עס איז אויך געווען קלאָר, אַז אין רוסלאַנד דאַרף מען אויף  
דעם שאַרפסטען אופן און מיט די שאַרפסטע מיטלען קעמפּען  
אַנטגעגען דער צאָרישער זעלבסט־הערשאַפט. אַז ניט — וואָס  
וואָלט קארל מאַרקס געזונגען אַזעלכע התלהבות'דיגע שבחים  
דעם עקזעקוטיו־קאָמיטעט פון דער „נארדנאָיאַ וואָליאַ“?

און עס איז אויך געווען קלאָר, אז די אינטעליגענץ, די „קרי-  
טיש-דענקענדע פערזענליכקייטען“, דארפען מקריב זיין זייער  
גאנצען לעבען פאר דער דורכפיהרונג פון דעם סאָציאַליזם און  
דער פרייהייט, פונקט ווי דאָס האָבען געלערנט לאַווראַוו און  
מיכאַילאָווסקי. — נישים קאָן אַזאַ לעהרע געהן להיפך צו דעם  
מאַרקסיזם? נישים וואָלט אַזאַ זאך געלייקענט קארל מאַרקס?  
וואו איז אָבער די ראיה אז די הערשענדע קראַפט אין  
אַלע היסטאָרישע פאַסירונגען איז דער עקאָנאָמישער פאַקטאָר?  
אין דעם ערשטען באַנד „קאָפיטאַל“ און אין דעם „עלענר דער  
פילאָסאָפיע“ איז אַזאַ באַווייז ניט געווען. ער איז אויך ניט גע-  
ווען אין די ביכער און אַרטיקלען, וואָס האָבען פאַרטיידיגט דעם  
שטאַנדפּונקט. דאָרטען פלעגען געבראַכט ווערען נאָר ביישפּיעלען  
און אילוסטראַציעס, וואָס האָבען קלאָרער געמאַכט דעם ענין,  
האָבען אָבער ניט נאָכגעוויזען, פאַר וואָס מען מוז גלויבען  
אין דער אויבערהאַרשאַפט פון דער עקאָנאָמיק.

פון דעסטוועגען בין איך דעמאָלט געווען זיכער, אז אַלע  
נויטיגע באַווייזען פאַר דער באַגרינדונג פון דער טעאָריע זיינען  
פאַראַן... אין דער אויסלענדישער סאָציאַליסטישער ליטעראַטור  
און וויסענשאַפט, וואָס קאָן, מחמת דער צענוז, ניט איבער-  
געזעצט ווערן אין רוסיש.

אויף אַזאַ אָפן האַב איך אַ ברעקעל ניט געצוויפּעלט אין  
דער וויסענשאַפטליכקייט פון דעם געשיכטס-פילאָסאָפּישען  
מאַרקסיזם, און האָב איהם באַהאַנדעלט ווי, לאַמיר זאָגען, די  
קאָפּערניקאנישע שיטה אין דער אַסטראָנאָמיע: אַ זאך, וואָס  
איז אַ דבר ידוע אין דער וויסענשאַפט. און אויב איינעם זיינען  
ניט באַקאַנט די טעמים, וואָס צווינגען אַרויף דעם געדאַנק אז ניט  
די זון, נאָר די ערד דרעהט זיך, מעג ער זיך מטריח זיין און אַריינ-  
בליקען אין די ווערק פון דער אַסטראָנאָמישער וויסענשאַפט, וועט  
ער געפינען אַלץ, וואָס איהם פעלט.

אין דער אַסטראָנאָמיע בין איך ניט געווען פאַראינטערע-  
סירט, איך בין דאָס נאָך ניט עד היום. אַרען מיך ניט די באַווייזען  
פאַר קאָפּערניקס טעאָריע, אין וועלכע איך גלויב, ווייל די גאַנצע  
וויסענשאַפטליכע וועלט גלויבט אין איהר. און עס וועט מיך ניט  
אַרען, ווען די גאַנצע וויסענשאַפטליכע וועלט וועט אויפהערען

צו גלויבען אין דעם, דעמאלט וועל איך אויך אויפהערען צו גלויבען אין איהר.

אָבער די געשיכטס־פּילאָסאָפּיע איז ניט אַסטראָנאָמיע. זי האָט צו טהאָן מיט לעבעדיגע מענשען און פעלקער. אין איהר בין איך פאַראינטערעסירט און זי האָב איך געוואָלט אויסשטודירען אין איהר גאַנצער טיעף, ווייל איך האָב מיך דעמאלט אַרומגע־טראָגען מיט דעם געדאַנק, וויסענשאַפטליך צו באַארבייטען די געשיכטע פון דעם אירישען פאָלק און אַוועק שטעלען זי אויף דער הויך פון דער נייער געשיכטס־פּילאָסאָפּישער טעאָריע.

האָב איך געטרוימט וועגען דער צייט, ווען איך וועל מיך קאָנען אַרייַנוואַרפען אין דעם ים פון דער מאַרקסיסטישער וויסענ־שאַפט, וועל באַקאנט ווערן מיט איהרע וועגען און פאַרשונגס־מעטהאָדען, מיט איהרע אמת'ען און די שטרענג־וויסענשאַפטליכע באַווייזען, און וועל דערנאָך קאָנען אָנווענדען דיזעלביגע אמת'ען, וועגען און פאַרשונגס־מעטאָדען אויף דעם שטודיום פון אונזער אייגענער געשיכטע.

ווי אזוי האָט געדאַרפט אויסזעהן די מאַרקסיסטישע גע־שיכטס־פּילאָסאָפּיע אין דער וויסענשאַפטליכער ליטעראַטור? עס קאָן זיין די גאַנצע וועלט־געשיכטע איז שוין באַארבייט גע־וואָרען פון דעם נייען שטאַנד־פונקט. באַם ניט, זיינען לפחות אַפּאָר וויכטיגע פעריאָדען איהרע באַארבייט געוואָרען אזוי, אז עס קאָן ניט בלייבען קיין ברעקעל ספק וועגען דער ריכטיגקייט פון דעם נייען וועג און די נייע רעזולטאַטען, צו וועלכע ער פיהרט. ווי אַן ערך דאַרף אויסזעהען אַזאַ וויסענשאַפט? לאָמיר אָננעהמען, עס זיינען אויסגעפאַרשט געוואָרען צוויי אָפּשניטען פון דער אַלטוועלטליכער געשיכטע: דער אויפבליה און דער פאַ־נאָדערפאַל פון דער גריעכישער וועלט־הערשאַפט און דער נאָך דער אויפבליה און דער פאַנאָדערפאַל פון דער רוימישער וועלט־הערשאַפט, — די צייט, אין וועלכער עס זיינען אויסגעאַרבייט געוואָרען די יסודות פון דער אַלטער גריעכיש־רוימישער ציווילי־זאַציע.

דער מאַרקסיזם לערנט, אז אַלץ אין דער געשיכטע שפּיעלט זיך אָפּ לויט דעם, וואָס עס קומט פאַר אין די עקאָנאָמישע פּראָ־צעסען פון דעם געזעלשאַפטליכען לעבען, איז מסתמא אין דער

מארקסיסטישער געשיכטס־שרייבונג קלאָר אויפגעדרעקט געוואָרען די אַנטוויקלונג פון דער באַלאַבאָאָטישקייט אין גרינענלאַנד און אין דער רוימישער אימפעריע, קלאָר אויפגעוועזען געוואָרען, ווי אזוי אָט די באַלאַבאָאָטישקייט האָט אַלע מאָל באַשטימט דעם סאָציאַלען בנין פון יענער צייט; ווי אזוי אין יענעם סאָציאַלען בנין האָט געמוזט פאַרקומען דער קאמף פון די פאַרשיידענע קלאַסען; ווי אזוי דאָס האָט געוויקט אויף די אויסאַרבייטונג פון דער גרינענלאַנד און רוימישער געזעצגעבונג; ווי אזוי דאָס האָט אין גרינענלאַנד אַרויסגעבראַכט דעם וואונדערבאַרען פאַנאַנדער־בליה פון וויסענשאַפט, קונסט און פילאָסאָפּישען געדאַנק; ווי אזוי אין אַרום האָט אַן אַנדער עקאָנאָמישע באַלאַבאָאָטישקייט גע־פיהרט צו דעם פאַנאַנדערבליה פון יוריספרודענץ און מיליטערישע טעכניק; ווי אזוי די ריכטונגען פון דעם גייסטיגען לעבען האָבען אָפגעשפּיגעלט די ענדערונגען אין דער עקאָנאָמישער סטרוקטור; ווי אזוי די פאַרשיידענע זייטען פון דעם געזעלשאַפּטליכען לעבען האָבען געוויקט איינע אויף דער אַנדערער; לויט זעלכע געזעצען דאָס האָט געמוזט פאַרקומען, און ווי אזוי אַלע עהנליכקייטען און פאַרשיידענקייטען פון דער גרינענלאַנד און דער רוימישער גע־שיכטע דערקלערן זיך דורך די עהנליכקייטען און פאַרשיידענ־קייטען אין די עקאָנאָמישע פּראָצעסען...

אָנהויב זומער 1888 האָב איך פאַרלאָזען רוסלאַנד און האָב פאַרבראַכט אַ היבשע פּאָר חדשים אין בערלין. מיט דעם ענ־טוויאַזם און דער וויסענדאַרשט פון דער יוגענט האָב איך מיך דאָרטען אַריינגעוואָרפען אין דעם שטודיום פון דער דייטשער סאָציאַליסטישער ליטעראַטור בכלל און פון קארל מאַרקס שריפ־טען בפרט. איך בין געווען איבערראַשט און ניט וועניג אַנט־טוישט פון דעם בילד, וואָס האָט זיך אַנטפלעגט פאַר מיר.

עס איז אין דער גאַנצער מאַרקסיסטישער ליטעראַטור אפילו קיין אָנהויב ניט געווען פון היסטאָריש־וויסענשאַפּטליכע פאַרשונ־גען, וואָס מען האָט געהאַט אַ רעכט צו דערוואַרטען פון איהר. די טעאָריע פון דעם געשיכטס־פילאָסאָפּישען מאַרקסיוזם איז געווען פאַנאַנדערגערעדט אין אַ סך בראַשורען, אַרטיקלען און אַ פּאָר ביכער. דאָס רוב מעהר אָנגעסטריגעוועט, איידער סיסטעמאַטיש דורכגעפיהרט; דאָס רוב מעהר איבער־



געכאזערט דיזעלביגע געדאנקען און אויסדריקען, איידער פאר-  
טיעפט, אנאליזירט און אין אלע פרטים אפגעקלערט זייער איי-  
גענטליכען מוין און באדייט.

דאס וויכטיגסטע פון דער גאנצער ליטעראטור, וואס  
האט א שם פון אן ערנסטען וויסענשאפטליכען ווערטה, איז  
באשטאנען אין דעם „קאמוניסטישען מאניפעסט“, דעם פאר-  
ווארט, וואס קארל מארקס האט געשריעבען צו א ריין  
אבסטראקטעקאנאמישער אונטערזוכונג: „צור קריטיק דער  
פאליטישער עקאנאמיע“ און אין ענגעלס'עם פאלעמיק אנטגעגען  
דירינגען.

דער גאר וויכטיגסטער טייל איז געווען — מארקס „פאר-  
ווארט“, — א באמת וואונדערבארער שטיק צענויפגעפרעסטע,  
קריסטאליקלארע געדאנקען-ארבייט. אבער — וואס גיט דער  
פארווארט? אסקיצע פון גרונט-פרינציפען, וועלכע ער  
מארקס, באטראכט פאר ריכטיגע און וואס האבען איהם, מארקסען,  
שטארק געהאלפען, ווי ער פארזיכערט, אין זיין היסטארישע אונ-  
טערזוכונגען. קיין סימן ניט פון א באווייז, פאר וואס  
מען מוז יענע פרינציפען האלטען פאר ריכטיגע, פאר וואס מען  
מוז דענקען אזוי און ניט אנדערש. פון וויסענשאפטליכקייט,  
ד. ה. פון דעם באווייז פאר וואס מען מוז דענקען אזוי  
און ניט אנדערש, איז אין יענער גאנצער ליטעראטור ניט געווען  
אפילו קיין זכר.

עס איז פאר מיר באלד קלאר געווארען, אז איך האב געהאט  
א דאפעלטען טעות בנוגע דעם מארקסיוזם: סאי אין זיין אינ-  
האלט, סאי אין זיין וויסענשאפטליכען כאראקטער. דער מארקס-  
יוז האט אין זיך א סך אנדערע געדאנקען, פון וועלכע איך  
האב פריהער גאר קיין ברעקעל אהנונג ניט געהאט און וועלכע  
שליעסען אויס א סך אמת'ען, אין וועלכע איך האב געגלויבט.  
איך האב מיך דערמאנהט, אז אנדרייטונגען אויף יענע  
געדאנקען האבען זיך געפונען אי אין דעם „קאפיטאל“ אי אין דעם  
„עלענד דער פילאסאפיע“, אבער איך האב דעמאלט ניט פאר-  
שטאנען ניט זייער אמת'ען זין, ניט די באדייטונג, וואס זיי  
האבען פאר דעם גאנצען מארקסיסטישען סיסטעם. און נאך  
מעהר בין איך געווען אין טעות אין דעם וויסענשאפטליכען



כארקטער פון דעם מארקסיזם. עס איז געווען גענוג איבערצו-  
לייענען אין ענגעלס'עם פאלעמיק אנטגעגען דירינגען אז די  
געשיכטע פון דער אלטוועלטליכער עקאנאמיק דארף נאך ערשט  
געשריעבען ווערען, עס איז געווען גענוג אריינצוטראכטען זיך אין  
דעם, וואס דאס באדייט אזוינס, כדי אויפ'ן שטעל איינצוזעהן,  
אז עס איז נאך גאר ניט אוועק געלעגט געווארען דער פונדא-  
מענט פאר א וויסענשאפטליכער געשיכטע פון דעם מארקסיס-  
טישען שטאנדפונקט.

אויב אבער די היסטארישע ווירקליכקייט האט נאך  
גאר ניט געקאנט אויסגעפארשט ווערען, ווייל מען איז נאך גאר  
ניט באקאנט מיט די היסטארישע פאקטען, וואס זיינען  
נויטיג דערצו, — ווי אזוי האט דער געשיכטס-פילאסאפישער  
מארקסיזם געקאנט שטאלצירען מיט דעם נאמען וויסענ-  
שאפט? און ווי אזוי איז מארקס בכלל געקומען דערצו, אויס-  
צוארבייטען אזא בליק אויף דער געשיכטע און צו גלויבען אין  
איהם?

דיועלביגע מארקסיסטישע ליטעראטור גיט אונז א וועג ווי  
צו געפינען דעם ענטפער אויף די דאזיגע צוויי שאלות, דערהויפט  
ענגעלס'עם ארבייט וועגען פייערבאך'ן. פון דארטען  
דערוויסט מען זיך, אז דער געשיכטס-פילאסאפישער מארקסיזם  
איז ארויסגעוואקסען ניט פון וויסענשאפטליכע פארשונגען, נאר  
פון פילאסאפישע באטראכטונגען; אז דעם נאמען „וויסענ-  
שאפט“ געברויכט מארקס ניט אין דעם זין, וועלכער איז אָנגענו-  
מען אין דער מאָדערנער נאטור-וויסענשאפט, נאר אין יענעם זין,  
אין וועלכען ער ווערט געברויכט אין דער דייטשער מעטאפיזיק,  
דער עיקר, ביי פֿיכטע'ן און העגעל'ן; מיט אנדערע ווערטער  
(ווי איך האב דאס שפעטער פארמולירט אין מיין דייטשער אר-  
בייט: „בייטרעגע צור געשיכטע און קריטיק דעם מארקסיזמוס“  
פון דעם יאָהר 1894): דער מארקסיזם איז ניט קיין וויסענשאפט-  
ליכע פילאסאפיע פון דער געשיכטע, נאר א מעהר אָדער וועני-  
גער אינטערעסאנטער קאפיטעל אין דער געשיכטע פון דער  
פילאסאפיע.

וועלכע ריין פילאסאפישע באטראכטונגען האבען געפיהרט  
מארקס'ען צו זיין געשיכטס-פילאסאפישען גרונט-בליק? פון

וואנען זיינען זיי געקומען צו איהם? — אויף די שאלות האָט יענע ליטעראַטור געהאַט זעהר אַן אויבערפלאַכען און אַרעמען ענטפער. עס האָט שפּעטער גענומען ביי מיר אַ פאָר יאָהר פון ערנסטען שטודיום פון פּילאָסאָפּישע פראָבלעמען און פּילאָסאָפּישע סיסטעמען, — אַ שטודיום, וועלכען איך האָב, פאַר-שטעהט זיך, אונטערגענומען נישט נאָר צוליעב דעם מאַרקסיזם, נאָר, דער עיקר, צוליעב מיין אייגענער פּילאָסאָפּישער בילדונג, — ביז איך בין מיר קלאָר געוואָרען, ווי אַזוי און פאַר וואָס מאַרקס האָט געגלויבט אין דאָס, וואָס ער האָט געגלויבט.

אַבער שוין אין בערלין איז פאַר מיר געווען נישט שווער אויס-צוגעפינען, אַז צו די גרונט פרינציפּען פון מאַרקס'עם געדאַנקען-גאַנג, געהערען אַזעלכע פּילאָסאָפּישע טעאָריעס, אין וועלכע איך קאָן נישט גלויבען, וואָס זיינען פאַר מיר שוין אַ פון לאַנג דורכגע-טראַכטע און אָפּגעפרעגטע זאַך: די יסודות פון דער מאַטעריאַליסטישער פּילאָסאָפּיע.

איך האָב שוין דעמאָלט געוואוסט דאָס, וואָס איז איצטער קיין נישט פאַר קיין פּילאָסאָפּיש געבילדעטען מענשען, אַז דער מאַטעריאַליזם איז אַקוראַט אַזאַ מעטאָפיזיק, ווי דער אידעאָליזם, און אין מיינע אויגען איז דער מאַטעריאַליזם שוין דעמאָלט געווען איינע פון די ערגסטע אַרטען מעטאָפּיזיק, ווייל ער איז אַם וועניגסטען באַגרינדעט פון אַן ערקענטניס-טעאָרעטישען שטאַנד-פּונקט.

אַזוי אַרום בין איך אין בערלין אַרעמער געוואָרען מיט אַ גלויבען (דעם גלויבען אין מאַרקסיזם), אַרעמער געוואָרען מיט אַ האָפענונג (אַז איך וואָלט געקאָנט שוין צוטערעטען צו דעם וויסענ-שאַפּטליכען אויפבויו פון דער אידישער געשיכטע). דערפאַר בין איך רייכער געוואָרען מיט נייע גייסטיגע האַריוואָנטען, וואָס האָבען זיך אַנטפלעקט פאַר מיר בעת'ן שטודירען, אַנאַליזירען און איבערטראַכטען די ווערק פון דער מאַרקסיסטישער ליטעראַטור. אַבער נישט נאָר אויף דעם פעלד פון דער טעאָריע, אויך אויף דעם פעלד פון דער פראַקטישער רעוואָלוציאָנערער פּאָליטיק, האָב איך דעמאָלט אַ סך געלערנט אין בערלין.

די צייט איז דעמאָלט געווען — די לעצטע חדשים פון דעם סאָציאַליסטען-געזעץ. איך האָב געוואוינט ביי אַן אַרבייטער אַ

סאציאל־דעמאָקראַט, און ניט קונדריג דערויף, וואָס עפענטליך איז די סאציאליסטישע באוועגונג געווען זעהר איינגעענגט אין איהר ארויסווייז, האָב איך פאָרט געקאָנט אַריינבליקען אַ ביסעל טיעפער אין דער שטאַרק רעוואָלוציאָנער געשטימטער אַרביי-טער־באוועגונג.

אך! ווען מיר וואָלטען שוין אין רוסלאַנד געהאט אזאָן אַרבייטער־באוועגונג! האָבען מיר שוין אין רוסלאַנד אלץ גע-טהאָן, כדי צו געווינען פאַר אונזערע אידעאָלען די רוסישע אַרביי-טערשאַפט?

איך האָב געמוזט מודה זיין, אז אין דעם פרט איז די רוסישע רעוואָלוציאָנערע באוועגונג געווען שטאַרק אָפגעשטאַנען. די גאַנצע צייט פון 1884 אָן, ד. ה. זינט דעם פאַנאָנדערפאַל פון דער לאַפּאַטין'שער אָרגאַניזאַציע, האָבען די נאַראָדאָוואָלישע קרייזלעך געלעבט מיט האַפּנונגען, אז באַלד וועט וויעדער אויפשטעהן אַן עקזעקוטיוו־קאָמיטעט און וועט וויעדער אָנהויבען דעם טעראָריסטישען קאַמף; די גאַנצע טעטיגקייט זייערע איז באַשטאַנען אין פּראָפּאַגאַנדע צווישען דער שטודירענדער יוגענט און אין איבער דרוקען און פאַרשפּרייטען די רעוואָלוציאָנערע ליטעראַטור. אמת, עס איז שוין דעמאָלט געווען אין פעטערבורג (וועגען אַנדערע ערטער האָב איך ניט געוואוסט) איינצלענע מענשען, וואָס האָבען זיך גערופען סאציאל־דעמאָקראַטען און האָבען גערעדט וועגען דער נייטווענד־גקווט צו אָרגאַניזירען דעם רוסישען אַרבייטער־קלאָס. אָבער אַפילו קיין ערנסטע זרופען אַזעלכע זיינען נאָך ניט געווען און עס איז נאָך ניט געמאַכט געוואָרען קיין ערנסטער פּראָוו אין אָט דער ריכטונג.

ווען איך בין אין הערבסט פון דעמזעלביגען יאָהר געקומען פון בערלין קיין ציוריד, האָט זיך דאָרטען שוין גענומען אויס־בילדען אַ טיעפער תּהום צווישען די אלטע רעוואָלוציאָנערען, די „נאַראָדאָוואָלען“, און די אָנהענגער פון אַ נײַער ריכטונג אונטער דער פיהרערשאַפט פון ג. פּליעכאַנאָוו.

איך בין גלייך צוגעשטאַנען צו די נאַראָדאָוואָלען און אַריינ-געצויגען געוואָרן אין די טעאָרעטישע פּראָבלעמען פון רעוואָלוצי-אָנערן קאַמף, — וואָס האָט זיך געגרופירט אַרום די פּאָלגענדע הויפּט־פּראָגען: מוז רוסלאַנד דורכמאַכען ביז צום סוף דעם

פאזיס פון דער קאפיטאליסטישער אנטוויקלונג? מוזען די רוסישע אגראפארהעלטניסען פארלירען זייער איצטיגען באַ-ראקטער און קאָן מען נאָך באַטראַכטען די רוסישע פויערימשאַפּט פאַר אַ רעוואָלוציאָנערער קראַפּט? וואָס איז דער באַראַקטער פון דעם שטאַטישען פּראָלעטאַריאַט אין רוסלאַנד און וואָס פאַר אַ ראָליע דאַרף ער שפּיעלען אין דעם רעוואָלוציאָנערען קאַמף? וואָס פאַר אַ ראָליע דאַרף און זאָל שפּיעלען די רע-וואָלוציאָנערע אינטעליגענץ? ווער זאָל קעמפּען פאַר דער פּאָליטישער פּרייהייט און וועלכע מיטלען זאָלען אָנגעווענדעט ווערען אין יענעם קאַמף?

דער ענטפער פון די פּליעכאָנאָוצעס אויף די אַלע פּראַכ-לעמען איז אין יענער צייט געווען אזא:

רוסלאַנד מוז דורכמאַכען ביז צום סוף דעם פאזיס פון דער קאפיטאליסטישער אנטוויקלונג, פונקט ווי אין מעריב-אייראָפּאַ. די צושטענדען אין דער רוסישער דאָרה, וואָס טראָגען נאָך אויף זיך סימנים פון דעם פּאַנאַנדערגעפּאַלענעם אוראַלטען קאָמוניזם („די אַבשצינאַ“), פאַלען אַלץ מעהר און מעהר פּאַנאַנ-דער אונטער דעם איינפלוס פון דער קאפיטאליסטישער ווירט-שאַפּט. די פויעריש-וועלט צופאַלט אין דריי קלאַסען: דעם רייכערען, דעם אַרעמערען און דעם, וואָס מוז אין גאַנצען פאַר-לאָזען די דאָרה. אויף די ערשטע צוויי קלאַסען איז אַבסאָלויט ניטאָ וואָס צו רעכענען אין דעם רעוואָלוציאָנערען קאַמף. דער איינציגער קלאַס, וואָס קאָן און וועט דורכפיהרען די סאָציאַלע רעוואָלוציע אין רוסלאַנד, איז דער פּראָלעטאַריאַט, וואָס ווערט טאָג טעגליך פערשטאַרקט סאָי דורך דער אנטוויקלונג פון דעם קאפיטאליזם אין די שטערט, סאָי דורך דעם סאָציאַלען פּאַנאַנ-דערפאַל פון דער דאָרה. די רעוואָלוציאָנערע אינטעליגענץ קאָן דעריבער נאָר דעמאָלט שפּיעלען אַ וועלכע עס איז היסטאָרישע ראָליע, ווען זי וועט זיך באַוואוסטזיג אַוועקשטעלען אין דעם דיענסט פון דער נייטווענדיגער עקאָנאָמישער עוואָלוציע. אַ טייל איהרער וועט אַוועק געהן צו דעם אַלץ מעהר אָנוואַקסענערען קאפיטאליסטישען קלאַס און אַ געוויסער טייל פון איהר וועט צו-שטעהן צו דעם פּראָלעטאַריאַט, וואָס וועט מוזען באַלד אַרויפ-טרעטען אויף דער ביהנע פון דער רוסישער געשיכטע, ווי אַ



וועלכסטשטענדיגע פאליטישע קראפט. קעמפען פאר פאליטישע פרויהייט אין רוסלאנד, וועט קודם כל דער קאפיטאליסטישער קלאס, און אין דערניצן וועט ער געפינען די הילף און די קרעפטיגע אונטערשטיצונג מצד דעם פראלעטאריאט. וועגען די מיטלען אבער, וואס דארפען אָננעווענדעט ווערן אין דעם פאליטישען קאמף, איז איצטער נאך פריה צו רעדען. עס קאן זיין, מען וועט דארפען אָנווענדען טעראר, עס קאן זיין אבער, אז דער קאמף וועט זיך אָפּשפּיעלען אין דיזעלביגע פארמען, ווי אין מעריבי אייראָפּא. איצטער אבער האָט די סאָציאַליסטישע אינטעליגענץ נאָר איין אויפגאבע פאר זיך: געהן צו די ארבייטער און אָרגאַניזירן זיי אין אַ רעוואָלוציאָנערע סאָציאַל־דעמאָקראַטישע פארטיי.

אָט די געדאַנקען האָבען פליעכאנאָוו און זיינע אָנהענגער געזוכט צו באַגרינדען דורך דעם אַנאַליז פון דער רוסישער ווירק־ליכקייט, וואָס ווייזט אויף קלאָהרע סימנים, אַז רוסלאַנד איז שוין אַריינגעטראָטען אין דער פאַזע פון דער קאפיטאליסטישער עוואָלוציע.

דער אַנאַליז פון דער רוסישער ווירקליכקייט איז אבער געווען ביי פליעכאנאָוו'ן אונטערשטיצט פון דער גאַנצער מאַרקסיסטישער וועלט־אַנשוואַונג, וואָס האָט באַוויזען, אַז וויר באַלד רוסלאַנד איז שוין אַריינגעטראָטען אין דעם קאפיטאליסטישען פאַזיס, קאָן שוין קיין מאַכט אין דער וועלט ניט אַראָפּ־שלאָגען זי פון אָט דעם וועג, און וועניגער פאַר אַלץ קאָן דאָס טאָן די רעוואָלוציאָנערע אינטעליגענץ. זי, די אינטעליגענץ, ווערט אַ היסטאָרישע מאַכט, ווען זי געהט האַנט אין האַנט מיט דער עקאָנאָמישער עוואָלוציע; געהט זי אבער לַהיפּך צו די אַייזערנע געזעצען פון דער קאפיטאליסטישער אַנטוויקלונג, ווערט זי פשוט פאַרוואַנדעלט אין אַ נול, וועמעס גאַנצע ענערגיע געהט אַוועק לאַבור אומזיסט און אומנישט.

די פראַגען פון דער רוסישער רעוואָלוציע, וואָס האָבען דע־מאָלט אינטערעסירט די רעוואָלוציאָנערע יוגענט, זיינען דעריבער געווען ניט נאָר פראַקטישע, — דאָס שטודיום פון דער רוסישער ווירקליכקייט, — נאָר אויך ריין טעאָרעטישע און געשיכטס־פילאָסאָפּישע: דאָס זיינען געווען פראַגען וועגען די געזעצען



פון דער געשיכטליכער אנטוויקלונג, וועגען דער ראַליע פון דעם  
איינצעלנעם יחיד און זיינע אידעאלען, וועגען מאטעריאליזם און  
אידעאליזם בכלל.

עס איז כאראקטעריסטיש, אז די טעאָרעטישע פראגען האָבען  
דערביי געהאט די בכורה לגבי די פראקטישע. כדי צו האָבען אַן  
אייגענע מיינונג וועגען דעם מצב פון דעם קאפיטאליזם און דער  
דאָרפישער ווירטשאפט אין רוסלאַנד, האָט מען געדאַרפט שטור  
דירען ספּעציעלע ווערק און זיך קאָנען פאַנאָדערקלייבען אין  
סטאטיסטישע אונטערזוכונגען. דאָס איז אַ פראגע פון פאָרשען  
און וויסען. די פראגען אָבער פון געשיכטס-פילאָסאָפיע זיינען  
שכל'דיגע זאכען, און יעדער איינער, — אזוי האָט מען גע-  
גלויבט, — קאָן זיך אַריינטראכטען אין דעם ענין, אַרום טראכטען  
איהם, און אויסבילדען זיין מיינונג. דאָס איז אַ זאך פון טראכטען.  
און פאַרשטעהן.

אויף די אויבען אויסגערעכענטע פראגען האָבען נאָר די  
„פליעכאָוועצעס“ געהאט אַן איינהייטליכען אויסגעהאַלטענעם  
בליק, וואָס האָט כולל געווען אין זיך אַלע נויטיגע ענטפערס.  
גאַנץ אנדערס האָט דאָס אויסגעזעהען אין דעם לאַגער פון די  
נאַראָדאָוואַלען.

די „גדולים“ אונזערע וואָס האָבען געוואוינט אין פאַריזש,  
האָבען, אָנגענומען אַ פולען מויל וואָסער און האָבען געשוויע-  
גען. זיי האָבען געשוויעגען מיט אַזאַ גדלות'דיגער מינע,  
פונקט ווי זיי וואָלטען גאָר ניט האָבען באַמערקט דעם פאַקט,  
אז דאָרטען ערגעץ-וואו אין שווייצאַריע איז פאַראַן עפּעס איינער  
אַ פליעכאָנאָוו, וואָס רעדט און שרייבט עזות'קייטען אויף דער  
פאַרטיי „נאַראָרנאַיאַ וואָליאַ“, אויף איהרע טעאָרעטישע פיהרער,  
און אויף איהרע אַנשוואונגען. עס האָט אויסגעדוכט, אז זיי, די  
„גדולים“ זיינען געווען זיכער, אז אָט די אַלע חוצפה'דיגע ניסען  
קאָן אַ ברעקעל ניט איבערבייטען דעם גאַנג פון די היסטאָרישע  
פאַסירונגען אין רוסלאַנד, און אז יענע פאַסירונגען וועלען, פאַר-  
שטעהט זיך, פאַרקומען ניט ווי פליעכאָנאָוו און זיין מאַרקסיזם  
זעהט זיי פאַראויס, נאָר ווי זיי, די נאַראָדאָוואַלען, ריכטען זיך  
אויף זיי.

עם האָט זיך געוואָרפֿען אין די אויגען אַ משונה'דיג פאַראַ-  
דאָקסאַלע ערשיינונג. די נאַראָדאָוואָלען, וואָס האָבען געלעבט  
אַזוי פֿיעל געוויכט אויף דער ראָליע פֿון אידעען און אידעאלען  
אין דער געשיכטע, האָבען דעמאָלט אַ פינגער אָן פינגער ניט אַ  
קלאַפֿ געטהאָן, כּדי צו פאַרשפּרייטען מינדליך און שריפטליך  
זייערע אידעען און אידעאלען; בעת די סאָציאַל-דעמאָקראַטען,  
וואָס האָבען אַלץ געבויט אויף דעם סטיכישען עקאָנאָמישען פּראָ-  
צעס און זיינע אייזערנע געזעצען, וואָס האָבען כלומרשט, אַזוי  
וועניג געהאַלטען פֿון אידעען און אַנשוואַונגען, זיינען געווען  
אַזוי אומדערמיטליך אין דער פּראָפּאָגאַנדע פֿון זייערע אידעען  
און אַנשוואַונגען.

אין ציוריד גופא האָבען זיך די נאַראָדאָוואָלישע קרעפטען ניט  
אויסגעצייכענט דורך אַ וועלכער עס איז ערנסטער סיסטעמאַטישער  
פּראָפּאָגאַנדע. די וואָס זיינען געווען איינגעהייליגט אין די סורות  
פֿון דער באַוועגונג, האָבען געוואוסט, אַז דאָ, אין שטאָט גופא,  
ווערט פּאָרגעגרייט פאַר רוסלאַנד, עפעס אַזוינס, וואָס וועגט  
אַריבער אלע פּראָפּאָגאַנדעס און טעאָרעטישע וויכוחים: אַ פּאַר  
רוסישע און פּוילישע רעוואָליוציאַנערען (צווישען זיי דער איד  
דעמבאָ און דער פּויל דעמסקי) זיינען געווען באַשעפּטיגט מיט  
פאַרפאַרטיגן און אויספֿרוואַווען אַ נייע מין באַמבע... זאָלען נאָר  
אָט די באַמבעס ווערן פאַרטיג! זאָלען זיי נאָר בישלום אַריבער-  
געפֿיהרט ווערן אין רוסלאַנד! זאָל נאָר דאָרטען וויעדער אַ דונער  
טאָן דער אַלטער דונער פֿון דעם ערשטען מאַרט 1881 — און  
אלע נייע אַפּיקורסות'ען וועלען פאַרשווינדען ווי רויך...

אָט דאָס איז געווען די גייסטיגע לאַגע אין דער רוסישער  
רעוואָליוציאַנערער באַוועגונג אין ציוריד, ווען איך בין געקומען  
אַהין און בין אַריינגעטראָטען אין דעם קרייז פֿון די נאַראָדאָ-  
וואָלען. אייגענטליך בין איך שוין דעמאָלט ניט געווען קיין ריינער  
נאַראָדאָוואָל און איך האָב ניט אין אַלץ געקאָנט איינשטימען מיט  
מייענע חברים. אַ חוץ דער פּרינציפּיעלער פאַרשיידענקייט אין דער  
נאַציאָנאַלער פּראָגע בכלל און אין דער אידישער פּראָגע  
בפרט, וואָס האָט געהערשט צווישען אונז (איך וועל באַלד רעדען  
וועגען דעם) און אַ חוץ זייער פאַלשער אויפפאַסונג פֿון דעם  
טאַרקסוזם, בין איך זיך נאָך פאַנאָדערגעגאַנגען מיט זיי אין דער

פראגע, וועגען דעם, וואָס אזוינס מיר — די רוסישע אינטער-ליגענץ אין אויסלאַנד — דארפֿען איצטער טהאָן קודם כל. די נאַראָדאָוואָלען האָבען געוואָלט באַשאַפֿען אַ סאָציאַליסטישע ליטעראַטור פֿאַר דער אינטעליגענץ און שפּעציעל פֿאַר דער שטודירענדער יוגענט. איך האָב ניט געליקענט די נויטיגקייט פֿון אַט דער אויפגאבע, האָב אָבער גערעכענט, אז נאָך נויטיגער איז באַשאַפֿען אַ סאָציאַליסטישע רעוואָלוציאָנערע ליטעראַטור פֿאַר דער אַרבייטערשאַפֿט. דערויף אָבער האָבען דעמאָלט די נאַראָדאָוואָלען ניט געוואָלט איינגעהן.

ווי אַ קליינע אַילוסטראַציע צו זייער בליק אויף דעם ווערטה פֿון דער ליטעראַטור פֿאַר אַרבייטער, קאָן דיענען דער פּאָלגענ-דער פּאַל, קיין ציריך בין איך געקומען אייגענטליך צוליב דעם, איך זאָל איבערנעמען די פיהרונג פֿון אַ רעוואָלוציאָנערען פּאַרלאָ פֿאַר אַידישע אַרבייטער, וואָס איז געגרינדעט גע-וואָרען פֿון דעם פּויליש-אידישען סאָציאַליסט ראַבינאָוויטש, וועלכער האָט שוין איבערגעזעצט און אַרויסגעגעבען די ערשטע בראַשור: „דיקטאָיינס“, פֿון וואָס איינער לעבט“. ווען איך בין געקומען אַהין, איז שוין ראַבינאָוויטש ניט געווען דאָרטען (ער איז געווען אַרעסטירט אויפֿ'ן גרעניץ מיט פּאַרבאָטענער ליטע-ראַטור און איז שוין געזעסען אין וואַרשעווער תּפּיסה), עס איז אויך ניט געווען קיין שפור פֿון אַ וועלכער עס איז אָרגאַניזאַציע, וואָס זאָל העלפֿען ווייטער אָנגעהן מיט דער אַרבייט.

מען האָט אַלץ געדאַרפֿט אָנהויבען וויעדער פֿון אָנהויב און דער עיקר געפינען מענטשען, וואָס זאָלען איינזעהען די נויטווענ-דיגקייט פֿון פּאַרשפּרייטען דעם סאָציאַליסטישען אידעאַל צווישען די אידישע אַרבייטער. אַזעלכע זיינען אָבער דעמאָלט געווען ניט בנמצא. אָבער-אַפּילו ניט אויף אַ רפּואה! צווישען דער אידי-שער שטודירענדער יוגענט האָבען זיך דעמאָלט געפונען אַ פּאָר נאַציאָנאַליסטען, זיינען דאָס אָבער געווען שאָוועניסטישע „פּאַ-ליעסטינאָפּילען“ (אזוי האָבען זיך פֿאַר הערצלען גערופֿען די ציוניסטען). מיט זיי איז געווען אוממעגליך אַפּילו צו רעדען וועגען אזא זאך, ווי סאָציאַליזם, און וועגען אַ רעוואָלוציאָנערער אידישער טעטיגקייט אין די גלֹות-לענדער.

איך האָב מיך געמוזט ווענדען צו מיינע אייגענע חברים

פון דעם נארדאָוואָלישען קרייז, וועמעס גרעסטע מאַיאָריטעט איז באַשטאָנען פון אידען. צום אומגליק זיינען זיי אַלע געווען פאַרביסענע אַסימיליאַטאָרען און אויף אַלע מיינע טענות און טעאָרעטישע אַרגומענטען פלעג איך באַקומען איין איינציגען קאָנטעגאָרישען אָפּשניט: ניטאָ קיין אידיש פּאָלק, ניטאָ קיין אידישע שפּראַך, ניטאָ קיין אידישע אַרבייטער.

איך האָב גענומען טראַכטען צו גרינדען אין איינעם מיט די פּאָליעסטינאָפילען אַ אידישען אומפּאַרטייאַישען שטודענטישען קלוב, מיט דעם צוועק צו אינטערעסירען זיך מיט דער געשיכטע און דעם לעבען פון דעם אידישען פּאָלק. אין אָט דעם קלוב, האָב איך געהאַפּט, וועל איך קאָנען פּאַנאַנדערוויקלען מײַן אידיש־נאַציאָנאַל פּראָפּאַגאַנדע און געווינען די נויטיגע קרעפטען פאַר דער סאָציאַליסטישער טעטיגקייט צווישען די אידישע מאַסען. אַזאַ געזעלשאַפּט איז אויך געגרינדעט געוואָרען מיט אַ צעהן־פּראָצענט מיטגליעדער אונטער דעם נאָמען „פּעראַיין פיר וויסענשאַפּט אונד לעבען דעם אידישען פּאָלקעס“.

באַלד נאָך דער ערשטער פּערזאָנלונג פון יענעם פּעראַיין איז אָבער צו מיר געקומען אַ חבר פון די נארדאָוואָלען, מיט אַזאַ פּאַרשלאַג און אַזעלכע רעיד:

— זיטל־אָווסקי, פאַרפיהרט ניט קיין נייע אָרגאַניזאַציעס, וואָס טראָגען אַריין צוטומלענישען אין די מוחות פון דער שטור דירענדער יוגענט! מיר ווייסען דאָך, וואָס איהר ווילט: איהר ווילט געלט־מיטלען אויף אַרויסגעבען אַרבייטער־ליטעראַטור אין אידיש. מיר ווייסען אָבער אויך, וואָס דערפון וועט אין בעסטען פאַל אַרויסקומען: אין בעסטען פאַל וועט איהר צענויפקלייבען די נויטיגע הונדערט פראַנק; איהר וועט אָנשרייבען די ערשטע בראַשיור און וועט זי אַרויסגעבען. דערנאָך וועט זי זיך וואַלגערן דאָ אין אויסלאַנד, ווייל קיין מענש וועט זי ניט אַריבערפיהרען אַהין, מחמת קיין מענש דאַרף זי דאָרטען ניט האַבען, און דער־מיט וועט זיך ענדיגען דער ענין. אַי־מעהר, נאָט איך די הונדערט פראַנק! שרייבט אָן און דרוקט אָפּ די בראַשיורע שוין, נאָך אייזער דער ווינטער איז דאָ. אַז עס וועט קומען דער ווינטער, וועלען לפחות אַ פאַר חברים אונזערע האַבען מיט וואָס צו הייצען די אייוועלעך...



ליידער האָב איך ניט געקאָנט אָננעהמען דעם פּאַרשלאָג.  
אָט דאָס איז געווען דער בליק פון נאַראַדאָוואָלען ניט נאָר  
אויף דער אידישער אַרבייטער-ליטעראַטור, נאָר אויך אויף  
דער רוסישער. זיי האָבען געוויס ניט געליקענט, אז ס'איז דאָ  
אַ רוסיש פּאָלק און אַ רוסישע שפּראַך און אַ רוסישער אַרבייטער.  
אָבער דער רוסישער אַרבייטער קאָן ניט לייענען קיין רוסיש און  
איז נאָך ניט מסוגל אויפצונעהמען די אַידעאָלען פון פרייהייט  
און סאָציאַליזם. דער גאַנצער אַרבייטער-קלאַס אין רוסלאַנד איז  
ווי אַ סאָציאַל-פּאָליטישע קראַפט, אַ גאָרנישט מיט אַ נישט און  
קאָן בשום אופן ניט פאַרגליכען ווערן מיט דער אויפּוואַכענדער  
אינטעליגענטישער יוגענט, וואָס וועט באלד ווידער אויפהויבען  
דעם אַמאָליגען גלאָר-רייכען טעראָריסטישען קאָמפּ.

צו אָט די פרינציפּעלע פאַרשיידענקייטען, וואָס האָבען  
געהערשט צווישען מיר און די ציוריקער נאַראַדאָוואָלען, דאַרף  
מען צורעכענען נאָך אַן אומשטאַנד, וואָס האָט ניט דערלאָזען,  
איך זאָל קאָנען אינטיים צענויפּגעהן זיך מיט מיינע נאַראַדאָוואָ-  
לישע חברים. דאָס איז געווען די גייסטיגע אַטמאָספּערע און די  
גייסטיגע אינטערעסען, וואָס האָבען געהערשט ביי זיי.

יענע אַטמאָספּערע איז געווען אַ קלאָרע, אַ ריין רעוואָליוצי-  
אָנערע, אָבער אַן ענגע... גאָט מיינער, ווי ענג! בעת מיין קאָפּ  
איז געווען פול מיט אַלערליי פּראָבלעמען פון דער גאַנצער מענש-  
ליכער וועלט-אַנשוואַנג, זיינען פאַר מיינע חברים שוין גאָר ניט  
געווען מעהר קיין פּראָבלעמען, אויף וועלכע מען דאַרף נאָך זוכען  
אַן ענטפּער. אַלץ איז געווען קלאָהר און פאַרענטפּערט אין די  
שריפטען פון דער רוסישער ראַדיקאַלער ליטעראַטור, — דער  
עיקר, באַי מיכאַילאָוסקי'ן און לאַוראָו'ן. עס איז אויך געווען  
קלאָר, מיט וואָס אַ רעוואָליוציאָנער דאַרף זיך אינטערעסירען.  
זיין מוח דאַרף זיין פאַרנומען מיט די פּראַגען, וואָס האָבען אַ  
דירעקטע שיכות צו דעם פּאָליטישען און דעם סאָציאַל-  
רעוואָליוציאָנערען קאָמפּ. דער עיקר: פּאָליטישע עקאָנאָמיע  
און סאָציאַלאָגיע. אַלץ, וואָס דערווייטערט זיך אַפילו אויף אַ  
האָר פון די געוועהנליכע פּראַגען, איז שוין באַגעגענט געוואָרען  
מיט בטול אָדער מיט חשד.



אויך דאָס האָט געפיהרט צו אַ געוויסער קאלטקייט און פרעמדקייט צווישען אונז, אפילו צו קליינע צענויפשטויסען. צייטענווייז — איך מוז מיך אין דעם מודה זיין — פלעגט דורכפליעהען אין געדאַנק אַ רוח שטות, איך זאָל מיך אָנשליעסען אָן דער יונגער סאָציאַל־דעמאָקראַטישער ריכטונג. ניט דערפאַר, וואָס דאָרטען וואָלט איך געפונען אַ גרעסערע פרייהייט פון געדאַנק און רייכערע גייסטיגע אינטערעסען. איך האָב געוואוסט, אז אין דעם פּרט פון דאָקטרינערן דאגמאטישען גלויבען זיינען די רוסישע סאָציאַל־דעמאָקראַטען נאָך ענגערע, נאָך פאַנאַטישערע קליינעל־מענשען, איידער די נאַראָדאָוואָלען.

נאָר עס איז געווען איין פונקט, אין וועלכען איך בין געווען איינס מיט די „פליעכאָווצעס“ און פאַר וועלכען איך האָב געפונען וועניג פאַרשטענדעניס באַ די נאַראָדאָוואָלען: די נויטיגקייט פון סאָציאַל־רעוואָלוציאָנערער פראָפאַגאַנדא און אַגיטאַציע צווישען דעם שטאָדטישען פראָליעטאַריאַט.

אָט דער פונקט איז פאַר מיר געווען דאָפּעלט טייער: אי מצד זיין וויכטיגקייט פאַר דער רוסישער רעוואָלוציע, אי מצד זיין באַדייטונג פאַר דער אידישער נאַציאָנאַלער ווידערערגעבורט. מינע געדאַנקען וועגען דער וויכטיגקייט פון דער אַרבייטער־באַוועגונג פאַר דעם רוסישען רעוואָלוציאָנערן קאַמף איז דאָ ניט נויטיג צו דערקלערען; איך וויל נאָר באַמערקען, אז אויך דע־מאָלט ווי איצטער איז פאַר מיר דער פראָלעטאַריאַט ניט צע־נויפגעפאלען אין גאַנצען מיט דעם אַרבייטער־קלאַס. ער איז פאַר מיר געווען נאָר אַ טייל פון דער אַרבייטער־קלאַס, וואָס דאַרף אין איינעם מיט דער סאָציאַליסטישער אינטעליגענץ זיין דער אַוואַגאַרד פון אַלע אַרבייטערנע שייכטען אין רוסלאַנד פאַר דער באַפרייאונג פון דער מענשליכער אַרבייט. און שפעציעל אין יענער צייט איז דער פראָלעטאַריאַט געווען פאַר מיר „דער פונקט פון קראַפט־אָנווענד“ פאַר דער אינטעליגענץ, וואָס האָט ניט געקאָנט דירעקט אַריינדרינגען אין דער פּויערישער דאַרף.

די שיכות אָבער צווישען סאָציאַל־רעוואָלוציאָנערער פראָפאַגאַנדע אין די שטערט און דער נאַציאָנאַלער ווידערבאַלעבונג פון דעם אידישען פאָלק קאָן דאָ קלאָר געמאַכט ווערן אין אַ פאַר ווערטער.

דעם הויפט־אומגליק פון דער אידישער לאַגע, די הויפט־מניעה פאר דער אידישער נאציאנאל־פראגראם ווידער־געבורט האָב איך דעמאָלט געזעהן נאָר אין איין איינציגער ער־שיינונג: אין דער אַסימיליאציע, אין דעם, וואָס דער אַסימיליאַטאָרישער סאָציאַליזם רייסט אַוועק פון אונז די בעסטע קינדער פון אונזער פאָלק און צווינגט זיי צו אַרבייטען פאר זייערע אידעאלען צווישען די ניט אידישע פעלקער, בעת זיי וואָלטען דיזעלביגע אַלגעמיינ־מענשליכע אַרבייט געקאָנט טהאָן אין די רעהמען פון זייער אייגענעם פאָלק.

בלייבען מיר ביי די פראַגראַמען פון די אַלטע רעוואָלוציאַניזם־אַנערע פאַרטייען, — דעם טשאַרני פערעדיעל" און דער „נאָ־ראַדנאַיאַ וואָלאַ", איז דעמאָלט דאָ זעהר וועניג האַפנונג, אַז די רעוואָלוציאַנערע אַרבייט גופא זאָל אומקעהרען די אידישע קינדער צו דעם אידישען פאָלק.

דער ריין טעראָריסטישער קאמף און די אַרבייט, וואָס ער רופט אַרויס, קאָן ניט האָבען אין זיך קיין איין נאציאָנאַל פאַנאַנדער־טיילענדען עלעמענט. די שפראַך פון דער באַמבע איז קאָסמאָפאָליטיש. אויף איהר פאַרפאַרטיגונג, טראַנספּאָרטירונג און אָנווענדונג אין דירעקטען קאמף קאָנען אָהן אַ ברעקעל אומ־באַוועמליכקייט אַרבייטען דער איד דעמבאָ מיט דעם פּויל דעמבסקי.

די פראַפאַנאַנדיסטישע אַרבייט אין דאָרף ווידער, וועלכע די אַמאָליגע „טשאַרנאָ־פערעדיעל'צעס" האָבען פאַרלאַנגט און גע־פּראַוווט דורכפיהרען, טראָגט שוין אמת אין זיך אַ נאציאָנאַל פאַנאַנדערשיידענדען עלעמענט. אין דער רוסישער דאָרף קאָנען אַרבייטען נאָר רוסיש־רעידענדע חברים, אין דער פּוילישער נאָר פּויליש־רעידענדע. אָבער אין אָט דער אַגראַר־סאָציאַליסטישער אַרבייט איז ניטאָ קיין פּלאַץ פאַר'ן אידישען פאָלק, ווייל עס זיינען ניטאָ קיין אידישע דערפער און קיין אידישע פויערים.

ערשט די פראַפאַנאַנדע און אַגיטאַציע אין די שטעט און שטעטלעך צווישען דעם פראָלעטאַריאַט, באַשאַפט אַ פּלאַץ פאַר'ן אידישען פאָלק אין דער רעוואָלוציאַנערע אַרבייט און אַ מאַנגעלט פאַר'ן אידישען רעוואָלוציאַנער אומצוקעהרען זיך צו זיין פאָלק. אמת, אין דער ערשטער צייט וועט ער זיין דאָס, וואָס מען רופט

איצטער אן „אידישערעדער“ קאסמאפאליט, און זיין גאנצע צוגעבונדענקייט צו דעם פאלק וועט באשטעהן נאָר אין דער שפראךגעמיינשאפט. אָבער וואָס מעהר עס וועט אָנגעפיהרט ווערן די אַרבייט צווישען די מאַסען, אַלץ מעהר וועט דער אידישער נאַציאָנאַלער לעבן, וואָס ברויזט אין זיי, מיט די ספּעציפישע נויטען פון דעם אידישען נאַציאָנאַלען לעבן נאָציאָנאַליזירען די אינטעליגענץ, וואָס אַרבייט צווישען זיי, און סוף-כל-סוף וועט אַ דאנק דער סאָציאַליסטישער אויפקלער-רונגס-טעטיגקייט, זיך מוזען באווייזען ביי דעם אידישען פאלק אַ נייע אייגענע סאָציאַליסטישע אינטעליגענץ, וואָס האָט ניט געדארפט דורכמאַכען דעם אַבנאָרמאַלען קראַנהאַפּטען אַסימיליאַטאָרישען פּעריאָד און וואָס וועט גלייך פון דער אידישער ליגיוועזער וועלט-אַנשוואַונג אַריבער געהן צו אַ פּראָגרעסיוו סאָציאַליסטישער אין דיזעלביגע פאַרמען פון דער אידישער שפראך, ד. ה. אין די פאַרמען פון דער אידישער נאַציאָנאַלער עקסיסטענץ. די נייע סאָציאַליסטישע אינטעליגענץ וועט נאָר ניט דאַרפֿען טראַכטען צי זי איז אַ אידישע אָדער ניט קיין אידישע, ד. ה. מיט אַנדערע ווערטער, איהר וועט נאָר אויפֿן זיין ניט אַרויף, אַז זי איז ניט קיין אידישע, און אויף אַזאַן אופן וועט די אידישע פּראָגרעסיווע ווידער-אויפֿלעבונג ווערן אַקוראַט אַזוי נאַטירליך, ווי עס איז נאַטירליך נאַציאָנאַל דער פּראָגרעס ביי אַלע פעלקער פון דער וועלט.

אָט דעם גרונט-געדאַנק האָב איך דעמאָלט געפרעדיגט אויף רעכטס און אויף לינקס, און האָב בפירוש אויסגעטייטשט, אַז איך מאַך אַ גרויסען אונטערשייד צווישען „נאַציאָנאַל“ און „נאַציאָנאַליסטיש“! „נאַציאָנאַליסטיש“ האָט פאַר מיר דעמאָלט געהאַט דעמזעלביגען טייטש, וואָס „שאַוועניסטיש“, וואָס איז „אַנטי-אינטערנאַציאָנאַל“. עס איז אָבער געווען זעלבסט-פאַרשטענדליך, אַז מײַן אידישע אַגיטאַציע איז געשטאַנען פּעסט ווי אַ פעלד אויף דעם באַדען פון דעם ריינעם אינטערנאַציאָנאַליזם. פֿלעגען טאַקי אָפט חברים און באַהאַנטע, מיט וועמען איך האָב גערעדט וועגען דעם, מיר אויפווייזען, אַז אויב זיי וואָלט טען געטראַכט אַזוי ווי איך, וואָלטען זיי אַ מינוט ניט געקאָנט זיין ביי דער „נאַרדנאַיאַ וואָליאַ“ און וואָלטען זיך גלייך אָנגעשלאָסען אָן דער רוסישער סאָציאַל-דעמאָקראַטיע.

אייניגע פון מיינע באקאנטע האָבען אונטער דעם איינפלוס פון אַט דעם געדאַנקען-גאַנג טאַקי אזוי געטאָן: זיי זיינען צוגע- שטאַנען צו דער סאַציאַל דעמאָקראַטיע און זיינען שפּעטער גע- וואָרען טעטיגע מיטגלידער אין דעם „בונד“. פאַר מיר אָבער איז אזא אױסוועג געווען אומקעגליך סאַי מחמת רעוואָלוציאַ- נערע, סאַי מחמת דיין אידישע טעמים.

פון אַ דיין סאַציאַל-רעוואָלוציאַנערען שטאַנד-פונקט האָב איך בשום אופן נישט געקאָנט מסכים זיין מיט דעם גרונט-געדאַנק פון די „פּליעכאָנאָועס“, אַז לױט די אַייזערנע געזעצען פון דער היסטאָרישער אַנטוויקלונג מוז רוסלאַנד דורכמאַכען די קאפיטאַליסטישע אַנטוויקלונגס-פאַזע און אַז די פּאָליטישע פּרױ- הייט וועט אין רוסלאַנד אױסגעקעמפט ווערן פון דער קאפיטאַל- ליסטישער בורזשואַזיע.

איך האָב נישט אַיינגעזעהען (און זעה עד היום נישט אַיין), פאַר וואָס מען האָט אַרױסגעלאָזען אזא שם רע אויף די „אַייזערנע געזעצען פון דער היסטאָרישער אַנטוויקלונג“ און פאַר וואָס מען זאָל אין איהר נאָמען מעגען מקריב זיין די אינטערעסען פון דער גרעסטער מאַיאָריטעט פון דעם רוסישען פּאָלק (פון דעם פּויער- טום) אויף דעם מזבח פון דעם קאפיטאַליזם. נאָך וועניגער האָב איך געקאָנט אַיינזעהען, ווי אזוי מען קאָן זיין נאַאִיוו און גלױבען אין דעם רעוואָלוציאַנער-פּאָליטישען כאַראַקטער פון דער רוסי- שער בורזשואַזיע, וואָס האָט ווי דער גאַנצער רוסישער קאפיטאַל- ליזם, זיך געהאַלטען און אַנטוויקעלט נאָר אַ דאַנק די חסדים פון דער צאַרישער רעגירונג.

אויב אין רוסלאַנד קאָן און זאָל אָנגעפיהרט ווערן אַ די- רעקטער אַקטיווער פּאָליטישער קאַמף קאָן דאָס געמאָלט זיין נאָר אין דער פּאַרם פון טעראָר, ווי ער איז געפיהרט געוואָרען פון דער פּאַרטיי „נאַראַדנאַיאַ וואָלאַ“.

אַט די דיין סאַציאַל-רעוואָלוציאַנערע טעמים האָבען אָבער אויך געהאַט אַ געוואָלטיגע באַדייטונג פאַר די אינטערעסען פון דער אידישער פּראָגרעסיוו-נאַציאָנאַלער ווידערבאַלעבונג.

אזא ווידערבאַלעבונג פון דעם אידישען פּאָלק אין רוסלאַנד איז דענקבאַר, — האָב איך גע'טענה'ט, — נאָר אויף דעם באַדען פון אַ פּאָלקסטימליכען („נאַראַדניטשעסקען“) פּראָגראַם, וואָס שרעקט



זיך ניט פאר די כלומרשט'דיגע אייווערנע אנטוויקעלונגס-גע-  
זעצען, וואס מאכט ניט צו קליין-געלט די באוואוסטזיניגע טעטיג-  
קייט פון דער אינטעליגענץ און שטעלט אוועק דעם אגראר-סא-  
ציאלזום אין דעם צענטער פון איהר פראגראם.

פון דעם מארקסיסטישען שטאנד-פונק האט מען אויך אויף  
דעם אידישען פאלק ארויסגעזאגט די נבואה, אז ער מוז פאר-  
שווירנען, „א דאנק די אייווערנע געזעצען פון דער געשיכטליכער  
אנטוויקלונג“. אויך אין אט דעם פרט איז דאס ניט מעהר, ווי  
א בייזער רכילות אויף דער מענשליכער געשיכטע. זי איז גאר  
ניט אזוי שלעכט. ניטא אין איהר אזעלכע געזעצען, וואס זאלען  
פאר'מישפט'ען א גאנצען פאלק צום טויט. דאס אידישע פאלק  
האט תמיד געקעמפט פאר זיין נאציאנאלער עקסיסטענץ. צו-  
לייב אט דער נאציאנאלער עקסיסטענץ זיינער האט ער זיך  
רעליגיעז ארום געצאמט פון דער גאנצער וועלט. און אט דעם  
קאמף וועט ער קיינמאל ניט אויפגעבען, ווי איך האב דאס קלאר  
געמאכט אין מיין רוסישער ארבייט: „מיסלי אב איסטאריטשעס-  
קיך סוד'באך יעוורייסטווא“ פון דעם יאהר 1887.

עס איז אבער א גרויסע נפקא מיניה פאר דער פראגרעסיווער  
וועלטליכער אנטוויקלונג פון דעם אידישען פאלק, צי ער וועט  
דארפן קעמפן פאר זיין נאציאנאלע עקסיסטענץ אין א קא-  
פיטאליסטישען רוסלאנד אדער אין אן אנטי-קאפיטא-  
ליסטישען, וואו די אינטערעסען פון דער ארבייטערשאפט און  
דער פויערימשאפט וועלען שטעהן אויף דעם ערשטען פלאן.

אין א קאפיטאליסטישען רוסלאנד מיט דער ריין בירגערלי-  
כער גלייכבארעכטיגונג, וואס מען האט צו דערווארטען פון איהר,  
וועט דער גרעסטער טייל פון דעם אידישען פאלק אריבער צו  
דער בורזשואזי. די אידישע ארבייט וועט זיך דעמאלט נאך  
וועניגער אָנזעהען, איידער איצטער. די אידישע אינטעליגענץ  
וועט זיך נאך מעהר רוספיצירען איידער איצטער.

וואס וועט זיין דער פועל-יוצא דערפון? — די פארשטארק-  
טע אידישע בורזשואזי וועט ארויסרופען נאך א שרעקליכערען  
אנטי-סעמיטיזם, איידער איצטער; און דער נאָמען „איד“ וועט  
ווערן גלייכבאדיטענר מיט „בורזשוא“ און „סאציאלער רעאק-  
ציאנער“. די גרויסע פאלקס-מאסען, וואס וועלען בלייבען לעבען



אין דחקות, נויט און עקאנאמישען פאראזיטיזם, וועלען זיין די איינציגע טרעגער פון דער אידישער נאציאנאלער עקסיסטענץ. פארלאזען פון דער אינטעליגענץ, וועלען זיי נאך מעהר אונטער-פאלען אונטער דער רעאקציאנערער גייסטיגער מאכט פון די רבנים און צדיקים. און אויף אזא'ן אופן מוז דעמאלט די אידישע נאציאנאלע עקסיסטענץ אָננעהמען א קלאָר אויסגעשפראכענעם רעאקציאנערען כאראקטער. ס'איז וועט דער איד זיין דער אָנהענגער פון דעם סוחרישען קלאס און זיינע אידעאלען; קולטורעל וועלען די אידישע מאסען זיין די פארטיידיגער פון דער שווארצער קלעריקאלער מאכט.

א גאנץ אנדער גורל קאן ערווארטען דאס אידישע פאלק, ווען די אידישע אינטעליגענץ, ווי א שאפענדער כוח פון דער אידישער געשיכטע, זאל זיך איצטער אומקעהרען צו דעם אידישען פאלק און זאל זיך אוועק שטעלען די אויפגאבע, עס פראג-רעסירט נאציאנאל וויעדער אויפצולעבען אויף די יסודות פון ערד-ארבייט און דער אידישער שפראך. די אידישע פויערימשאפט וועט אפשאפען דעם ברוזשואזען, ניט ארבייטארישען כאראקטער פון דער אידישער נאציאנאלער עקסיסטענץ. די נויט אין אינטעליגענטע כוחות וועט צוציעהען צו דער אידישער דאָרף די בעסטע קינדער פון אונזער פאלק, וואָס וועלען זיין פאראייניגט מיט איהם דורך איין און דערוועלביגער פראָגרעסיוו גייסטיגער אַטמאָספּערע אין דער אידישער שפראך. אָט די ביידע זאכען: די ספעציעלע באדינגונגען פון דעם דאָרפס-לעבען און די אידישע קולטור אין דער אידישער שפראך וועלען פון זיך אליין אָפהיטען די נאציאנאלע עקסיסטענץ פון אונזער פאלק, און ער וועט זיך מעהר ניט נויטיגען אין קינסט-ליכע דערהאלטונגס-מיטלען פון אן אינזאלירענדען רעליגיעזען לעבען.

אזא נייער גורל פאר'ן אידישען פאלק און אזא פראָגרעסיוו-נאציאנאלע וויעדרגעבורט זעצט אָבער פאָראויס דעם זעג פון דער „נאַרדנאַיאַ וואָליאַ“. דער טעראָריסטישער קאמף וועט ברענגען די פאליטישע באפרייאונג און די אָפּשאַפונג פון אלע בא-גרעניצונגען אין דער אידישער גלייכבאָרעכטיגונג. פון דער אנדער זייט וועלען די אַנאַר-רעפאָרמען פון דער „נאַרדנאַיאַ

וואָליץ" וואָס וועלען, ווי אַן ערשטער שריט צו דעם סאָציאַליס-  
טישען שטאַט, זיין געציעלט צו פארטיידיגען די עקאָנאָמישע  
פאָזיציעס פון דער פויערימשאַפט, עפענען אויך פאר דעם אידישען  
פאָלק אַ פרייען צוטריט צו דער ערד, און דער אידישער איבער-  
גאַנג צו דער ערד-אַרבייט וועט מוזען קרעפטיג געשטיצט ווערן  
פון אַ פויעריס-פריינדליכער רעגירונג שוין אין די אינטערעסען  
פון דער פויערימשאַפט גופא: כדי פטור צו ווערן פון דעם אידי-  
שען „לופט-מענשענטום" וואָס איז איצטער געצוואונגען  
צו לעבען פאַראַזיטיש אויף דעם קערפער פון דעם רוסישען פאָלק.  
איך וויל דאָ ניט אונטערזוכען, וואָס די מעהר איידער דריי-  
סיג-יהריגע פעריאָדע, וועלכע טיילט מיך איצטער אָפּ פון יענע  
יוגענט-געדאַנקען מיינע, האָט אָפגעפרעגט אין זיי און וואָס זי  
האָט אין זיי באַקערפטיגט, אָבער דאָס זיינען געווען — אין  
די הויפט-שטריכען — די געדאַנקען, וואָס איך האָב דעמאָלט  
מינדליך פאַרשפרייט צווישען דער אידישער שטודירענדער יוגענט,  
און וואָס אַ טייל פון זיי האָב איך אין אַ קאָנצענטרירטער פאָרם  
פאַרעפענטליך אין 1892 אין מיין „יעוורעי ק' יעוורעיאַס". דאָס  
זיינען אָבער אויך געווען די געדאַנקען, וואָס האָבען געמאַכט  
אוממעגליך פאַר מיר אָנצושליעסען זיך אָן דער מאַרקסיסטישער  
סאָציאַל-דעמאָקראַטיע. אַלע מיינע האָפנונגען, — סאי די סאָ-  
ציאַל-רעוואָלוציאָנערע, סאי די אידיש-נאַציאָנאַלע, — זיינען  
געווען פאַרבונדען מיט דעם שיקזאַל פון דער פאַרטיי „נאַראָדנאַיאַ  
וואָליץ", מיט איהרע אידעאַלען און איהרע קאַמפּ-מעטאָדען.  
סאיז אמת, זי לעבט איצטער איבער אַ קריזיס. זי וועט דאַרפן  
איבערקוקען איהר פראָגראַם. דער עיקר וועט זי דאַרפן מאַכען  
מעהר פלאַץ אין איהם פאַר דער נאַציאָנאַלער גלייכבאַ-  
רעכטיגקייט פון די אונטערדריקטע פעלקער אין רוסלאַנד און  
פאַר דער שטאַדטישער פראָפּאָגאַנדע צווישען דער אַרבייטער-  
שאַפט, וועלכע זי וועט מוזען זעהן צו געווינען פאַר איהרע סאָצי-  
אַליסטישע ציעלען.

דאָס זיינען אַלץ פונקטען וואָס געהן ניט להיפך צו דעם  
עיקר פון דעם נאַראָדאָוואָלענטום. אַדרבא: זיי לייענען אויף  
דער ליניע פון זיין אַנטוויקלונג, און עס איז ניטאָ קיין ברעקעל  
גרונט פאַר מיר, איך זאָל פאַרלאָזען איהרע רייהען.

אזוי איז דעמאלט געווען מיין שטעלונג צו די ביידע פיינדר-  
ליכע אָרגאַניזאַציעס, ווען דער פיהרער פון די ציוריקער „אָסוואַ-  
באַזשדענעצערס“, קאַלמאַנסאָן, האָט מיר געמאַכט דעם פאַרשלאָג,  
איך זאָל אַריינטרעטען אין אַ נייער אומפאַרטייאישער  
גרופע, וואָס איהר ציעל זאָל זיין צו באשאַפּען אַ סאָציאַל-רעוואָ-  
ליוציאָנערע ליטעראַטור פאַר דער אַרבייטערשאַפּט.  
די ערשטע אויפגאַבע זאָל דערוויילע זיין — העלפּען אַרויסגעבען  
די „אַרבייטער-ביבליאָטעק“ אונטער פליעכאַנאָוו'ס רעדאַקציע,  
וואָס איהר ערשט ביכעל: „פּיאַטער אַלעקסעיעוואָס רעדע“ געפינט  
זיך שוין אין דרוק.

דעם פאַרשלאָג האָב איך אָנגענומען, הגם מיינע חברים פון  
דעם נאַראָדאָוואָלישען פּאָגד האָבען מיך געוואָרענט: „איהר  
וועט זעהן, אין וואָס פאַר אַ זומפּ זיי וועלען אייך אַריינשלעפּען!“  
איך האָב מיר אָבער בשום אופן ניט געקאָנט משער זיין, וואו  
אזוינס דאָ קאָן ערגעץ שטעקען אַ זומפּ. „איהר קענט ניט פליע-  
כאַנאָו'ן“ — איז געווען זייער ענטפער דערויף.

און אזא זומפּ איז טאַקע געווען. דעם אַרבייטער אַלעקסע-  
יעוואָס רעדע, געהאַלטען פאַר'ן געריכט אין די זיעבעציגער יאָהרען,  
וואָס איז געווען ניט נאָר אַן שאַרפער אַנקלאָג אַנטקעגען דער  
קאַפיטאַליסטישער רויבער-וועלט און דער צאָרישער מערדער-  
רעגירונג, נאָר אויך אַ הימן פאַר דער פאַראייניגונג פון אַר-  
בייטערשאַפּט און איטעליגענציע אין דעם סאָציאַל-רעוואָליר-  
ציאָנערן קאַמפּ, — אָט די רעדע האָט פליעכאַנאָו געהאַלטען פאַר  
נויטיג צו באַלייטען מיט אַ פאַרוואָרט, וואָס איז געווען ניט קיין  
אַנדער זאַך, ווי אַ פראָוואָצירענדער קאַמפּ-אויפרוה אַנטקעגען  
דער גאַנצער רוסישער רעוואָליוציאָנערער אינטעליגענץ. לויט  
דער פאַרם אַ פאַלעמיק אַנטגעגען בורצעוואָן און זיין „סוואָבאָר-  
נאַיאַ ראָססיאַ“, וואָס האָט גערופּען די רעוואָליוציאָנערען צו  
פאַראייניגען זיך מיט די ליבעראַלען, איז אָבער דער תוך פון  
דעם פאַרוואָרט געווען אַ העפטיגער אָנפאַל אויף אַלע פריהערדיגע  
דורות פון דעם רעוואָליוציאָנערן קאַמפּ, וועמעס אַנדענק עס איז  
אונז אַלעמען געווען אזוי טייער. און דערצו איז דער אָנפאַל  
געווען נאָך אין אזא מאַס'ער דעמאָגאָגישער פאַרם.

נאָך איידער די בראַשורע האָט פאַרלאָזען דעם דרוק, האָט

א חבר, א נאראדאָוואָל, געבראכט מיר אן עקזעמפלאַר איהרען, געבעטען איך זאל איבערלייענען דעם פאָרוואָרט און זאָגען, ווי ער געפעלט מיר. איך בין גלייך מיט דער בראַשורע אַוועק צו קאַלמאַנסאָנען פאָדערן אַ דערקלערונג. קאַלמאַנסאָן האָט מיר קורץ און אָפּען מיטגעטיילט, אַז „געאָרגי וואַליענטאָוויטש“ (פּליעכאַנאָוו) האָט געפונען פאַר נויטיג צו דערקלערען אַ קריעג דער אינטעליגענץ (ד. ה. דעם גלויבען אין איהר רעוואָלוציאָנערער מיסיע און איהר רעוואָלוציאָנערער ראַליע) „אויף לעבען און טויט“, און אַז דאָס איז נאָך ערשט דער אָנהויב...

איך האָב געמוזט ניט נאָר פאַרלאָזען יענע „אומפאַרטייאישע גרופע“, נאָר אויך אַרויסטרעטען אַנטקעגן דער „אַרבייטער ביבליאָטעק“ אין אן אָפּענעם קאַמף.

פון אַט דעם עפיוואָר אָן האָב איך אָנגעפאַנגען מיין אָפּענעם קאַמף אַנטגעגען דעם מאַרקסיזם בכלל און דער פּליעכאַנאָוו'שער סאָציאַל־דעמאָקראַטיע בפרט.

אַ געלעגנהייט פאַנאָדערצואוויקלען אַלע טעאָרעטישע און פראַקטישע פונקטען פון אונזערע סכסוכים האָט מיר געגעבען דער ערשטער ביכעל פון פּליעכאַנאָוו'ס „סאָציאַל־דעמאָקראַט“, וואָס איז באַלד דערנאָך אַרויס. איך האָב אָנגעקנידיגט אַ רעפּעראַט וועגען דעם ביכעל, און עס האָט זיך אָנגעהויבען אַ דיסקוסיע מיט ענטפערס און געגען־ענטפערס, וואָס האָט זיך פאַרצויגען אויפ'ן גאַנצען ווינטערסעמעסטער 1889 — 1890. (צוויי און זיעבעציג אָווענטען פון אַזויגער 9 ביז 2-3 נאָך האַלבע נאַכט).

וועגען דער אויסערליכער זייט פון דער זאך וויל איך דאָ נאָר זאָגען, אַז זעלטען־ווען איז אן עפענטליכע דיסקוסיע געווען אַזוי באַלעהרענד און ערציעהעריש. זעלטען־ווען האָבען די דיס־קוטאַנטען פאַרלאָזען די אָביעקטיווע הויך און דעם טיעפען ערנסט פון דעם ענין און זיך געלאָזט הינרייסען פון סוביעקטיווע ביטערע פערזענליכע אָנגריפען. דער עולם פלעגט אַזעלכע אומפאַסיגקייטען אויפנעהמען מיט אַ שניידענדיגער קעלט, און זיי פלעגען באַלד פאַרשטומען. אין דער דעבאַטע זיינען אַריינגעצויגען געוואָרן כמעט אַלע ענינים וואָס האָבען געהאַט אַ שיכות צו דעם „וויסענ־שאַפּטליכען סאָציאַליזם“ (אַ חוץ די דיין עקאָנאָמישע טעאָריעס



פון קארל מארקס, ווייל קיינער פון די קעמפענדע צדדים האָט זיי ניט געלייקענט) און צו דער רוסישער ווירקליכקייט, שפעציעל צו דער לאַגע פון דעם רוסישען פויערטום. אויב אין די פראַקטישע פראַגען בנוגע דער לאַגע פון דער רוסישער דאָרה, האָב איך נאָך געהאט מיטהעלפער צווישען די חברים נאָראַדוואַלען, אין דער גאנצער טעאָרעטישער טייל — די קריטיק פון דעם מאַרק-סיזם — אויסגעפאלען נאָר אויף מיר אליין: צום טייל דערפאַר ווייל איך בין געווען מעהר באַהאווען אין דער זאך און צום טייל אויך מחמת דעם, וואָס די איבעריגע חברים מיינע האָבען זיך ניט געוואַלט אידענטיפיצירן מיט מין נעגאטיווען בליק אויף מאַרק-סיזם.

מין שטאַנד פונקט אין דער פאָליעמיק אַנטקעגען דער רוסישער סאָציאַל-דעמאָקראַטיע איז דעמאָלט געווען אזא:

איך בין ניט אַרויסגעטראָטען מיט דער באַהויפטונג, אז דער מאַרקסיזם איז פאַלש, אז גערעכט אין דער געשיכטס-פילאָ-סאָפיע איז גאָר דיורנינג, אָדער אַ וועלכער עס איז אַנדער דענ-קער. איך האָב נאָר געזוכט צו באַווייזען, אז דער מאַרקסיזם איז ניט וויסענשאַפֿטליך, אז ער איז אויפגעבויט אויף ריין פילאָסאָפישע סברות, וואָס זיינען אַריבער גענומען געוואָרען אַ טייל פון העגעל'ן, אַ טייל פון דעם מאַטעריאַליזם. דער מאַטערי-אַליזם איז אָבער פונקט אזא מעטאָפֿיזיק, וואָס האָט ניט צו טהאָן מיט אמת'ער וויסענשאַפֿט, ווי דער העגעל'שער אידעאַליזם. דער וויסענשאַפֿטליכער סאָציאַליזם, האָב איך גע'טענה'ט, טאָר איבערהויפט ניט געבויט ווערן אויף דער אָדער יענער גע-שיכטס-פילאָסאָפיע. דאָס וואָלט געהייסען, אז מיר זיינען פאַר דעם סאָציאַליסטישען אידעאַל נאָר דערפאַר, ווייל דער סטיכישער פראַצעס טרייבט צו זיין פאַרווירקליכונג, אַלץ איינס, צו מיר ווילען דאָס אָדער ניט; אַלץ איינס, צו דער סאָציאַליסטישער אידעאַל איז ווערטה, מאַראַליש ווערטה, מיר זאָלען קעמפען פאַר איהם, אָדער ניט.

מיר טאָהרען זיך ניט שטעלען אויף אזא שטאַנד-פונקט מחמת צוויי טעמים. ערשטענס, קאָן מען ניט אַיינזעהען, פאַר וואָס איינער דאָרה ווערן אַ סאָציאַליסט און מקריב זיין לעבען פאַר איהם, אַפילו ווען מען באַווייזט איהם אויף דעם וויסענשאַפֿט-



ליכען אופן, אז דער שטראם פון דער מענשליכער געשיכטע טראגט זיך צו דעם סאציאליסטישען ענד-ציעל און קאן מיט קיין זאך ניט אויפגעהאלטען ווערן. עס טאך ניט פארגעסען ווערן, אז דא האנדעלט זיך וועגען אונזער אייגענעם לעבען, וועגען די אומגעהויערע קרבנות, וואס ווערן פארלאנגט פון אונז. אט די קרבנות דארפען מיר, רעוואלוציאנערען, פרייוויליג ברענגען אויף דעם מזבח פון דעם סאציאליזם. דארפען מיר דאך פריהער וויסען און זיין זיכער, אז דער סאציאליזם איז ווערט, מיר זאלען אוועקעבען אונזער לעבען פאר זיין פארווירקליכונג.

אנגענומען, מיר זעהען איין, אז דער סאציאליזם מוז ברענגען אומגליק אויף דער וועלט אנשטאט גליק; א צוריקהער צו א חיה'שען לעבען, אנשטאט א געשטייגערטער מענשליכער אנטוויקלונג, א נייע פארשקלאוואונג פון דעם מענטשען, אנשטאט זיין באפרייאונג. איידוואס וועט אונז דעמאלט העלפען דער בא-ווויז, אז דער סאציאליזם וועט אריינברענגען ווערן? מיר וועלען דעמאלט מוזען זאגען, אז אין דער מענשליכער וועלט איז ניטא קיין פראגרעס. אז אין איהר געהט אלץ פון גוט צו ערגער און נאך ערגער. אויב מיר קאנען נאך ווי עס איז שטערן דעם סטיכישען היסטארישען פראצעס, וואס פיהרט צו דעם אומגליק-ברענגענדען סאציאליזם, איז דאס אדאס אונזער חוב צו טהאן: זאל דער אומגליק אריינטרעטען וואס שפעטער. אויב אבער מיר קאנען דעם היסטארישען פראצעס אפילו ניט פארלאנגזאמען, איז דעמאלט דארפען מיר א מאך טהאן אויף איהם מיט'ן האנט, און זעהען ווי עס איז צו מאכען אונזער אייגענעם פערזענליכען חשבון מיט א וועלט און מיט אן אומפאר-מיידליכען היסטארישען פראצעס, וואס פון איהם קאן קיין גוטס פאר דער מענשהייט ניט ארויסקומען. זיך נאך מקריב זיין פאר אזא פראצעס וואלט געווען די ריינסטע משוגעות.

מיט אנדערע ווערטער הייסט עס: מיר, די קינדער פון דער בורזשואזי און פון דעם אדעל, וואס האבען זיך אפגעזאגט פון די אונמאראלישע אידעאלען פון אונזערע עלטערן און פון אונזער סביבה, וואס זיינען גרייט אוועק צו געבען אונזערע יונגע לעבענס פאר דעם סאציאליסטישען אידעאל, קאנען דאס טהאן ניט אויס געשיכטס-פילאסאפישע סברות און אויסרעכענונגען, —

ווי וויסענשאפטליך זיי זאלען ניט זיין, — נאָר אויס דעם גע-  
 פיהל פון אַ מאָראַלישען חוב, אויס דעם באַוואוסטזיין, אַז דער  
 סאָציאַליזם איז דער העכסטער סאָציאַל-עטישער אידעאַל, ווייל  
 ער ברענגט גליק און פרייהייט און גערעכטיגקייט פאַר דער ליי-  
 דענדער מענשהייט. פאַר דעם גליק פון דער מענשהייט זיינען מיר  
 זיך מקריב און ניט פאַר דעם בלינדען סטיכישען פראָצעס.

הייסט עס, אַז די טעאָרעטישע באַגרינדונג פון דעם סאָצי-  
 אַליזם דאַרף קודם כל זיין אַן עטישע און ערשט דערנאָך  
 אַ געשיכטס-פילאָסאָפישע. און די געשיכטס-פילאָסאָפישע וועט  
 נאָר דעמאָלט קאָנען האַבען אַ ווערט פאַר אונז, ווען זי וועט  
 צענויפפאלען מיט דער עטישער באַגרינדונג אָדער, לכל הפחות,  
 ניט געהן להיפך צו איהר.

אָבער אויך אַט דעם באַגרעניצטען ווערט פאַר אונז די  
 געשיכטס-פילאָסאָפיע ניט געבען, און אין דעם ליגענט דער צוויי-  
 טער טעם, פאַר וואָס מיר זאלען זיך אין גאַנצען אָפּזאָגען פון  
 איהר.

דער גאַנצער באַדייט פון דער געשיכטס-פילאָסאָפיע הענגט  
 אָפּ פון דעם, צי זי קאָן זיכער פאַראויסזעהען, וואוהין עס  
 טראָגט דער געשיכטליכער שטראָם, — אויב ס'איז דאָ אזא מעכ-  
 טיעגער סטיכישער שטראָם, וועלכען קיין מענשליכע קראַפט קאָן  
 ניט אָפהאַלטען און ניט פאַרקירעווען ערגעץ-וואו אין אַן אַנדער  
 ריכטונג. אזא זיכערען וויסענשאפטליכען פאַראויסזעהען קאָן  
 אָבער קיין געשיכטס-פילאָסאָפיע אונז ניט געבען, און וועניגער  
 פאַר אַליז קאָן דאָס טהאָן דער מאַרקסיזם. אַלע זיינע חשבונות  
 פאַר דער צוקונפט גרינדעט ער אויף זיין הויפטזאַץ, אַז אין דער  
 געשיכטע קומט אַלין פאַר לויט דעם פאַרלויף פון דעם עקאָנאָ-  
 מישען פראָצעס, אָבער אַט דעם גרונטזאַץ זיינעם האָט דער  
 מאַרקסיזם ערגעץ ניט באַוויזען. עס זיינען נאָך ניט געמאַכט  
 געוואָרען קיין ערנסטע געשיכטליכע אויספאַרשונגען פון אַ מאַרק-  
 סיסטעם שטאַנדפונקט, — אויספאַרשונגען וואָס זאלען דעקען  
 גרויסע און וויכטיגע פערזאָנען אין דער מענשליכער אַנטוויקע-  
 לונג. ביז אָבער אַזעלכע געוויסענשאפטע פינקטליכע אויספאַרשונ-  
 גען וועלען געמאַכט ווערן, איז דער מאַרקסיזם ניט קיין אַנדער  
 זאך, ווי אַ פאַרלויפֿיגע סברא וואָס קאָן פאַר'אמט'ט

ווערן, קאן אָבער אויך אָפגעפרעגט ווערן אין דער וויסענשאפט־ליכער פאָרשונג.

אזא פאָרלויפֿיגע סברא איז זייער אַ ניצליכע זאך אין די הענט פון דעם וויסענשאפטליכען פאָרשער. זי גיט איהם די מעגליכקייט, צו שטעלען באַשטימטע פראַגען, בעת ער געהט אויספאָרשען די ווירקליכקייט. אָבער די פאָרלויפֿיגע סברא קאן איהם נישט דיקטירען קיין ענטפער אויף די געשטעלטע פראַגען. דעם ענטפער דארף ער זוכען אין דעם אַנאָליז פון דער היסטאָרישע ערשיינונגען גופא.

ווייל דער סאָציאָליזם ווערן אַ וויסענשאפט, ווייל ער גרינדעט זיך אויף אַ געשיכטס־פֿילאָסאָפֿיע, דארף קודם כל די געשיכטס־פֿילאָסאָפֿיע ווערן אַ וויסענשאפט. זי קאן דאָס אָבער נאָר דע־מאָלט, ווען זי וועט בויען איהרע לעהרען אויף דעם אַנאָליז פון אַלע היסטאָרישע פאקטען און נישט אויף פֿילאָסאָפֿישע סברות, ווי דאָס איז דער פאל מיט דעם מאַרקסיזם.

דער געוועהנליכער מאַסען־סאָציאָליסט ווייס נאָך נישט אָט פון דעם קארדינאַלען פאקט, אז די מאַרקסיסטישע געשיכטס־פֿילאָסאָפֿיע איז נאָך נישט קיין וויסענשאפט; אז אין דעם פרט פון אויסשטודירען די ווירקליכקייט אין דעם מעגליכען היסטאָרישען עבר שטעהט דער מאַרקסיזם זעהר ווייט הינטער זיינע אויפגאַבען. בשום אופן קאן מען דעם מאַרקסיזם נישט פאָרגלייכען אין דעם פרט פון וויסענשאפטליכקייט, מיט דעם דאָרווייניזם, ווי דאָס ווערט אָפט געטהאָן. דער מאַסען־סאָציאָליסט מערקט נישט די פאַלשקייט פון אזא פאָרגלייך. ס'איז דער דאָרווייניזם, ס'איז דער מאַרקסיזם ווערן איהם געגעבען אין פאָפּולערע ביכלעך און בראַשורען. אַנשטאָט אָן איבערבליק איבער די פאקטען, וואָס דארפֿען באַרעכטיגען די אָדער יענע סברא, ווערן אין יענע ביכלעך גע־בראַכט איינצעלנע ביישפּיעלען, וואָס אַילוסטרירען דעם גע־דאַנק. אויף אַזאָ'ן אופן ווערט געוואונען דער אַינדרוק, אז דער מאַרקסיזם איז אַקוראַט אַזוי סאָליד אַיינגעפונדעוועט אין דעם פאקטישען מאַטעריאַל, ווי דער דאָרווייניזם. אָבער דאָס איז נאָר אַ פאַרבלענדעניס, וואָס שטאַמט פון אַומוויסענהייט.

דער דאָרווייניזם איז אין דער פאָפּולערער ביכלעך־און־בראַשורען־ליטעראַטור ווי אַ קרעדיט־ביליעט, וועלכען מען קאן אַיינ־

קאסירן אין דער באַנק פון וויסענשאפטליכער פאָרשונג. זיין „קורס“ קאָן זיך הויבען אָדער פאלען, אָבער מען באַקומט פאַר איהם דעם ריינעם גאָלד פון פאַקטישען וויסען. דער מאַרקסיזם איז אָבער ניט ווי אַ קרעדיט-ביליעט, נאָר ווי אַן אַקציע פון אַ נייער אונטערנעהמונג, זאָגען מיר, פון אַ גאָלד-מינע. די אַקציע זאָגט צו, אז אויב מען וועט גראָבען וועט מען געפינען גאָלד. די אונטערנעהמונג קאָן זיך אָבער אויסלאָזען מיט אַ וויסענשאפט-ליכען באַנקראָט.

אָט דאָס איז געווען אין קורצען די אַרגומענטאַציע פון מיין ערשטען אַרויספאָהר.

איך ווייס ניט, ווי אזוי מיין אַרגומענטען האָבען געווירקט אויף די צוהערער. אויף די דיסקוטאַנטען פון דעם מאַרקסיסטישען צד האָבען זיי אָבער קיין גרויסען רושם ניט געמאַכט. איינער פון זיי, — דער פּויל מאַרכליעווסקי, — האָט זיך אויסגעלאַכט פון אָט דער פאָדערונג, אז דער מאַרקסיזם זאָל צאָהלען „מוזונים“, אַנשטאָט פאַפיערענע סברות וועגען די אַלגעמיינע געזעצען פון דער געשיכטליכער אַנטוויקלונג — געבען אונז ערנסטע היסטאָרישע פאָרשונגען וועגען אַלע איהרע וויכטיגע פערזאָנלעכע.

„זשיטלאָווסקי“, האָט ער געזאָגט, „איז געוואוינט צו גרויסע גראָבע תלמוד'ישע פאָליאַנטען, און די געוואוינהייט זיינע טראָגט ער אויך אַריבער אויף דער טעאָריע פון דעם וויסענשאפטליכען סאָציאַליזם“.

איך וויל דאָ באַמערקען, אז די פראַגע וועגען דער וויסענשאפטליכקייט פון דעם מאַרקסיזם, וועלכע איך האָב אויפגע-הויבען אין די ציוריכער דיסקוסיעס, האָט זיך נאָכדעם אַריבער געטראָגען אין דער דייטשער און דער רוסישער סאָציאַליסטישער פרעסע.

אַ באַריכט וועגען מיין שטאַנד-פונקט און די פאַקטען אויף וועלכע איך שטיין מיר, האָב איך אַוועק געשיקט מיכאילאָווסקי'ן און שפעטער פאַרעפּענטליכט אין דייטש אין פערנעסטאָרפערס „דייטשע וואָרטע“. אין דער דייטשער סאָציאַליסטישער ליטע-ראַטור האָט נאָר ערוואַרד בערנשטיין אויפגענומען ערנסט מיין אַרבייט. קאָוטסקי האָט זי אָפּגע'פטר'ט מיט אַן אויסרעד, אז די סאָציאַל דעמאָקראַטישע פארטיי איז אַ קאָמפּאַרטטיי און האָט



ניט קיין פיעל צייט אויף טעאָרעטיש-וויסענשאַפֿטליכע אונטער-  
זוכונגען.

נאָר אין רוסלאַנד איז די פאָליעמיק געוואָרען אַ היציגע  
און אַ שאַרפע. מיכאילאָווסקי האָט דעם גאנצען פאקטישען מאַ-  
טעריאַל און אַ טייל פון מיין אַרגומענטאַציע אַריינגעאַרבייט אין  
זיין פאָליעמיק אַנטקעגען דעם מאַרקסיזם. דאָס האָט אַרויסגע-  
רופען פליעכאַנאָו'ס ענטפער אין זיין באַריהמטען בעלטאָו-בוך,  
וואָס האָט דעם מאַרקסיזם באַגרינדעט אויף וואָס ער איז געווען  
באַגרינדעט ביי מאַרקס'ען גופא: אויף דער מאַטעריאַליסטיש-  
מאָניסטישער פילאָסאָפיע.

דער קאמף פאַר און געגען דעם מאַרקסיזם האָט זיך פאַנאַנ-  
דערגעקאַכט און האָט געפיהרט צו אַ קלאָרערער און ריינערער  
פאַנאַנדערשיידונג אין די ליניעס פון דעם סאָציאַליסטישען גע-  
דאַנק. די אויפדעקונג פון די פילאָסאָפיישע גרונט-לאַגען, אויף  
וועלכע דער מאַרקסיזם איז געבויט, האָט אַרויסגעבראַכט יענע  
קלאָרע פאַנאַנדערשיידונג.

די וואָס זיינען געבליעבען אָדער געוואָרען מאַרקסיסטען  
האַבען דאָס געטאָן מיט דעם פולען באַוואוסטזיין, אַז זיי נעהמען  
אָן אויך די גאנצע מאַטעריאַליסטישע דיאַלעקטיק, ווי דעם נויטי-  
גען פונדאַמענט פון זייער געשיכטס-פילאָסאָפישער און סאָצי-  
אַליסטישער אָנשויאונג.

די אָבער, וואָס האָבען בשום אופן ניט געקאנט צושיטימען  
צו דער מאַטעריאַליסטיש-דיאַלעקטישער מעטאָפיק, וועלכע  
מאַרקס האָט אויסגעאַרבייט, האָבען זיך געמוזט אָפּזאָגען פון דעם  
מאַרקסיזם בכלל (אַ חוץ, פאַרשטעהט זיך, די ריין עקאָנאָמישע  
טעאָריעס אין דעם „קאפיטאַל“, וואָס האָבען גאָר קיין שיכות  
ניט צו די פילאָסאָפיישע און געשיכטס-פילאָסאָפיישע פראַגען).

טרוי צו דעם אַלטען, פאַרשוואומענעם, האַלבען און שלעכט-  
פאַרשטאַנענעם מאַרקסיזם, וואָס האָט באַהערשט מיט זעהר קליינע  
אויסנאַהמען די גאנצע סאָציאַליסטישע וועלט אין רוסלאַנד אין  
די זעבעציגער און אַכציגער יאָהרען, איז געבליעבען נאָר די גרופע  
„אַלטע נאַראַדאָוואָלציעס“ אין פאַריזש. אַפילו ווען יענע גרופע  
האָט זיך שפּעטער אָנגעשלאָסען אָן דער פאַרטיי סאָציאַליסטען-  
רעוואָלוציאָנערען, האָט זי אַלץ נאָך ניט אויפגעגעבען איהרע

האפנונגען און פארוזוכען, צו מאכען איהר מארקסיוז פאר דעם אפיציעלען טעאָרעטישען פונדאמענט פון דער פארטיי. אָבער דאָס האָט זיך איהר קיינמאל נישט איינגעגעבען.

נאָר לאָמיר זיך אומקעהרן צו די ציוריקער דיסקוסיעס. זיי האָבען זיך פארצויגען אזוי לאַנג, אז זיי האָבען לסוף אין גאנצען אַריבערגעשויטען יענע לאַגישע גרעניצען, וואָס זיינען געווען דיקטירט דורך זייערע אוממיטעלבארע פראַקטישערעוואָליוציאַנער-רע ציעלען. מענטשען האָבען גענומען דאָס וואָרט און געלייענט גאנצע רעפעראַטען וועגען ענינים, וואָס האָבען געהאַט גאָר אַ קנאַפּע שיכות צו די אויפגעוואָרפענע פראַגען. דער ענין איז מיר אַליין נמאָס געוואָרען און איך האָב אויפגעהערט צו באַזוכען די פארזאמלונגען.

אין איין זיצונג האָט אויך דער פאָרויצענדער טשערנישאָוו גענומען אַ וואָרט און האָט אָפּגערעדט אַ גאנצען אָווענט. זיין רעפעראַטען איז באַשטאַנען נאָר אין דעם, וואָס ער האָט אויס-גערעכענט עפעס אַ גוזמא פראַגען (אויב מיין זכרון נאָרט מיך נישט אָפּ, — איבער אַ הונדערט), וועלכע די דיסקוסיע האָט אויפ-געוואָרפען און וועלכע זי האָט, פארשטעהט זיך, נישט געקאָנט פארענטפערט אין גאנצען. ער האָט אויפגעוויזען אויף די פאַר-פלאַנטערטקייט פון אַלע יענע פראַגען און אויף דער האַפנונג-לאַזניקייט, אז די ווייטערע דיסקוסיע זאָל קאָנען געפינען פאַר זיי אַן אָפּשליסענדען ענטפער. ער האָט דעריבער געמאַכט דעם פאַרשלאַג, אז מען זאָל ווי עס איז פאַרמעגלעך פאַרענדיגען דעם זיך אזוי לאַנגען פארצויגענעם גייסטיגען טורניר. עס איז באַ-שלאָסען געוואָרען, אז נאָר אַ קליינע צאָהל פון די דעבאַטאַנטען באַקומען שלום-וואָרטען, אין וועלכע זיי זאָלען רעזומירען זייער שטאַנדפונקט.

און אזוי האָט זיך טאַקי פאַרענדיגט די גרויסע ציוריקער דעבאַטע, אין וועלכער עס איז צום ערשטען מאל אָנגעהויבען גע-וואָרען אַ רעוויזיע פון דעם מאַרקסיוז אויס אַ ריין סאָציאַליסטישען שטאַנדפונקט.

אין דער צייט, ווען די דעבאַטע האָט זיך שוין גענעהענט צו איהר פאַרמעלען שלום, איז קיין בערן געקומען פון פאַריזש חנן ראַפּאָפּאָרט, — דער איצטיגער טעאָרעטיקער פון די פראַנצויזישע

קאמוניסטען, — מיט זיין פרוי פאני ראטנער. אויב איך בין מיך  
 ניט טועה, האָט ער נאָך אויך פאַרבאָפּט אַ וואָרט פאַר אַ רעפּע-  
 ראַט אין איינעם פון יענע אָווענטען, וועלכע איך האָב דורכגע-  
 לאָזען. ער האָט אָבער ניט געקאָנט אין גאַנצען פאַנאָרדערוויקלען  
 זיין טעאָרעטישע פּאָזיציע, און אין די צאָהל פון די שלוס־דעבאַ-  
 טאַנטען איז ער ניט אַרײַן.

שפּעטער בין איך געוואָרען נעהענטער בעקאַנט מיט איהם,  
 און מיר האָבען געהאַט גענוג געלעגענהייט דורכצולופּטערן צוויי-  
 שען זיך די אַלע פאַרפּלאַנטערטע פּראָבלעמען. אין יענער צײַט  
 האָט חנן ראַפּאָפּאָרט אײַנגענומען אַ פאַרמײַטלענדע  
 שטעלונג אין דעם געשיכטס־פּילאָסאָפּישען פּראָבלעם.

אין איינעם מיט דעם מאַרקסיזם האָט ער געגלויבט, אַז די  
 געשיכטס־פּילאָסאָפּיע קאָן באַהאַנדעלט ווערן ווי אַ רײַנע וויסענ-  
 שאַפּט, און יענע וויסענשאַפּט קאָן שוין איצטער אַרויסטרעטען  
 מיט דעם אַבסאָליוט זיכערן פּאָראַויסזאָג, אַז אַ סאָציאַליסטישע  
 רעוואָלוציע מוז אומפאַרמײַדליך אַרײַנטרעטען אין לעבען. אָט  
 דער פּאָראַויסזאָג קאָן באַגרינדעט ווערן אַקוראַט אַזוי וויסענ-  
 שאַפּטליך פעסט, ווי די פּאָראַויסזאָגען אין דער וועלט פון די  
 רײַנע נאַטור־ערשײַנונגען.

ראַפּאָפּאָרט האָט אָבער אײַנגעשטימט מיט מיר, אַז די  
 געשיכטס־פּילאָסאָפּיע פון דעם מאַרקסיזם קאָן דאָס ניט  
 טהאָן, כל זמן זי האַלט זיך פאַר איהר גרונט־כלל, אַז דער אײַנ-  
 ציגער פאַקטאָר, וואָס באַשטימט די אַנטוויקעלונג פון די געזעל-  
 שאַפּטליכע לעבענס־פּאַרמען איז דער עקאָנאָמישער. צו דעם  
 עקאָנאָמישען פאַקטאָר מוז צוגעגעבען ווערן דער אידעאָליסטי-  
 שער, — דער עיקר, — דער מאָראַלישער.

דער סאָציאַליזם מוז פאַרווירקליכט ווערן, ווייל ער איז  
 אַ געזעלשאַפּטליכע אומפאַרמײַדליכקײַט. אומפאַרמײַדליך אָבער  
 איז ער ניט דערפאַר אַלײַן, וואָס נאָר ער קאָן פאַרענטפּערן גע-  
 וויסע עקאָנאָמישע לעבענס־נויטען, וועלכע זײַנען אַרויס-  
 געוואַקסען אַ דאָנק דער קאָפיטאַליסטישער אַנטוויקעלונג. זײַן  
 אומפאַרמײַדליכקײַט שטאַמט נאָך מעהר פון דעם פאַקט, וואָס  
 אויך געוויסע מאָראַלישע לעבענס־נויטען פון דער מענ-  
 הייט, וועלכע זײַנען אַם שאַרפּסטען אַרויסגעטרעטען אין דער

קאפיטאליסטישער צייט, קאנען פארענטפערט ווערן נאָר אין אַ סאָציאליסטישער געזעלשאַפטס-פאָרם.

די מאָראַלישע וויסענשאַפט איז אַקוראַט אַזאַ פינקטליכער און זיכערער צווייג פון דער מענשליכער דערקענטנים, ווי יעדער אַנדער צווייג איהרער: אויב ניט ווי די מאַטעמאַטיק, איז ווי די נאַטור-וויסענשאַפט. אויך זי, די מאָראַלישע דערקענטנים, ברענגט אַרויס „אמת'ען“, וואָס זיינען אַ חוב פאַר יעדען דעם-קענען מענשען, אויב ער קאָן אַרומנעהמען אין זיין געדאַנק אַלע יענע מאָמענטען, וואָס דיקטירען דעם אָדער יענעם מאָראַלישען אמת. דער חלוק צווישען זיי איז נאָר דער, וואָס דער מאָראַלישער „אמת“ דערצעהלט אונז ניט נאָר וועגען דעם וואָס עס איז, נאָר אויך וועגען דעם וואָס עס זאָל זיין. ער פאָדערט פון אונז ניט נאָר עפעס צו פאַרשטעהן, נאָר אויך עפעס צו טהאָן. אין דעם אַרויסברענגען פון אַ מאָראַלישען אמת דאַרף זיך דעריבער באַטייליגען ניט נאָר דעם מענשענס שכל, נאָר אויך דעם מענשענס געוויסען. און דער געוויסען איז אַקוראַט אַזאַ געוועהנליכע מענשליכע פעהיגקייט, ווי דער פאַרשטאַנד. אין דורכשניט איז ער גלייך ביי אַלע מענשען. אָבער עס זיינען דאָ גאונים פון געוויסען, ווי עס זיינען דאָ גאונים פון פאַרשטאַנד, פונקט ווי עס זיינען דאָ אידיאָטען, וואָס קאָנען ניט דענקען, און געוויסענלאָזע, וואָס קאָנען זיך ניט דערהויבען צו אַ מאָראַלישער דערקענטנים.

דער פאַקט, וואָס עס זיינען דאָ אַזויפיעל פאַרשיידענע סרביעקטיווע מיינונגען וועגען די פאָדערונגען פון דער מאָראַל, איז קיין באַווייז ניט, אַז די מאָראַלישע אמת'ען זיינען נאָר סוביעקטיווע מיינונגען, אָדער זיינען וועניגער אָביעקטיוו באַגרינדעט, אידער די ריין טעאָרעטישע אמת'ען. אויב מען זאָל מאַכען אַ סטאַטיסטיק, וואָס יעדער איינער פון די ניט געלערנטע ווייס אָדער איז זיך משער וועגען דעם אָדער יענעם נאַטור-געזעץ, וועלען מיר אויך אויף דעם פעלד פון דער טעאָרעטישער דערקענטנים געפינען ניט וועניגער סוביעקטיווע מיינונגען, אידער אין דער מאָראַל.

דעם ריינעם אָביעקטיווען אמת אויף ביידע פעלדער פון דער מענשליכער דערקענטנים ברענגען אַרויס די גאונים: די



גאונים פון דעם פארשטאנד און די גאונים פון דעם געוויסען. די אמת'ען, וואָס זיי געפינען אַרויס, זיינען די אָביעקטיווע אמת'ען, וואָס דארפֿען אויסשטעהען אַ לאַנגען קאמף, ביז די גרויסע מאַסען פארשטעהען זיי און נעהמען זיי אויף. און ניט אין אַלע שיכטען פון די מאַסען קאָנען די נייע אמת'ען אַרייַן-דרינגען מיט דערוועלביגער לייכטקייט. פארשיידענע שיכטען האָבען צו פארשיידענע צייטען אַ פארשיידענע ווידערשטאַנדס-קראַפט אַנטגעגען די נייע אמת'ען.

די מאַראַלישע אמת'ען פון דעם סאָציאַליזם זיינען אויסגע-פונען געוואָרען פון די גאונים, פון די סאָציאַליסטישע טעאָרע-טיקער: פון אַן אַוועק, אַ סענסימאָ, אַ פוריע, אַ מאַרקס, אַ לאַווראָוו. זיי האָבען אַנדעקט דעם סאָציאַליסטישען אמת, ווייל זיי זיינען געווען ניט נאָר גאונים פון פארשטאנד, נאָר אויך גאונים פון געוויסען.

זייערע אמת'ען דרינגען איצטער אַריין אין די מאַסען און געפינען אין די פארשיידענע שיכטען, אָדער קלאַסען אַ פארשיידענעם ווידערשטאַנד.

עס איז גאַנץ אויסגעשלאָסען, אַז דער קאָפיטאַליסטישער קלאַס, ווי אַ קלאַס, זאָל קאָנען פארשטעהן די מאַראַלישע אמת'ען פון דעם סאָציאַליזם. דער קאָפיטאַליזם פארקריפֿעלט דעם מענשליכען געוויסען, און עס איז פונקט אַזוי נאָאויז צו האָפען, אַז אַ פארקריפֿעלטער געוויסען וועט אויפֿנעהמען די סאָציאַליסטישע מאַראַל, ווי עס איז נאָאויז צו דערוואַרטען, אַז אַ פארקריפֿעלטער פערשטאַנד וועט אַיינזעהען דעם אמת פון דער קאָפֿערניקאנישער טעאָריע.

זעהר וועניג האָפֿנונגען קאָן אויך געלעגט ווערן אין דעם פרט אויף די פויערים און די קליין-בירגער: אויך ביי זיי פאַר-שטויבט דער מקהדוממכר די ריינקייט און קלאַרקייט פון דעם מאַראַלישען יושר.

די איינציגע שיכטען, וואָס קאָנען איצטער אויפֿנעהמען דעם סאָציאַליסטישען מאַראַלישען אמת, זיינען ערשטענס די דע-ק-לאַסירטע אינטעליגענץ, ד. ה. יענע אינדיווידוען, ביי וועמען דער יושר-געפיהל איז אַזוי שטאַרק — דערהויפֿט

אין די יונגע יאהרען — אז דער קאפיטאליום האָט איהם ניט געקאָנט פאַרהויקערן. דאָס איז אָבער אַ קלייניקער, ווען אפילו זעהר אַ וויכטיגער מענט.

דער וויכטיגסטער פאַקט פאַר דעם סאָציאַליזם באַשטעהט אין דעם, וואָס עס איז דאָ אַ גאַנצער קלאַס, ביי וועמען דער קאפיטאַליזם האָט ניט געקאָנט פאַרטונקלען דעם יושר-גע-פיהל: דאָס איז דער קלאַס פון דעם שטאַטישען פראָלעטאַ-ריאַט, וואָס ליידט אזוי שטאַרק פון דעם קאפיטאַליזם.

דער מאַרקסיום איז דעריבער אַבסאָליוט גערעכט, ווען ער בויט זיין וויסענשאַפטיכע אויסרעכענונג אויף דעם שטאַטישען פראָלעטאַריאַט: נאָר די לוינ-אַרבייטער קאָנען ווי אַ גאַנצער קלאַס, אויפנעהמען די פאָדערונגען פון דעם סאָציאַליסטישען יושר, ד. ה., פון יענעם מאַראַלישען אָביעקטיווען אמת, וועלכען די גאונים פון דעם מענטיילכען געוויסען האָבען אויסגעפונען, און נאָר דער פראָלעטאַריאַט איז יענער קלאַס, וועמעס יושרגעפיהל עס קאָן דערהיצט ווערן צו אַ רעוואָלוציאָנערען פייער וואָס זאָל אין אַ רעוואָלוציאָנערן קאמף פאַרווירקליכען — מיט אומגעהויערע קרבנות — דעם סאָציאַליסטישען אידעאַל.

אויף אזוי פיעל, האָט ראַפּאָפּאָרט גע'טענה'ט, איז דער מאַרק-סיום גערעכט. דער גרונט-פעהלער אין דעם מאַרקסיום, איז זיין טעאָרעטישער טעות, וואָס באַטראַכט די מאַראַל ניט מעהר ווי אַ שאַטען, וועלכער געהט נאָך נאָך דער עקאָנאָמישער אַנטוויק-לונג. דער מאַרקסיום קומט דעריבער צו אַ פאַלשער אָפּשעצונג פון יענער ראַליע, וועלכע דער מאַראַלישער געוויסען און די מאַ-ראַלישע דערקענטנים שפיעלען אין דער מענטיילכער געשיכטע. און אָט דער גרונט-טעות איז אויך שעדליך אין דער סאָציאַליס-טישער פראַקטיקע.

דער גלויבען, אז דער סאָציאַליזם מוז אַרויסוואַקסען פון דעם שפיעל פון די עקאָנאָמישע קרעפטען אַליין, פאַרשאַרפט ניט דעם יושר-געפיהל, נאָר טעמפט איהם אָפּ. „דער מאַרקסיום“, האָט אַמאָל ראַפּאָפּאָרט געזאָגט אין אַ געשפרעך מיט ראָזענבאָמען, „איז אַ ווייכע פערענע, אויף וועלכען דער רעוואָלוציאָנערער געוויסען ווערט געשמאַק אַיינגעשלאָפּען“.

די אויפגאַבע איז דעריבער אזא: בלייבענדיג אויף דעם

באָדען פון דעם ריין־פּראָלעטאַרישען קלאַסען־קאַמף, ניט לאָזען  
אײַנשלאָפּען דעם רעוואָלוציאָנערן יושר געפיהל,  
נאָר שטענדיג אויפהיצען איהם, ווייל נאָר אין דעם ברען פון זיין  
רעוואָלוציאָנערן געוויסען וועט דער פּראָלעטאַריאַט פאַר־  
ווירקליכען דעם סאָציאַליזם.

אָט די סקיצע פון ח. ראַפּאָפּאָרט'ס טעאָרעטישע אַנשוויי־  
אונגען פון יענער צייט, וואָס איך וואָלט זיי כאַראַקטירירט ווי  
א מין לאַווריסטישען מאַרקסיזם, האָב איך דאָ  
צענויפגעשטעלט אויף דעם סמך פון מיינע ערינערונגען וועגען  
אונזערע פערזענליכע דיסקוסיעס. עס איז באַמט אַ שאַד, וואָס  
ער האָט זיינע מיינונגען דעמאָלט ניט אויסגעאַרבייט סיסטעמאַ־  
טיש אין אַ טעאָרעטישער אונטערזוכונג. אַלץ וואָס ער האָט  
פאַרעפּענטליך וועגען דעם איז — אַ קליין ביכעל אין דייַטש:  
„די עטיק און די סאָציאַלע פּראָגע“, וואָס האָט זיך מעהר אָפּגע־  
נעבען מיט דער געשיכטע פון דעם פּראָבלעם, איידער מיט זיין  
טעאָרעטישער באַגרינדונג.

איך ווייס ניט, צו דער איצטיגער דר. שאַרף ראַפּאָפּאָרט,  
האַלט זיך נאָך פאַר יענע טעאָרעטישע גרונטלאַגען, וועלכע ער  
פלעגט פאַרטיידיגען אין אונזערע פערזענליכע וויכוחים. אָבער  
יעדער לעזער מוז צוגעבען, אַז זיי זיינען גאָר ניט קיין שלעכטער  
טעאָרעטישער סאָוס פאַר אַ באַל'שעוויסטיש־קאָמוניסטישער  
פאַרטיי. און איך מוז דאָ קאָנסטאַטירען, אַז עס איז מיר ניט  
באַקאַנט קיין איין פאַל אין דר. ראַפּאָפּאָרט'ס רעוואָלוציאָנערער  
קאַריערע, וואו ער זאָל האָבען געווען אומטריי צו די אויבען  
כאַראַקטעריזירטע גרונט־פּרינציפּען. ניט ווען ער האָט — אין  
איינעם מיט מיר — געגרינדעט דעם רוסישען סאָציאַל־רעוואָליו־  
ציאָנערען סאָיוז, ניט ווען ער האָט שפּעטער העפּטיג באַקעמפט  
די פאַרטיי סאָציאַליסטען־רעוואָלוציאָנערען אין דער „איסקראַ“;  
ניט ווען ער איז געגאַנגען האַנט אין האַנט מיט זשאַרעס'ן פאַר  
זיין עטישען שטאַנדפּונקט אין דעם סאָציאַליזם, ניט ווען ער  
האָט ביטער פּאָלעמיזירט אַנטגעגען איהם פאַר זיין אָפּפּאָרטוניס־  
טישער טאַקטיק אין דער מילעראַן־אַפּערע („איהר האָט געקאַנט“  
האָט איהם ראַפּאָפּאָרט אַ מאַל צוגעשריען, „שפּיעלען די ראָליע  
פון אַ סאָציאַליסטישען לייב, איצטער אָבער שפּיעלט איהר די

רָאָלִיע פֿון אַ סאַציאַליסטישען פּוקס"). ראַפּאָפּאַרט האָט נישט געדאַרפֿט פאַרליריקענען זיינע גרונט־פּרינציפּען נישט דעמאָלט, ווען ער האָט באַקעמפֿט דעם באַל'שעוויזם, ווי אַ „בלאַנקיזם מיט אַ טאָטערשען סאַום", נישט איצטער ווען ער פאַרטיידיגט אזוי הייס די פּאָזיציע פֿון דעם דריטען אינטערנאַציאָנאַל.

אונזער פּערזענליכע באַקאַנטשאַפֿט האָט זיך באַלד אויס־געטיעפֿט צו אַן אינטימער ערנסטער פּריינדשאַפֿט. צו ראַפּאָפּאַרט'ן האָט מיך געצויגען נישט נאָר זיין ריינער ערנסטער רעד־וואָליריאָנאַריזם, זיין כּמעט באַקווינשע רעוואָליריאָנערע ליי־דענשאַפֿט, נאָר אויך זיין העלער פּרייער טעאָרעטישער קאַפּ.

נאָר מיט איהם האָב איך געקאַנט רעדען פּריי, ווייל נאָר ביי איהם האָב איך געפונען יענעם גייסטיגען קוראַזש, וואָס קאָן נישט אַיינגעצאַמט ווערן אין פאַרגליווערטע דאָגמען; וואָס האָט ליעב פֿון צייט צו צייט אַ שאַקעל צו טהאָן די זיילען פֿון דעם אייגענעם בנין, כדי צו זעהן, צי זיי שטעהען נאָך פעסט; וואָס קאָן פאַנאָדעררייסען צענויפּגעוואַקסענע אידעען־פאַרבינדונגען און פאַרבייטען זיי אויף נייע. ער האָט באַלאַנגט צו יענע דענקער־טיפּען, וועלכע איך שעץ אַם העכסטען אין דער געשיכטע פֿון דעם אינטעלעקטועלען פּראָגרעס, וואָס זיינען נישט קיין „פּריידענקער", נאָר „פּרייע דענקער".

עס איז מיר געווען אינטערעסאַנט צו זעהן, ווי אזוי ער נעהמט אָן אין דער פּילאָסאָפּיע אַ מעכאַניש מאַטעריאַליסטישע וועלט־אַנשוואַונג און אין דערזעלביגער צייט פאַרטיידיגט ער די לעהרע פֿון דעם פּרייען ווילען, נישט ווי אַן אומד פאַרמיידליכען דמיון אין אונז, ווי דאָס לערנט צ. ב. לאַווראַוו, נאָר ווי אַ פאַקטישע וועלט־רעאַליטעט, און ווי אזוי ער האָט קיין מורא נישט צו פאַרבינדען די דאָזיגע צוויי היפּוכים אין איין־איינ־ציגען וועלט־בילד.

צו אַ פּולען אויסגלייך פֿון אונזערע טעאָרעטישע אַנשוואַונגן גען זיינען מיר קיינמאָל נישט געקומען. ראַפּאָפּאַרט האָט מיך נישט געקאַנט אַראָפּשלאָגען פֿון מײַן דערקענטניס־טעאָרעטישער פּאָזיציע, וואָס שליעסט אויס יעדע מעגליכקייט צו בויען מעהר אָדער וועניגער זיכערע געשיכטס־פּילאָסאָפּישע נביאות. נאָך שאַרפּער זיינען מיר זיך פאַנאָדער געגאַנגען אין דער נאַציאָנאַלער



פראגע בכלל, און אין דער אידישער פראגע בפרט. ראפאפארט איז געווען און איז געבליעבען א קאנסעקווענטער קאסמאפאליט. שטארקע וויכוחים פלעגן מיר פיהרען וועגען די יסודות פון דעם אנדערסאציאלזם און דער ראליע פון דעם פויערטום אין א סאציאליסטישער רעוואלוציע. עס פארשטעהט זיך, אז די פאר אייניגונג פון אידישען נאציאנאליזם און אנדערסאציאלזם, וועלכע איך האב דעמאלט געפרעדיגט דער אידישער שטודירענדער יוגענט, האט נישט געקאנט ארויס רופען ביי איהם קיין באזונדערס סימפאטישע התלהבות. נאך אין דעם זומער פון 1892, ווען עס איז ארויס פון דרוק מיין „יעוורי ק'עוורעיאס“, וואו איך האב געפרעדיגט די נאציאנאלע ווידערבאלעבונג פון דעם אידישען פאלק אויף די יסודות פון ערד-ארבייט, פלעגט ער מיר מאכען אפטע פארוואורפען, נאכסאל איך „באגראב מיין טאט-לאנט אין דער ערד“...

און פון דעסטוועגען האבען זיך אנטפלעקט פאר אונז דריי וויכטיגע פאקטען, וואס האבען אונז צענויפגעבונדען אין איינעם. ערשטענס איז דאס געווען דער גלויבען אין דער היסטארישער קראפט פון דעם סאציאל-רעוואלוציאנערן אידעאל און אין דער נויטווענדיגקייט צו באטאנען די אידעאליסטישע זייט אין דער סאציאליסטישער באוועגונג.

צווייטענס איז דאס געווען די טיעפסטע איבערצייגונג, אז דער שטאטישער פראלעטאריאט מוז שפיעלען די וויכטיגסטע ראליע אין דעם סאציאליסטישען איבערקעהר; אז דער סאציאל-רעוואלוציאנערער קאמף מוז טראגען א ריינעם און קלארן בא-ראטער פון א קלאסען-קאמף פון דער ארבייטערשאפט אנטגעגען דער עקספּלאוואטירענדער בורזשואזיע און אז אָט דער קלאסען-קאמף מוז זיך אָפּשפיעלען גלייכצייטיג און גלייכמאָסיג סאי אויף דעם עקאנאמישען פעלד, סאי אויף דעם פאליטישען.

אין אָט דעם פונקט איז צווישען אונז אין דער ערשטער צייט נאך געווען א חלוקידיעות. פאר ראפאפארט'ען איז די צעשיי-דונגס-ליניע פון די קלאסען געגאנגען אין דער געוועהנליכער מארקסיסטישער ריכטונג: לויטן ארבייטער פון איין זייט, בורזשואזי פון דער אנדערער. פאר מיר איז געלעגען די צעשיי-

דונגס-ליניע אין יענער איינטיילונג, וועלכען מאַרסס האָט אָנגע-  
ווענדט פאַר דער באַטראַכטונג פון דער געשיכטע פון דער  
מענשליכער אַרבייט: אייגענע אַרבייט פון איין זייט, די  
עקספּלאַטאַציע פון דעם אַנדערן'ס אַרבייט אויף דער אַנדערער.

פאַר ראַפּאָפּאָרט'ן, ווי פאַר אַלע מאַרקסיסטען, איז דער  
אַרבייטער-קלאַס באַשטאַנען נאָר פון לויז-אַרבייטער. לויט מײַן  
שטאַנדפּונקט האָט ער איינגעשלאָסען אין זיך, אַ חוץ די לויז-  
אַרבייטער, אויך יענע זעלבסטשטענדיגע באַלמעלאַכעס און  
פּויערים, וואָס לעבען פון זייער אייגענער אַרבייט, ניט עקס-  
פּלאַטירענדיג קיינעם ניט. דער פּראָלעטאַריאַט אָבער איז דער  
אָוואַנגראַד פון דער גאַנצער אַרבייטערשאַפּט.

אַ דריטער פּונקט, אויף וועלכען מיר האָבען זיך באַלד גע-  
אייניגט איז געווען די נויטווענדיגקייט פון דעם טעראַריס-  
טישען קאַמף אין רוסלאַנד צוליב די ציעלען פון פּאָלי-  
טישער פּרייהייט. ראַפּאָפּאָרט האָט לאַנג און ערנסט דעבאַ-  
טירט דעם דאָזיגען פּונקט און שפּעציעל זיין שיכות צו דעם קלאַ-  
סען-קאַמף פון דעם פּראָלעטאַריאַט. סוף-כל-סוף האָט ער צוגע-  
שטימט צו איהם, איינזעהענדיג, ווי ער האָט זיך איינגעדריקט,  
אז „קיסרים"שע קעפּ פּאַלען ניט, ווי קעפלעך קרויט". מען  
דאַרף נאָר זעהן, אז אזאָ וויכטיגע און קראַפטפולע היסטאָרישע  
טהאַט, ווי דער טעראַריסטישער קאַמף, זאָל געפיהרט ווערן פון אַ  
סאָציאַליסטישער אַרבייטער פּאַרטיי, ווי אַ מאַמענט אין דעם  
סאָציאַליסטישען קלאַסען-קאַמף, אונטער דעם שאַרפּסטען קאָנ-  
טראַקל פון דער סאָציאַליסטישער אַרבייטער-פּאַרטיי.

אויף אזאָן אופן האָט זיך אויסגעבילדעט פאַר אונז אַ באַדען  
פאַר געמיינשאַפּטליכע אַרבייט, — אַ באַדען, וואָס האָט אין דער-  
זעלביגער צייט אונז שאַרף אָפּגעשיידט פון די צוויי הערשענדי-  
ע ריכטונגען, — סאָי פון דער נאַראַדאָוואַלישער, סאָי פון דער  
סאָציאַל-דעמאָקראַטישער.

דערוויילע האָט זיך אונטערגערוקט דאָס יאָהר 1891 מיט דער  
שרעקליכער הונגערס-נויט, וואָס האָט אַרומגעכאַפּט כמעט גאַנץ  
רוסלאַנד. דער הונגער האָט אויפגעטרייסעלט די געזעלשאַפּטליכע  
פאַר'חלש'טקייט, וואָס איז אַריינגעטראָטען מיט דעם אויפהערן  
פון דעם רעוואָלוציאָנערן קאַמף. די ליבעראַלע עלעמענטען,

וואס האָבען זיך גרופֿירט — דער עיקר — אַרום די זעמסטוואָ'ס און די שטאָט פאַרוואַלטונגען, האָבען גענומען זיך מאַכבאַליווערן צוליב דער אָרגאַניזאַציע פון געזעלשאַפטליכע הילף פאַר דער הונגעריגער באַפֿעלקערונג. אָבער גראָד אויף דעם — אין זיך גופא — וועניג פּאָליטישען־פֿעלד האָבען זיך באַלד גענומען באַ ווייזען ערנסטע רייבונגען צווישען דער ביוראָקראַטישע רעגירונג און די ערוואַכטע געזעלשאַפטליכע כוחות פון דעם לאַנד.

די ביוראָקראַטישע אַדמיניסטראַציע האָט מורא געהאַט צו צולאָזען די אָפּאָזיציאָנעלע קרעפטען נאָהענט צום פּאָלק און נאָך אין אַזאַ אַרבייט, וואָס וועט מוזען פאַרשטאַרקען זייער פּאָליציע אין פּאָלק און געבען זיי אין די הענט אַזאַ אויסגעציי־כענטען מאַטעריאַל פאַר אַ פּרייהייטליכער פּראָפּאַגאַנדע און אַגאַטאַציע: זי האָט, גאַנץ גוט געוואוסט, אַז דער אמת'ער שולדיגער אין דער הונגעריגקייט זיי אין דעם געזונקענעם, עקאָנאָמישען מצב פון דער פּויערימשאַפט בכלל, איז ניט קיין אַנדערער, ווי נאָר זי אַליין מיט איהר פאַרברעכערישער אינוועניגסטער פּאָליטיק; איז דען ניט דער הויפּט־ציעל פון איהר פּאָליטיק געווען צו האַלטען די פּויערים פאַרשקלאַפט און פאַרדומט, כדי צו פאַרזיכערן די עקאָנאָמישע און פּאָליטישע אויבערהאַרשאַפט פון דעם פּריציפּיען קלאַס און כדי צו פאַרזאָרגען איהם מיט וואָלוועלע אַרבייטס־הענט?

די ליבעראַלע כוחות פון דער אַנדער זייט וואָלטען אפשר גאָר ניט געטראַכט צו פאַרוואַנדלען די הילפּס־אַרבייט אין אַ פּאָ־ליטישער פּראָגע און וואָלטען אפשר געווען וויליג איבערצולאָזען די גאַנצע אַרבייט אין די הענט פון דער אַדמיניסטראַציע, ווען זיי וואָלטען ניט געוואוסט, אַז די מאַראַלישע צעפּוילטקייט און אומפּעהיגקייט פון דער ביוראָקראַטיע מוז אויך די הילפּס־אַקציען פאַרוואַנדלען אין אַ נייעם קוואַל פון קאַריעריזם און גניבה פאַר די „שטינאָוויקעס“, וואָס וועלען ניט זיין אים שטאַנד צו ברענגען דעם פּאָלק אַפּילו אַ מאַמענטאַנע דערלייכטערונג.

דער קאמף פאַר מענען עקאָנאָמיש העלפּען דעם פּאָלק מיט די אייגענע כוחות פון דער געזעלשאַפט אונטער דער קאָנטראָל פון דער געזעלשאַפט האָט וויעדער שאַדן אוועקגעשטעלט אויף דעם סדר היום די פּראָגע וועגען דער אומענדערונג פון דעם גאַנצען

צארישען רעזשים, און ריין רעוואָליוציאָנערע שטרעמונגען האָבען גענומען וויערער ערוואַכען אין דעם געזעלשאַפטליכען לעבען. אין אויסלאַנגר האָבען די באַריכטען וועגען דעם, וואָס עס קומט פאַר אין דער היים, געמאַכט אַ שטאַרקען רושם אויף די רעוואָליוציאָנערע קאָלאָניעס. אין ביידע לאַגערען האָט ניט איינער זיך געמוזט שטעלען די שאלה: „וואָס פאַר אַ שיכות האָבען אונזערע טעאָרעטישע און טאַקטישע סכסוכים און וויכוחים צו דער מאַוים'דיגער טראַגעדיע, וואָס שפּיעלט זיך אָפּ אין דער היים? וואָס האָבען מיר צו טאָן אין אַט דעם געגעבענעם מאָמענט?“ ראַפּאָפּאָרט איז געווען איינער פון די ווייניגע, — אויב ניט דער איינציגער, — וואָס האָט מיט זיין גאַנצען רעוואָליוציאָנערן וועזען דערפיהלט, אַז ניט איצטער איז די צייט פאַר פאַרטיי-רייסערייען, ווייל פאַר אַלע רוסישע סאָציאַליסטען און רעוואָליר-ציאָנערן איז אויסגעוואַקסען איין-איינציגע אויפגאַבע: אויפֿ-צוקלערן די געזעלשאַפט און דאָס פאָלק וועגען די אַמט'ע, סאָציאַלע און פאָליטישע אורזאַכען פון דער הונגערס-נויט און וועגען דער ראָליע פון דעם הערשענדען צאָריסטישען רעזשים אין זיי.

ער האָט דעריבער גענומען אויף זיך די איניציאַטיווע צו באַשאַפען אַ מין ליגע, אין וועלכער עס זאָלען קאָנען נעהמען אַן אַנטייל רעוואָליוציאָנערען פון אַלע ריכטונגען. די ליגע האָט זיך גערופען: „געזעלשאַפט פאַר אַ קאַמף אַנטגעגען הונגער“ („אָב-שטשעסטוואָ באַר'בי סגאָלאָדאָם“).

קענענדיג גוט די פּסיכאָלאָגיע פון די רעוואָליוציאָנערע עמיגראַנטען, האָט זיך מיר ניט געגלויבט, אַז אַ פאַראייניגונג פון אַזעלכע העטעראַגענע עלעמענטען זאָל קאָנען פיהרן צו עפעס ערנסטעס און דויערהאַפּטעס. אין אַ בריעף פון בערן האָב איך אַרויסגעזאָגט ראַפּאָפּאָרט'ען מיינע ספקות וועגען דעם ענין און האָב ציטירט אַ פערז פון אַן אַלטען רוסישען לייער: „וואָרנו וואָניצו וופּריאַטש ניע מאָזשאַ וואָלאַ אי טרעפעטנויאַ לאַן“ („אין איין פוהר קאָן מען ניט איינשפאַנען אַן אָקס מיט אַ ציטער-ריגער אינדר“). ראַפּאָפּאָרט האָט געענטפערט דערויף אויף זיין לייעכען וויציגען שטייגער, האָט אויסגע'חזוק'ט די „ציטעריגע אינדר“ (ווייל דער „אָקס“ איז דאָך גאַנץ זיכער די סאָציאַליזע-)



מאקראטיע...), און דער רעזולטאט איז געווען, אז אויך איך האב מיך אָנגעשלאָסען אָן דער דאָזיגער געזעלשאַפּט.

אָבער עס האָט זיך באלד אַרויסגעוויזען, אז מיינע ספּקוט זיי נען געווען באַרעכטיגט. די „גדולים“ פון ביידע לאַגערן, האָבען נאָר געגעבען אַ „פריוואַטע הסכמה“ צו דער געזעלשאַפּט. אָפיציעל אָנשליסען זיך אָן איהר האָבען זיי נישט געוואָלט. זיי האָבען נאָר צוגעזאָגט זייער מיטגליד.

די „געזעלשאַפּט“ האָט באלד באַשטעלט ביי רוסאנאָוו'ן פון דער „נאַראַדנאַיאַ וואָליאַ“ און ביי פליעכאנאָוו'ן פון דער „סאָציאַל דעמאָקראַטיע“, צוויי אַרבייטען פאַר דער אינטעליגענצין, און האָט פאַרעפענטליך די דאָזיגע אַרבייטען.

רוסאנאָוו'ס און פליעכאנאָוו'ס אָפּהאַנדלונגען וועגען דער הונגעגער נויט אין רוסלאַנד האָבען קיינעם פון אונז נישט באַפריידיגט. די ערשטע האָט זעהר טאַלאַנטפול געקריטיקירט די רוסישע רעגירונג, איהר גאַנצע פּאָליטיק און שפּעציעל איהרע שריט אין דעם קאמף אַנטקעגען דעם הונגער, אָבער אין דעם גאַנצן צען טאָן פון דער בראַשיור האָט זיך געמערקט אַ געפיהל פון אומזיכערקייט, פון נישט קאָנען זאָגען באַשטימט און קלאַר, וואָס עס דאָרף איצטער געטאָן ווערן, כדי צו מאַכען אַן ענד צו דער צאָרישער ווילדווירטשאַפּט. עס קאָן זיין, אז אָט די אומבאַשטימטקייט פון זיין פּאָליטישען אויספיהר האָט געשטאַמט דערפון, וואָס דער מחבר האָט געהאַט אין זיין, אז ער שרייבט פאַר אַן אומפאַרטייאישער אָרגאַניזאַציע.

פיעל באַשטימטער און קלאַרער האָט גערעדט פליעכאנאָוו. אָבער אויך ער האָט נישט אַלץ דעררעדט ביז צום סוף, אפשר מחמת דעמעלביגען טעם. אין קלאַרע שטריכען וווייזט פליעכאנאָוו נאָו אויף, ווי אַזוי דער גאַנצער בנין פון דעם צאָריזם איז געווען אויפגעבויט „אויף דעם חוט השדרה פון דעם פויער“; ווי אַזוי זיינע לאַסטען האָבען געמוזט וואַקסען פון יאָהר צו יאָהר, בעת די דאָרף האָט געמוזט ווערן אַלץ אַרעמער און אַרעמער. אַזא פאָר ליטיק מוז פיהרען צו אַ מאַמענט, ווען דער חוט השדרה פון דעם פויער קאָן מעהר נישט אויסהאַלטען די לאַסט און ווערט איבערגעבראַכען. דער הונגער איז דער באַווייז, אז אָט דער מאַמענט איז שוין געקומען: די חוט השדרה פון דעם פויער האָט זיך

איבערגעבראכען. די ארבייט ענדיגט זיך מיט דער ניט גאר קלארער אויסזיכט, אז די רעגירונג וועט זיך דארפן ווענדען צו די אנדערע קלאסען פון דער געזעלשאפט און יענע וועלען מיט איהר רעדן גאנץ אנדערע דיבורים. דער עיקר וועלען זיין קלאר און שארף די רעיד פון דעם פראלעטאט, וואס ווערט געבראכט אין דעם עקאנאמישען חורבן פון דער דאָרף.

באזונדערס האָט זיך געוואָרפן אין די אויגען אָט די איינ-זייטיגע שטעלונג פליעכאנאו'ס צו דער דאָרף. ביי דער פויר ערימשאפט, וואָס איז די גרעסטע מאַיאָריטעט פון דעם רוסישען פאָלק, איז איבערגעבראכען געוואָרען דער חוט השדרה. נו — וואָס זאָל זיין מיט איהר? אָפּשינדען די פעל און אַרויסוואַרפן דעם פגור פאר די הינט? — מיט קיין וואָרט באַריהרט ניט פליע-כאנאו די פראגע, ווי עס דאָרף פארענטפערט ווערן דער אַגראַר-פראבלעם אין רוסלאַנד.

מיר האָבען באַלד איינגעזעהען, אז די צוויי אַלטע פארטייען קאָנען ניט צענויפגעשפאָנט ווערן אין איינעם און אז פון זיי האָט מען בכלל ניט פיעל צו ערוואַרטען פאר אַ פארניפטיגען ווייטער פיהרען פון דעם רעוואָלוציאָנערן קאמף. ראפאָפאָרט'ס פאָר-שלאַג, מיר זאָלען גרינדען אַ נייע רעוואָלוציאָנערע אָרגאַניזאַציע, וואָס זאָל זיין פריי פון די פריהערדיגע איינזייטיגקייטען און זאָל בעסער פארענטפערן די לעבענס-נויטען פון דער רעוואָלוציאָנערער באַוועגונג, איז דעריבער געווען גערעכטפערטיגט, און איך האָב גלייך צוגעשטימט דערצו.

אָבער ניט אזוי גיך טוט זיך, ווי עס דערט זיך. אויסארבייטען די יסודות פון דעם נייען פראָגראַם און קומען צו אַ פולער פאָר-שטענדיגונג אין אַלע וויכטיגסטע פונקטען איז געווען ניט אזוי גרינג. סוף-כל-סוף האָבען מיר זיך געאייניגט אויף די פאָלגענדע גרונט-פרינציפען:

(א) די נייע אָרגאַניזאַציע זאָל ניט האָבען קיין אָפיציעל אַנדערקענטע פילאָסאָפישע און געשיכטס-פילאָסאָפישע באַגריי-דונג פון איהר פראָגראַם, פונקט ווי דאָס האָט ניט קיין איין פאָ-ליטישע פארטיי אין אויסלאַנד, — אַ חוץ דער קלעריקאַל-קאַ-טוילישער און דער מאַרקסיסטישער. דער פראָגראַם זאָל אַנטהאַל-טען אין זיך די ציעלען און די מיטלען פון אונזער טעטיגקייט און

די דערקלערונג פון יענע רעאלע לעבענס-נויטען און אומ-  
שטענדען, וואָס גערעכטפארטיגען די ציעלען און די מיטלען.

(ב) דער סאָציאליזם איז אונזער עקאָנאָמישער ענד-ציעל  
און דער רעוואָלוציאָנערער קלאַסען-קאמף דער איינ-  
ציגער וועג פאר זיין רעאליזירונג. די באטאָנונג פון דעם נאָמען  
„רעוואָלוציאָנערען“ האָט אויך געדארפט באדייטען, אז מיר זעהען  
ניט איין די נויטווענדיגקייט צו ווארטען מיט דער סאָציאליסטי-  
שער רעוואָלוציע, ביז דער „סטיכישער פראָצעס“ וועט אויס-  
קאָכען רוסלאַנד אין דעם קאפיטאליסטישען קעסעל.

(ג) מיר באטראכטען די פאָליטישע פרייהייט, ווי אַ גלייכ-  
בארעכטיגטען ענדציעל און זעהען איין די נויטווענדיגקייט פון  
דעם טערמאָניסטישען קאמף, ווי איינעם פון די מיטלען אין  
דעם פאָליטישען קאמף אין רוסלאַנד.

(ד) די רוסישע באוועגונג דארף זיין אַ טייל פון דער איינ-  
טערנאָציאָנאלער באוועגונג און זיך אָנשליעסען אַן דעם אינטער-  
נאָציאָנאל.

(ה) מען מוז צופאסען די סאָציאליסטישע באוועגונג צו די  
ספעציפישע סאָציאלע און פאָליטישע אומשטענדען אין רוסלאַנד;  
דערהויפּט איז נויט אַן אויסצוארבייטען אַ סאָציאליסטישען אַגראַר-  
פראָגראַם. אָט דער פונקט האָט אַרויסגערופען אַ סך אונטער-  
רעדונגען צווישען אונז, דער עיקר זיינען מיר זיך פאָנאָנדער-  
נאָנגען אין אונזער שטעלונג צו דער רוסישער „אַבשצינאַ“, אויף  
וועלכער ראַפּאָפּאָרט האָט געקוקט מיט אַ סך מעהר „פליעכאַ-  
נאָו'שע“ בליקען איידער איד. איך האָב אָבער גערעכענט, אז  
איך קאָן איינגעהן אויף דעם קאָמפּראַמיס, די פויעריס-פראַגע און  
דער אַגראַר-סאָציאליזם זאָלען אויף אַ וויילע פאַרבליבען אַ  
דיסקוסיאָנס-פונקט אין דער אַרגאָניזאַציע גופא. איך בין געווען  
זיכער, אז ראַפּאָפּאָרט וועט זיך, לויט דער גאַנצער ריכטונג פון  
זיין געדאַנקען-גאַנג, אָפּזאָגען פון דעם ריינעם פראָלעטאַריזם.

ניט אזוי האָט אָבער דערויף געקוקט מיין פרוי, וויער אַ  
סעוועריאַנאָונאַ זשיטלאָווסקאַיאַ, וואָס איהר אַריינטריט אין  
דער אַרגאָניזאַציע איז פאַר אונז געווען פון דעם גרעסטען באדייט.  
ווען מיר האָבען איהר פאַרגעלעגט אונזער פראָגראַם, האָט זי זיך  
קאָמטעגאָריש אָפּגעזאָגט אַריינצוטרעטען אין אַ וועלכער עס איז

רעוואָליוציאָנערער אָרגאַניזאַציע, וואָס וועט זיך ניט שטעלען צום ציעל, צו פארטיידיגען די אינטערעסען פון דער זעלבסטאַרבייטענדער פויערימשאַפט, אַרויסצושטעלען אַ קלאָר פאַרמולירטען אַגראַד-סאָציאַליסטישען פּרינציפ, צו געווינען די פויערימשאַפט פאַר יענעם פּרינציפ און אַריינצוציעהען זי אין דעם סאָציאַל-רעוואָליוציאָנערען קאַמף.

אַזאָ קאַטעגאָרישע דערקלערונג האָט געפיהרט צו ווייטער דיגע אונטערדערונגען וועגען דעם ענין. סוף-כל-סוף האָבען מיר צוגעשטימט צו דעם אולטימאַטום פון פרוי זשיטלאָווסקאַיא. עס איז אָנגענומען געוואָרען, אַז די אָרגאַניזאַציע שטעלט אַרויס די פאָדערונג פון נאַציאָנאַליזירען דעם גרונט-און באָדען; אַז עס דאַרף געפיהט ווערן אַן אינטענסיווע סאָציאַל-רעוואָליוציאָנערע טעטיגקייט אין די דערפער; אַז דאָרטען דאַרף אויך אָרגאַניזירט ווערן דער קלאַסען-קאַמף פון די זעלבסט-אַרבייטענדע פויערים אַנטקעגען די פּרינציפ און די רייכע „קולאַקעס“, וואָס עקספּלאָאַטירען זיי; אַז די שטאַטישע אַרבייטערשאַפט דאַרף פאַראינטערעסירט ווערן אין די פּראָבלעמען פון דעם אַגראַד-סאָציאַליזם, כּדי יענער טייל איהרער, וואָס קעהרט זיך אום צוריק אין דאָרף, זאָל קאָנען ווערן דער טרעגער און פאַרשפּרייטער פון אונזערע סאָציאַל-רעוואָליוציאָנערע פאָדערונגען צווישען די פויערים, און אַז עס מוז אונטער אַלע אומשטענדען באַטאָנט ווערן די קלאַסען-אַלידאָריטעט פון דעם שטאַטישען פּראָלעטאַריאַט און דער אַרבייטאָרישער פויערימשאַפט.

בנוגע דער „אַבשינאַ“ אָבער ווערט דערקלערט, אַז וואָס עס זאָל ניט זיין איהר איצטיגער מעמד און איהר צוקונפט, מוז מען צוגעבען, אַז דער לאַנגיעהריגער לעבען אונטער אַ קאָלעקטיוויס-טישער אייגענטומס-פאָרם האָט געמוזט איבערלאָזען געוויסע שפורן אין דער פּסיכאָלאָגיע פון דעם פויער, וואָס מאַכען איהם אַ סך גענייגטער אָנצונעהמען אַ סאָציאַליסטישען פּראָגראַם, איי-דער-דאָס איז דער פאָל מיט דעם מעריב-אייראָפּעאישען פויערטום, און אַז די רוסישע סאָציאַליסטען דאַרפען זיך רעכענען מיט אַט דעם פאַקט.

עס איז אויך באַשלאָסען געוואָרען, אַז דער נאָמען פון דער אָרגאַניזאַציע זאָל זיין „פערבאַנד פון רוסישע סאָציאַליסטען“



רעוואליוציאָנערן". (סאָיוז רוסקיי סאָציאַליסטאָוררעוואָליר ציאָנערָאָו), כדי אויך אין נאָמען אָנצודייטען, אז מיר רעכענען זיך מיט די ספעציפישע אומשטענדען אין רוסלאַנד.

אונזערע ערשטע שריט דארפֿען אָבער ניט באַשטעהן אין שריפטליכע דיסקוסיעס און פראָגראַם־דערקלערונגען פאר דער אינטעליגענץ. דערצו וועט אויף דער ערשטער צייט זיין גענוג אונזער מינדליכע פראָפאגאַנדע אין אויסלאַנד. די הויפט אויפ־גאבע פון דעם סאָיוז דאָרף זיין — באַשאַפֿען אַן אַגיטאַציאָנס־ליטעראַטור פאר די מאַסען. די שריפטליכע פארטיידיגונג פון אונזער פראָגראַם פאר דער רעוואָליוציאָנערער אינטעליגענץ זאָל אָפּגעלעגט ווערן אויף שפּעטער.

אַן ערך אין אַט דער צייט איז פון רוסלאַנד געקומען ראַפּאָר פאָרט'ס אַ פריינד און אַ חבר, מענדעל ראָזענבאָם, וואָס האָט זיך גלייך אָנגעשלאָסען אַן אונזער פארבאַנד.

דער כאַראַקטער פון מיין פאָרוואָרט צו זיינע מעמואַרען פאָרוועהרט מיר צו שרייבען לענגער וועגען ראָזענבאָם'ען ווי אַ פערזענליכקייט און אַ רעוואָליוציאָנער, אַפילו ווען איך וואָלט מיך געוואָלט האַלטען אין די ענגע גרעניצען פון „מקצת שבחיו בפניו“.

זעלטען־ווען אין איין פערזאָן גיעסען זיך צענויף אַזעלכע גלעזענדע מעלות פון קאָפּ און האַרץ. אַ שטרענג לאָגישער קאָפּ, אַ קרעפטיגע העלע דענקקראַפֿט, וואָס קאָן זיך אויפהויבען צו די העכסטע הויכען פון דער פילאָסאָפישער אַבסטראַקציע און זיך פארטיעפֿען אין די טיעפסטע אָפּגרונטען פון אַן אַלגעמיינ־וויסענ־שאַפטליכען פראָבלעם; אַ קוראזשירטער גייסט, וואָס שרעקט זיך ניט אָפּ פאר קיינע צאָמען און קאָנסעקווענצען, — דאָס אַליין געפאָרט מיט אַ שטארקער לייעבע צו אַלע ליידענדע און פאר־פאָלגט, מיט אַ שאַרף אויסגעשפראַכענעם פליכט־געפיהל און אַן אַליין אין קאָן שטעלענדער רעוואָליוציאָנערער ליידענשאַפֿט. ניט אומזיסט האָט ראַפּאָפּאָרט, דער מייסטער פון דער קורצער שאַרפ־זיניגער כאַראַקטעריסטיק, געזאָגט אויף איהם, אז „מענדעל האָט אַן אומבאַרעמ־האַרציגסטען שכל און אומ'שכל'דיגסטע האַרץ“. („אז מענדעליאָ בעזסערדיעטשניי אום אי ביעזומאָקיע סערדצע“).

איך ווייס ניט, וואָס וואָלט געוואָרען פון אונזער „סאָיוו“, ווען ראָזענבאָם וואָלט ניט צוגעשטאַנען צו איהם. דער פאַקט איז אָבער, אז נאָר מיט זיין צושטעהן, איז אַרײַן אין „סאָיוו“ יענע קראַפֿט, וואָס האָט פאַרזיכערט זיין לעבען און זיין ווייטערדיגע אַנטוויקעלונג.

אין די ערשטע יאָהרען זיינען מיר געווען אָנגעוויזען אויף דער מינדליכער פּראָפּאגאַנדע צווישען דער רעוואָלוציאָנערע אַנטעליגענץ אין אויסלאַנד און אין רוסלאַנד. וויכטיגער פאַר אַלץ איז פאַר אונז, פאַרשטעהט זיך, געווען רוסלאַנד. פאַר-שפּרייטען די קערענדליך פון אונזערע לעהרען דאָרטען, גע-פינען און אָרגאַניזירען אין רוסלאַנד די ערשטע אָנהענגער פון אונזער פּראָגראַם, אַריבער פיהרען אַהין אונזער ליטעראַטור און די ליטעראַטור פון דער אונז נאָהענטער ריכטונג פון דער „נאַ-ראַדנאַיאַ וואָליאַ“, — דאָס אַלץ האָט גענומען אויף זיך ראָזענ-באָם און דאָס אַלץ האָט ער אין אַ קורצער צייט דורכגעפיהרט אין זיינע טראַנספּאָרטיר-נסיעות אויף דעם גלענצענדסטען אופן. אין רוסלאַנד איז מ. ראָזענבאָם געווען יענע ערשטע שוואַלב, וואָס האָט טאַקע „געמאַכט דעם פריהלינג“.

און בעת אונזער פּראָפּאגאַנדע אין אויסלאַנד האָט זיך אין דער ערשטער צייט געקאָנט בריהמען נאָר מיט דער צורציעהונג צו אונז פון אַזעלכע קרעפטען, ווי וויקטאָר טשערנאָו, און זיין פרוי, האָט מענדעלס טהעטיגקייט אין רוסלאַנד געוואונען פאַר אונז: די באַבושקאַ, גערשוני, באַנטש-אַסמאַלאָווסקי; דיאַקאָוו'ן און דיזשור'ן אין קיעוו; וואָזנעסענסקי'ן אין פעטערבורג; אַרגאָוו'ן און פערעווערזיעוו'ן אין מאַסקווע; די ראַקוּט-ניקאָוס אויף דער וואָלאַג און נאָך אַ סך אַנדערע חברים, אַהן וועמעס טעטיגקייט עס וואָלט געווען אוממעגליך דער אויפ-בליה פון דער פאַרטיי סאָציאַליסטען-רעוואָלוציאָנערען.

די אויסלענדישע טוערס פון דעם נאַראַדאָוואָלישען לאַגער, ווי מ. גאַץ און זיין פרוי, אַסיפּ מינאָר און זיין פרוי, רוסאַנאָו און רובאַנאָוויטש, ווי אויך טשערנאָו'ס שוואַגער, סליאַטאָוו, זיינען צוגעשטאַנען צו דער פאַרטיי, ערשט ווען גערשוני איז גע-קומען קיין אויסלאַנד, און די עמיגראַנטען פון דעם עלטערן דור ווי וואָלכאָווסקי, טשאַיקאָווסקי, פירסט כילקאָוו, ראַפּאָפּאָרט-

אנסקי, ד. סאָסקיס, טערעשיקאָוויטש, זיינען אַריין אין איהר ערשט  
דורך דער „אגראַר-סאָציאַליסטישער ליגע“, ווען זי האָט זיך אָנג-  
געשלאָסען אָן דער פּאַרטיי, אונטער דעם אַיינפלוס פון גערשונ'ס  
א בריעף.

אין ראָזענבאַומ'ס ערינערונגען וועגען די ערשטע שריט פון  
אונזער טעטיגקייט וועט דער לעזער געפינען א קלאָרען בילד פון  
די דעמאָלטידיגע פּאַסירונגען, ווי אויך א באַריכט וועגען זיין איי-  
גענער ראָליע אין זיי. אָט דער לעצטער באַריכט גיט אָבער זעהר  
א שוואַכען בילד פון דער מאַגנעטישער ווירקונג, וועלכע  
זיין פערזענליכקייט און זיין פּראָפּאגאַנדע האָבען געהאַט אויף  
די, מיט וועלכע ער האָט זיך צענויפגעטראָפּען און וועלכע ער האָט  
געוואונען פאַר אונזער ריכטונג. וועגען דעם וועלען דארפּען שריי-  
בען אַנדערע, אין זייערע פערזענליכע ערינערונגען...

צום שלום וויל איך נאָך מאַכען איין קליינע באַמערקונג:

דער אַלטער נאַטאַנסאָן — וואָס איז צוגעשטאַנען צו אונז  
ערשט אין 1904 אָדער 1905 — פלעגט, רעדענדיג וועגען איינעם  
פון די ערשטע אויסלענדישע עס-ער'ען, קוינמאָל ניט דורכלאָזען  
דעם שמייכלעך האַפּטען קאָמפּלימענט: „אָדין איז אָסנאָוואָפּאָ-  
לאָזשניקאָוו נאַשעי פּאַרטיאי“ („איינער פון די גרונט לעגער פון  
אונזער פּאַרטיי“).

אויב ווער פון אונז האָט פאַרדיענט אזא עהרענאַפּטען  
טיטעל, האָט איהם גאָנץ זיכער פאַרדיענט מענדעל ראָזענבאַום  
אויף דעם כשר'סטען און גלעצענדסטען אופן.

# מיט דער באבזשקא

פון אדעס ביז קאנסטאנצא





## ערשטער קאפיטעל

אין באליצא ניקאלאיא טשודאטווארצא. — א חלום אויפ'ן וואהר.

ווי א גרויסע מחנה פויגלען, וואָס זיינען געווען אַ לאַנגע צייט פערשפּאַרט, האָבען זיך מיינע זכרונות גענומען רייסען אויף דער פריי, ווען די וואונדערבארע נייעס וועגען דער גרויסער רוסישער רעוואָלוציע זיינען געקומען. פריהער, ווען די שווערע פינסטערניש איז געהאַנגען איבער רוסלאַנד, און ווען עס האָט זיך אָפט געדאַכט, אז די אַלע ליידען און קרבנות, וואָס זיינען געבראַכט געוואָרען אין קאַמף פאַר דער פרייהייט פון דעם גרויסען לאַנד, זיינען געווען אין גאַנצען נוצלאָז, האָט זיך גע-וואָלט אָן אַלעס פּערגעסען. און איבערהויפט האָט זיך געוואָלט דערשטיקען די עראינערונגען פון יענער צייט, ווען מיין שווער-מוטיגע פאַנטאַזיע האָט, אונטער דעם דרוק פון דער בליענער איינזאַמקייט אין טרובעצקאָי באַסטיאָן פון דער פּעטראָפּאָלאָו-סקער קרעפּאָסט, צעריסען די ווענד פון דער ווירקליכקייט און מיך אַריינגעוואָרפען אין דעם אָפּגורנד פון אַ גיהנום, וואו עס זיינען נישט געווען קיין גרעניצען צו שרעקען און ליידען.

ווען די דעפעשען האָבען געבראַכט די ביטורח פון דעם גרויסען אונערוואַרטעטען זיעג פון דער רוסישער רעוואָלוציע, פון אַ זיעג, וואָס האָט אַריבערגעשטיעגען אַלע אָפּטימיסטישע ערוואַרטונגען און האָפּנונגען, און דער שווערער קאַמף פון די פּערגאַנגענע יאָהרען האָט בעקומען אַ טיעפען, ווערטפולען זין, און אַ יום-טוב'דיגע ליכטיגקייט האָט זיך צעגאָסען אין אַלע ווינקעלעך פון דער נשמה, האָבען זיך אַלע ערלעבניסען — די ווירקליכע ווי די פאַנטאַסטישע — אויפגעהויבען פון זייערע דונקעלע קברים און זיך אַ לאָז געמאַן צום פּאָדערגורנד.

צווישען די עראינערונגען זיינען בולט'ער פון אַלע אַנדערע אַרויסגעטראָטען יענע, וואָס זיינען פאַרבונדען מיט דער באַכושקאַ.

און סלאָרער פון אלע זיינען אַרױפגעשוואומען די זכרונות פון יאָהר 1903, ווען איך האָב אַרױסגעפיהרט די באַבושאַ פון רוסלאַנד, וואו די זשאַנדאַרמערע האָט זי דאָן געזוכט ווי מיט ליכט.

נאָך לעבעדיגער פילייכט שטעהט אויף אין מיין זכרון איהר פיגור, ווי איך האָב זי געזעהן אין איינעם פון מייע משוגענע חלומות אין אַ צעל פון דער „באַלניצאַ ניקאָלאַי טשער דאָטוואַרצא“, וואוהין מען האָט מיך אַריעברגעפיהרט פון דער פעסטונג אין סוף 1904. און איידער איך געה איבער צו די עראַר-נערונגען וועגען מייע בעגעגענישען מיט איהר אין דער ווירקליכ-קייט, ווילט זיך מיר איבערגעבען דעם חלום, וואו עס האָט, ווי מיר דאכט, זיך אָבעשפּיגעלט דאָס געטרייעסטע און שעהנסטע בילד פון יעקאַטערינאַ ברעשקאַװסקאַיא, וועגען וועלכער מייער אַ חבר האָט מיר אמאָל געזאָגט, אז „זי טראָגט זיך איבער רוסלאַנד ווי דער הייליגער גייסט פון דער רעוואָלוציע“.

...עס דאכט זיך מיר, אז אלע טויטע ווערען לעבעדיג — די שלעכטע אזוי ווי די גוטע. עס שטעהן אויף תחית המתים פעראַװסקאַיא און זשעליאַבאָו און באַלמאַשאָװ, אָבער אויך פלעווע, סיפּיאַגין און אלעקסאַנדער דער צווייטער, ווייל אַ גשמיות'דיגע שטריק, אַ באַמבע, אָדער אַ קויל קאָנען נישט פאַרניכטען קיין לעבען, וואו עס איז דאָ דער ווילען צו לעבען. נאָר יענע זיינען ווירקליך פערשוואונדען, וואָס האָבען געוואָלט פאַרשווינדען, וואָס זיינען באַגאַנגען זעלבסטמאָרד. די טויטע, וואָס זיינען געוואָרען לעבעדיג, זיינען געבליבען די זעלבע ווי זיי זיינען געווען פאַר'ן טויט, דעריבער איז דער גאַנצער טעראָ-ריסטישער קאמף געווען אומזיסט, ווייל דאָס שלעכטע אין דער וועלט איז געבליבען ווי געווען.

אַ סנהדרין פון די בעסטע מענשען, מיט דער באַבושאַ אן דער שפיץ, זוכט מיטלען ווי אזוי צו צעשטערען אויף אייביג דאָס שלעכטס, און קומט צו דעם בעשלוס, אז דערצו איז דאָ בלוז איין וועג: איינער מוז אויסזויגען פון אלעמען דאָס שלעכטע וואָס איז אין זיי, אַריינזאָפּען עס אין זיין נשמה און דערנאָך זיך אליין טויטען. דאָס קאָן געטאָן ווערען גאַנץ פשוט:

ער דאַרף נאָך קוקען אויף זיי און אויף אן אמת וועלען אריבערגיסען דעם רע פון זייערע נשמות אין זיין אייגענע נשמה. דער גורל איז געפאלען אויף מיר. מען פירט צו צו מיר צוערשט פאָן-וואַל'ן, פלעווען און איוואן גראַזני. איך קוק זיי אין די אויגען אריין און קאָנצענטריר מיין ווילען ארויסצווינגען דאָס שלעכטס פון זייערע נשמות. צו מיין שרעק באַמערק איך, אז פון מיין בליק ווערען זייערע געזיכטער נאָך שוידערהאַפּטער און זיי הויבען אָן אויסצוועהן ווי ווילדע בעסטיעס. אַ חבר גיט אַ געשריי צו מיר: „גזלן, וואָס טוסטו! אָנשטאַט דאָס שלעכטע, נעהמסטו ביי זיי צו דאָס ביסעלע גוטע וואָס זיי האָבען געהאַט!“ די באַבֿושקא געהט צו צו מיר און מיט אַ טיפּען וועהטאָג אין איהר שטימע זאָגט זי:

„אַך, מענדיג, מענדיג! דיין וועלען אַוועקנעהמען דאָס שלעכטס פון די מענשען איז אַ פאַלשער, אַ געמאַכטער. דיר ווילט זיך דאָס זיסניקע, דאָס שעהניקע, דאָס עסטעטישע פאַר דיין אייגענער קלייניגקער נשמה'לע. און לעבען ווילט זיך דיר. ציטערסט פאַר'ן פאַרשווינדען פון דיין איכ'עלע. איך זעה, אז איך וועל דאָס מוזען טאָן אַליין.“

און זי הויבט אויף איהרע אויגען פול מיט טיעפען טרויער אויף פאָן-וואַל'ן. די האַרטע גרויזאַמקייט פאַרשווינדט פון זיין פנים און זיין געזיכט ווערט קלאָר און אידעל...

איך פיהל, וואָס פאַר אונגעהויערע יסורים די באַבֿושקא לעבט דורך, וואָס פאַר אַ שרעקליכער עקעל עס פילט אָן איהר נשמה, ווען זי זאָפט אַריין אין זיך דאָס שלעכטס. אַזוי ווי זי וואָלט דאַרפען שלינגען ווערים און שלאַנגען און עקדישען, און עס כאַפט מיך אָן אַ שרעק, ווען איך דערמאָן זיך, אז זי, די בעסטע און שענסטע צווישען אונז, וועט דאַרפען פאַרשווינדען אויף אייביג, ווען אַלע וועלען בלייבען לעבען אין אַ וואַנדערבאַר-ריינער און שעהנער וועלט. און א י י ד בין שולדיג אין דעם — איך, שוואַכער, פאַלשער מענש!

די באַבֿושקא געהט אָן מיט איהר אַרבייט. זי רייניגט די מענשען-נשמות איינע נאָך דער אַנדערער. איך מאַך צו מיינע אויגען. איך האָב מורא אַ קוק צו טאָן אויף איהר, ווייל איך



קאן ניט צוזעהן איהרע יסורים. און נאך מעהר שרעקט מיך דער געדאנק, אז נאך דעם ווי זי האט אריינגעזויגען אין זיך דאס עקעלהאפטע און שלעכטע פון אזוי פיעל מענישען, האט זיך איהר פנים געמוזט מורא'דיג פארענדערען...

„סלאזא באגו, קאנטשענא!“ — האט די באבוסקא מיר ארויסגעזאגט.

די רייניגונג פון די מענשליכע נשמות איז געווען צו ענד. מיט א פארקלעמט הארץ האב איך געעפענט די אויגען. איך האב ערווארט צו זעהן דער באבוסקאס געזיכט אין גאנצען אומגעביטען און צו הערען דעם פאטאלען שאם, וואס וועט אויף אימער טויטען דאס שלעכטע און מיאוסע אין דער וועלט, אבער צו דער זעלבער צייט מאכען א סוף אויך צו איינער פון די שעהנסטע נשמות פון דער מענשהייט. דער געדאנק איז געווען אומדערטרעגליך...

צו מיין ערשטויגען, האב איך דערזעהן, אז באבוסקא'ס פנים איז ניט נאר ניט געווארען ערגער, נאר איז געווארען נאך שעהנער און ליכטיגער. פון הינטער דעם רויטען גוי'אישען טיכל, וואס זי האט געטראגען אויפ'ן קאפ, האבען געלויכטען איהרע אויגען מיט טיפער הייליגער ליבע.

איך האב דערפיהלט, אז א גרויסער נס איז געשעהן. די שטראלענדע פרייד, וואס האט געשיינט אויף אלע פנים'ער, האט מיר געזאגט, אז אלע האבען פארשטאנען דעם וואונדער, וואס איז פארגעקומען פאר אונזערע אויגען: אין דער ריינער נשמה פון דער באבוסקא האט זיך דאס ביזע און עקעלהאפטע, וואס זי האט ארויסגעזויגען פון דער מענשהייט, אין גאנצען אויסגעלייטערט און זיך פארוואנדעלט אין דאס שעהנסטע און איידעלסטע. דער וועלטליכער רע האט געפונען זיין אייביגען תיקון.

א פייערליכע שטילקייט האט געהערשט ארום. קיינער האט א ווארט ניט אויסגערעדט. נאר געפיהלט האט מען ווי אין אלע הערצער יובעלט א שמחה:

די וועלט איז גערייניגט, און אונזער באבוסקא בלייבט מיט אונז און וועט לעבען צווישען אונז אין די ליכטיגע אייביג-קייטען!





יעקאטערינא ברעשקאווסקאיא.

## צווייטער קאפיטעל

אין רוסלאנד מיט אן ענגלישען פאספארט. — די באבאשקא אין נעמאהר. —  
זי וויליגט איין צו פארהערן מיט מיר אין אויסלאנד.

אין פריהלינג פון 1903 בין איך געפאָהרען קיין רוסלאַנד, וואו איך האָב זיך געדארפט זעהן מיט די פאָרשטעהער פון די גרופען סאָציאליסטען-רעוואָלוציאָנערען אין פאָרשיידענע שטעט פון דרום-רוסלאַנד און אויף דער וואָלגאַ. איינע פון מיינע הויפט-אויפגאבען איז געווען צו געפינען מענשען, וואָס זאָלען קומען אָפּגעמען די אומלעגאַלע ליטעראַטור, וועלכע איך פֿלעג אַריבערשמוגלען פון גאַליציע. געהאַלפּען אין דעם האָבען מיר רוסענישע פויערים, וואָס האָבען סימפּאטיזירט מיט דער רוסישער באַפֿרייאַונגס באַוועגונג. איך האָב מיך אויך געדארפט זעהן מיט אייניגע מיטגלידער פון דעם צענטראַלען קאָמיטעט און זיי איבערגעבען אַ ספּעציעלע שליחות פון דעם אויסלענדישען קאָמיטעט.

איך בין דאָס מאָל געפאָהרען אונטער דעם נאָמען האָבסאָן, אן ענגלענדער, וועמעס פאספארט איך האָב באַקומען דג'ד פּעליקס וואָלכאָווסקי'. דער פּאָס איז געווען ווייזירט ביי דעם רוסישען קאָנסול אין לאָנדאָן. ווי געוועהנליך אין מיינע נסיעות נאָך רוסלאַנד, בין איך ניט געפאָהרען מיט ליידזגען. צווישען די דאָפּעלטע ווענטלעך פון מיינע טשעמאָדאַנעס זיינען געווען פאַרפאַקט די לעצטע אויסגאבען פון דער פאַרטיי, הויפטזאַכליך דער לעצטער נומער „רעוואָלוציאָנאַיאַ ראָסיאַ“.

כדי אויסצוזעהן וואָס מעהר ווי אן ענגלענדער און כדי צו פאַרענדערען אין דער זעלבער צייט מיין געזיכט, וואָס איז שוין געווען ניט אומבאַקאַנט דער רוסישער פּאָליציי (זי האָט מיך שוין געהאַט איין מאָל אין איהרע לאַפּעס אין די יאָהרען 1898-



1899), האָב איך מקריב געווען אויף דעם מזבח פון דעם פאָטער-לאַנד מיין באָרד און אפילו מיינע וואָנסעס, וועלכע איך האָב פריהער אזוי פיעל געכאַליעט: זיי זיינען מיר געווען זעהר נוצלעך פריהער, ווען איך פלעג פאָהרען נאָך רוסלאַנד פון דייטשלאַנד און האָב זיך געסטאַרעט אויסצוזעהן וואָס מעהר זיי אַ דייטשער האַנדעלס־דייזענדער.

אין יענע צייטען האָט די רוסישע פאָליציי נאָך געהאַט דרך ארץ פאר אויסלענדער, בפרט פאר אַן ענגלענדער. מען האָט מיך באַהאַנדעלט אויפ'ן גרעניץ מיט אַ באַזונדערער העפליכ־קייט און דורכגעקוקט מיין באַגאָזש מעהר ניט ווי פאר יוצא וועגען. אפילו די פאָאָר ענגלישע צייטונגען, וואָס איך האָב מיט אַ כיון אוועקגעלעגט פון אויבען אין איינעם פון מיינע טשעמאַ-דאַנעס, האָט מען דורכגעלאָזען אָהן צענזור. מיט דעם זשאַנ-דאַרמסקען אָפיצער, וואָס האָט ביי מיר גענומען דעם פאַס, האָב איך גערעדט אַ פראַנצויז, וואָס איז געווען גוט גענוג פאר אַן ענגלענדער. אָבער מיט די איבעריגע באַאָמטע פון טאַמאָזשנע און מיט די טרעגערס, וועלכע האָבען קיין פראַנצויז ניט פאַרשטאַנען, האָב איך על פי הרהק געמוזט רעדען עטליכע ווערטער רוסיש. איך האָב זיך באַמיהט צו רעדען אַ געבראַכענעם רוסיש, אַזא, וואָס זאָל זיין שלעכט גענוג אפילו פאר אַן ענגלענדער. ערפאָרונג אין רעדען אַ שלעכטען רוסיש האָב איך שוין געהאַט פון פריהער. איינע פון די חבר'טעס, מיט וועלכער מיר איז איינמאָל אויסגעקומען צו רעדען אַזא שפראַך, האָט מיך געמאַכט דעם קאָמפלימענט, אַז איך קאָן רעדען רוסיש יִשלעכט נאָך בעסער איידער גוט — „ווי גאָוואַריטע כאָראַשיאַ פאָ הוסקי, נאָ פלאַכאָ פאָ הוסקי זוי גאָוואַריטיע יעשטשיאַ לוטשע טשעס כאָראַשיאַ“.

מיין ענגלישער רוסיש האָט ניט נאָר ניט אַרויסגערופען קיין געלעכטער, נאָר ער האָט נאָך דערזעקט אַ געוויסען רעס־פּעקט. איך האָב זיך דערמאָהנט אַז מיט עטליכע יאָהר פריהער, ווען איך בין אַריבערגעפאָהרען דעמזעלבען גרענעץ מיט אַ אידישען פאַספאָרט און מיט אַ טלית־און־תפילין אין טשעמאַ-

דאן אַנשטאָט ענגלישע צייטונגען, האָט מיין געבראָכענער אירישער רוסיש ארויסגערופען שפּאַט און פאַראַכטונג.

אין קאמענעץ-פאָדאָלסק איז געלעגען אַ גרויסער פּאַק ליטער-ראַטור וואָס איך האָב אַריבערגעשיקט דורכ'ן „דיעד“. דער „דיעד“ איז געווען אַן אַלטער רוטענישער פּויער מיט לאַנגע סייווע וואָנסעס, וואָס האָט מיר געהאַלפּען מעהר צוליב זיין סימפּאַטיע מיט דער רוסישער רעוואָלוציאָנערער באַוועגונג ווי צוליב דעם קליינעם שכר וואָס ער פלעגט באַקומען. איך האָב באַשלאָסען צו פאָהרען אַהין און מיטנעהמען די פאַרבאָטענע ביכער און צייטונגען. ,

אַלץ איז געגאַנגען ווי געשמירט. די ליטעראַטור האָב איך געפונען אין דער באַשטימטער אַכסניה און האָב עס צופיהרט איבער די שטערט וואו מיר האָבען געהאַלטען אונזערע סקלאַדען. פון די שמועסען, וואָס איך האָב געהאַט מיט אייניגע חברים, האָב איך מיך דערוואוסט, אַז די פּאָליציי זוכט איצט די באַבאָשקא זעהר ענערגיש. זיי זיינען געווען זיכער אַז, אויב זי וועט ניט אָפּפּאָהרען פון רוסלאַנד וואָס גיכער, וועט מען איהר געוויס אַרעסטירען. מען האָט גענוג גע'טענה'ט מיט איהר זי זאָל פאַרלאָזען דאָס לאַנד, אָבער זי האָט בשו"ט אופן נישט געוואָלט פאַלגען. מען האָט מיך געבעטען, אַז איך זאָל פרובען זי איבערצוריידען. איך האָב סיי ווי סיי זיך געדאַרפט זעהן מיט איהר און האָב גענומען אויף זיך די אויפגאַבע. צוערשט האָט זי ניט געוואָלט הערען דערפון.

— וואָס רעדסטו? — האָט זי מיר געענטפערט. — ווי קאָן איך איצט פאַרלאָזען רוסלאַנד, ווען עס איז דאָ אַזוי פיל וויכטיגע אַרבייט.

איך האָב גענומען איהר אויסרעכענען וואָס זי וואָלט געקאָנט טאָן פאַר אונז אין אויסלאַנד און ווי ניצליך איהר אַרבייט דאָרט וואָלט פאַר אונז געווען. אייניגע מאָנאַטען שפעטער, האָב איך איהר געזאָגט, ווען מען וועט זי אויפהערען צו זוכען, וועט זי קאָנען בשתיקה קומען צוריק און ווידער אָנפירען איהר אַרבייט אין דער היים. אַזוי האָב איך גערעט 'צו דער באַבאָשקא. אין האַרצען אָבער האָב איך געהאַפּט, אַז ווען זי וועט שוין זיין אין

אויסלאנד, וועט זיך איינגעבען זי דאָרט צו פארהאלטען און ניט דערלאָזען, אז זי זאָל אויף איהרע עלטערע יאָהרען ווידער אַרייַן פאלען אין די הענט פון דער רוסישער זשאַנדאַרמערע. זי האָט ענדליך איינגעוויליגט. מיר האָבען באַשלאָסען צו פאָהרען צוזאַמען נאָך רומעניע דורך אָדעס.

די באַבושקא האָט געהאַט אַ „וונטרעננעם“ פאַספּאָרט פון אַ סטאַטסקאַיאַ סאָויעטניצאַ, אַן אַלמנאָ פון אַ פּראָפּעסאָר פון פּעטערבורגער אוניווערסיטעט. איך האָב געוואוסט פון אַ אידען אין קאָוונע, אַ געוויסען לעווין, וועמעס געשעפט עס איז געווען צו מאַכען גובערנאַטאָרסקע פאַספּאָרטען. פאַר אַ קליינער „דאַנקי באַרקייט“ פלעגט ער מעלדען דעם אינערליכען פאַס פון דער באַטרעפּענדער פּערזאָן (וואָס האָט זיך דערווייל גאַנץ רוהיג געוואוינט ערגעץ וואו אין האַנדריקעווקע) אין איינעם פון די קאָוונער אוטשאַסטקעס, קריגען די נויטיגע פאַפירען פון פּרייַ-סטאוו, און דערנאָך אַרויסנעמען דעם אויסלענדישען פאַספּאָרט פון דער גובערנאַטאָרסקער קאַנצלעראַריע, וואו ער איז געווען אַן אַמט'ער בִּיבִּית.

ער פלעגט מאַכען גובערנאַטאָרסקע פאַספּאָרטען „אַפּטאָם“, אָדער „האַלסייל“, ווי מען זאָגט אין אַמעריקע. ער פלעגט פאַר זיך נעמען אַ גאַנץ קליינעם ריוח — אַ צוויי דריי רובעל — און דורך איהם האָט מען געקאָנט קריגען אַן אויסלענדישען פאַס אַ סך שנעלער און אַפילו ביליגער איידער אויף דעם „זאַקאָננעם“ אופן. עס איז דעריבער קיין וואונדער ניט, וואָס פון פאַרשיידענע שטעט פלעגט מען צושיקען לעווין'ען אינלענדישע פאַספּאָרטען, וועלכע ער פלעגט פאַרוואַנדלען אין אויסלענדישע. ער האָט אויף דעם אופן געהאַט יענען פּרנסה און די קאָוונער פּריסטאָווען און דער דיעלאָפּראַאיזוואָדיטיעל פון דער גובערנאַטאָרסקער קאַנצלע-לאַריע האָבען געהאַט אַ שעהנעם צוגאָב צו זייער קליינעם געהאַלט. די פּאָליצייסקע אַרכיווען פון יענע יאָהרען פון לעווין'ס טעטיגקייט מוזען צייגען, אז פון קאָוונע זיינען אָפּגעפּאָהרען נאָך אויסלאַנד צוויי מאָל אזוי פיעל איינוואוינער ווי זי האָט באַזעסען אין דער ווירקליכקייט.

דורך דעם דאָזיגען לעווין'ען האָב איך באַשלאָסען צו קריגען דעם אויסלענדישען פאַס פאַר דער באַבושקא. איך האָב נאָך

געדארפט באזארגען פארשיידענע אנדערע זאכען אין רוסלאנד און, הגם דער באבאשקא'ס פאספארט איז פארטיג געווארען אין צוויי טעג, האבען מיר געקאנט אפפאהרען ערשט אין דריי וואכען ארום.

לויט דעם אפרעד האבען מיר זיך צונויפגעטראפען אין ווארשע, וואו מיר האבען געהאט א קליינעם צוזאמענפאהר פון צענטראלען קאמיטעט מיט א פאָר פארשטעהער פון דער „באיעוואיא ארגאניזאציע“, און פון דארט זיינען מיר אפגע- פאהרען צוזאמען נאך אדעס. פון אדעס האבען מיר באשלאסען צו פאהרען מיט דער שיף נאך קאנסטאנצא, רומעניע.



## דריטער קאפיטעל

אין אדעם. — אז אונערווארטעטע בענעגעניש מיט אזעווען. — אויפ'ן שיף  
קיין קאנסטאנצא. — די זשאנדארען פארהאלטען אז אמת'ען פראנצויז און  
קאזען דורך א פאלשען ענגלענדער.

קיין אדעם זיינען מיר געקומען א טאָג איידער די שיף  
האָט גערארפּט פאַרלאָזען דעם פּאָרט. מיר האָבען זיך אָפּגע-  
שטעלט אין צוויי פאַרשיידענע פּלעצער, ביי נישט „קאָמפּראַד-  
מיטירטע“ סימפּאָטיזערס. אויף מאָרגען אין דער פּריה בין  
איך אוועק אין קאנצעלאַריע פון גראַדאָנאַטשאַלניק און האָב אַהן  
שוועריגקייטען באַקומען אויף מיין פּאַס די צייגנים אז צו  
מיין — ריכטיגער, צו מיסטער האָבסאָן'ס — אָפּפּאַהר פון  
רוסלאַנד זיינען קיין הינדערניסע ניטאָ — א צייגנים וואָס יעדער  
אויסלענדער האָט געמוזט האָבען אויף זיין פּאַס איידער ער האָט  
פאַרלאָזט דאָס לאַנד.

פון דער קאנצעלאַריע בין איך געקומען צו דער באַבושאַ  
און האָב דאָרט, צו מיין פארוואונדערען, געטראָפּען דעם „דיקען“,  
ווי מיר האָבען גערופּען אזעווען. ער איז שוין דעמאָלט געווען  
איינער פון די וויכטיגסטע מיטגלידער אין צענטראַלען קאָמיטעט  
און אויף איהם איז נאָך ניט געווען קיין שפּרינקעל פון אַ חשד.  
איך האָב איהם קיינמאָל ניט האַלד געהאַט, און איך געדענק,  
אז מיר איז די באַגעגנונג געווען ניט אַנגענעם. איך האָב איהם  
געקאָנט, ווען ער איז נאָך געווען אַ סטודענט אין דאַרמשטאַטער  
פּאָליטעכניקום, און אזוי ווי מיר האָבען זיך ניט געזעהן אַ לאַנגע  
צייט האָבען מיר זיך צוקושט. איך האָב נאָך איצט אַן אונ-  
אַנגענעם געפיהל אויף מיין רעכטער באַק פון דעם קוש פון זיינע  
פייכטע גראַבע ליפּען...

מיר האָבען גערעדט אַ צייט וועגען פארשיידענע פארטיי-  
ענינים. ווען די באבזשקא איז אויף אַ וויילע אַרויס פון צימער,  
האָט אַזעלכע אַ זאָג געטאָן צו מיר:

— מען האָט מיר איבערגעגעבען, אַז איהר ווילט אַריבער-  
נעמען די באבזשקא אין אויסלאַנד. איך מוז אייך זאָגען, אַז  
איהר שטעלט צופיעל אויף זיך. אַ יך וואָלט מורא געהאַט צו  
נעהמען אויף זיך אַזאַ גרויסע פאַראַנטוואָרטליכקייט. שטעלט  
אייך פאַר, מען זאָל אייך פאַרהאַלטען אויף דעם גרענעץ. איהר  
וואָלט דאָך זיך קיינמאָל נישט געקאָנט מוחל זיין וואָס די באבזשקא  
איז אַריינגעפאַלען איבער אייך — עפעס אַ קלייניגקייט די  
באבזשקא!

איך האָב געענטפערט, אַז אַלץ איז אַראָנושירט זעהר גוט;  
אַז איך האָב עפעס אַ געפיהל פון זיכערקייט, אַז עס וועט אַראָפּ-  
געהן גלאַט. און אַזוי ווי אין רוסלאַנד איז זי דאָך, ווי מען  
האָט מיר געזאָגט, אין אַ גרויסער געפאַהר, רעכען איך, אַז מען  
מוז פרובירען זי אַרויסכאַפּען פון דאַנען.

דאָס איז אפילו אמת, האָט ער צוגעגעבען — נאָר איך  
וואָלט אַזאַ ריזיקע אויף זיך נישט גענומען.

אַפגעזעגענט זיך מיט אַזעלכע, בין איך אַוועק זעהן זיך  
מיט אַ פריינד, פריילין בעקער, די טאָכטער פון אַ רייכען אידן-  
ישען סוחר, מיט וועלכער איך האָב צוזאַמען שטודירט אין  
בערן. זי איז געווען איינע פון אונזערע סימפאטיזירערנים. די  
שיף האָט געדראָפּט אָפּגעהן ערשט זעקס אַ זיגער פאַרנאָכט  
און אַזוי ווי איך האָב געהאַט פריי דעם גאַנצען נאָכמיטאָג, האָב  
איך איהם פאַרבראַכט ביי די בעקערס, אין זייער זומער-וואוינונג  
אויפ'ן שוואַרצען ים. זיי האָבען מיר פאַר'ן אַוועקפאַהר געגעבען  
אַ פרעזענט — אַ גרויסען בוקעט פון וואונדערשעהנע איריסען,  
וועלכע איך האָב מיטגענומען מיט פאַרגניגען, ערשטענס ווייל  
איך האָב ליב בלומען און צווייטענס ווייל איך האָב בלומען אַלע-  
מאָל באַטראַכט ווי אַ גוט מיטעל אָפּצואַווענדען דעם פאַרדאַכט  
מצד דעם רוסישען זשאַנדאַר. איך האָב געדונגען אַ פאַרמאַכטע  
קאַרעט און מיט דעם פרעכטיגען בוקעט איריסען אין האַנד  
בין איך צוגעפאַהרען נאָך דער באבזשקא. זי האָט זיך דאָס מאָל

אויסגעפוצט יום־טוב'דיג און האָט אפילו איינגעווייליגט צו קויפֿען זיך אַ נייעם הוט.

מיר זיינען צוגעפֿארען צום פֿאַרט און אַרויף אויף דער קליינער שיף. נאָך דעם ווי איך האָב געקויפט צוויי בילעטען ערשטע קלאַס נאָך קאָנסטאַנצאַ, האָב איך געהייסען דעם קעלנער בריינגען אין דעם אַלגעמיינעם זאַל אַ קרוג מיט וואַסער פֿאַר די בלומען, וועלכע איך האָב אַזעקעשטעלט אויפֿ'ן טיש. אויף דעם זעלביגען טיש האָב איך פֿאַנאָדערגעלייגט אַ פֿאַק ענגלישע צייטונגען וועלכע איך האָב געקראָגען אין אַ רעסטאָראַן אין אַדעס. איך האָב מיך איבערהויפט געהאַלטען אַזוי ווי די גאַנצע שיף וואָלט געהערט צו מיר — ווי עס פֿאַסט פֿאַר אַן ענגלענדער.

די באַבושקאַ האָט די לעצטע צייט געהאַט געוואוינט אין דעם הויז פֿון אַ רייכען חבר אין סאַראַטאָוו אַלס אַ כלומרש'דיגע קעכין און האָט אויסגעצייכענט געשפּילט די ראָליע פֿון אַ דאָר פישער באַבאַ. איצט האָט זי מיט דערזעלביגער נאַטירליכקייט זיך געהאַלטען אַלס אַ „גראַט דאָס“ און גערעדט צו מיר די גאַנצע צייט אין אַ ריינעם פֿראַנצויז.

באַלד איז צו אונז צוגעקומען אַ זשאַנדאַרמסקער אונטער־אַפיציר, אַ פעטער גוטמוטיגער כאַכאַל, און געבעטען אונזערע פֿאַספֿאַרטען. די באַבושקאַ האָט ניט אונטערכראַכען דעם לעב־האַפטען פֿראַנצויזישען געשפּרעך, אַרויסגענומען איהר פֿאַס פֿון איהר האַנד־טאַש און איהם דערלאָנגט. איך האָב אַרויסגענומען מיסטער האַבסאָן'ס פֿאַס פֿון מיין בויס־קעשענע. דער זשאַנדאַרם איז אַוועק מיט די פֿאַספֿאַרטען.

אין אַ פֿערטעל שטונדע אַרום, וואָס איז, ווי מיר האָט זיך געדאַכט, באַשטאַנען ניט פֿון פופּצען מינוט, נאָר פֿון אַ פופּ־צען שטונדען, איז ער געקומען צוריק און האָט אונז אָפּגעגעבען די פעסער מיט אַ העפּליכען „פֿאַזשאַלויטע!“ עס איז געוואָרען גרינגער אויפֿ'ן האַרצען. נאָר די שיף איז נאָך אַלץ געשטאַנען אין אַדעסער פֿאַרט און איך האָב מיט אומגעדרוקט געוואַרט, אַז זי זאָל אַרויסשווימען אויף די פֿרייע וואַלען פֿון דעם שוואַרצען ים.

מיין זיגער האָט שוין געצייגט זעקס און די שיף האָט זיך ניט געריט. איך בין געוואָרען אומרוהיג. מיטאַמאָל געהט אַרױן דער דיקער זשאַנדאַרמסקער אונטער-אַפּיצער, הינטער איהם — אַ מאַן פון אַ יאָהר פּערציג מיט אַ שפּיציק בערדל. זיי געהן גלייך צו צו מיר און דער זשאַנדאַר זאָגט:

— ווייזט מיר אָקאַרשט אייער פאַספּאַרט!

עס איז מיר איינגעפאַלען דאָס האַרץ. די באבאשקא איז געזעסען אַנטקעגען מיר און האָט אַריינגעקוקט אין אַ צייטונג. זי איז געבליבען אויסערליך גאַנץ רוהיג. איך האָב אַרויסגע-נומען דעם פאַס און האָב איהם דערלאָנגט דעם אונטער-אַפּיצער, אָנשטרענגענדיג מיין גאַנצע ווילענס-קראַפט ניט אַרויסווייזן קיין צייכען פון אומרוה. ביי מיר איז געווען זיכער, אז דער מאַן מיט דעם שפּיציקען בערדל איז אַן אַגענט פון דער געהייס-פּאָליציי און אז אַלץ איז פאַרלאָרען. דער זשאַנדאַר האָט פאַנגע-דערגעפּענט מיין פאַס און, אָנווייזענדיג מיט אַ פינגער אויף דער „וויזע“ פון אַדעסער גראַדאַנטשאַלניק, געזאָגט צו דעם ציווילען:

— אָט דאָס איז וואָס איהר מוזט האָבען אויף אייער פאַס.

אָהן דעם קאָנט איהר ניט פאַרלאָזען רוסלאַנד.

— וואָס טוט מען! וואָס טוט מען! — האָט דער מאַן

געשריען אין פראַנצויז.

איך האָב פאַרשטאַנען, אז פאַר מיר שטעהט אַ פראַנצויז, וואָס האָט פאַרגעסען צו ווייזרען זיין פאַס, און ניט קיין אַגענט פון דער געהייס-פּאָליציי. איך האָב פרוי אָפּגעאַטעמט. די באבאשקא האָט איהם געפרעגט אין פראַנצויז וואָס מיט איהר איז דער מעהר; האָט ער זיך זעהר דערפרעהט, ווען ער האָט דערהערט די קלאַנגען פון זיין מוטער שפראַך. ער איז, ווי עס האָט אויסגעוויזען, טאַקע געווען אַן אמת'ער פראַנצויז און ניט אזאַ פראַנצויז ווי איך אַן ענגלענדער.

ער האָט ערקלערט, אז ער מו ז זיין מאָרגען אין קאָנ-סטאַנצאַ און אז מען לאָזט איהם ניט אָפּפאַהרען אָהן דער „וויזע“ פון דער פּאָליציי. די באבאשקא האָט געבעטען דעם זשאַנדאַר



ער זאל פרוואווען אָפטעלעפּאָנירען צום גראַדאָנאַטשאַלניק. ער איז אוועק און דער פראַנצויז האָט זיך אוועקגעזעצט נעבען אונז וואַרטען. ער האָט אַלץ געקוקט אויפ'ן זייגער און פון צייט צו צייט צוטראָגען אויסגערופען:

— אַך, גאָט מיינער! וואָס מאַכט מען! וואָס טוט מען! אין אַ וויילע אַרום איז געקומען דער זשאַנדאַר און געזאָגט אין אַ פויערשען רוסיש:

„מי נישטעוואָ ניע מאָגים דיעלאַט! מי מאָגים טאַלקאַ ניע פּושטשאַט.“ („מיר קאָנען גאָרניט מאַכען. מיר קאָנען נאָר נישט לאָזען.“)

ער האָט געהייסען דעם פראַנצויז פארלאָזען די שיף. די באַבושקאַ און איך זיינען געבליבען אליין ביים טיש. זי האָט זיך צוגעבויען צו מיר און שטילערהייד געזאָגט אין רוסיש:

— „אַ קאָוואָ ניע פּושטשאַט, ניע זנאָיוט.“ (און וועמען נישט צו לאָזען, ווייסען זיי נישט.)

באַלד האָבען מיר דערהערט אַ פּיף, און די שיף האָט זיך גענומען ריהרען. אַ האַלבע שטונדע שפּעטער זיינען מיר שוין געווען ווייט פון אַדעס, אויף די אָפענע וואַסערען פון שוואַרצען ים.

## פערטער קאפיטעל

אויפ'ן שווארצען ים. — אז ערינערונג פון מיינע קינדערשע יאָהרען. — אין קאנסטאנצא. — די נייעס וועגען באַנדאנאוויטש'עס הינריכטונג. — ביי די איוואנאָוס. — אין בוקאַרעסט. — אַרבאַרעראַלי. — פאַהר צוריק אין אַדעס מיט ליטעראַטור. — אַרעסטירט. — אין פעטראָפּאָלאָאָסקער פעסטונג.

מיר זיינען אַרויס אויפ'ן דעק. עס איז געווען אַ וואונדער־שעהנע, וואַרימע לבנה־נאַכט. די באַבּושקאַ איז געזעסען אַ פאַרטראַכטע און געקוקט אין דער ווייט, אויף צוריק, אין דער ריכטונג, וואו עס האָט געמוזט ליגען דער רוסישער ברעג. איהר געזיכט איז געווען אומעטיגליך. עס האָט אויסגעוויזען, אז איהר איז געווען שווער זיך צו שידען מיט דעם לאַנד, וואו זי האָט פאַרבראַכט אַזוי פיעל יאָהרען אין תפיסה און אויף קאַטאָרגע; וואו זי איז אייביג געווען אין דער געפּאָהר ווידער אַרעסטירט צו ווערען און צו געהן נאָכאַמאָל מיט'ן עטאַפּ דעם לאַנגען וועג אין די קאַלטע וויסטענישען פון סיביר.

איך האָב מיך געזעצט נישט ווייט פון איהר און אויפגעהויבן בען די אויגען צום בלויען דרום־הוימעל. די לבנה האָט רוהיג געגאַסען איהר קאַלט ליכט און די שטילע שטערען האָבען גלייכ־נילטיג געפינקעלט. און זיי האָט גאָרנישט געאַרט: צי איך בין טאַקע האָבסאָן צי נישט; צי מיר האָט זיך איינגעגעבען אַריבער־נעהמען די באַבּושקאַ נאָך אויסלאַנד, צי נישט; צי די רוסישע סאַציאַליסטען־רעוואָלוציאָנערען וועלען זיגען, צי זיי וועלען צוריקט ווערען פון די ראַמאַנאָווס און זייערע משרתים.

איך בין געווען זעהר מיער, אָבער שלאָפען האָט זיך מיר ניט געוואָלט. מיינע געדאַנקען האָבען זיך אַ לענגערע צייט געטראָגען אין אומאַרדנונג איבער פאַרשיידענע עפיזאָדען פון מיין לעבען און מיר איז מיט אַמאָל געוואָרען זעהר אומעטיג

אויפ'ן הארצען. די לאנגע יאָהרען פון וואַגלען, שטרעבען און קאמף, האָבען אויסגעווויזען זינלאָז און צוועקלאָז. עס האָט זיך גענומען בענקען נאָך דער מאמען, נאָך דער היים . . .

איך האָב צוגעמאכט די אויגען און מיר האָט זיך געדאַכט, אז איך בין צוריק אַ קליין חדר-אינגעל אין פלעשצעניץ, אז איך שפיל מיך ווידער מיט מיינע חברים אין אונזער נייעם הויז, וואָס מען האָט נאָך ניט געענדיגט בויען. עס איז אַ שעהנער פסח-פאַרנאָכט. עס ווערט מיר מיאוס צו שפילען אין קאַמער-קאַמער-הויז, און איך שלאָג פאַר חיים יודע יאָשע מיכעל'ס און מענדיל חיים ניסן דעם איינבינדער'ס, זועמען איך האָב ערב פסח דורכגעלייענט די מעשה פון ר' יוסף דילי ריינא, מיר זאָלען תפילה טאָן צו גאָט און אַראָפּברענגען משיח'ן.

מיר שטעלען זיך אלע אַוועק אין מורח-וואַנט און הויבען אָן צו טענה'ן צו גאָט און זאָגען איהם, אז מיר זועלען ניט אָפּ טרעטען פון איהם ביז משיח וועט ניט קומען. מיינע העלפערס ווערט אינגיכען נמאס דאָס תפילה-טאָן. זיי לויפען אַוועק שפילען אין סאָלדאַטען. איך בלייב אויף מיין פּאָסט אַביסעל לענגער. נאָך באַלד ווער איך מיער און זעין זיך אַוועק אויף דער נייער פּאַרלאָגע. מיינע אויגען הויבען זיך אָן צו קלעפען און מיין תפילה ווערט שטילער און שטילער . . . אין די רויטע שטראַל-לען פון דער אונטערגעהענדער זון באַווייזט זיך אַ הויכער מאַן מיט לאַנגע גאָלדענע האָאַר, וואָס פאַלען אַראָפּ אויף זיינע שול-טערען, און מיט אַ לאַנגער געקרייזעלטער באָרד ווי ביי ר' יוסף דעם חזן. רייטענדיג אויף אַ ווייסען אייזעל פּאַהרט ער צו צו מיר און זאָגט: „קום!“ מיט גרויס שמחה געה איך נאָך איהם. די מינסקער גאס איז געפאַקט מיט אידען. זיי האַלטען לאַנגע שטעקענס אין זייערע הענט און טראָגען פעקלאַך אויף זייערע אַקסעלען. אַ יובעלענדער געשריי פילט אָן די גאס:

— משיח איז געקומען! משיח איז געקומען!

— מענדיל אברהם חיים'ס האָט אַראָפּגעבראַכט משיח'ן . . .

— „מענדיל, פאַראַ ווסטאָואַט!“ — וועקט מיך די

מאַמע. — „מי אוזשע וו'קאַנסטאַנציע!“ (מענדיל, שוין ציט אַויפּשטעהן! מיר זיינען שוין אין קאַנסטאַנצאַ!).

איך קאָן ניט פאַרשטעהן, פאַר וואָס די מאַמע רעדט צו מיר אין רוסיש און ווי אזוי איך קום אין קאָנסטאַנצאַ, אז מיר געהען גאָר אין ירושלים. איך עפען די אויגען און אנשטאָט דער מאַמען זעה איך די באַבאָשקאָ.

— דו האָסט געשמאַק אַ שלאָף געטאָן, — זאָגט זי צו מיר. — קום, מיר פאַהרען שוין צו קאָנסטאַנצאַ.

די פינקעלנדע שטערען זיינען שוין אלע פאַרשוואַנדען פון בלויען הימעל, נאָר דער מאָרגענשטערען לייכט נאָך רוהיג נעבען דער בלאַסער לבנה. אַ רויטער פייער־קנויל שווימט אַרויס פון הינטער די דונקעלע רוהיגע וואַסערען. די שיה גיט זיך אַ שאַקעל פון רעכטס צו לינקס און פון לינקס צו רעכט און קלאַפט זיך אָפּ אָן די ברעגען פון רומעניע.

מיר זיינען אוועק דורך די פאַרשלאָפענע גאַסען פון קאָנ־סטאַנצאַ אין סטראַדאַר אַהאַר אַווי, צו דעם געוועזענעם שטונדיסט און איצטיגען הייסען סאַציאַליסט־רעוואָלוציאָנער איוואַנאָוו. אויפ'ן וועג האָב איך געקויפט אַ צייטונג אין וועלכער עס איז מיט גרויסע בוכשטאַבען געווען געדרוקט די טעלעגראַמע, אז דער אופֿימסקער גובערנאַטאָר באַגראַנאָוויטש, וועלכער האָט געהייסען שיסען אויף די זלאַטאַאָסטער סטריי־קערס, איז דערשאַסען געוואָרען פון די סאַציאַליסטען־רעוואָלוציאָנערען. מיר האָבען געוואוסט, אז דער אַטענאַט דאַרף די טעג געמאַכט ווערען. די באַבאָשקאָ איז געווען זעהר צופרידען, וואָס די באַיעוואַיאַ אָרגאַניזאַציאָ, וועלכע האָט די לעצטע מאָנאַטען גאָרניט אויפגעטאָן, האָט ענדליך געלאָזט פון זיך הערען. נאָר מעהר פון אלץ האָט זי זיך געפרעהט, וואָס מען האָט קיינעם ניט געכאַפט.

איוואַנאָוו'ן האָבען מיר געפונען אויפ'ן הויף מיט פולע עמער מילך אין די הענט. ער האָט נאָר־וואָס געהאַט אויסגעמאָל־קען זיינע בהמות. ווען איך האָב איהם פאַרגעשטעלט די באַבאָשקאָ, האָט זיך זיין געזיכט באַגאָסען מיט פרייד און ער האָט שיער ניט אַרויסגעלאָזט פון די הענט די עמערס.

— קום אקאָרשט אַהער, נאַסטאַסיאַ: זעה ס'אַראַ טייערען נאַסט מען האָט אונז געבראַכט! — האָט ער גערופען זיין ווייב.



נאסטאסיא, א טיפישע הויכע וועליקארוסין, איז געקומען צו לויפן פון הויז. ווען זי האָט דערהערט דעם נאָמען באַ-בושקא, האָבען זיך איהר געשטעלט טרערען אין די אויגען. זי האָט זיך מיט איהר צוקושט אזוי ווי מיט א הייסגעליבטער מוטער.

— קומט אין הויז אריין. — האָט זי אונז איינגעלאָדען. און האָט זיך גלייך געשטעלט ביים גרויסען רוסישען אויווען, פארקא-שערט די אַרבעל און גענומען באַקען לאַטקעס.

די אייוואַנאָווס האָבען זעהר געבעטען, די באַבושקא זאָל פאַרבלייבען ביי זיי כאַטש איין טאָג. רומעניען איז אָבער ניט געווען קיין גאנץ זיכערער פלאץ פאַר איהר, און מיר האָבען באַשלאָסען, אז וואָס גיכער זי וועט זיין אין דער שווייץ, אַלץ בעסער. דעמעלביגען טאָג איז די באַבושקא אָפּגעפאָהרען צו די זשיטלאָווסקי'ס אין בערן. איך בין נאָך פאַרבליבען א מאָנאַט אַנדערהאַלב אין רומעניע, וואו איך האָב געדאַרפט אָרגאַניזירען א נייעם טראַנספּאָרט-וועג אויף אַריבערפיהרען אומלעגאַלע ליטע-ראַטור.

אָנהויב יולי בין איך געפאָהרען צוריק אין אָדעס, ווי געוועהנט-ליך, מיט די „כנעשה-הלל"-דיגע טשעמאַדאַנעס און מיט א „סענדוויטש"-העמד אויף זיך. דאָס „סענדוויטש-העמד" האָט דר. יעקאָטערינאַ אַרבאַרע-ראַללי, די טאָכטער פון דעם אַלטען בעסאַראַבער עמיגראַנט אין בוקאַרעסט, פאַר מיר אויפגענעהט. זי האָט אָהן רחמנות אָנגעפאַקט אַהין די „רעוואָלוציאָנאַריאַ ראַסיאַ" א פּינגער די גרעב. דאָס העמד איז געווען וואַרים גענוג פאַר דעם נאָרדפאָל. פאַר רומעניע אין יולי איז עס געווען שוין א ביסעל צו הייס. איך האָב געשוויצט אומדערבאַרעמליך.

דאָס מאָל האָט מיר מיסטער האָבסאָן'ס פאַספּאָרט שוין ניט געהאַלפּען. ווען די שיף איז אַריין אין אַדעסער פאָרט, איז צו מיר צוגעגאַנגען א זשאַנדאַרמסקער אָפיצער און האָט מיך העפליך איינגעלאָדען צו פאָהרען מיט איהם אין א פאַר-מאַכטער קארעטע, וואָס איז שוין געשטאַנען און געוואַרט אויף מיר. אומזיסט האָב איך גע'טענה'ט, אז ער האָט געמוזט מאַכען א טעות, און געפאָדערט, אז ער זאָל מיט מיר צופאָהרען צום

ענגלישען קאנסול. ער האָט מיך אַזוי שטאַרק געבעטען, אז איך זאָל מיט איהם פאַהרען אין זשאַנדארמערע, אז איך האָב ניט געקאָנט זיין קיין גראַבער יונג און האָב געמוזט אָננעמען די ליבענסווירדיגע אַיינלאַדונג.

ווען מען האָט מיך אין אדעסער זשאַנדארמסקער פראַווליע-ניע באַפרייט . . . פון מיין דיקער העמד, וועלכע איז געווען דורך און דורך אויסגעוויקט אין שווייס, איז מיר געוואָרען אַ ביסעל קיהלעך. קיין אָנגענעהמע ערלייכטערונג האָב איך אָבער ניט דערשפירט.

צוויי טעג האָט מען מיך געהאַלטען אין אָדעסער טיורמע, וואו איך האָב נאָך אלץ באַיקאָטירט די רוסישע שפראַך און גערעדט "גאַלע", פראַנצויז. ערשט ווען מען האָט מיך אַריינגע-זעצט אין וואַגאָן אין דער באַגלייטונג פון צוויי זשאַנדארען (איינער פון זיי איז געווען מיין אַלטער באַקאַנטער, דער גראַבער באַכאַל) און מיך געשיקט קיין פעטערבורג, — ערשט דאמאָלט האָב איך מיטאַמאָל אָנגעהויבען צו פאַרשטעהן און צו רעדען רוסיש.

אין פעטערבורגער זשאַנדארמערע האָט מיך באַגעגענט מיין אַלטער באַקאַנטער, טאַוואַרישט פראַקוראָראַ טרוסעוויטש. מיט אַ גיפטיג שמייכלעך אויף זיין פוקסען-פנים, האָט ער, בליאס-קענדיג מיט זיינע ווייסע חיה'שע ציין, אַ זאָג געטאָן צו מיר:

— „אַפּיאַט' ק'נאַם פאַזשאַלאָוואַלי? טישטאָ ווי נאַם טיעפער סקאזשעטיע?“ (ווידער ביי אונז צו גאַסט? וואָס וועט איר איצטער זאָגען גוטס?)

איך האָב זיי גאָרניט געוואָלט זאָגען. טרוסעוויטש האָט אַ דריק געטאָן אַן עלעקטרישען נלעקעל און מיט רוגז אַ געשריי געטאָן צו דעם אַפּיצער, וואָס איז אַריין אויפ'ן קלונג:

— פיהרט אָפּ דעם אַרעסטאַנט אין פעטראַפּאָולאָוסקע קריעפּאַסט!




גרינאָרי גערשזני









מריגארי גערשעוויץ.

## ערשטער קאפיטעל

גערשונים וואונדערבארער לעבען. — די טראגדיע פון זיין פריהצייטיגען טויט.

„סלאווא פאגייבשים, זשיוואושיטשים סוואבאדא“ — (רוחם די געפאלענע, די לעבעדיגע — פרייהייט) — אזוי ענדיגט גריי גארי גערשוני זיין פאָעמא „ראזרושענני מאָל“. אָבער די גרויסע פארעהרונג, וואָס מיר פיהלען צו די געפאלענע אין קאמף פאר אונזער אלעמענס פרייהייט און גליק, איז זעהר אַ שוואַכע טרייסט. ווען מען דערמאָהנט זיך אַז גערשוני, וועלכער האָט אוועקגעגעבען די גאנצע אומגעהויערע קראַפט פון זיין נשמה פאר דער באַפרייאונג פון אונזער פאָלק און פון אַלע איבעריגע פעל-קער פון רוסלאַנד, האָט ניט זוכה געווען צו זעהן דעם גרויסען טריאומף פון זיינע אידעאלען, ווערט זעהר טרויעריג אויפ'ן האַרצען. דער גתוּיסער זיעג גופא הויבט אָן צו קלינגען ווי אַ טייוועלשע איראָניע פון יענער בלינדער אַכזריות'דיגער קראַפט, וואָס שניידט און קאָסעט רעכטס און לינקס, די שטאַרקסטע אזוי גוט ווי די שוואַכע. און אַ ביטערער האַס צו אָט דער קראַפט פילט אָן דאָס האַרץ און עס ווילט זיך שרייען און שילטען אונזער פאָלשטענדיגע אָהנמעכטיגקייט אַנטקעגען איהר.

אויב ווער פון אונז האָט כשר פארדיענט צו דערלעבען דעם איצטיגען גרויסען היסטאָרישען מאָמענט און צו פיהרען די פעל-קער פון רוסלאַנד צום רוהמפולען זיעג פון פרייהייט און ברידער-ליכקייט, איז דאָס געווען גריגארי גערשוני. אָבער גערשוני איז טויט. אָנשטאָט דעם לעבעדיגען העלד האָבען מיר אַ שעהנע מצבה אויפ'ן בית עֶלְמִין „מאונט פארנאס“ אין פאַריז . . . און די אַלע הספד'ישע טרייסטונגען, אַז זיין גייסט לעבט צווישען אונז, און אַז זיין אָנדענק וועט לעבען אייביג אין די הערצער



פון די קומענדיגע דורות, קלינגען ווי פוסטע, כמעט לעכערליכע פראזען.

פיעלע פון מיינע חברים רעוואָלוציאָנערען יאָבען ניט גע- האט דאָס גליק צו זעהן די וואונדערבארע רעוואָלטאַטען פון זייער קאמף. שרעקליך טראַגיש איז דער טויט פון פיאָטער קארפאָ- וויטש, וועלכער האָט דער ערשטער אָנגעפאַנגען דעם טעראַ- ריסטישען קאמף פון די סאָציאַליסטען-רעוואָלוציאָנערען. זיינע בעסטע יונגע יאָהרען האָט ער אָפגעשמאַכט אין געפענגניס און אויף קאַטאָרגע, דערנאָך אין גלות, ווייט פון זיין היימלאַט און דעם פאָלק וואָס ער האָט אַזוי הייס געליעבט. ווי נאָר די ערשטע בשורה פון דער זיעגרייכער רעוואָלוציע איז אָנגעקומען אין לאַנד- דאָן, האָט ער זיך געלאָזען צוריק אין רוסלאַנד. אָבער איהם איז ניט באַשערט געווען צו זעהן דאָס „פאַרשפראַכענע לאַנד“ פון זיינע טרויער און ער האָט געפונען זיין טויט אין די קאַלטע וואַסערען פון ים, ווען אַ דייטשע סובמאַרין האָט געזונקען די שיף וואָס האָט איהם אַהין געפיהרט. עטליכע פון מיינע פאַר- שטאַרבענע חברים זיינען מיר פערזענליך געווען נעהנטער איידער גערשונג. און דאָך איז מיר קיינעמס טויט ניט אַזוי פאַרדראַסיג ווי דער טויט פון גריגאָרי גערשונג.

ווי אַ לעבעדיגער שטעהט ער מיר פאַר די אויגען מיט זיין זעלטען-קלוגען פנים, פול מיט איבערלייגטער ענטשלאָסענהייט און כמעט איבערמענשליכער איינגעהאַלטענער קראַפט. וואָס פאַר אַ וויכטיגע ראָלע וואָלט ער געשפילט אַלס מיטגליד פון דער רוסישער פראָוויזאָרישער רעגירונג! אָבער ניט פאַר דעם גרויסען פאַרלוסט, וואָס גערישונג'ס טויט באַדייט פאַר רוסלאַנד, טוט אַזוי וועה דאָס האַרץ. די פעלקער פון רוסלאַנד וועלען אויסאַרביי- טען זייער פולע גאולה אַביסעל פריהער אָדער אַביסעל שפעטער, מיט אַביסעל מעהר אָדער אַביסעל וועניגער אינערליכע רייכונגען. עס זיינען שוין אויסגעוואַקסען און עס וועלען געוויס נאָך אויס- וואַקסען מעהר פערזאָנען מיט קלאָרע קעפּ און גרויסע הערצער, וואָס וועלען בריינגען אָרדנונג אין דעם גרויסען און רייכען לאַנד, און וואָס וועלען פיהרען די פעלקער פון רוסלאַנד אויפ'ן וועג פון רוהיגער און שנעלער אנטוויקלונג. אָבער אַ ע ר ש ו -

נ י ' ס קלאָרער קאָפּ איז אויף אייביג פארלאָרען און דאָס גרויסע האַרץ זיינס וועט שוין קיינמאָל מעהר ניט קלאָפּען. און אונזער „ברוך דיין אמת" קלינגט ווי שפּאַט און גאָטלעסטערונג, ווען מען דערמאָנט זיך אָן דער דאָזיגער שרעקליכער אומגערעכ־טיגקייט.

צווישען אַלע מיינע פריינד געדענק איך ניט קיין איינעם, וואָס זיין גאָנץ אינערליך לעבען זאָל זיין אזוי דורכגעדראַנגען מיט דעם קאָמף אַנטקעגען דעם דעספּאָטיזם פון דער רוסישער רעגירונג, ווי ביי גערשני'ן. ער האָט געהאַט אַ ברייטע און טיפּע נשמה און איז געווען פול מיט לעבענסלֹוסט און לעבענס־קראַפּט. ער האָט געוואוסט ווי צו שעצען אַלע זייטען פון פערזענליכען גליק, אין אַלע זיינע העכסטע און שעהנסטע פאָרמען. אָבער וואָס מעהר ער האָט זיך אַריינגעוואָרפען אין דעם רעוואָלוציאָנערען קאָמף, אַליין מעהר האָט זיך זיין ריין־פערזענליך לעבען און ריין־פערזענליך גליק אָפּגערוקט אין הינטערגרונד. די גרעסטע האָפנונג פון זיין וועזען איז געווען צו דערלעבען זעהן אַ פריי רוסלאַנד.

ווען מען האָט איבער איהם אַרויסגעזאָגט דעם טויט־אורטייל אין פעברואַר, 1904, איז זיין ערשטער געדאַנק געווען: „איז עס מעגליך אז קיינמאָל־קיינמאָל וועל איך ניט וויסען וואָס עס טוט זיך אויף דער וועלט; וואָס איז געוואָרען דער סוף פון אונזער קאָמף?" — איבער דריי וואָכען צייט איז דער טויט־אורטייל געהאַנגען איבער גערשני'ס קאָפּ, און יעדען אָבענד, ווען ער פלעגט זיך לייגען אויף זיין אייזערנעם בעט אין דער איינזאַמער צעל פון דער פּעטראָפּאָל־אָווסקער פּעסטונג, האָט ער ערוואַרטעט, אז אין דער נאַכט וועט מען איהם פיהרען צום עשאַ־פּאָט. זיין אייזערנער מוט האָט איהם אָבער ניט פארלאָזען.

ווען דער וויצע־דירעקטאָר מאַקאַראָוו איז געקומען אין דער פּעסטונג און זיך געבעטען ביי איהם ער זאָל אונטערשרייבען אַ ביטע צו ניקאָלאַי ראַמאַנאָוו, ער זאָל איהם שענקען דאָס לעבען, האָט גערשני זיך מיט שטאַלץ אָפּגעזאָגט דערפון. די אַכזריות־דיגע רוסישע רעגירונג האָט ניט געהאַט דעם מוט צו הענגען גערשני'ן. דעם 17־טען מערץ איז באַראָן אָסטען־סאַקען, דער

פארויצענדער פון געריכט, געקומען צו גערשניץ' און איהם גע-  
בראכט די בשורה, אז זיין טויט-אורטייל איז פארביטען געווארען  
אויף אייביגע קאמפארגע. גערשניץ האט זיך שוין אזוי געהאט  
צוגעוואוינט צום געדאנק פון טויט, אז פון אנהויב האט ער זיך  
כמעט געפיהלט ענטוישט. ווען ער איז געקומען צוריק פון דער  
אומערווארטעטער בשורה, האט זיך זיין געדאנק אפגעשטעלט  
אויף דער אלגעמיינער לאגע אין רוסלאנד נאך די קלעפ, וואס  
זי האט געקראנען פון די יאפאנעזער, און ער האט געטראכט:  
„דאס לעבען איז געקומען צו מיר צוריק אין א מאמענט ווען  
דאס הארץ פיהלט א זיכערקייט, אז די שעה פון רוסלאנד'ס בא-  
פרייאונג איז נאהנט, און אז איך וועל זוכה זיין צו זעהן די  
באפרייאונג מיט מינע אייגענע אויגען“.

גערשניץ האט ניט געמאכט קיין טעות. די נידערלאגע פון  
רוסלאנד אין איהר קריג מיט יאפאן און דאס ערמארדען פון  
פלעוועץ, האבען א שטארקען טרייסעל געטאן די גראניטענע זיילען  
פון דער זעלבסטהערשונג און, ווען ער איז שוין געווען אין  
שליסעלבורגער פעסטונג צוזאמען מיט סאזאנאוועץ, קארפא-  
וויטש'ען און מיט די אלטע קעמפערס פון דער גארער  
נאציאנאלער ארמיי, האט ער אין 1905 דורכגעלעבט דעם  
האניג מאנאט פון דעם פרייהלינג פון דער רוסישער פרייהייט.  
אבער דער פרייהלינג איז באלד אריבער. דער קאלטער, בייסענדרער  
ווינט פון רעאקציע האט ווידער א בלאז געטאן איבער דעם  
אומגליקליכען לאנד און די יונגע פרייהייט-בליטען זיינען גיך  
פארוועלקט געווארען. די רעגירונג איז געווארען ווילד פון  
שרעק און האט ארויסגעשיקט אלע פינסטערע כחות צו דערטרינ-  
קען די רעוואלוציע אין טייכען פון בלוט.

דער רעאקציאנערער שטורמווינט האט זיך דורכגעריסען דורך  
די ווענט פון געפענגנים און האט אויסגעלאשען די דאזיגע האפ-  
נונג. די אנטוישונג איז געווען זעהר ביטער. נאך גערשניץ'ס  
מוטה האט זיך ניט געבויגען, און ווען מען האט איהם אין יאנואר,  
1906, געבראכט אין מאסקווע אין פוגאטשעו'ס טורעם פון  
דער בוטירקע-געפענגנים, און א חבר, וואס איז געזעסען אין דער  
צעל וואס איבער זיינער, האט איהם „געקלאפט“ די „טעלעגראמע“

אז „א שווארצער שטורעם קומט אָן!“ האָט גערשוני געענט-  
פערט:

„און מיר וועלען זיך נאָך ראַנגלען און באַקעמפּען דעם  
שוואַרצען שטורעם!“

דער אומדערמידליכער קעמפּער האָט זיך געראַנגעלט און  
אויף אַ וואונדערבארען אופן זיך אַרויסגעראַנגעלט פון אַקאַטויער  
קאַטאַרגע און זיך גלייך ווידער אַריינגעוואָרפּען אין הייסען  
קאַמף. אָבער אומדערוואַרט האָט זיך אונטערגע'גנב'עט דער  
באַרמלאָזער טויט און איבערגעשניטען זיין יונג, העלדיש לעבען.  
און יעצט, ווען דער אמת'ער פריהלינג איז געקומען און  
די זריעה, וואָס ער האָט פאַרזייט, איז אויפגעגאַנגען און, ווי דורך  
עפעס אַ כישוף, אויסגעוואַקסען אין אַ וואונדערשעהנעם בוים  
פון אַ פרייער רוסישער רעפּובליק, איז שוין גערשוני מעהר ניטאָ  
צווישען אונז!

אָך, וואו נעהמט מען צוריק דעם אַלטען, פעסטען גלויבען  
אין דעם, אַז מיט'ן טויט פון אונזער קערפּער ענדיגט זיך ניט  
דאָס אינדיווידועלע לעבען פון אונזער נשמה, אַז אונזער באַ-  
וואוסטזיין פאַרשווינט ניט, ווען אונזערע אויגען שליסען זיך צו  
אויף אייביג, נאָך לעבט און אַנטוויקעלט זיך אומענדליך אין אַלץ  
נייע און העכערע עולמות! וואָס פאַר אַ טרייסט וואָלט עס  
געווען צו גלויבען מיט'ן גאַנצען האַרצען, אַז גערשוני ווייס וואָס  
עס האָט יעצט פאַסירט אין רוסלאַנד, און אַז זיין גרויסער גייסט  
שוועבט איצט איבער דעם לאַנד ניט נאָר אַלס ירושה וואָס ער  
האָט איבערגעלאָזט אין די מחות און הערצער פון זיינע צאָהל-  
רייכע תלמידים, נאָר אויך אַלס אַן אינדיווידועלע נשמה!



## צווייטער קאפיטעל

מײן ערשטע בענענעניש מיט גערשני'ן. — ביי זיין ברודער אין מינסק. —  
„די ארבייטער פארטיי פאר דער פאליטישער באפרייאונג פון רוסלאנד.“ —  
גערשני דערצעהלט וועגען זוכטאוו'ען. — אין בלאני ביי באנטישאמאלאווסקי'ן.

דאס ערשטע מאל האב איך זיך מיט גערשני'ן באגעגענט  
אין מינסק, דאכט זיך, אין סוף 1897. דאס האט געמוזט זיין  
אומגעפער א יאהר נאך דעם, ווי ברעשקאווסקאיי האט זיך אנגע-  
שלאסען אן דער ארגאניזאציע פון די סאציאליסטען-רעוואלוציא-  
נערען און איז געווארען אונזער פארטרעטער אין רוסלאנד.  
אונזערע וויכטיגסטע פיהרענדע קרעפטען זיינען דאמאלט געווען  
אין דער שווייץ. די גאנצע ארגאניזאציע איז נאך געווען זעהר  
קליין און האט געטראגען דעם נאמען „דער פארבאנד פון די  
רוסישע סאציאליסטען-רעוואלוציאנערען“. דער אויסלענדישער  
קאמיטעט איז אין גאנצען באשטאנען פון זיבען פערזאנען: דר.  
חיים זשיטלאווסקי און זיין פרוי, דר. חנן ראפאפארט און זיין  
פרוי (געבארענע פאניע ראטנער), יעלענא פאלובאקארינאווא, לע-  
ווענטים און איך. א חויז דעם קאמיטעט האבען מיר געהאט  
עטליכע אנהענגער צווישען די רוסישע סטודענטען אין בערן און  
אין ציוריד, וועלכע האבען געהאלפען הויפטזעכליך פינאנציעל.  
די דאזיגע „רוסישע“ סטודענטען, זיינען, ווי געוויינליך, געווען  
כמעט אלע אידען. מיר האבען אויך געהאט א פאר סימפאטיזיר-  
רענדע גרופען צווישען די רוסלענדישע סטודענטען אין דייטש-  
לאנד. איינע פון זיי, אין דארמשטאט, ארגאניזירט פון אזעווא'ן.  
אין רוסלאנד האבען מיר געהאט עטליכע גרופעס אין פארשידענע  
שטעט.

דער באביושקא'ס אויפגאבע איז געווען הויפטזאכליך צו  
זוכען מענשען, וואס טיילען מעהר אדער ווייניגער אונזערע אנ-  
ט

שוואונגען, און צוציהען זיי צו אקטיווער ארבייט. זי האָט מיר איבערגעגעבען, אז זי האָט באַזוכט פילע פון די גרעסערע שטעט אין רוסלאַנד און האָט געפונען צווישען דער ראַדיקאַלער אינטעליגענץ אַ פּערהעלטניסמעסיג גרויסע צאָל טוערס, פאַר וועלכע דאָס פּראָגראַם פון די סאָציאַל־דעמאָקראַטען, דאמאָלט די הערשענדע פאַרטיי אין רוסלאַנד, איז געווען צו ענג און צו איינזייטיג, און וואָס זיינען געווען איינשטימיג מיט די גרונד־פּרינציפּען פון די סאָציאַליסטען־רעוואָלוציאַנערען.

קיין געדרוקטען פּראָגראַם האָבען מיר נאָך דעמאָלט נישט געהאַט און אונזערע אנשוואונגען האָבען מיר געדאַרפט איבערגעבען בעל־פה. גרינגאָרוויטש'עס (א פּסעוודאָנים פון דר. חיים זשיטלאָווסקי) בראָשורע „סאָציאַליזם און דער קאמף פאַר פאָליטישע פּרייהייט“, וועלכע האָט אַנטהאַלטען אונזער פּראָגראַם, איז ערשט אַריינגעגעבען געוואָרען אין דרוק און איך האָב דאמאָלט געבראַכט אין רוסלאַנד נאָך דעם ערשטען געדרוקטען בויגען.

איך האָב געפרעגט ביי דער באַבושקאַ, צי זי האָט אין דער ליטאַ געפונען עפּעס טיכטיגע פּערזאָנען, וואָס זיינען גענייגט צוצושטיין צו אונז.

„זעהר ווייניג, האָט זי געענטפּערט. אין די אידישע שטעט איז די ראַדיקאַלע יוגענד כמעט דורכאויס מאַרקסיסטיש געשטימט און געהערט אָדער צו די סאָציאַל־דעמאָקראַטען אָדער צום „בונד“. דערווייַל ווייס איך נאָך פון צוויי ערנסטע מענשען, וועלכע עס וועט זיך אפשר איינגעגעבן צוצוציהען צו אונזער אָרגאַניזאַציע. איינער פון זיי איז באַנטש־אַסמאָלאָווסקי, אַ גוטסכאַזיצער אין דאָרף ב ל א נ י, נישט ווייט פון מינסק. ער פיהרט אַן צוזאַמען מיט זיין פרוי און צוויי זין אן ערפאָלגרייכע סאָציאַליסטישע פּראָפאַגאַנדאַ צווישען די אַרומיגע פּויערים.

דער צווייטער איז אַ כעמיקער, אין מינסק, אַ געוויסער גרינגאָרי גערשונ. ער באַטראַכט זיך אפילו פאַר אַ מאַרקסיסט, נאָר ער איז פיעל מעהר סאָציאַליסט־רעוואָלוציאַנער, ווי סאָציאַל־דעמאָקראַט. איבערהויפּט פאַרשטעהט ער די וויכטיגקייט פון טעאָריסטישען קאמף מיט דער רוסישער דעספאָטישער רעגירונג.

איך רעכען, עס איז כראי איהר זאלט אריבערפאהרען אין מינסק און זיך זעהען מיט די צוויי פערזאנען. איבערהויפט וואלט זיך מיר וועלען, אז גערשני זאל זיך אַנשליסען און אונזער אַרגאַניזאַציע. דאָס איז אַ זעלטען שטאַרקע פער- זאָן. אויב אייך וועט זיך איינגעבען איהם אַריינצובריינגען אין אונזער אַרגאַניזאַציע, וועט דאָס זיין פאַר אונז אַ גרויסער געווינס.

איך האָב באַשלאָסען צו פאַהרען זיך זעהן מיט איהם און האָב געבעטען די באַבושקא, זי זאל מיר געבען דעם פאַראַל מיט גערשני'ן. אונטער די דאמאָליגע אומשטענדען אין רוסלאַנד, האָט מען, פאַרשטעהט זיך, ניט געקאָנט געטרויען און אונבאַקאַנטע מענשען, וואָס איז געקומען רעדען וועגען רעוואָלוציאָנערע אנגעלעגענהייטען, סיידען ער האָט געבראַכט אַ צייכען, אז ער איז און „אייגענער“. דעריבער האָבען מיר געהאַט מיט יעדער גרופע און מיט יעדער וויכטיגער איינצעלנער פערזאָן, וועלכע איז געשטאַנען מיט אונז אין פאַרבינדונג, אַ באַשטימט וואָרט אָדער אַ באַשטימטע פראָזע, וואָס האָט געדינט אַלס פאַראַל.

דאָ האָט זיך די באַבושקא דערמאָנט אז זי האָט פאַרגעטען צו באַשטימען אַ פאַראַל מיט גערשני'ן.

„אַ שאָד, אַ גרויסער שאָד.“ זי האָט זיך פערטראַכט. „מיר וועלען טאָן אַט וואָס, האָט זי געזאָגט, געהן דירעקט צו ג. גערשני'ן וואָלט איבערהויפט ניט געווען ראַטזאַם, ווייל מיט אַ קורצער צייט צוריק איז ער געווען אַרעסטירט. אזוי ווי עס זיינען ניט געווען קיין באַווייזע וועגען זיין רעוואָלוציאָנערער טעטיגקייט, האָט מען איהם געמוזט אַרויסלאָזען. אָבער ער איז אונטער אַ שטרענגער אויפזיכט פון דער פּאָליציי. גערשני האָט אין מינסק אַ ברודער, אַ דאָקטאָר, וועלכער נעהמט ניט קיין אַקטיווען אַנטייל אין דער באַוועגונג. איך האָב זיך מיט איהם ניט לאַנג צוריק געזעהן און איך געדענק אונזער לעצטען גע- שפּרעך. איהר וועט איהם איבערגעבען דעם געשפּרעך אַלס אַ סימן, אז איך האָב אייך געשיקט, און ער וועט אייך שוין צוזאַמענפיהרען מיט גריגאָרי'ן.“

און זי האָט מיר דערצעהלט, אז מיט אַ פאַר חדשים צוריק

האָט זיך דער דאָקטאָר פאַר איהר באַקלאָגט, אַז זיין דינער האָט די לעצטע צייט אָנגעהויבען „צו טרינקען“, און אַז ווען ער שכור'ט זיך אָן שלאָגט ער אָפּט זיין ווייבעל, מיט וועלכער ער וואוינט אין דאָקטאָר'ס הויז.

איך בין געקומען אין מינסק א זייער זיכען אינדער-פריה, איבערגעלאָזט מיינע זאכען אויפ'ן וואַקזאַל און אַוועק אויפזוכען דר. גערשני'ס הויז.

ווען איך בין צוגעקומען צום דאָקטאָר'ס הויז, איז נאָך געווען צו פריה פאַר זיינע אויפנאַהם-שטונדען, און, הגם איך האָב ניט באַמערקט קיין פאַרדעכטיגע באַגלייטונג הינטער זיך און ארום דעם הויז איז געווען „ריין“, האָב איך דאָך גערעכענט פאַר גלייכער אָפּשטאַטען מיין וויזיט אין די באַשטימטע אויפנאַם-שטונדען. איך האָב אַביסעל אַרומגעשפּאַצירט איבער'ן שטאָט און ווען איך בין געקומען צוריק, האָב איך שוין ביים דאָקטאָר אין וואַרטצימער געפונען דריי פאַציענטען. ווען עס איז גע-קומען מיין רייה, בין איך אַריין צום דאָקטאָר אין קאַבינעט, ער האָט מיך אַנידערגעזעצט אויף אַ שטול און געפרעגט וואָס מיר פעהלט.

— אייער דינער שלאָגט נאָך אַלץ זיין פרוי? — האָב איך איהם אַ פרעג געטאָן.

ער האָט מיך אָנגעקוקט פאַרוואַנדערט.

איך האָב איהם דערמאָהנט וועגען זיין געשפרעך מיט דער באַבושאַ און ערקלעהרט, אַז איך דאַרף זיך זעהן מיט זיין ברודער. ער האָט מיר געגעבען גריגאָרי'ס אַדרעס און געראַטען ניט אַריינצוגעהן צו איהם, אויב איך זעל ניט זעהן אַ טאָפּ מיט בלומען אין דעם מיטעלסטען פענסטער פון זיין קוואַרטיר. דאָס איז געווען גערשני'ס צייכען, אַז קיין „אומגעבעטענע געסט“ זיינען ביי איהם אין הויז ניטאָ און אַז מען מעג אַריינגעהן.

איך האָב זיך אָפּגעזעגענט און שוין געוואָלט אַרויסגעהן, ווען דער דאָקטאָר האָט אַ זאָג געטאָן צו מיר: „כדי צו זיין גאָר זיכער, וואָלט ניט שאַדען מיטצוגעבען אַ קליין פלעשעל פאַר אַ כעמישען אַנאַליז“.



יעצט האָב איך דעם דאָקטאָר אָנגעקוקט פאַרוואַנדערט.  
— פאַרשטעהט איהר מיך, האָט דער דאָקטאָר ערקלערט,  
איך שיק אָפּט מיינע פּאַציענטען מיט אַזעלכע פּלעשלעך צו  
גרינגאָרין פאַר אַ בעמישען אַנאַליז וועגען זייער נירעך-צושטאַנד.  
טאָמער, חלילה, מאַכט זיך, אַז צו מיין ברודער קומען גראָד אָן  
די „בלויע מונדירען“ און ווערען שטאַרק נייגעריג צו וויסען,  
וואָס אַזוינס איהר טוט ביי איהם, קאָנט איהר זיי ווייזען דאָס  
פּלעשעל.

איך האָב געטאָן ווי דער דאָקטאָר האָט געהייסען.  
ער האָט אָנגעקלעפּט אויפ'ן פּלעשעל אַ צעטעלע מיט דער  
אויפּשריפט „חייקין“ (דאָס איז דעמאָלט געווען דער נאָמען פון  
מיין פאָס) און מיט דעם פּלעשעלע אין האַנט בין איך אַוועק צו  
גרינגאָרי גערשונ'ן.

דער טאָפּ מיט די בלומען איז געשטאַנען אויף זיין „פּאָסט“.  
געוואָרפען אַ בליק הינטער זיך, צו זעהן אויב איך האָב ניט מיט-  
געשלאָפּט עפעס אַן „עק“, האָב איך אָנגעקלונגען.

אַ יונגער מאַן פון מיטעלען וואָוקס, מיט אַ הויכען שטערען,  
פון אונטער וועלכען עס האָבען געקוקט אויף מיר אַ פּאָר  
קלוגע דורכדרינגענדע אויגען פול מיט שטאַלענער ענערגיע,  
האָט געעפּענט די טיר. איך האָב גלייך פאַרשטאַנען, אַז דאָס  
איז דער מאַן, וועלכען די באַבושקא האָט מיר באַשריבען.  
„אייערע בלומען אין פענסטער וואַקסען זעהר שעהן“, האָב  
איך באַמערקט.

גערשונ'ן האָט מיט אַ שמייכל געענטפערט:

„איך האָף, אַז זיי איז באַשערט צו בליהען אַ לאַנגע צייט!“

מיר זיינען אַריין אין לאַבאָראַטאָריע, וואו עס האָט גע-  
הערשט אַ זעלטענע רייניקייט און אָרדנונג. מיר האָבען זיך  
געזעצט און איך האָב איהם איבערגעגעבען מיין געשפרעך מיט  
דער באַבושקא און דעם ציל פון מיין באַזוך. ער האָט מיך  
געבעטען, איך זאָל איהם ערקלערען די איינצעלהייטען פון אונזער  
פּראָגראַם. ער האָט זעהר אויפּמערקזאַם זיך צוגעהערט און פון  
צייט צו צייט געמאַכט קורצע באַמערקונגען. ער איז ניט געווען

איינפערשטאנען מיט אונזערע טעאָרעטישע אַנזיכטען וועגען געשיכט־פּילאָסאָפּישע פּראָגען. הגם ער איז ניט געווען קיין ענגער מאַרקסיסט און האָט צוגעגעבען אַז דער עקאָנאָמישער פאַקטאָר איז ניט דער איינציגער וואָס ווירקט אויף דעם אַנט־ווירקונג־גאַנג פון דער געשיכטע, האָט ער דאָך געדענקט, אַז מיר איבערשאַצען די ווירקונג פון די אַזוי גערופענע א י ד ע א ל א - ג י ש ע פ א ק ט א ר ע נ. ער האָט אויך גערעכענט אַז מיר לייגען צופיעל געוויכט, צופיעל האָפנונגען אויף די פויערים און דער אינטעליגענץ. ער איז אָבער געווען אינגאנצען איינפאַר־שטאַנען מיט אונז אין דער פּראָגע פון טעראָר, האַלטענדיג אַז אָהן אַקטיווען קאַמף מיט דער רוסישער רעגירונג קאָן מען ניט האָפען צו עראָבערען פּאָליטישע פּרייהייט אין רוסלאַנד, און אַז אָהן פּאָליטישער פּרייהייט איז ניט מעגליך צו פיהרען אַ סאָציאַליסטישע פּראָפּאָגאַנדאַ צווישען די מאַסען אין אַ גרעסערען מאַסשטאַב. אונטער דעם וואָרט „מאַסען“ האָט ער פאַרשטאַנען הויפטזעכליך דעם שטאָטישען פּראָלעטאַריאַט.

ווען איך האָב געענדיגט די ערקלערונג פון אונזער פּראָגראַם, איז גערשונ צוגעגאַנגען צו אַ קליין אויוועלע, אַרויסגענומען פון דאָרט אַ רויט ביכעל און דערלאַנגט מיר איך זאָל דאָס דורכ־לעזען. ער האָט געהאַלטען די אומלעגאַלע ליטעראַטור און עטליכע פאַפירען אין אויוועלע כדי צו קאָנען עס אונטערצינדען ווי נאָר די פּאָליציי וועט קומען מאַכען ביי איהם אַן „אָביסק“. די בראָשורע, וואָס ער האָט מיר געוויזען איז געווען אַן ערקלע־רונג וועגען דער גרינדונג פון דער „אַרבייטער פאַרטיי פאַר דער פּאָליטישער באַפרייאַונג פון רוסלאַנד“. ווי איך האָב פאַרשטאַנען, איז די בראָשורע געווען געשריבען פון גערשונ'ן אַליין.\* איהר הויפטצוועק איז געווען צו באַווייזען, אַז צוזאַמען מיט דער סאָציאַליסטישער פּראָפּאָגאַנדאַ צווישען די אַרבייטער מוז ווערען געפיהרט אַ טעראָריסטישער קאַמף מיט דער רעגירונג. כדי צו

(\*) ווי מען האָט מיר שפּעטער איבערגעגעבען, איז דאָס ביכעל אונטער דעם נאָמען „סוואַבאָדאַ“ פון איינער אַ קליאַטשקאַדראַיאַנאווא. איך דענק אָבער, אַז גערשונ האָט עס רעדאָנירט.

שאפען די פאליטישע פרייהייט, וואָס זאָל געבען אַ מעגליכקייט פאר אַן אָפּענער אַניטאַציע צווישען די מאַסען.

„מיר שטרעקען אויס אונזער לינקע האַנט צו די סאָציאַלי דעמאָקראַטען, ווייל אונזער רעכטע האַנט איז פאַרנומען מיט'ן שווערט“, איז דאָרט געווען געשריבען.

איך האָב זיך באַמיהט צו דערווייזען גערשוני'ן, אַז די סאָציאַל־דעמאָקראַטען וועלען קיינמאָל ניט איינוויליגען אַרייַנצונעמען אין זייער פּאַרטיי אַ גרופּע וואָס וויל געהן אויפ'ן וועג פון דער נאַראָדנאַיאַ וואָליאַ אין פּאָליטישען קאמפּ מיט דער רע־גירונג, און אַז זיין אויסגעשטרעקטע לינקע האַנט וועט בלייבען הענגען אין דער לופטען.

מיר, סאָציאַליסטען־רעוואָלוציאַנערען, דענקען, האָב איך איהם געזאָגט, אַז די צוברעקלונג פון די רעוואָלוציאַנערע קרעפֿטען איז אַ גרויסער פאַרלוסט פאַר דער באַזעגונג און דאַריבער פאָדערען מיר ניט פון די, וואָס ווילען אַרייַנטרעטען אין אונזער אָרגאַניזאַציע, אַז זיי זאָלען זיין איינפאַרשטאַנען מיט אונזערע אַנשוואַונגען אין אלע פרטים. איך בין זיכער, אַז מיר וואָלטען קאָנען זעהר גוט אַרבייטען צוזאַמען, ניט קוקענדיג אויף עטליכע טעאָרעטישע מיינונגס־פאַרשיידענהייטען. איך בין זיכער, אַז אונזער פאַרבאַנד וואָלט זיין העכסט־צופרידען אַרייַנצונעמען איהם און זיינע חברים אין אונזער אָרגאַניזאַציע „מיט ביידע הענט“, מיט דער רעכטער אַזוי גוט ווי מיט דער לינקער... עס איז אמת, האָב איך געזאָגט, אַז מיר לייגען אַ גרויס געוויכט אויף די דאָרפֿישע מאַסען און דער אינטעליגענץ, אָבער מיר אונטערשעצען ניט דעם ווערט פון דעם שטאַטישען פּראָלעטאַריאַט.

גערשוני האָט מיך פאַנאָדערעגעפּרעגט וועגען אונזערע קרעפֿטען אין אויסלאַנד און אין רוסלאַנד. איך האָב ניט געלייקענט, אַז אין צאָל זיינען מיר נאָך דערווייל ניט שטאַרק. איך האָב איהם אָבער אויפּמערקזאַם געמאַכט, אַז איבעראַל זיינען דאָ אַ סך עלעמענטען וואָס סימפּאַטיזירען מיט אונזערע אַנשוואַונגען, און וואָס וועלען פּרידער אָדער שפּעטער צושטעהן צו אונזער אָרגאַניזאַציע. גערשוני האָט באַמערקט אַז ער האָלט פאַר אַ פּעהלער פון אונזער זייט, וואָס מיר נעמען ניט אָן דעם נאָמען „פּאַרטיי“

אָנשטאָט דעם צורבאַשיידענעם נאָמען „פאַרבאַנר“. איך האָב איהם געזאָגט, אז מיר רעכענען אָנצונעמען דעם נאָמען „פאַרטיי“ ווען די צאָל פון אונזערע מיטגלידער אין רוסלאַנד וועט זיך פאַרגרעסערען.

נאָך אַ קורצער איבערלעגונג האָט גערשוני ערקלערט, אז דערווייל קאָן ער ניט אַריינטרעטען אין אונזער אָרגאַניזאַציע. ער וועט איבעררעדען, האָט ער געזאָגט, מיט זיינע חברים פון דער „אַרבייטער פאַרטיי פאַר דער פּאָליטישער באַפֿרייאַונג פון רוסלאַנד“ און ער רעכענט, אז פֿריהער אָדער שפּעטער וועלען מיר זיך פאַראייניגען. ער האָט דאָך צוגעזאָגט צו פאַרשפּרייטען אונזער ליטעראַטור און צו העלפֿען אונז מיט וואָס ער וועט קאָנען. מיר האָבען באַשטימט אַ שיפּר (פאַר אַ שליסעל צו אונזער שיפּר האָבען מיר אָנגענומען דעם זאָץ „דער דינער שלאָגט זיין פֿרוי“). איך האָב איהם געגעבען איינעם פון אונזערע זיכערסטע אַדרעסען אין בערן, (פון דעם בערנער פּראָקוראָר צ'גראַנען), און גענומען ביי איהם אַן אַדרעס אין מינסק. מיר האָבען אָפּגערעדט, אז די בריף זאָלען געשיקט ווערען אין דעם איינבונד פון אַ בוך, אַרייַנגעקלעפט אין אַ דאָפּעלטען טאָוועל.

פאַר'ן געזענגען זיך האָט מיר גערשוני דערצעהלט וועגען זיין אַרעסט און וועגען די דריי וואָכען, וואָס ער האָט פאַרבראַכט אין מאַסקאָווער טורמע. די מגפּה פון זובאַטאָוו-שטינע האָט זיך דעמאָלט אָנגעהויבען צו פאַרשפּרייטען אין די ליטווישע שטעט, איבערהויפּט אין מינסק. פיעל פון די גאַנץ אָנגעזעהענע טוערס זיינען אַרייַנגעפאַלען אין די פיין-געוועבטע נעצען פון דעם כיטרען פּראָוואָקאַטאָר זובאַטאָוו, וועלכער האָט זיי איינגערעדט, אז אויב זיי וועלען געהען האַנט-אין-האַנט מיט דער רעגירונג, וועט ער זיי העלפֿען איינפירען אין רוסלאַנד אַ כמעט-סאָציאַליסטישע אָרדנונג.

ווי עס ווייזט אויס, האָט זובאַטאָוו גלייך אָפּגעשאַצט דעם ווערט פון גערשוני'ס זעלטענער פּערזענליכקייט און האָט אָנגע-ווענדעט אַלע קרעפטען איהם אַרייַנצונאַרען אין זיין פאַסטקע. ער האָט געהייסען, אז מען זאָל גערשוני'ן געבען אין געפּענגנים אַלע פֿרייהייטען. ער האָט איהם אפילו ערלויבט צו געהן אָנקוקען



מאסקווא אין דער באגלייטונג פון א זשאנדאר. ער האט אליין געבראכט גערשני'ן די נייעסטע רעוואלוציאנערע ליטעראטור. זיבען גאנצע נעכט האט זוכטאָוו געקנעלט מיט גערשני'ן און פאר איהם געשילדערט די גרויסע ראליע, וואָס ער וועט שפילען, און דעם גרויסען נוצען וואָס ער וועט בריינגען דעם סאָציאליזם, אויב ער וועט נאָר איינוויליגען צו אָרגאניזירען די ארבייטער מאסען אונטער זיין (זוכטאָוו'ס) שיצענדען פליגעל.

גערשני האט מיר דערצעהלט, אז זוכטאָוו איז געווען א גלענצענדער רעדנער און א זעלטענער פסיכאלאג. עס זיינען געווען מאָמענטען, ווען אונטער זוכטאָוו'ס כמעט היפאָנאָטישען איינפלוס, האט ער גענומען טראכטען, אז עס וואלט אפשר געווען ראטזאם אָנצונעהמען דעם פאָרשלאָג. אָבער גערשני, דער קלאָרער קאָפּ, האט באַלד פאָנאָדערגעטריבען דעם כשוף-נעפעל, אין וועלכען זוכטאָוו האט זיך באַמיהט איהם איינצואַ-וויקלען, און זיין געזונטער פארשטאנד האט באַלד באַנומען, אז פון דעם דאָזיגען זשאַנדארמסקען סאָציאליזם קאָן אַרויסוואַקסען נאָר שמאָך און שאַנד. זוכטאָוו'ס ארבייט איז דאָס מאָל געווען אַרויסגעוואָרפען. ער האט געמוזט באַפרייען גערשני'ן, מאַכענדיג — ווי די פראַנצויזען זאָגען — א פּרעהליכע מינע צום אומגעלונגענעם שפּיעל, און ערקלערען גערשני'ן אז ער האָפט, אז ער, גערשני, וועט זיך די זאך נאָך איבערלעגען און איינ-זעהן, אז אין רוסלאַנד קאָן דער סאָציאליזם פאָרווירקליכט ווערן נאָר מיט דער הילף פון דער רעגירונג.

איך האָב זיך אָפּגעזעגענט מיט גערשני'ן און בין אַוועק אין דאָרף בלאַני צו זעהען זיך מיט באַנטש-אַסמאַלאָווסקי'ן. איך האָב פאַרבראַכט צוויי זעהר אינטערעסאַנטע טעג אין זיין אימעניע, וועלכע איז זעהר מאַלעריש אויסגעלעגט אויף ביידע זייטען פון א שטיל, אידיליש טייכעל וואָס פליסט צווישען צוויי רייען פון שטיל-דרעמלענדע ווערבעס. אויף דעם דאָזיגען טייכעל בין איך צוזאַמען מיט אַסמאַלאָווסקי'ס הויזגעזינד און מיט עטליכע פון זיינע אינטעליגענטסטע פויערים אַרומגעפאָהרען אויף שיפלאַך אין א שעהנער לבנה-נאַכט און געפיהרט הייסע



ויכוחים וועגען סאציאלזם בכלל און וועגען די פארשיידענע קאמפס-מיטלען אין רוסלאנד בפרט. איך בין געווען איבעראשט פון דער זעלבסטשטענדיגקייט און דעם קריטישען פארשטאנד פון די פראסטע דארפישע פויערים.

אסמאָלאָווסקי האָט זיך אָנגעשלאָסען אָן אונזער אָרגאַניזאַציע און מיט איהם אויך זיינע מוזשיקעס-תלמידים. דאָס איז געווען אונזער ערשטע פויערים-גרופע.

אינגיכען האָב איך זיך אומגעקעהרט אין בערן און דאָרט האָב איך שוין געפונען עפעס אן אומבאדייטענדיגן רוסיש ביכער אין א נייעם איינבונד, וועלכען איך האָב אָהן רחמנות צושניטען און פון צווישען די דאָפּעלטע טאָוולען ארויסגענומען גערשוני'ס שיפּירטען בריף. ער האָט אונז מיטגעטיילט עטליכע נייעס פון דער רעוואָלוציאָנערער באוועגונג.

## דריטער קאפיטעל

גערשני פערזאניגט די עסער'ען אין איין פארטיי. — קומט אין אויסלאנד אין 1901. — באזוכט מיד אין לעמבערג אין 1902. — ארגאניזירט דעם אטענ-טאט אויף אבאלענסקי'ן. — פאמא קאטשורא.

שפעטער האבען מיר פון גערשני'ן דערהאלטען נאך א פאך שיפריטע בריף און אויך עטליכע רעזאָלוציאָנערע אויס-גאבען, וואָס זיינען געווען געדרוקט אין געהיימע דרוקערייען אין רוסלאַנד. ער איז נאך נישט געווען באַרייט צוצושטעהן אינגאנצען צו אונזער אַרגאניזאציע.

ווען איך בין, אין פריהלינג 1900 נאך א מאָל געווען אין מינסק, איז גערשני דאָרט גראַד נישט געווען, אָבער אַסמאָ-לאָוסקי האָט מיר איבערגעגעבן, אז גערשני איז אין זיינע אַנזיכטען שוין געווען כמעט אינגאנצען איינפארשטאנען מיט די סאָציאַליסטען-רעוואָלוציאָנערען און וואַרשיינליך וועט ער אין גיכען אַרײַן אין אונזער אַרגאניזאציע.

אין סוף 1901, ווען איך בין געווען אין גאַליציע וועגען טראַנספּאָרטירען אומלעגאַלע ליטעראַטור קיין רוסלאַנד, האָב איך דערהאלטען א טעלעגראַמע, אז איך זאָל גלייך קומען אין בערן. דאָרט האָב איך געפונען גערשני'ן. ער איז געקומען אַהין אַן איבערצייגטער סאָציאַליסט-רעוואָלוציאָנער, אָבער נישט כדי אַריינצוטערעטען אין אונזער פאַרבאַנד, נאָר כדי אונז אַריינצונעהמען אין דער פּאַרטיי סאָציאַליסטען-רעוואָלוציאָנערען, וועלכע ער האָט, אומערוואַרטעט פאַר אונז אַלעמען, געגרינדעט פון אונזערע גרופעס אין רוסלאַנד.

עס זיינען אָפּגעהאַלטען געוואָרען עטליכע זיצונגען, אויף וועלכע עס איז אויסגעאַרבייט געוואָרען אונזער ווייטערע טאַקטיק און עס איז באַשלאָסען געוואָרען צו גרינדען די באַריהמטע ב א י ע ו ו א י א אַ ר ג א נ י ז א צ י ע, וועלכע האָט

שפעטער, אונטער גערשני'ס פיהרערשאפט, אזוי פיל אויפגעטאן פאר דער צושמעטערונג פון דעם צארישען אבסאָלויזם.

גערשני איז פארבליבען אין אויסלאנד א קורצע צייט און האט שוין דעמאלט ארויסגעצייגט זיין זעלטענעם אָרגאניזאטאָר־רישען טאלאַנט. ער האט צוגעצויגען צו דער פארטיי פיעלע וויכטיגע פערזאנען ווי מיכאאיל גאָז, רובאנאוויטש, רוסאנאוו, בוכאנאסקי און אנדערע, וועלכע האָבען פריהער מייסטענס געהערט צו דער גרופע פון די אלטע נאָרדאָוואָלאַנערס. די קרעפטען פון דער פארטיי האָבען גענומען וואַקסען פון טאָג צו טאָג.

זייענדיג הויפטזעכליך פארנומען מיט דער זעהר שווערער און פאראנטוואָרטליכער ארבייט פון אָרגאניזירען די טעראָריסטישע אטענטאטען, האט גערשני נאך געפונען צייט צו העלפֿען אין אלע אנדערע טעטיגקייטען פון דער פארטיי, ווי איינאָרדנען געהיימע דרוקערייען, געפינען מענשען, וועלכע זאָלען אָפּנעהמען די ליטעראַטור, וואָס איך פלעג אַריבערשמוגלען איבער'ן גרענעץ, און אזוי ווייטער.

אין 1902, האט ער מיך באזוכט אין לעמבערג, גאליציע. ער האט געגלויבט, אז נאך עטליכע געלונגענע אטענטאטען אויף די רעאַקציאָנערסטע און ברוטאלסטע פארטיידיגער פון דער רוסישער זעלבסטהערשונג וועלען צווינגען די רעגירונג צו ענדערען איהר טאַקטיק און צו געבען ווייניגסטענס אַ מעסיג־ליבעראַלע קאָנסטיטוציע.

מיר האָבען גערעדט אַ לענגערע צייט וועגען די שוועריג־קייטען פון טראַנספּאָרטירען אונזער ליטעראַטור אין גרויסע קוואַנטיטעטען, אין וועלכע די שנעל וואַקסענדע באַוועגונג האט זיך גענויטיגט.

— עס מוז זיין שרעקליך לאַנגווייליג צו וואוינען דאָ אויפ'ן גרענעץ, ווייט פון אלע חברים און פריינד, — האט גערשני געזאָגט צו מיר. — ווארט, מענדיל, עס גלויבט זיך מיר, אז די צייט איז נאָהענט ווען מיר וועלען אָפּען דרוקען אונזער צייטונג און בראַשורען אין פעטערבורג. דעמאלט וועט זיך ערשט אָנפאַנגען די אמת'דיג ברייטע און גרויסע ארבייט...

גערשונז איז ניט געווען קיין ענגער קאנספיראטאָר. זיין פלאַם-פייערדיגע נאטור איז געווען מעהר געשאפען פאר אַ גרויסער אָפענער געזעלשאַפטליכער טעטיגקייט. נאָר די פאר-פּלוצטע דריקענדע אומשטענדען פון דעם אַלטען פּאָליטישען רעזשים האָבען איהם געטריבען אויפ'ן ענגען און דאָרענדיגען וועג פון טעראָריסטישען קאמף.

ווען די נייע וועגען דער פרייהייט אין רוסלאַנד איז אריינגערונגען אין שליסעלבורגער פעסטונג אין 1905, האָט גערשונז — ווי ער דערצעהלט אויף זיינע וואונדערבארע מעמואַרען — ביי זיך געטראכט:

„איז עס ווירקליך אמת אז מען וועט שוין קאָנען לעבען און פריי אטעמען אין רוסלאַנד? אז מען וועט שוין ניט דארפען מאַרדען און שטארבען פאר דעם אויפ'ן עשאפאָט? איז עס מעגליך אז דער געבענשטער מאַמענט איז ענדליך געקומען? איז ווירקליך געקומען אַ סוף צו דעם פארפּלוצטען בלוטיגען קאמף וואָס דער פארפּלוצטער בלוטיגער רעזשים האָט אַרויפגע-לעגט אויף אונזערע פלייצעס? ... אז הינטער דעם שוועל פון דעם נייעם לעבען קאָנען מיר פארלאָזען דעם רעוואָלוציער און די באַמבע, דאָס דאָזיגע טרויעריגע פארטיידיגונגס-געווער אַנט-קעגען דער ווילדער זעלבסטהערשונג? ... אז אונזער אויסגעמאַ-טערט פאָטערלאַנד פאָדערט ניט מעהר קיין מענישען-קרבנות? ... אז די ליבענדע און גוטהאַרציגע וועלען שוין ניט זיין געצוואונגען צו נעהמען אין זייערע הענט די בלוטיגע שווערד? ... אז די קעמפערס פאר'ן גליק און פרייהייט פון די אַרבייטענדע מאַסען וועלען קאָנען געברויכען דאָס וואָרט פון אמת און גערעכטיגקייט אַנשטאָט דעם רעוואָלוציער און די באַמבע? ...“

ניט מיט קיין לייכט האַרץ האָט גרינגאָרי גערשונז אָנגעפיהרט דעם טעראָריסטישען קאמף. ער פלעגט אַלע מאָל אויסמירען צו רעדען וועגען זיינע חברים וואָס האָבען מקריב געווען זייער לעבען אין דעם דאָזיגען קאמף. די עראינערונג וועגען זייער טויט האָט איהם געמוזט זיין צו שמערצליך.

ווען איך האָב איהם געבעטען מיר צו דערצעהלען וועגען באַלאַשאַוואָן, האָט זיך גערשונז'ס געזיכט באַדעקט מיט אַ

וואָלקען פון אומעט און א טיפער ווייטאָג האָט פאַרדונקעלט זיינע אויגען.

— וואָס איז דאָ צו רעדען? — האָט ער אַרויסגעזאָגט מיער. — ער איז געווען איינער פון די ליכטיגסטע פערזאָנען וואָס איך האָב ווען באַגעגענט. ער האָט געהאַט אַ האַרץ פון שטאַל און גאָלד. פאַרפּלוצט זאָל זיין דער רעזשים וואָס טרייבט די איידעלסטע קינדער פון רוסלאַנד אויפ'ן וועג פון מאָרד צום עשאַפּאַט!

גערשונ איז פון לעמבערג באַלד אָפּגעפּאָהרען צוריק אין רוסלאַנד. אינזיכען איז אָנגעקומען די נייעס וועגען דער הינ-ריכטונג פון כאַרקאָווער גענעראַל גובערנאַטאָר אָבאַלענסקי, וועל-כע איז אזוי גלענצענד דורכגעפיהרט געוואָרען פון דעם אַרבייטער פאָמאָ קאַטשוראַ. דעם פּלאַן פון דעם אַטענטאַט האָט אויס-געאַרבייט גערשונ און ער איז דורכגעפיהרט געוואָרען אונטער זיין אויפזיכט. אָבאַלענסקי איז פאַראורטיילט געוואָרען צום טויט פון דער פאַרטיי סאַציאַליסטן-רעוואָלוציאָנערען פאַר זיין ברוטאַלער באַנעהמונג צו די פויערים וואָס האָבען זיך געבונטע-וועט. ער איז אַרומגעפּאָהרען איבער זיין גובערניע מיט אַן עס-קאָרדאָן קאָזאַקען און געשמיסען גאַנצע דערפער פויערים.

ווי גערשונ דערצעהלט אונז אין זיינע מעמואַרען, האָט קאַטשוראַ, וועלכער איז געווען צווישען אונזערע אַרבייטער איינער פון די אינטעליגענטסטע און אַן איבערצייגטער טעראַריסט, אַ לאַנגע צייט זיך געבעטען מען זאָל איהם אַרייננעהמען אין דער ב א י ע ו ו א י א א ר ג א נ י ז א צ י א. גערשונ האָט איהם איינמאַל געזאָגט:

— געדענקט, פאָמאָ, פון איך וועט זיך אפשר פאָדערען נאָך מעהר ווי צו שטאַרבען אויפ'ן עשאַפּאַט. עס איז מעגליך אז די רוסישע רעגירונג וועט אָנווענדען אַלע שרעקליכע מיטלען פון דער אינקוויזיציע כדי אַרויסצוקריגען פון איך די נעמען פון די וואָס האָבען איך געהאַלפּען. זייט איהר זיכער אז איהר וועט האָבען גענוג כח עס אויסצואַהלטען?

דאָרויף האָט קאַטשוראַ געענטפערט:



— איך בין זיכער. זיי קאנען מיך שניידען אויף שטיקער.  
זיי וועלען פון מיר גארניט ארויסקריגען!

אין געריכט האָט זיך קאטשורא געהאלטען מיט זעלמענעם  
מוט. דעם ערשטען יאָהר אין שליסעלבורגער פעסטונג האָט ער  
ארויסגעוויזען אזוי פיעל שטאַלץ און פעסטקייט, אז די זשאַנדאַ-  
רען האָבען זיך ניט געקאָנט אָפּוואונדערען. דורך פאַרשיידענע  
ליגענעס און כימראָסטען האָט זיך דעם פראָקוראַר טרוסעוויטש  
איינגעגעבען ארויסצוקריגען פון קאטשורא'ן באווייזע אַנקעגען  
גערשוני'ן. שרעקליך זיינען געווען די גייסטיגע יסורים וואָס  
גערשוני האָט דורכגעלעבט, ווען קאטשורא, אינגאנצען אַ צובראָ-  
כענער און אַ האַלב־געריטער, האָט ערות געזאָגט אַנקעגען איהם  
פאַר'ן געריכט.

נאָך דעם אַטענטאַט אויף אַבאָלענסקי'ן האָט די ב א י ע -  
ו ו א י א אַ ר ג א נ י ז א צ י א אַ לענגערע צייט פון זיך  
ניט געלאָזט הערען. ווען עס האָבען זיך אָנגעפאַנגען די אומד-  
רוהען צווישען די אַרבייטער אויף די זאוואָרען אין ז ל א ט א -  
א ו ס ט און דער אופימסקער גובערנאַטאָר באַגדאַנאָוויטש האָט  
געהייסען אויף זיי שיסען, האָט די פאַרטיי סאַציאַליסטען-  
רעוואָלוציאָנערען פאַראורטיילט באַגדאַנאָוויטש'ן צום טויט. אָבער  
מאָנאַטען זיינען אַוועק און דער אורטייל איז ניט דורכגעפיהרט  
געוואָרען. אין צענטראַלען קאָמיטעט איז מען געווען אומצור-  
פרידען מיט דער ב א י ע ו ו א י א אַ ר ג א נ י ז א צ י א  
און פיעלע האָבען געדענקט, אז גערשוני האָט צופיעל קאָנצענ-  
טרירט די טעראָריסטישע אַרבייט אין זיינע הענט.

אויפ'ן צוזאַמענפאַר אין ו ו א אַ ר ג א נ י ע ז ש, פון  
וועלכען איך האָב דערמאָנט אין מיינע עראינערונגען וועגען דער  
באבוישקא, איז אָנגענומען געוואָרען דער באַשלוס צו גרינדען  
ראיאָנע אָרגאַניזאַציעס וועלכע זאָלען אָנפיהרען זעלבסטשטענדיג  
דעם טעראָריסטישען קאַמף אין דער פראָוויניז, איבערלאָזענדיג  
צו דער ב א י ע ו ו א י א אַ ר ג א נ י ז א צ י א דאָס  
אַפראַמען פון די העכער־שטעהענדע פערזאָנען פון דער דעספאָ-  
טישער רעגירונג. עטליכע טאָג נאָך דעם צוזאַמענפאַהר, ווען איך  
בין געקומען מיט דער באבוישקא אין ק א נ ס ט א נ צ א

(רומעניען), האָבען מיר זיך דערוואוסט, אז גערשוני האָט ענדליך דורכגעפיהרט דעם אַטעמאַט אויף באַגדאַנאָוויטש'ן, און איהם דורכגעפיהרט אַזוי קונציג, אז אַלע וואָס האָבען זיך באַטייליגט אין איהם זיינען אין מיטען העלען טאָג פאַרשוואונדען דער פאָליציי פון אונטער די הענט. דאָס איז געווען דעם 6טען מאי, 1903.

## פערטער קאפיטעל

מיט גערשונ'ן אין בוקארעסט. — זיין ארעסט אין קיעוו. — מיין ארעסט. —  
ביידע אין פעטראפאולאווסקער פעסטונג.

א חדשים צוויי פאר דער הינריכטונג פון באגדאנאוו'טש'ן  
איז גערשונ' געקומען אויף א קורצע צייט קיין אויסלאנד אום  
צו זעהען זיך מיט מיטגלידער פון צענטראלען קאמיטעט אין  
פאריז און אין דער שווייץ. אויפ'ן וועג צוריק אין רוסלאנד  
איז ער פארפאָהרען צו מיר אין בוקארעסט. מיר האָבען זיך  
באגעגענט אין הויז פון דעם אלטען פאליטישען עמיגרענט  
ארבאָרעראַלי, וועלכער איז דעמאָלט געווען דער הויפט סטא-  
טיסטיקער פון קעניגליכען סטאטיסטישען ביוראָ אין בוקארעסט  
און אויך דער רוסישער לערער פון דעם דאמאָלדיגען רומענישען  
קרוינפרינץ פערדינאנד.

ארבאָרעראַלי האָט אונז אריינגעפיהרט אין זיין קאבינעט.  
מיט שטאַלץ האָט ער באוויזען גרעשונ'ן דורכ'ן פענסטער זיין  
פּרוכטגארטען, וועלכען ער האָט אליין פארפלאַנצט געבען זיין  
הויז אין סטראַדא דראַגאַש-וואַדא, און געזאָגט צו אונז:

— פארמאכט זיך אייך די טיר און שמועסט זיך וועגען  
איינערע קאנספיראציעס וויפיעל אייער הארץ געלויבט. נאך מיר  
וועט באלד קומען די קארעטע פון הויף און איך וועל דארפן  
פאָהרען „פּראָפּאגאנדירען“ דעם יורש עצר רוסישע  
גראמאטיקע... איהר שפיעלט זיך עפעס מיט אונז, אלטע עמיג-  
ראנטען!

מיר האָבען פארבראכט דעם אָווענט מיט ארבאָרעראַלי'ן.  
ער האָט אונז דערצעהלט פארשיידענע עפיזאדען פון די זעכציגער  
יאָהרען, ווען ער איז געווען א סטודענט אין אימפעראטאָרסקען  
ליצעי אין פעטערבורג. ארבאָרע איז געווען א גלענצענדער

און וויציגער דערצעהלער. גערשוני איז פון אנהויב געזעסען אביסעל פארזארגט, נאך באלד איז ער געווארען פרעהליכער און געלאכט ווי א קינד.

אזיגער צעהן איז גערשוני אוועק צו זיך אין האטעל. מיד האט דער אלטער פארהאלטען צו שפיעלען מיט איהם א שאך. ארבאָרע האט ניט געוואוסט ווער זיין גאסט איז געווען. איך האב גערשוני'ן פאָרגעשטעלט אלס „איינעם פון אונזערע חברים“. ווען גערשוני איז אַרויס, האט ארבאָרע-ראלי א שאקעל געטאן מיט זיין גראָהען קאָפּ האָר און, מיט א וואונק צו דער טיר, א זאָג געטאן:

— „אָריאָל!“ (אן אַדלער!)

אזוי האט ער אין איין וואָרט אויסגעדריקט זיין מיינונג וועגען גערשוני'ן.

אויף מאָרגען בין איך געקומען צו גערשוני'ן אין האטעל און מיר זיינען אַרויס אויף א שפאציר איבער'ן שטאָט. גערשוני איז געווען פארטראכט און אומעטיגלאך. מיר האָבען כמעט די גאנצע צייט גערעדט וועגען נייע פלענער ווי אזוי אַריינצושמוגלען ליטעראַטור אין רוסלאַנד אויף א גרעסערען מאַסשטאַב. נאָך איך האָב געפיהלט אז זיין געדאַנק האָט געשוועבט ערגעץ אנדערשוואו.

האָט ער געטראכט וועגען די טעראָריסטישע אטענטאטען וואָס ער האָט דורכגעפיהרט?

האָבען זיך פילייכט געטראָגען פאר זיינע אויגען די בילדער פון זיינע חברים וואָס האָבען פארלאָרען זייערע לעבענס אין דעם קאמף?

עס קאן זיין, אז ער האָט געמאַכט דעם פלאַן פאר דעם אטענטאט אויף באַגדאַנאָוויטש'ן.

ווער ווייס?...?

שפאצירענדיג מיט גערשוני'ן איבער בוקאַרעסט, זיינען מיר אַריין אין איינער פון די פאראַדנע גאַסען. א שעהנער פאַר-מיטאַג געווען, און די גאַס האָט געווימעלט מיט עקיפאזשען און אויטאָמאָבילען. פלוצלונג האָט א קליין הינטעל, וועלכען אן אויטאָמאָביל האָט נאָר-וואָס איבערגעפאָהרען, זיך א שליידער

געמאן מיט א קוויטש אויפ'ן טראטואר, עטליכע מאָל זיך אַ דרעה געמאן אַרום און אַרום, און איז געפאלען טויט נעבען גערשני'ס פיס. גערשני האָט זיך איינגעבויען, אַ ווילע געקוקט מיט יצער און רחמנות אויף דעם טויטען הינטעל און, מיט אַ קול, אין וועלכען עס האָבען געקלונגען פארשטיקטע טרערען, שטיל געזאָגט:

— און אָט אזוי שטארבט עס דער מענש אויך...

דער טאָן, אין וועלכען ער האָט דאָס אַרויסגעזאָגט האָט געקלונגען האַלב ווי אַ פראַגע און האַלב ווי אַן אויסגעשריי.

מיר האָבען פאַרבראַכט דעם טאָג צוזאַמען. אין אָבער האָט גערשני געראַרפט נעהמען דעם צוג נאָך יאסי און פון דאָרט פאַהרען צוריק אין רוסלאַנד. ווען ער האָט זיך גענומען זענענען מיט מיר, איז מיר געוואָרען שווערלאַך אויפ'ן האַרצען. איך ווייס ניט צי די אורזאָך איז געווען דער עפיזאָד מיט דעם הינטעל, אָדער די טרויערדיגקייט וואָס איז געווען אין גערשני'ס שמייכל, אָבער מיר האָט געשראַקען דאָס האַרץ, אז מען וועט איהם אויפ'ן גרעניץ אַרעסטירען. איך האָב איהם געזאָגט וועגען מיין געפיהל און געבעטען ער זאָל פאַרבלייבען אין בוקאַרעסט ביז מאָרגען פריה. ער האָט אפילו געמאַכט שפּאַס פון מיין גלויבען אין פאַרגעפיהל, אָבער ער האָט דאָך איינגעוויילגט צו פאַרבלייבען אויף איבער נאַכט.

אויף מאָרגען אין דער פריה איז גערשני אַוועקגעפאַהרען מיט'ן ערשטען צוג. צוויי טאָג האָב איך מיט אומגעוילד געוואַרט אויף אַ ידיעה פון איהם. ענדליך האָב איך דערהאַלטען אַ קיעווער צייטונג. דאָס איז געווען אַ צייכען, אז ער איז בשלום אַריבער דעם גרעניץ.

אַ מאָנאַט שפּעטער בין איך געקומען אין רוסלאַנד, אָבער גערשני'ן האָט זיך מיר ניט איינגעגעבען צו זעהן. איך בין געווען פאַרנומען אין צענטראַל און דרום רוסלאַנד, און גערשני איז געווען אין אַ פּאָ, וואו ער האָט יצוגעגרייט דעם אַטענטאַט אויף באַגראַנאָוויטש'ען.

אַ וואָך נאָך באַגראַנאָוויטש'עס הינריכטונג, ווען איך בין



שוין געווען אין בוקארעסט, האָט אַ רומענישע צייטונג געבראַכט די טרויעריגע ניס, אז דעם 13טען מאי איז גערשני אַרעסטירט געוואָרען אין קיעוו און, אַ געשמייטער אין קייטען, אָפּגעשיקט געוואָרען נאָך פעטערבורג. איך בין געווען כמעט זיכער אז גערשני'ן ערוואַרטעט דער עשאַפּאַט. ערשט דעמאָלט האָב איך געקאָנט באַגרייפּען די יסורים, וואָס די עראינערונג וועגען באַלאַשאַו'ס הינריכטונג האָבען פאַרשאַפט גערשני'ן. ווען אַ פּריינר איז פאַראורטיילט צו געפּענגניס אָדער אפילו צו לעבענסלענגליכע קאטאָרגע, בלייבט דאָך איבער אַ האָפּנונג: אפשר וועט זיך איהם איינגעבען צו אַנטלויפּען, אפשר וועט אַ בלאָז טאָן אַ ליכעראַלער ווינט אין די רעגירונגס־ספּערען און מען וועט איהם אַרויסלאָזען פּריי; אָדער פּילייכט וועט זיך אַ שטאַרקע רעוואָלוציאָנערע כוואַליע צוגיסען איבער'ן לאַנד און די געפאַנגענע וועלען אַרויסגעפיהרט ווערען פון תּפּיסה מיט טריאומף. ווען אָבער אַ חבר דאַרף געפיהרט ווערען צום טויט און אלע האָפּענונגען ווערען מיט אַמאָל אָפּגעשניטען, בלייבט מעהר ניט איבער קיין שום טרייסט און דאָס אייגענע לעבען קומט זיך אליין דעמאָלט פאַר כמעט ווי אַ פאַרוואורט.

אַ וואָכען זעקס נאָך גערשני'ס אַרעסט בין איך ווידער געפאַרען אין רוסלאַנד. מען האָט מיך אַרעסטירט אין אַדעס און אָפּגעשיקט אין פעטערבורג אין פעטראָפּאָלאָאָוסקער פעס־טונג. איך האָב געוואוסט, אז גערשני מוז זיך געפינען אין דערוועלכער פעסטונג, ווייל דאָס איז געווען דער איינציגער פּלאַץ וואו די רעגירונג האָט געהאַלטען וויכטיגע פּאָליטישע פאַרברע־כערס איידער זייער אורטייל איז אַרויסגעגעבען געוואָרען.

ווען איך בין געזעסען אין פעטראָפּאָלאָאָוסקער פעסטונג מיט פינף יאָהר פריהער, איז דער דעזשיס דאָרט געווען גענוג שטרענג. אָבער אין 1903 איז געוואָרען נאָך שטרענגער. איך האָב געמאַכט אַ פאַרווּך זיך דורכצוריינען מיט מיין שכן אויף אונזער „קלאַפֿ־לשון" אין דער האָפּנונג, אז מיין „טעלע־גראַמע" וועט ווירעס־אויז דערגרייכען צו גערשני'ן. ווי נאָר איך האָב אויסגעקלאַפט מיין נאָמען, האָט זיך געעפּענט די טיר פון מיין קאַמער און די זשאַנדאַרען האָבען מיר געהייסען אויפ־

הערען „מאכען זיך נאריש“. באַלד איז צו מיר אַריין פּאַלקאָד-  
ניס וועריאָווקין, דער פאַרוואַלטער פון געפּענגניס, און האָט מיר  
שטאַרק אויסגערעדט פאַר מיין אויפּפיהרונג:

— איהר זייט דאָך שוין, דאָכט זיך, ביי אונז ניט קיין  
„גרינער“ און אייך איז שוין צייט צו וויסען, אז „דורכקלאַפּען  
זיך“ איז ביי אונז שטרענג פאַרבאָטען. דאָס ערשטע מאָל וועל  
איך מיט אייך ניט זיין שטרענג און וועל אייך געבען די קלענ-  
סטע שטראָף: אַ וואָך אָהן ביכער. אָבער אויב איהר וועט  
קלאַפּען אַ צווייטען מאָל, וועט איהר מוזען געהן אין קאַרצער.

דער זשאַנדאַרמסקי אונטער-אַפּיצער איז גלייך אַריין און  
צוגענומען ביי מיר די פינף ביכער וועלכע יעדען געפּאָנגענעם  
איז געווען ערלויבט צו נעמען פון דער געפּענגניס-ביבליאָטעק.

אויף מאָרגען, ווען מען האָט אויסגעטיילט די פּאַרציע  
שוואַרץ ברויט און דאָס זוּריגע וואַסער, האָב איך באַמערקט, אז  
די פענסטערלאַך אין די טירען פון ביידע זייטען פון מיין קאַמער  
זיינען ניט געעפּענט געוואָרען: מען האָט אַריבערגעפיהרט מיינע  
שכנים פון ביידע זייטען אין אַנדערע קאַמערען.

א טויטע שטיקליקייט האָט געהערשט אַרום. די וואָך אָהן  
ביכער האָט זיך געצויגען ווי אַ יאָהר. גאַנצע טעג האָב איך  
געשפּרייזט אַהין און צוריק אויף דער אויסגעטראָטענער סטעזשקע  
וואָס האָט זיך געצויגען באלכסון פון איין ווינקעל צום צווייטען  
אויף דעם געל-געפאַרבטען אַספּאַלט פון דער פּאַדלאָגע. דער  
געדאַנק, אז פילייכט עטליכע שריט פון מיר זיצט גערשוני  
ערוואַרטענדיג זיין טויט אורטייל, און אז איך קאָן איהם אפילו  
קיין וואָרט ניט זאָגען, האָט מיך ניט געלאָזט רוהען.

ענדליך איז די וואָך אַריבער און איך האָב באַקומען צוריק  
די פינף ביכער. איך האָב גענומען בייטען די ביכער אָפּט און  
בלעטערען זיי, האָפּענדיג צו געפינען אין זיי עפּעס אַ ידיעה  
וועגען גערשוני'ן. ווען איך בין געזעסען אין פעסטונג דאָס  
ערשטע מאָל, האָב איך אין די ביכער אָפּט געפונען אונטער די  
אותיות קוים באַמערקבאַרע צייכענס, וועלכע האָבען מאַנכעס-  
מאָל איבערגעגעבען וויכטיגע ניס. מיר האָט זיך אָפּטמאָל

איינגעגעבען אויף אזא אופן דורכצולייגען נאנצע בריף, אפילו ווען זיי זיינען געווען געשריבען מיט א שיפר. נאך די דינים פון פעטראפאולאָוסקער פעסטונג האָבען די וועכטערס געמוזט דורכקוקען יעדען בוך איידער זיי האָבען איהם אַרויסגעגעבען צו די אַרעסטאַנטען, און אויסמעקען אַלע צייכענס. נאָר די וועכטערס זיינען דאָך געווען ניט מעהר ווי מענשען: אַמאָל פלעגען זיי פערזעהן די קליינע פינטעלאַך אונטער די בוכשטאַבען און אַמאָל פלעגען זיי אויסרייבען די דאָזיגע פינטעלאַך אויף אזא נאָרישען אופן, אז מען האָט געקאָנט זעהן, וועלכע אותיות זיינען געווען אָנגעצייכענט נאָך בעסער איידער פריער.

אָבער אין 1903 איז הפנים געוואָרען אין פעטראפאולאָוו-סקער פעסטונג פיעל שטריינגער. אומזיסט האָב איך געבלעטערט איין בוך נאָכ'ן אַנדערען: זיי זיינען אַלע געווען ריין און מען האָט גאָרניט געקאָנט לייגען צווישען די שורות. ערשט מיט זעקס וואָכען שפעטער האָב איך געפונען אין אַ באַנד פון סאָלאָוואָוו'ס „געשיכטע פון רוסלאַנד“ דעם נאָמען גריגארי גערשני. די בוכשטאַבען זיינען געווען אָנגעצייכענט ניט מיט אַ בליישימפט, ווי געוויינליך, נאָר דורכגעשטאָכען מיט עפעס אַ שאַרפען שפיץ — וואַרשיינליך מיט אַ פען.

אַ מאָנאַט שפעטער האָט זיך מיר דורך אַ צופאַל איינגע-געבען אויסצוגעפינען וואו גערשני איז געזעסען. איינמאָל, ווען מען האָט מיך אַרויסגעפיהרט אויף מיין פערטעל-שטונדיגען שפאַציר, ווי תמיד מיט אַ זשאַנדאַרמסקען אונטער-אַפיצער פון פאָרענט און אַ סאָלדאַט פון הינטען, האָב איך, געהענדיג דורכ'ן קאָרידאָר פון אויבערשטען עטאַזש אין וועלכען מיין קאַמער האָט זיך געפונען, דערהערט טריט און אַ קלונג פון שפאַרען, וואָס זיינען געקומען צו מיר אַלץ נעהנטער און נעהנטער. דאָס האָט מען הפנים געבראַכט אַ נייעם אַרעסטאַנט. ווי נאָר דער אונטער-אַפיצער, וואָס האָט געפיהרט דעם נייעם גאַסט, האָט זיך פאַרקירעוועט אין דעם קאָרידאָר וואו איך בין געגאַנגען, האָט ער זיך אָפגעשטעלט. זיין געזיכט איז געווען בלייך און דערשראָקען, אזוי ווי עס וואָלט חלילה געהאַלטען ביי אַ צוואַ-

מענשטויס פון צוויי פאָיעזדען. ער האָט אַ געשריי געטאָן  
צו מיינע אונטערפירערס:

— פארקירעוועט צוריק!

א פאָאָר ניט זעהר צארטע הענט האָבען מיך שנעל אַרומגע-  
דרייט מיט'ן געזיכט צום אַנדער ענד קאָרידאָר און מיר צוגע-  
פיהרט צו די טרעפּ וואָס האָבען געפירט אַרונטער צום אונטער-  
שטען עטאָזש. מיט שנעלע טריט זיינען מיר אַראָפּ פון די  
שטיגען און מען האָט מיך גענומען פירען צו דער טיר וואָס  
צום קליינעם הויף, וואו מען האָט די אַרעסטאַנטען געגעבען  
זייער קורצען און איינזאַמען שפּאַציר.

עס איז עפעס באַשערט געווען, אז יענעם טאָג זאָל די  
אייזערנע דיסציפלין פון פעטראָפּאָלאָווסקער פעסטונג פאַרלעצט  
ווערען און אז אונזערע שומרים זאָלען האָבען עגמת נפש. ווען  
איך בין צוגעגאַנגען צו דער ספּעציאַל אָפּגעזונדערטער קאַמער  
נומער 46, האָב איך באַמערקט, אז די דאָפּעלטע טירען זיינען  
געווען אַביסעל אָפּען. אַ וועכטער איז געשטאַנען צוגעבויגען צו  
דער שפּאַרע אין טיר און האָט עפעס אַריינגערעט צום אַרעס-  
טאַנט. מיט אַמאָל האָב איך דערהערט אַ הילכיגע, באַקאַנטע  
שטים פון וועלכער מיין האַרץ האָט אַ ציטער געטאָן. דאָס איז  
געווען גערשונ'ס שטים. איך בין געוואָרען אזוי אויפגערעגט,  
אז איך האָב ניט פאַרשטאַנען די ווערטער וואָס ער האָט אַרויס-  
גערעט.

איך האָב זיך געווענדעט צו מיינע וועכטער און הויך אויפ'ן  
קול, כדי גערשונ'י זאָל הערען, געזאָגט:

— וואָס פיהרט איהר מיך עפעס היינט אַרום איבער אַלע  
קאָרידאָרען? מיינע 15 מינוט זיינען שוין באַלד אַריבער און  
איך וועל האָבען בלוז אַ פאָר מינוט פאַר מיין שפּאַציר!

ווי נאָך דער אונטער-אָפּיצער וואָס איז געשטאַנען ביי  
גערשונ'ס קאַמער האָט דערהערט מיין שטים, האָט ער אַ  
ציטער געטאָן און מיט אימפּעט פאַרהאַקט די טיר.

מיט אַ צייט שפּעטער האָט מען מיך אַריבערגעפיהרט אין אַ

קאמער אויפ'ן אונטערשטען עטאזש. אין קארידאָר בין איך  
 פאַרבייגעגאַנגען די קאמער נומער 46. די טירען זיינען  
 געווען אָפּען. די קאמער איז געשטאַנען פּוסט.  
 אַ שוידער איז מיר דורך איבער'ן לייב.  
 וואו איז גערשוני?  
 האָט דאָס שרעקליכע שוין פאַסירט?



## פינפטער קאפיטעל

מיינ בעפרייאונג אין 1905. — גערשני אנטלויפט פון קאטארנע. — מיר בע-  
געגענע זיך אין ניו יארק. — זיין טעטיגקייט דא. — ביי זיין ברודער אין  
נארוויטש. — גערשני'ס טויט.

דערגאנגען אז גערשני לעבט האָב איך ערשט אין א יאָהר  
צוויי אַרום, ווען מען האָט מיך אַרויסגעלאָזען פריי פון דער  
באָלניצא ניקאָלאַיא טשודאָטוואַרצא. נאָר אזוי ווי איך בין נאָך ניט געווען ביים פולען זינען, האָב  
איך דאָס ניט געגלויבט. אין מיינע משוגע'נע חלומות האָב איך  
אָפט געזעהן גערשני'ן צווישען די מתים וואָס פלעגען ערשיינען  
פאר מיר ווען איך בין געלעגען אין שפיטאַל. און ווען איינער  
א חבֿר, דאכט זיך, ישראל פעסקין, וועלכען איך האָב באַגעגענט  
אין פעטערבורג, האָט מיר דערציילט, אז גערשני'ס טויט-  
אורטייל איז אומגעביטען געוואָרען אויף לעבענס-לאַנגליכע גע-  
פענגניס און אז ער געפינט זיך אין שליסעלבורגער פעסטונג,  
האָב איך געדענקט, אז דאָס נאָרט ער מיך צוליב עפעס א  
געהימען צוועק.

אַרויסגעלאָזען פריי האָט מען מיך דעם 29טען אָקטאָבער,  
1905, א וואָכען צוויי נאָך דעם ווי די רעגירונג, דערשרעקענדיג  
זיך פאר דער שטארקער רעוואָלוציאָנערער כוואָליע וואָס האָט  
זיך צוגאָסען איבער רוסלאַנד, האָט געגעבען אַן אַמנעסטיע פאר  
פיעלע פּאָליטישע פארברעכער. (הגם איך בין אויך געווען  
צווישען די אַמנעסטירטע, האָט דאָך די פּאָליציי צוערשט ניט  
ערלויבט אז מען זאָל מיך אַרויסלאָזען, אויף דעם סמך אז איך  
בין משוגע און עס איז דאָריבער געפעהרליך מיך צו לאָזען פריי.)  
צום גליק האָט איינער פון די באַפרייטע סאָציאַל-דעמאָקראַט-  
טישע טוערס, וועלכער איז אין אויגוסט אַריבערגעפיהרט געוואָרען  
פון „קרעסטי“ (איינע פון די פעטערבורגער פּאָליטישע געפענגט-

(ניסען) אין „באלניצא ניקאלאיא טשוראטווארצא“, וואו ער איז געזעסען מיט מיר צוזאמען אין איין קאמער, גע'פועל'ט אז מען זאל מיך ארויסלאזען אויף זיינע אחריות.\*

די פעטערבורגער „אכראנאקיע אַטדיעלעניע“ האָט מיר ארויסגעגעבען א „פראָפּוסק“, ערלויבענדיג מיר צו פאָהרען אין יאָלטע אָדער אַהיים, אין פֿלעשניץ. איך האָב אויסגעקליבען פֿלעשניץ, וואו איך בין אין עטליכע חדשים אַרום געקומען אַביסעל צו זיך. איך בין דאָן אַוועק אין אויסלאַנד. אין דער שווייץ האָב איך געפונען מיין ברודער, וועלכער איז געקומען פון ניו יאָרק מיך באַגעגענען. מיר זיינען פאַרבליבען אַ שטיקעל צייט אין איטאַליע, וואו מיין געזונט איז נאָך אַלץ געווען שוואַך, און אין אַפּריל, 1906, בין איך שוין געווען אין אַמעריקא.

אין ניו יאָרק האָב איך זיך דערוואוסט די ניס אז די, מיט לעגענדען אַרומגערינגעלטע שליסעלבורגער פעסטונג, וואו פילע פון די אַלטע העלדען פון דער רעוואָלוציע האָבען אָפּגעשטאַמבט צעהנדליגע יאָהרען, איז אָפּגעשטאַפט געוואָרען אַלס אַ געפענגניס פאַר „פּאָליטישע“ און אז גערשניץ האָט מען אַריבערגעפיהרט פון דאָרטען אין אַקאטו, אויף קאטאָרגע.

דער געדאַנק, אז גערשני לעבט, האָט געגעבען די האָפנונג צו זעהן זיך מיט איהם ווען עס איז אין דער צוקונפט. דאָך, ווען

---

(\*) דער חבר וואס האט מיר ארויסגענומען פון „באלניצא ניקאלאיא טשוראטווארצא איז מענדעל ראכליוואקאלין פון וויטעבסק. ווי ער האט מיר דא נישט לאנג צוריק דערצעהלט, האט ער מיר דערנאך ארומגעזוכט אין רוסלאנד און נישט געקאנט געפינען. ער האט דאריבער געדענקט אז איד מוז זיין טויט. מיט א יאר ניין צוריק איז ער געקומען אין אַמעריקא, אבער אים איז קיינמאל נישט אויסגעקומען מיר דא צו באַגעגענען. ערשט ווען ער האט אין „טאג“ דורכגעלעזען מיינע ערשטע אַרטיקלען, האט ער אין רעדאקציע פון „טאג“ באקומען מיין אַרדעס און מיר גלייך אויפגעזוכט. ערשט איצט האב איך געקראנען די געלעגנהייט צו באַדאַנקען חבר ראקאלין און זיין פרוי פאַר דער טובה וואס זיי האבען מיר געטאן מיט 13 יאָהר צוריק אין פעטערסבורג. איד האב דא אויך באַגעגענט פרוי ראקאלין, וועלכע האט מיך אָפּגעפירט פון פעטערסבורג אין מינסק.

אין ווינטער 1907 איז אָנגעקומען די נאַכריכט, אז גערשוני איז אנטלאָפּען פון אקאטויער תפיסה און פאָהרט איבער יאפּאן קיין אמעריקא, האָט זיך דאָס מיר קוים געגלויבט. עפעס ווי אַ פּאנטאסטישע געשיכטע וועגען אַ גאסט פון יענער וועלט, אזוי האָט מיר די בשורה געקלונגען.

באַלד האָבען מיר דערהאַלטען פון גערשוני'ן אַ טעלעגראמע פון סאַן פראנציסקא. ער האָט געלאָזט וויסען, אז ער קומט אין ניו יאָרק און געבעטען מען זאָל דינגען אַ גרויסען זאָל פאַר אַ מאַסענפאַרזאמלונג. פּעטראָפּאָולאָוסקע פעסטונג, טויט-אורטייל, שליסעלברג, אקאטויער קאטאָרגע, האָבען אויף אַ האָאָר ניט אָפּגעשוואַכט גערשוני'ס פלאַמענדיגע ענערגיע. ער האָט, ווי אַמאָל, ניט געוואָלט וויסען פון קיין אָפרוה.

אין פינף טאָג אַרום איז גערשוני, אַ לעבעדיגער, געשטאַנען פאַר מיינע אויגען. אַרויפּשפּרינגענדיג אויף אַ באַנק פון דער „פּערי“, וואָס האָט איהם געבראַכט צום ניו יאָרקער ברעג, האָט ער מיט אַן אויפגערגטער אָבער פעסטער שטים גערעט צו דעם גרויסען עולם וואָס איז אַרויסגעקומען איהם באַגריסען. ניט וועגען דער פאַרגאַנגענהייט האָט גערשוני גערעט, ניט וועגען זיך און זיינע וואונדערבאַרע ערפאַרונגען וואָס האָבען איהם, אין דעם סענסאַציאָנעלען צייטונגס-זשאַרגאַן, געמאַכט פאַר דעם „העלד פון פעסעל קרויט“; ער האָט גערעדט וועגען דער וויכטיגער אַרבייט וואָס שטעהט פאַר אין רוסלאַנד און וועגען די גרויסע קרבנות וואָס די רעוואָלוציאָנערע קעמפּער בריינגען.

„זיי גיבען אַוועק זייערע לעבענס, גיט איהר כאַטש געלד!“

האָט גערשוני געפאָדערט. יעדער איינער האָט געפיהלט, אז גערשוני איז פון די, וואָס זיינען בערייט צו יעדער מינוט אַוועקצוגעבען זייער לעבען אין קאַמף פאַר זייערע אידעאַלען. און אז ער האָט געפאָדערט, האָט דער עולם געגעבען. אין די קנאַפּע צוויי מאָנאַטען, וואָס גערשוני איז פאַרבליבען אין אמעריקא, האָט ער צונויפגעזאַמעלט פאַר דער רוסישער רעוואָלוציאָנערער באַוועגונג מעהר געלט איידער עס איז דאָ געזאַמעלט געוואָרען פריער, אין פאַרלויף פון יאָהרען, פון אלע רעוואָלוציאָנערער צוזאַמען.

בכלל איז גערשוני ניט געווען קיין גרויסער רעדנער. אין אידיש האָט ער קיינמאל פריהער ניט געהאט די געלעגנהייט צו ריידען אויף עפענטליכע פאָרזאמלונגען. און דאָך האָבען די רעדעס, וואָס ער האָט געהאלטען אין פאַרשיידענע שטעט פון אַמעריקא, אימער באַגייסטערט און הינגעריסען דעם עולם. זיין פייערדיגע איבערגעבענהייט צו דעם רעוואָלוציאָנערען קאמף פלעגט דערוואַרימען די הערצער פון זיינע צוהערער און אויף אַ וויילע כאַטש זיי אַרויסרייסען פון די וואָכענדיגע קליינליכקייטען פון אַלטעגליכען לעבען. מענשען, איבערהויפט מיר אידען, האָבען פיינט וואָכעדיגקייט, דאָס האַרץ זייערס ביינקט נאָך אַביסעל יום-טוב'דיגער שטימונג, און אַלע, וואָס פלעגען קומען הערען גערשוני'ן, זיינען איהם געווען דאנקבאַר דערפאַר וואָס ער האָט זיי כאַטש אויף אַ וויילע אַרויסגעריסען פון דער גרויער אַל-טעגליכקייט, כאַטש אויף אַ וויילע אויפגעהויבען זייערע נשמות אין העכערע און שעהנערע ספערען.

אין ניו יאָרק האָב איך זיך מיט גערשוני'ן געזעהן אָפט, אָבער קיין ליינגערע באַדייטענדע געשפרעכען האָב איך מיט איהם ניט געהאַט. ער איז געווען זעהר פאַרנומען מיט זיין אַרבייט דאָ און מיט זיינע פלענער פאַר דער צוקונפטיגער אַרבייט אין רוסלאַנד. איך אַליין בין נאָך דאמאָלט ניט געווען אינגאנצען געזונט און אַביסעל פעסימיסטיש געשטימט בנוגע דעם רעוואָלוציאָנערען קאמף אין רוסלאַנד. פאַר פּריוואַטע ידידי-אַהובי-געשפרעכען האָט גערשוני ניט געהאַט קיין צייט און, ווי דאָס רוב שטאַרקע מענשען פאַר וועלכע „אַ ס אַ נ פ א נ ג ש ט י י ט ד י ט א ט“, האָט ער זעלטען-ווען זיך אַריינגעלאָזט אין אינטימע שמועסען. בלויז איינמאָל האָבען מיר פאַרבאָכט עטליכע שטונדען. דאָס איז געווען אויפ'ן וועג פון ניו יאָרק נאָך נאָרוויטש, קאַנאַ, וואוהין ער איז געפאָהרען זיך זעהן מיט זיינעם אַ ברודער. גערשוני האָט מיך געבעטען מיט-פאָהרען מיט איהם און איך האָב מיט פאַרגעניגען אָנגענומען זיין איינלאָדונג.

איך האָב פריהער קיינמאָל פון איהם ניט געהערט אַז ער האָט דאָ אַ ברודער אין נאָרוויטש. פאָהרענדיג, האָט מיר גערשוני



דערציילט, אז דער ברודער זיינער איז נאך אין אנהויב פון די ניינציגער יארען אוועקגעפארען פון דער היים קיין אמעריקא, אנקעגען דעם ווילען פון זיינע עלטערען, און אז דאס האט זיי אלעמען פערשאפט פיעל עגמת-נפש.

די באגעגעניש מיט זיין ברודער איז פאר גערשוני'ן געווען זעהר א טרויעריגע. גערשוני האט געפונען זיין ברודער א קראנקען און צובראכענעם. ער האט געארבייט אין אן אייזען-פאבריק. מיט עטליכע חדשים איידער גערשוני איז געקומען, האט זיין ברודער, דורך עפעס א סבה, צוקוועטשט א פוס און געקראגען בלוט פערגיפטונג. מיט זיין פרוי און פינף-יארהריגער מיידלעלע האט ער דאמאלט געוואוינט ביי זיין שווער. ער האט געוואוסט אז ער וועט שוין לאנג ניט ציהען. זיין געזיכט האט געהאט א גרוי-געלביכען קאליר — דעם קאליר פון האלב-ליימיגע און האלב-טונקעל-זאמדיגע ערד... אין זיינע אויגען איז געלעגען א טיפער טרויער. ווען גרשוני איז צו איהם צוגעגאנגען, האט זיך אויף א ווילע א שוואכער צופרידענער שמייכלעל צוגאסען איבער זיין בלאס פנים און איז באלד פאר-לאשען געווארען.

גערשוני איז געווען זעהר צערטליך צו איהם און זיך באמיט איהם צו טרייסטען און איהם איינריידען אז ער וועט נאך געזונט ווערען און דערלעבען זעהן נחת פון זיין קינד. דער קראנקער האט א שאקעל געטאן מיט'ן קאפ און געזאגט:

— צו וואס די רייד, גרישא? איך האב מיין וועלטעל שוין אראפגעשטופט..."

עס איז געווען זעהר פיינליך צו זעהן די צוויי ברידער צוזאמען: איינער פול מיט לעבען און האפנונג, גרייט ווידער אריינצואווארפען זיך אין קאמף פאר זיינע אידעאלען; דער אנדערער — צוריקט אין קאמף פאר דער עקזיסטענץ, אויפ'ן שוועל פון טויט.

גערשוני האט פארבראכט דעם אבענד זיצענדיג נעבען זיין ברודער'ס בעט. ער האט געהאלטען אויפ'ן שוים דעם ברודער'ס מיידלעלע און געגלעט איהרע ווייכע, בלאנדע האר . . . גערשוני איז אינגיכען אפגעפאהרען קיין פינלאנד. איך



האָב ערוואַרט צו הערען באלד וועגען נייע העלדענטאטען פון דער „באָיעוואַיאַ אָרגאַניזאַציע“. אין עטליכע חדשים אַרום האָב איך זיך דערוואוסט אַז גערשוני איז געשטאָרבען אין צוריק.

מיר האָט זיך דאָס ניט געוואָלט גלויבען. פונקט ווי איך האָב אַמאָל, אין פעטערבורג, ניט געקאָנט גלויבען אַז גערשוני לעבט, אזוי האָב איך איצט ניט געקאָנט זיך צוגעוויינען צו דעם געדאַנק, אַז ער איז טויט. אַ צייט לאַנג נאָך זיין טויט האָב איך געטראָגען אין האַרצען די פאַנטאַסטישע האָפנונג אַז ער לעבט, אַז זיין טויט איז געווען ניט מער ווי אַן אַנשטעל און די גרויסע לוויה אין פאַריז — אַ מיטעל אַראָפּצופיהרען די רוסישע פאָליציי פון זיינע סליאָדעס.

די פאַנטאַסטישע האָפנונג איז אָבער געווען ניט מעהר ווי אַ פוסטער חלום. גערשוני איז געווען טויט.

## זעקסטער קאפיטעל

ווי וואלט זיך גערשני געשטעלט צו די ברענענדיגע פראגען פון דער איצטי-  
גער עפאכע? — וואס פאר אן איינפלוס וואלט ער געקאנט האבען אויף דעם  
גאנג פון דער געשיכטע?

אפט שטעל איך זיך די פראגען: וואס פאר א שטעלונג  
וואלט גערשני פארנומען אין דער איצטיגער רעוואלוציאנערער  
רוסלאנד, ווען דער אכזר'ישער טויט וואלט איהם ניט געהאט  
ארויסגעריסען פון אונזערע רייען? וואס פאר אן איינפלוס  
וואלט זיין אקטיוויטעט געהאט אויף דעם גאנג פון די פאסי-  
רונגען אין רוסלאנד פאר די לעצטע יאָהרען? מאַנכעסמאָל גיב  
איך זיך אויך אַ פרעג: ווי וואלט זיך גערשני איצטער באַצוי-  
גען צו אונזערע אידיש-נאַציאָנאַלע פראָבלעמען?

און אפט דאכט זיך מיר, אז מיט זיין אויסערגעוויינליכען  
אָרגאַניזאַטאָרישען טאַלאַנט, מיט זיין טאַקט און זעלטענעם  
פראקטישען שכל וואלט זיך איהם נאך דער גרויסער רעוואלוציע  
פון 1917 איינגעגעבען צו האלטען צוזאמען אלע כחות פון די  
די סאציאליסטן-רעוואלוציאנערען, וואס זיינען אָהן קיין שום  
ספק דעמאָלט געווען די שטאַרקסטע פארטיי אין רוסלאנד, און,  
אדיינווארפענדיג אלע קרעפטען אין דער אויפקלערענדער און  
אין דער אויפבויענדער ארבייט, וואלטען זיי אויפגעהויבען די  
אינטעליגענץ און די מאסען פון פאָלק — די דאָרפישע אַזוי גוט  
זוי די שטאָטישע — אויף יענער נויטיגער הויך, וואס עס האָט  
זיך געפאָדערט אין דעמאָזאָגיע העראַאישען מאָמענט פון דער  
רוסישער געשיכטע, כדי אויפצובויען דאָס רואינירטע לאַנד אויף  
נייע סאציאליסטישע יסודות.

עס איז ביי מיר ניט אָפגעפרעגט, אז א שטאַרקע, פאר-  
אייניגטע סאציאַל-רעוואלוציאַנערע פארטיי וואלט געקאנט קומען

צו א פארשטענדיגונג מיט אלע אנדערע סאציאליסטישע עלע-  
מענטען, זאגאר מיט די אונטאָלערנאטסטע אָנהענגער פון דער  
באַלשעוויסטישער טאקטיק. און אויב אלע סאציאליסטען וואָל-  
טען געשטאַנען פאַראייניגט אין געשלאָסענע רייהען און געאַרבייט  
האַרמאָניש צוזאַמען, וואָלטען זיי אין גיכען געוואונען אויף  
זייער זייט ניט נאָר די ברייטע מאסען פון דעם פויערטום און  
פון דער שטאַטישער אַרבייטערשאפט, נאָר אויך אלע מעהר  
אָדער וועניגער ראדיקאַלע עלעמענטען, וועלכע האָבען זיך אין  
רוסלאַנד אלעמאָל פאַרהאַלטען סימפּאַטיש צו די אידעען פון  
סאציאליזם.

האַבענדיג אויף זייער זייט די גרויסע מאַיאָריטעט פון  
די אַקטיווע קרעפטען פון לאַנד, וואָלטען די פאַראייניגטע סאָ-  
ציאליסטען געקאָנט דורכפיהרען אלע נויטיגע געזעצען אויף א  
דעמאָקראטישען אופן, און די צעהנדליגע טויזענדער בירגער,  
וועמען די דיקטאַטאָרישע מעטאָדען האָבען איצטער אָפגעשטוי-  
סען פון סאציאליזם אָדער וועניגסטענס פון דער הערשענדר  
סאציאליסטישער רעגירונג און זיי געמאַכט נוצלאָז אָדער זאָגאַר  
שעדליך פאַר דאָס לאַנד, וואָלטען דאָן אויף אלע געביטען  
געהאַלפּען טאָן די גרויסע אויפבויענדע אַרבייט.

אונטער אַזעלכע אומשטענדען וואָלטען די רעאַקציאָנערע  
כחות ניט געוואָגט אַרויסצוטערעטען אַנטקעגען דער רעגירונג.  
און ווען דער שרעק פאַר דער נייער אָרדנונג וואָלט אפילו יאָ  
אַרויסגערופען אַן אַקטיווען ווידערשטאַנד פון די פאַנאַטישע  
אָנהענגער פון דער אַלטער סאציאַלער סיסטעם, וואָלטען אַזעלכע  
קאָנטר-רעוואָלוציאָנערע אויסברוכען געקאָנט שנעל און גרינג  
אונטערדריקט ווערען. וואָרום קיין שטאַרק אָרגאַניזירטע פאַרטיי  
פון פרינציפיעלע געגנער פון סאציאַליזם האָט רוסלאַנד קיינמאָל  
ניט געהאַט.

און ווען איך הויב אָן צו פאַנטאַזירען וועגן דעם, וואָס  
וואָלט געקאָנט זיין — פאַנטאַזירען מעג מען דאָך — דאַכט זיך  
מיר, אז א פרייע פאַראייניגטע רוסלאַנד אונטער אַן אמת  
דעמאָקראטיש-סאציאַליסטישער רעגירונג וואָלט געוואונען די  
סימפּאַטיע פון די ראדיקאַלען און פון די אַרבייטענדע שיכטען

אין אלע ציוויליזירטע לענדער, און דאָס וואָלט אפשר געמאָט די בלאָקאדע אין גאַנצען אוממעגליך. אָבער ווען עס וואָלט זיך יאָ איינגעגעבען די קורצזיכטיגע רעאָסציאָנערע כחות פון די אליאירטע דורכצופיהרען אַ בלאָקאדע, וואָלט אַ פאַראייניגטע רוסלאַנד, וועלכע באַזיצט אזא פרוכטבארען באַדען מיט אזוי פיעל נאטירליכע אוצרות, געקאָנט אין פארלויר פון עטליכע יאָהר ענטוויאזטישער און האַרמאָנישער טעטיגקייט פון אלע אַרבייטס-פעהיגער עלעמענטען אויפטאָן וואונדער, און באַווייזען דער גאַנצער וועלט, וואָס ברודערליכע קאָאָפּעראַציע קאָן באַשאַפּען אויף אלע געביטען פון געזעלשאַפטליכען לעבען.

אַלעמאָל, ווען איך טראַכט וועגען די גרויסע פאַסירונגען אין רוסלאַנד פאַר די לעצטע יאָהרען, קום איך אימער צו דער איבערצייגונג, אז אַ באַדייטענדער טייל פון די אומגעהויערע ליידען, וואָס זיינען אַלעמאָל פאַרבונדען מיט אַ גרויסער היסטאָרישער איבערקערעניש, וואָלט געקאָנט אויסגעמידען ווערען, אויב די סאָציאַליסטען וואָלטען געאַרבייט האַרמאָניש צוזאַמען. די פאַרטיי סאָציאַליסטען-רעוואָלוציאָנערען האָט אָבער ליידער נישט געהאט קיינע פיהרער, גרויס גענוג פאַר דער קאָלאָסאַלער אויפגאַבע. און מיר דאַכט זיך, אז ווען גערשוני וואָלט געלעבט, וואָלט ער אפשר אין גרויסען מאָמענט זיך דערהויבען צו דער נויטיגער הויך.

הגם איך גלויב אין דער ווירקונג פון שאַפּענדע פערזאָנען אויף דעם גאַנצן פון דער געשיכטליכער אַנטוויקלונג, בין איך דאָך נישט אזוי נאָאוי צו דענקען, אז איין מענש, ווי גרויס ער זאָל נישט זיין, קאָן אומבייטען דעם לויף פון דער געשיכטע. איך גלויב, אז די גאַנצע אַנטוויקלונג פון דער מענשהייט פיהרט צום סאָציאַליזם, און אז מיט מעהר אָדער וועניגער קרבנות, מיט עטליכע יאָהר פריהער אָדער שפעטער — פון אן אָביעקטיוו געשיכטליכען שטאַנדפונקט זיינען דאָך דאָס אומבאדייטענדע קלייניגקייטען — וועט די מענשהייט איהר ציעל דערגרייכען. פאַר אונז אָבער סוביעקטיווע שטערבליכע מענשען האָבען געשיכטליכע קלייניגקייטען אָפט זעהר אַ גרויסע וויכטיגקייט.

אזוי ווי אין אַן ענטישיידענדער שלאַכט קאָן אַמאָל אַ געניאַלער

סטראטעגישער פלאן פון דעם הויפט־קאמאנדיר פיהרען צו א זיג פון זיינע חילות, אזוי קאן אין א קריטישען היסטארישען מאמענט אמאל איין שטארקע פערזאן האבען א גרויסען איינפלוס אויף די צייטווייליגע פאסירונגען. און איך דענק, אז גערשני האט געהאט אין זיך גענוג קראפט צו קאנען האבען אזא איינפלוס אין דעם קריטישען מאמענט פון דער רוסישער געשיכטע נאך דער איבערקעהרעניש פון 1917.

אויב די אלע גינסטיגע מעגליכקייטען וואלטען רעאליזירט געווארען, וואלט גערשני געוויס מיט לייב און לעבען געארבייט פאר דעם איבערכוי פון רוסלאנד און וואלט וואהרשיינליך זיך ניט געקאנט אפגעבען מיט די ספעציעלע אידישע אינטערעסען. דאס וואלט אבער ניט געווען דערפאר, וואס ער איז געווען קאלט צו די ליידען פון זיין פאלק, נאר פשוט ווייל ער וואלט געווען צו פארנומען מיט דער קאלאסאלער ארבייט אין רוסלאנד, וואס וואלט אויך פאר די אידען געווען פון גרויסער וויכטיגקייט.

פון אלע מיינע באגעגענישען מיט גערשני'ן האב איך ארויסגעטראגען דעם איינדרוק, אז ער איז געווען א ווארימער איד. אלע אידישע פראגען זיינען איהם געווען זעהר נאָהענט צום הארצען. דאריבער דאכט זיך מיר, אז אויב איהם וואלט זיך ניט איינגעגעבען צו פאראייניגען די סאציאליסטישע כחות אין רוסלאנד און די פאסירונגען וואלטען דארטען אָנגעגאנגען אזוי, ווי זיי געהען איצטער, וואלט ער זיך אפשר אריינגעווארפען מיט זיין גאנצער ענערגיע אין דער נאציאנאל־סאציאליסטישער אידישער באוועגונג.

איך בין זיכער, אז גערשני וואלט ניט געווען איינפאר־שטאנדען מיט דער באַלשעוויסטישער טאקטיק. און ארבייטען ווי א בלינדע געצייג אונטער דער סאָוועטען רעגירונג, וואלט ער אוודאי ניט געקאנט. עס איז אבער ביי מיר קיין ספק ניט, אז ער וואלט באטראכט פאר א נאָרישען פארברעכען צו קעמפען אָנקעגען דער סאָוועטען־רעגירונג צוזאמען מיט די רעאקציאָנערע עלעמענטען. ער וואלט אויך איינגעזעהן, אז אונטער די איצטיגע אומשטענדען וואלט געווען ניט ראטזאם אָנצופאנגען א זעלבסט־שטענדיגען אקטיווען קאמף פאר א דעמאָקראטישען סאָ-



ציאליזם. אזעלכע ענערגישע קאמף־נאטורען, ווי גערשונ'ס, קאנען אבער נישט זיצען מיט צונויפגעלעגטע הענט און ווארטען ביז די אומשטענדען וועלען זיך ענדערען. עס לעגט זיך דאריבער אויפ'ן שכל, אז אין דעם איצטיגען מאמענט, ווען פון איין זייט האבען די ליידען פון דעם אידישען פאלק אָנגענומען אונערהערטע פראָפאָרציאָנען, און ווען פון דער אנדער זייט עפענען זיך מעגליכקייטען פאר אַ גרויסער בויענדער ארבייט אין ארץ־ישראל, וואָלט גערשונ'י זיין גאנצע ברויזענדע ענערגיע אריינגעוואָרפען אין דער רעטונגס־ארבייט פון זיין פאלק.


און ווען איך טראכט וועגען אָט אַ דער מעגליכקייט ווערט דער ווייטאָג פון דעם פארלוסט, וואָס זיין טויט האָט פאר־שאַפען דאָפעלט שטארק.

נאָר לאָמיר איבערלאָזען ספּעקולאַציעס וועגען זאכען, וואָס וואָלטען געקאָנט פאַרקומען און זיך אומקעהרען צו דעם, וואָס האָט ווירקליך פאַסירט. איך וועל איצטער אָנגעהן מיט מיינע ערינערונגען, זוי ווייט מעגליך, אין בראַנאַלאַגישער אָרדנונג, אָנהויבענדיג מיט מיינ קומען אין דעם שווייץ אין אָנפאַנג פון די 90ער יאָהרען.

די ערשטע סאציאליסמען-דעוואָליוציאָנערען







היום זשיטלאווסקי.



## ערשטער קאפיטעל

ציוריק אין 1892. — מארקסיסטען און אנטי־מארקסיסטען. — פאועל אקסעל־ראד. קאלמאנסאן. קריטשעווסקי. ליובא אקסעלראד. ח. זשיטלעווסקי. חנו ראָפּאָרט. — די לעצטע נאָראַדאָוואַלצעס. — דעמבאָ.

מיין רעוואָלוציאָנערע טהעטיגקייט האָט זיך אָנגעהויבען אין ווילנא אונגעפֿעהר אין 1887. די אַרבייט איז באַשטאַנען הויפטזעכליך אין סאָציאַליסטישער פּראָפּאַגאַנדא צווישען דער שטודירענדער יוגענד און די אידישע אַרבייטער. אין אונזערע קרייזען האָט זיך דעמאָלט גענומען פאַרשפּרייטען דער גע־שיכטס־פּילאָזאָפּישער מאַרקסיזם. נאָר אַ קליינער מענט, אויך איך בתוכם, האָט זיך קריטיש פאַרהאַלטען צו דער נייער טעג־רעניץ.

אין 1892 האָב איך געמוזט פאַרלאָזען רוסלאַנד און ווען איך בין אין דעמזעלבען יאָהר געקומען אין ציוריק, איז שוין דאָרטען דער קאמף געגען אָרטאָדאָקסישען מאַרסיזם געווען אין פֿולען גאַנג. די מאַרקסיסטען סאָציאַל־דעמאָקראַטען, צו וועלכע די מאַיאָריטעט פון דער רוסישער קאָלאָניע האָט דע־מאָלט געהערט, האָבען זיך גרופירט אַרום פאועל אקסעלראַד, זיין שוואַגער קאַלמאַנסאָן, קריטשעווסקי און ליובאַ אקסעלראַד, וועלכע האָט שפּעטער אָנגעהויבען צו שרייבען אונטער דעם פּסעוודאָנים „אָרטאָדאָקס“.

פ. אקסעלראַד, דער עלטסטער פון זיי אַלעמען, איז געווען אַ פייערדיגער סאָציאַל־דעמאָקראַט. יעדעס וואָרט פון קארל מאַרקס און פריעדריך ענגעלס איז פאַר איהם געווען הייליג, ווי פאַר אַ פרומען אידען דער תנ"ך און די גמרא. יעדען איינעם, וואָס האָט געוואָגט צו קריטיקירען דעם מינדעסטען פונקט פון מאַרקס'עם געשיכטס־פּילאָזאָפּישע אַנשיואונגען, האָט ער געהאַלטען פאַר אַ פיינד פון סאָציאַליזם און ער פלעגט

אויף איהם אָנפאלען ווי אַ טיעף־גלויביגער איד — אויף אַן אַפיקורס, וואָס לייקענט אין גאָט און אין זיין תורה.

ער איז נישט געווען קיין גלענצענדער דעבאטאנט. אָבער זיין אויפריכטיגקייט און שטארקער גלויבען פלעגן אָפט הייב־רייסען זיינע צוהערערס. ווען ער האָט נישט געקענט אָב־שלאָגען די אַרגומענטען פון זיין אַנטי־מאַרקסיסטישען אָפּאָ־נענט, פלעגט ער איהם אנשטאט וויסענשאפטליכע בעווייזע געבען מוסר פאר זיין חוצפה צו קריטיקירען דעם גרויסען דייטשען געלעהרטען און גאון אין פאליטישע עקאָנאָמיע, דעם גרינדער פון וויסענשאפטליכען סאָציאַליזם, און פאָטער פון דער מעכטיגער דייטשער סאָציאַל־דעמאָקראַטישער פארטיי.

קאלמאנסאָן איז געווען אַ סך אַ בעסערער רעדנער. ער האָט געהאַט אַ וואוילען קאָפּ און אַ גרויסע ערודיציע. ער פלעגט אָפט קומען אַקסעלאַראָד'ן צו הילף און מיט בייסענדען סאַרקאָזם פלעגט ער, דורך קאלטע פאַקטען און לאַגישע בער־ווייזע, זיך בעמיהען צו צושטערען די אַרגומענטען געגען דעם היסטאָרישען מאַטעריאַליזם.

צו יענער צייט איז חיים זשיטלאָווסקי, וועלכער איז געווען דער ערשטער וואָס האָט אָנגעפאַנגען אין דער שווייץ אַ סיס־טעמאַטישע פאָלעמיק געגען דעם מאַרקסיזם, שוין געווען אַוועק־געפאַהרען פון ציוריק אין בערן. זיין פאָלעמיק האָט אויפגע־דודערט אין ציוריק די גאנצע רוסישע קאָלאָניע און, ווי מען האָט מיר דערצעהלט, איז אין ציוריק, אין פערלויה פון די פינאָזעקס מאָנאַטען אָנגעגאַנגען אַ שטורמישע דעבאַטע וואָס האָט זיך פערצויגען אויף צווייאַן־ויעבציג נעכט! איך זאָג נעכט און נישט אבענדען, ווייל די דיסקוסיע פלעגט זיך דאָס רוב ציהען ביז דריי־פיער אַ זייגער אין דער פריה.

זשיטלאָווסקי האָט זיך בעמיהט צו בעווייזען, אז דער אַזווייגערופענער וויסענשאפטליכער מאַרקסיזם איז נישט קיין וויסענשאפטליכע סיסטעם, נאָר אַ מעטאָפֿיזישע סברה, אז דער סאָציאַליזם נייטיגט זיך נאָר נישט אין דער טעאָריע פון עקאָ־נאָמישען מאַטעריאַליזם און אז, דעריבער, קען מען זיין אַ גוטער סאָציאַליסט נישט זייענדיג קיין מאַרקסיסט.

אין זיינע איבערצייגונגען איז זשיטלאָווסקי געווען נאָהענט צו די נאַראָדאָוואָלצעס, נאָר ער האָט שוין דעמאָלט אויך פֿער-שטאַנען די גרויסע וויכטיגקייט פֿון אַ סאָציאַליסטישער פֿראָ-פּאָגאַנדע צווישען דעם שטאַדטישען פֿראָלעטאַריאַט. און ווען ער איז געקומען פֿון בערלין אין ציוריד — דאָכט זיך אין 1888 — האָט ער פֿאַרגעשלאָגען די נאַראָדאָוואָלצעס, אַז זיי זאָלען מיט איהם צוזאַמען אַרויסגעבען אַ סעריע בראַשורען פֿאַר אַרבייטער.

אַן דער שפיצע פֿון דער ציוריקער גרופּע נאַראָדאָוואָלצעס איז דאָמאָלט געשטאַנען דער בעוואוסטער טעראָריסט דעמבא (\*). וועלכער האָט געלעבט אין ציוריד אונטער'ן נאָמען בראַנשטיין. דעמבא האָט דאָמאָלט געאַרבייט אויף אַ נייעם אויפֿרייס-מאַ-

---

(\*) איר האָב געקאָנט דעמבא'ן אין ווילנא, אין 1886—1888. ער איז געווען איינער פֿון יענע זעלטענע נאַטורען, וואָס גיבען זיך אַוועק צו אַן אידעע מיט לייב און לעבען און געהען גלייך צו זייער ציעל. ער האָט גע-גלויבט אין טעראָר, און יעדע טעטיגקייט, וואָס איז נישט געווען דירעקט פֿאַרבונדען מיט'ן טעראָריסטישען קאַמף, האָט ער בעטראַכט פֿאַר שעדליך, ווייל זי געהאַט אַוועק קראַפט און ענערגיע פֿאַר זייטיגע זאַכען. ווען זשיטלאָווסקי איז געקומען אין ציוריד און געלייענט זיין ערשטען רעפּעראַט וועגען דער טענרעניז פֿון דער יונגער רוסישער פּאַעזיע, האָט דעמבא איהם מיט כּעס געפּרעגט: קיין וויכטיגערע טהעמא האָט איהר שוין נישט געקענט געפינען? וועגען וואָס וועט זיין אייער צווייטער רעפּעראַט? "זשיט-לאָווסקי'ן האָט זיך געוואָלט אַ רייז טהאַן מיט איהם אַביסעל און ער האָט איהם געזאָגט, אַז ער וועט לייענען וועגען די פֿרויען פֿון האַמער. דער-הערענדיג וועגען אַזא דורכאויס „אונסאַציאַליסטישער" טהעמאַ, האָט דעמבא אַ קנייטש געטהאַן מיט די פֿליצעס און איז אַוועק. דעמבא, אַלס אַ גייסט-טינער מיט, איז געווען עהנליך צו וולאַדימיר בורצעווי'. אין פֿרוואַטען לעבען איז דעמבא געווען פֿול מיט צערטליכער פֿריינדשאַפט און איז גע-ווען אַן איבערגעבנעסטער חבֿר. ווען איר בין געקומען אין ציוריד אין'ער, לידער, געווען מיט.

בורצעווי איז אויך געווען אַפט נישט צופֿריעדען, וואָס זשיטלאָווסקי פֿאַרנעהמט זיך מיט זאַכען, וואָס האָבען נישט קיין אַנמיטעלבאַרע שייכות

טעריאל. ווי בעוואוסט, איז ער שפעטער צוריסען געוואָרען אויפ'ן ציור־באָרג פון זיין אייגענער באַמבע, ווען ער האָט אויסגעפרוואוּט זיין נייעם עקספּלאָזיוו. דעמבאָ, ווי דאָס רוב פון זיינע חברים, האָט נישט געגלויבט, אז מען קאָן אונטער די דאמאָלסדיגע אומשטענדען אויפטהון אין רוסלאַנד עפעס וויכ־טיגעס דורך סאָציאַליסטישער פּראָפּאגאַנדע. „כל זמן דער דעספאָטיזם הערשט אין לאַנד“, האָבען זיי גע'טענה'ט, „איז טעראָר די איינציגע ניצליכע אַרבייט.“

די נאַראָדאָוואָלצעס האָבען זשיטלאָווסקי'ס פּאַרשלאַג נישט אָנגענומען. די סאָציאַל־דעמאָקראַטען, וועלכע האָבען דעמאָלט אָרגאַניזירט אַ גרופע מיט דעם צוועק צו שאַפּען אַ סאָציאַ־ליסטישע אַרבייטער ליטעראַטור, האָבען פּאַרגעשלאָגען זשיט־לאָווסקי'ן צו אַרבייטען מיט זיי צוזאַמען, ספּעציעל פאַר דער אויפגאַבע. זשיטלאָווסקי האָט איינגעוויילגט, נאָר מיט דעם בעדינג, אז אין די בראַשיווער זאָל געגעבען ווערען ריינע פּראָ־פּאָגאַנדע פון סאָציאַליזם, אָהן אַטאַקעס אויף די נאַראָדאָ־וואָלצעס. דאָס ערשטע ביכעל האָט געדאַרפּט ענטהאַלטען די בעריהמטע רעדע, וואָס דער אַרבייטער פּיאָטער אַלעקסיעווע האָט געהאַלטען פאַר'ן געריכט. ווען דאָס ביכעל איז געווען פאַרטיג צום דרוק און זשיטלאָווסקי האָט דורכגעלייענט פליע־כאַנאָו'ס פּאַרעדע, אין וועלכער ער פאַלט אָן אין אַ דעמאָ־נאַגישען טאָן אויף דער רוסישער ראַדיקאַלער אינטעליגענץ, איז ער אַרויס מיט אַ פּראָטעסט אַנטקעגען דער פּאַררעדע און זיך ענטזאָגט צו העלפּען דער גרופע. איך האָב שפּעטער אַריבער־געפיהרט אין רוסלאַנד פיעלע עקזעמפּלאַרען פון פּיאָטער אַלעק־סיעווע'ס רעדע, אָבער פליעכאַנאָו'ס פּאַררעדע פלעגען מיר אימער אַרויסרייסען.

---

צו באַמבעס. איינמאָהל האָט ער מיך בעגעגענט אין פאַריו און מיך גע־פרעגט וועגען זשיטלאָווסקי'ן. ווען איך האָב איהם דערצעהלט, אז ביי זשי־טלאָווסקי'ן איז געבוירען געוואָרען אַ מיידעלע, האָט ער האַלב אין שפּאַס, האַלב ערנסט, אַ זאָג געטהאָן: „ער בעשעפטיגט זיך נאָר אַלץ מיט אַוועלכע נאַרישקייטען?“







הרב רחלמן

## צווייטער קאפיטעל

חנן ראפאפארט אין ווילנא, אין פאריז, אין ציוריד. — דער הונגער אין רוס-לאנד. — די שטעלונג פון די סאציאלידעמאקראטען.

ווען איך בין געקומען אין ציוריד, האָב איך דאָרט געפונען מיין אלטען רבי'ן, חבר און פריינד חנן ראפאפארט, וועלכער איז שפעטער געווען איינער פון די גרינדערס און בעדייטענדע טהוערס פון דעם „פערבאנד פון די רוסישע סאציאליסטען רעוואָלוציאָ-נערען“.

איך וויל דאָ, אין עטליכע שורות, איבערגעבען זיין ביאָ-גראַפיע, וועלכע איז כאַראַקטעריסטיש פאַר פיעלע פון די אידישע סאציאליסטישע טהוערס.

ראַפאָפארט איז געווען דער איינציגער זוהן פון אַ למדן אַ סוחר אין דעם קליינעם ליטווישען שטעדטעל דוקשט. אַלס אינגעל איז ער געווען אַ בעוואוסטער עילוי און זיין פאָטער האָט געהאָפּט, אַז פון איהם וועט אויסוואַקסען אַ גדול בישראל. נאָך די העברעאישע השכלה-ליטעראַטור האָט חנן'ען „אַראָב-געפיהרט פון דרך הישר“ און צו פערצעהן יאָהר איז ער אַנטלאָ-פען פון דער היים אין ווילנא. לעבענדיג אין הונגער און אין דחקות האָט ער זיך אין איין יאָהר פאַרבערייט צום עקזאַמען און איז אָנגעקומען אין פינפטען קלאַס גימנאַזיע.

ווען איך האָב זיך מיט איהם בעקענט, איז ער געווען איינער פון די בעסטע שילערס פון זיעבעטען קלאַס. ער איז געווען שטאַרק בעלעזען אין דער רוסישער און דייטשער ליטע-ראַטור, געוואוסט אַ סך געשיכטע, פאָליטישע עקאָנאָמיע און פילאָזאָפיע, און געהאַט אַ גרויסען איינפלוס אויף זיינע חברים-גימנאַזיסטען. צוזאַמען מיט זיין פריינד, יאַקאָוו יודעליעווסקי, האָט ער געגרינדעט צווישען די גימנאַזיסטען און רעאַליסטען

געהיימע קרוזשקי סאמאראזוויטיא (זעלבסט-ענטוויק-  
לונגס-פעראיינען), וואו מען האט געלעזען און דיסקוטירט די  
ווערק פון די בעריהמטע רוסישע קריטיקער פיסארעוו, דאבראָ-  
ליובאָוו און בעלינסקי, ווי אויך ביכער ווי די „היסטאָרישע  
בריה“ פון מירטאָוו (א פסעוודאָנים פון פיאָטר לאָווראָוו), לאוי  
בלאָנ'ס געשיכטע פון דער פראַנצויזישער רעוואָלוציע — ביכער,  
וואָס, הגם זיי זיינען געווען געדרוקט אין רוסלאַנד, זיינען זיי  
דאך געווען פערבאָטען פאר די שילערס פון די גימנאזיעס.

ראַפאָפּאָרט האָט אויך געגרינדעט אַ גרופע וואָס האָט זיך  
געשטעלט די אויפגאבע צו שאַפּען לעהרערס פאר די פיעלע  
בחורים וואָס האָבען זיך געריסען פון דער פערשטיקטער קלויז-  
אַטמאָספּערע צו ליכט און וויסענשאַפט. די דאָזיגע גרופע האָט  
אויך געשטיצט מיט געלד די בחורים וואָס האָבען אָנגעוואָרען  
זייערע „טעג“, ווייל מען האָט זיי געכאַפּט מיט טריה-פּסול'ס.  
ראַפאָפּאָרט, וועלכער האָט אין ווילנא געהאַט אַ שם פאר אַ  
זעלטען-גוטען לעהרער און האָט פון אַוראַקען פּערדיענט  
גרויסע געלטען (אַמאָל זעכציג-זיבעציג רובעל אַ חודש!), האָט  
געלעבט זעהר אַרים און מען האָט איהם שיער ניט אַרויסגע-  
טריבען פון גימנאזיע פאר זיינע צוריסענע שיד און טראַנטע-  
וואַטען מונדיר. ער פלעגט אַוועקגעבען זיינע פּערדיענסטען  
צו די אַרימע יונגע לייט וואָס האָבען געדורשט נאָך בילדונג.

ראַפאָפּאָרט איז אינגיכען בעקאַנט געוואָרען מיט דעמבאָ'ן  
און אַנדערע נאַראָדאָוואָלצעס אין ווילנא און איז געוואָרען אַ  
הייסער סאָציאַליסט.

חנן ראַפאָפּאָרט האָט געהאַט אַ גרויסע ווירקונג אויף מיין  
גייסטיגע ענטוויקלונג. ער האָט מיך בעקעהרט צום סאָציאַליזם  
און מיך אַריינגעפיהרט אין דער גרופע פון די לעצטע נאַראָדאָ-  
וואָלצעס אין ווילנא. ווען ער האָט געענדיגט גימנאזיע, איז  
ער אַוועק אין פּאַריז. אונזערע פּרינדליכע באַציהונגען האָבען  
זיך אָבער נישט איבערגעריסען און מיר פלעגען שרייבען איינער  
דעם צווייטען לאַנגע און אָפטע בריעף. די דאָזיגע קאָרעספּאָנ-  
דענץ, וועלכע האָט אָנגעהאַלטען די גאַנצע צייט, האָט פיעל

פערשטארקט אונזער פריינדשאפט. אונזער בענגענעניש אין ציורליך איז פאר אונז ביידען געווען א גרויסע פרייד.

אין פאריז האָט ראפאָפּאַרט שטודירט די מאַרקסיסטישע ליטעראַטור און איז געוואָרען אַ סאָציאַל־דעמאָקראַט. אָבער מיט זיין קריטישען און אַריגינעלען קאָפּ האָט ער פערשטאַנען דעם מאַרקסיזם אַ סך טיעפער ווי דאָס רוב פון די רוסישע סאָציאַל־דעמאָקראַטען, און ער האָט נישט געזעהען קיין סתירה אין דעם עקאָנאָמישען מאַטעריאַליזם צו דעם גלויבען אין דער גרויסער ראָלע וואָס די קריטיש־דענקענדע פערזענליכקייט שפּילט אין דער געשיכטע.

פאַר די ציורליכער פרומע סאָציאַל־דעמאָקראַטען איז ער געווען נישט גענוג אַרטאָדאָקסיש און פון אָנהייב אָן האָט מען שוין אויף איהם געקוקט מיט אַ חשד, ווי אויף איינעם וואָס איז אַ ביסל „געכאַפט אין דער מעשה“. ער איז אָנגעקומען אין רעכטען מיטען פון די בעריהמטע „ציורליכער נעכט“, ווען די היציגע דיסקוסיעס צווישען די אָנהענגערס און געגנערס פון מאַרקסיזם האָבען נישט געלאָזט שלאָפּען די רוסלענדישע סטור־דענטען און סטודענטקעס. ער האָט זיך גלייך אַריינגעוואָרפען אין דער דעבאַטע און מיט זיינע אַריגינעלע און וויציגע רעדעס צוגעצויגען די אויפמערקזאַמקייט פון גאנצען עולם.

שטעהענדיג אין אַלגעמיין אויף דער זייט פון די סאָציאַל־דעמאָקראַטען, האָט ער דאָך, אין אייניגע פונקטען, איינגע־שטימט מיט זשיטלאָווסקי'ן. ראפאָפּאַרט און זשיטלאָווסקי האָבן זיך באלד נאָהענט באַקענט און זיינען געוואָרען שטאַרק בעפריינדעט. די סאָציאַל־דעמאָקראַטען האָבען ראפאָפּאַרט'ן אָבגעשטויסען מיט זייער איינזייטיגקייט און אונטאַלערעאַניז צו יעדער זעלבסטשטענדיגער קריטיק. ביסלאָווייז איז ער איבער־געגאַנגען צו די אַנטי־מאַרקסיסטען.

צו יענער צייט האָט אין רוסלאַנד געהערשט אַ שרעקליכער הונגער, איינער פון יענע כראָנישע הונגערען וועלכע זיינען גע־ווען אַ דירעקטער רעזולטאַט פון דער עקאָנאָמישער לאַגע פון די פויערים און פון דעם פינסטערען פאָליטישען רעזשים, וואָס

האָט געשונדען די הויט פון דער דאָרפֿישער בעפעלקערונג און זיך געסטאַרעט זי צו האַלטען אין אַנוויסענהייט. די לאַגע אין רוסלאַנד איז געווען שרעקליך. דרייסיג מיליאָן פּויערים זיינען פשוט אויסגעגאַנגען פון הונגער. די אויסלענדישע סאַציאַליס-טען האָבען געגרינדעט אַ געזעלשאַפט צו באַקעמפּען דעם הונ-גער. די סאַציאַל־דעמאָקראַטען זיינען אויך צוגעשטאַנען צו דער געזעלשאַפט, אָבער מיט אַ האַלבען האַרצען. זייער שטע-לונג צו דער שרעקליכער עראַייגניס איז געווען אַ צוויי־זייטיגע: פון איין זייט האָבען זיי געפיהלט, אז אַ פאַרטיי וואָס קעמפט פאַר די עקספּלואַטירטע און אונטערדריקטע קאָן נישט בלייבען שטעהן פון ווייטען ווען די מאַסען פון פּאָלק זיינען אין אזאַ אונגליק; פון דער צווייטער זייט אָבער האָבען זיי אימער בע-טראַכט דאָס פּויערטום פאַר אַ רעאַקציאָנערע מאַסע פון קליין־בירגערס און צו יעדער געלעגענהייט איבערגע'חזר'ט די פראָזע פון פריערדיק ענגעלס, אז די אידעע פון סאַציאַליזם קאָן נישט רוכדרינגען דאָס דיקע שעדעל פון דעם פּויער.

זיי האָבען גע'טענה'ט, אז כדי צו ווערען צוגענגליך פאַר'ן סאַציאַליזם, מוז דאָס פּויערטום צוערשט פּראָלעטאַריזירט ווערען. דער גאַנג פון דער אַלהערשענדער עקאָנאָמישער ענטוויקלונג פיהרט דערצו, און וואָס גיבער דער דאָרפֿסמאַן וועט אָבגעריסען ווערען פון זיין שטיקעל נחלה, אַלץ בעסער פאַר דעם אַלגעמיי-נעם פּראָגרעס. ווי שרעקליך דער הונגער זאָל נישט זיין, איז ער דאָך, אין תּוֹך, אַן ערשיינונג, וואָס העלפט דעם פּראָגרעס, ווייל ער וועט טרייבען דעם מוזשיק פון דאָרה אין די רייהען פון דעם שטאָדטישען פּראָלעטאַריאַט, וועלכער איז דער איינצי-גער טרעגער פון בעוואוסטזיניגען קלאַסען־קאמף און סאַציאַ-ליזם.

אין איינעם פון די רעפּעראַטען וואָס פליעכאַנאָו האָט דע-מאָלט געלייענט אין ציוריד, האָט ער, רעדענדיג וועגען די אויפגאַבען אין רוסלאַנד, געזאָגט: „פון דער דאָרפֿישער בע-פעלקערונג איז אָבגעערדט. דער חוט השדרה פון רוסישען פּויערטום איז איצט איבערגעבראָכען.“ און מאַכענדיג, אויף אזאַ אופן, אַ סוף צו די אַכציג מיליאָן קרעסטיאַנעס, איז ער



גלייך איבערגעגאנגען צו דער סאציאליסטישער טהעטיגקייט צוויי-שען די שטאדטישע ארבייטער.

די דאזיגע שטעלונג פון די מארקסיסטען צום פויער בכלל און צום הונגער בפרט, האָט אַרויסגערופען אַ סך ביטערקייט אין די רייהען פון די אַנטי-מאַרקסיסטען און האָט אָפּגעשטוי-סען חנן ראַפּאָפּאָרט'ן פון די סאציאַל-דעמאָקראַטען. ער האָט אָפּט געזאָגט אין שפּאַס, אז ער איז אַליין אַ פּויער, ווייל נאָך זיין פאַספּאָרט נאָך איז ער געווען איינער פון די ווינציגע רוסי-שע אידען וואָס זיינען געווען צוגעשריבען צו דער קרעס-ט-יאַנסקאַיע סאַסלאָויע. ווען איך בין געקומען צו פאָהרען איז ער שוין געווען אַן אויסגעשפּראַכענער אַנטי-מאַרקסיסט, און פ. אקסעלראָד פלעגט ווערען אַן אָנגעצונדענער ווי נאָר חנן פלעגט עפענען דאָס מויל.

דער קאמף צווישען די צוויי לאַגערען איז געוואָרען אַליץ מעהר און מעהר פערביטערט. וואו איך פלעג שטעהן און געהן פלעג איך אַליץ הערען די זעלבע הייסע ויכותים. אין די גאַסען, אין אוניווערסיטעט, צווישען די לעקציעס, ביים מיטאָגעסען אין סטודענטישען קאָאָפּעראַטיווען רעסטאָראַן און אויף די סטודענטישע וועטשערניקעס, האָבען די ווערטער „עקאָנאָמישער פאַקטאָר“, „סוביעקטיוויזם“, „דיאַלעקטישע מעטאָדע“, „מעטאָ-פיזישע מעטאָדע“, „דער נאַטירליכער גאַנג פון דער געשיכטע“, אָנגעפילט די לופט. מיין קאָפּ איז געוואָרען ווי אַ קאָרב פון די טויזענד-מאָל איבערגע'חזר'טע פראַזען.

אין אַ שעהנעם זומער-אָבענד פלעג איך מאַכען אַ פערזוך זיך אַרויסצוראַטעווען פון דעם געווייבעל און אַוועקלויפן אויפ'ן ציוריד-באַרג אָדער צו די מאַלערישע ברעגען פון ציוריד-זעע, די זער וואונדער-שעהנער אָזיערע. אָבער אויך דאָרטען פלעג איך בעגעגענען גרופען רוסישע סטודענטען און פערלעבטע פאָאר-לעך אַמפערענדיג זיך וועגען די זעלבע פראַגען. נישט איין שידוך איז זיך אין יענער שטורם-און-דראַנג פּעריאָדע פאנאנדער-געגאַנגען צוליעב דעם וואָס דער חתן האָט זיך איינגעשפּאַרט אז דער עקאָנאָמישער פאַקטאָר זאָל זיין דער פונדאַמענט און דער אינטעלעקטועלער, מאָראַלער און פאָליטישער — נאָר אַן

איבערבו, און די כלה האָט געוואָלט נישט אַנדערש ווי אַ „וועק-סעלוורקונג“.

איך בין ענדליך אזוי מיער געוואָרען פון די אַלע וכוחים, אַז איך האָב אינאָנאָצען אויפגעהערט צו געהן אויף די רעכאַטען. נאָר ראַפּאָפּאָרט'ס רעפּעראַטען פֿלעג איך שטענדיג הערען מיט פּערגעניגען. זיין רוסישע אויסשפּראַך איז נישט געווען קיין ריינע (ער פֿלעגט זאָגען וועגען זיך, אַז ער רעדט צעהן שפּראַכען און אַלע אויף אַידיש); זיינע פּראָזען זיינען געווען צו לאַנג און צו שווער געבויט; יעדער הויפּט־געדאַנק פֿלעגט זיך ביי איהם אַרויסרייסען אַן אַרומגערינגעלטער מיט אַ מחנה קלע-נערע נעבען געדאַנקעלעך, וועלכע האָבען זיך מאַכעסמאַל גע-פלאַנטערט דעם הויפּט־געדאַנק צווישען די פיס. עס האָט זיך דאַריבער געפּאָדערט אַן אַנשטרענגונג נאָכצופּאָלגען דעם גאנצן פון זיינע לאַנגע אַרגומענטען. אָבער ער האָט קיינמאַל נישט געברויכט קיין אויסגעדראָשענע פּראָזען און זיינע בעווייזע האָב-בען אימער געשמעקט מיט דעם רייצענדען ריח פון אַן אַרזיינע-לען, פרישען, נאָרדוואַס געבוירענעם געדאַנק. אַחוץ דעם איז ער געווען איינער פון די וויציגסטע רעדנערס וואָס איך האָב ווען-עס־איז געהערט, און זיינע גלייכווערטלעך פֿלעגען אַרויסרופּען געלעכטער אפילו צווישען זיינע געגנערס.

איך געדענק ווי ער האָט איינמאַל אָנגעהויבען אַ רעפּעראַט מיט די ווערטער: „עס האָט געלעבט אַמאַל אַ גרויסער קאַרל, האָט ער אָנגעפלאָדיעט אַ גאַנצע מחנה קליינע קאַרליק-לעך....“ דער גאַנצער זאַל האָט אויסגעשאַסען מיט געלעכטער. ער האָט קיינמאַל נישט געשאַנעוועט זיינע געגנער און לייעב גע-האַט זיי אָנצוטערעטען שטאַרק אויף די מאַזאַליעס. דערפאַר האָט ער איבעראַל געהאַט אַ סך שונאים.

צו יענער צייט האָב איך זיך אין ציוריק בעקענט און אין גיכען בעפריינדעט מיט פאַני ראַטנער, איינע פון די ליכ-טיגסטע פּערזענליכקייטען פון דער רוסישער רעוואָלוציאָנערער בעוועגונג, וועלכע איז שפּעטער אויך געוואָרען אַ מיטגליעד פון די רוסישע סאָציאַליסטען־רעוואָלוציאָנערען.





פאני ראטנער-ראטנער.

## דריטער קאפיטעל

פאני ראטנער. — איהר לעבען. — איהר פריהצייטיגער טויט.

פאני סאלאמאנאווא ראטנער איז געווען די טאכטער פון א רייכען סוחר אין מאהילעוו. נאך אין אנהויב פון די אכציקער יאהרען, ווען זי איז נאך געווען כמעט א קינד, איז זי צוגעצויגען געווארען צו דער רעוואלוציאנערער בעוועגונג. זי איז געווען אין רוסלאנד ארעסטירט און איז א קורצע צייט געזעסען אין געפענגניס. אזוי ווי קיין שטארקע בעווייזען זיינען קעגען איהר ניט געווען און איהר פאטער איז געווען א גאנצער מיוחס ביים איספראוויק, האט זיך איהם איינגעגעבען ארויסצוראטען ווען זי פון די גוי'שע הענט. די איינצעלהיימען וועגען איהר טעטיגקייט אין רוסלאנד זיינען מיר ניט בעקאנט, ווייל פאני האט קינמאל ניט געוואלט רעדען וועגען זיך.

די שטרענגע אויפזיכט פון דער פאליציי און די נאך שטרענגערע אויפזיכט פון איהר פאטער האט אונמעגליך געמאכט פאר פאני'ן אןצוגעהן מיט איהר געהוימער ארבייט אין רוסלאנד און זי האט בעשלאסען צו פאָהרען אין דער שווייץ שטודירען. איהר פאטער האט דערפון ניט געוואלט הערען. ער איז געווען איינער פון יענע אייזערנע אידען, וועמענס ווארט איז געווען א הייליג געזעץ פאר אלע מיטגליעדער פון זיין צאָהלרייכער הויזגעזינד. אָבער די יונגע פאני האט, הפנים, גע'ירשנ'ט פון איהר טאטען זיין שטאלענעם כאראקטער און, אז זי האט עפעס בעשלאסען, האט זי עס דורכגעפיהרט. זי האט זיך כלומר'שט אונטערגעגעבען און ווען די פאמיליע איז אויף זומער ארויסגעפאָהרען אין קארלסבאד, איז זי פון דאָרט אנטלאָפֿען אין ציוריק און אָנגעקומען אין אוניווערזיטעט.

דאָס איז געווען דאָס ערשטע מאל ווען שלום ראטנער'ס א קינד האט זיך דערוועגט צו געהן געגען זיין ווילען. ווי קארל



ראַטנער, פּאַני'ס ברודער, האָט מיר דערצעהלט, ווען ער איז איין מאָל געקומען אויף אַ בעזוך אין דער שווייץ, האָט איהר פּאָטער אַ לאַנגע צייט ניט ערלויבט צו דערמאָנען פּאַני'ס נאָמען אין זיין געגענוואָרט. ענדליך האָט זיך דער מוטער איהרער דאָך איינגעגעבען צו פּועל'ן ביים פּאָטער ער זאָל פּאַני'ן שיקען אויף צום לעבען. ווען איך בין געקומען אין ציוריד, איז פּאַני געווען איינע פון די רייכסטע סטודענטקעס. זי פלעגט בעקומען 100 רובעל (250 פראַנק) אַ חודש. צווישען די רוסישע סטודענטען, וועלכע האָבען ס'רוב געלעבט אויף פּופציג-זיבעציג פראַנק אַ חודש, איז דאָס געווען אַ קאָלאָסאַלע סומע. און דאָך האָט פּאַני געלעבט קאָרגער איידער די אַרימסטע סטודענטען. ווי נאָר זי פלעגט דערהאַלטען איהרע הונדערט רובעל, פלעגט עס גלייך נישט ווערען: אַ טייל פלעגט זי אַוועקגעבען דער בעוועגונג און דאָס איבעריגע — צו חברים און חב'ר'טעס וועלכע האָבען ניט געהאַט קיין שטענדיגען איינקומפט.

דאָס לעבען אין האַלב-הונגער האָט אינגליכען אָנגעשוואַכט דאָס געזונט פון דער גביר'ישער טאָכטער, וועלכע איז געווען געוואוינט פון דערהיים צו אַלע וואוילטאָגען. דערצו פלעגט זיך פּאַני שטאַרק נעהמען צום האַרצען די צרות פון איהרע צאָהלרייכע פריינד, וואָס פלעגען קומען צו איהר מיט אַלע זייערע גרויסע און קליינע פּעקלעך. די טראַגעדיע אויפ'ן ציר-רייכ-באָרג, ווען דעמבאָ, איינער פון איהרע נאָהענטסטע פריינד, איז צוריסען געוואָרען אויף טויט, האָט אויך שטאַרק אָנגעגריפען פּאַני'ס געזונט. דערנאָך האָבען זיך אָנגעפּאַנגען הויז-זוכונגען ביי די פערדעכטיגע סטודענטען און סטודענטקעס, און די שוויי-צאַרישע פּאָליציי, וועלכע האָט זיך שטאַרק דערשראָקען פאַר רוסלאַנד'ס נאָטע, האָט אָנגעפּאַנגען אַרויסצושיקען פון לאַנד די „געפּעהרליכע ניהיליסטען“. דאָס אַלעס האָט שטאַרק גע-וויירקט אויף פּאַני'ן. זי האָט אָבער, ווי אימער, ניט געוואָלט שענקען די מינדסטע אויפּמערקזאַמקייט צו איהר געזונט.

ווען חנן ראַפּאָפּאָרט איז געוואָרען מיט איהר נאָהענט בע-פריינדעט, איז ער בעשטאַנען דערויף, אז זי זאָל זיך מישב זיין מיט אַ דאָקטאָר. דער דאָקטאָר האָט געפונען, אז זי ליידט פון

אן אָרגאַנישער האַרץ־קראַנקהייט און האָט איהר געהייסען גלייך אַבפּאַהרען אין דרום־איטאַליע. ראַפּאַפּאַרט האָט אָנגעשריבען צו איהר פּאָטער, וועלכער האָט גלייך אַרויסגעשיקט אויף הוצאות, און זיי זיינען צוזאַמען אַבגעפּאַהרען אין איטאַליע, וואו זיי האָבען פערבראַכט אַ דריי חדשים אין אָספּעדאַליעטי, אויפ'ן מיטללענדישען ים. ווען זי איז געוואָרען אַ ביסעל בעסער, איז זי מיט ראַפּאַפּאַרט'ן אוועק אין דייטשלאַנד און זיי האָבען חתונה געהאַט אין קעניגסבערג, וואוהין פּאַני'ס עלטער־רען זיינען צוליעב דעם געקומען.

זיי האָבען זיך בעזעצט אין בערלין, וואו ראַפּאַפּאַרט איז אָנגעקומען אין אוניווערזיטעט. פּאַני'ס געזונט איז געוואָרען ערגער פון יאָהר צו יאָהר. האַרץ־קראַנקהייט איז אימער פערבונדען מיט גרויסע יסורים — די האַרץ־קלאַפונגען רופען אַרויס געוויסע נערוועזע טויט־שרעקענישען וואָס אפילו די שטאַרקסטע קאָנען ניט בעהאַלטען. אָבער אויף פּאַני'ן האָט מען גאָר נישט געקאָנט בעמערקען. אַ ריהרענדער שמייכל האָט אימער געשוועבט אויף איהר שעהן, קינדערש פנים, וועלכען איהרע לאַנגע, זיידגאַלדענע האָר האָבען צוגעגעבען אַ בעזונדערען חן. נאָר זעלטען, ווען זי האָט געמיינט אַז קיינער קוקט ניט אויף איהר, האָט מען געקענט זעהן אַ טרויער אין איהרע טיעפע, ווארימע אויגען. ווען איך האָב זיך געזעהן מיט איהר אין פאַרזי אַ פּאַר חדשים פאַר איהר טויט, האָב איך געקאָנט בעמערקען, אַז זי ליידט גרויסע יסורים. זי האָט שוין דעמאָלט ניט געקאָנט מעהר אַראָב פון בעט, און דאָך האָט זי נאָך אַלץ געשטיקט אין זיך איהרע שמערצען און קיינמאָל זיך ניט בעקלאָגט. זי האָט זיך נאָך אַלץ אינטערעסירט מיט דער רעוואָלוציאָנערער בעוועגונג און מיט די פרעזנליכע פריידען און ליידען פון איהרע פריינד. איך האָב בעדאַרפט אַבפּאַהרען אויף אַ נסיעה אין רוסלאַנד. ווען איך האָב זיך מיט איהר גענומען זעגענען, האָבען זיך מיר געשטעלט טרעהרען אין די אויגען. פּאַני האָט זיך בעמיהט צו מאַכען אַ פרעהליכע מינע און געזאָגט צו מיר:

„דאגה ניט, מענדיל, פערבלייב ניט אין רוסלאַנד לענגער ווי דו מוזט. וועסט קומען צוריק, פערפאָהר אין פאַרזי. אפשר

וועלען מיר זיך נאך זעהן... און פערנעם ניט צו שיקען א טעלעגראמע גלייך אהער, ווען דו וועסט אריבער די גרענעץ צו-  
ריק נאך אויסלאנד. . . ."

מיין טעלעגראמע האט נאך געפונען פאני'ן ביים לעבען, אבער מיר איז ניט בעשערט געווען מעהר צו זעהן זיך מיט איהר. אין לעמבערג האב איך געפונען א דעפעשע מיט דער טרויעריגער בשורה, אז פאני האלט ביים שטארבען און איך בין גלייך אָנגעפֿאָהרען אין פאריז. נאָר עס איז געווען צו שפעט . . .

איבער פאני'ס שרעקליך-פערענדערט פנים האט נאך גע-  
שוועבט איהר גוטער שמייכעל, אבער עס איז געווען פערגליי-  
ווערט און פול מיט א טיעף געהיימנים . . . דאָס איז אין קור-  
צען די באשרייבונג פון פאני ראטנער'ס לעבען.

נאָר דאָ בין איך פאַרלאָפֿען ווייט אַ פריהער. איך קעהר  
זיך אום צוריק צום יאָהר 1892.





ווערע זשיינדע וויסקי.



## פערטער קאפיטעל

אין בערלין. — מען שיקט מיר ארויס פון פרייסען. — אין בערן. — זשימי לאווסקי. — די גרינדונג פון „דעם פערבאנד פון די רוסישע סאציאליסטען רעוואלוציאנערען“. — „רוסקי ראבאטשי“. — אונזערע ערשטע פראקלאמאציעס.

אין ציוריד בין איך פערבליבען אין גאנצען א דריי חדשים און בין אוועק אין אמסטערדאם צו זעהן זיך מיט מיין פאָטער. פון דאָרט זענען מיר צוזאמען געפאָהרען אין בערלין, וואו ער האָט זיך געקליבען אָנצופאָנגען עפעס אַ געשעפט און איך האָב זיך געגרייט אָנצוקומען אין אוניווערזיטעט.

אין בערלין איז די פאָליציי דעמאָלט געווען שטרענג מיט רוסישע אונטערטאנען און אָהן אַ גובערנאָטאָרסקי'ן פאספאָרט האָט מען נישט געלאָזט וואוינען.

ווען איך בין געפאָהרען פון רוסלאַנד אין ציוריד בין איך אַריבער דעם גרעניץ מיט דער הילף פון קאָנטראָבאָנדיסטען און האָב נישט געהאַט קיין אויסלענדישען פארפאָרט. מיין אינלענדישער פאס איז געבליבען ביי דער פאָליציי אין אמסטערדאם, וועלכע האָט מיר אַרויסגעגעבען אַ האָלענדישען פאס — עפעס עהנליכעס צו די היגע „ערשטע פייפערס“. מיין פאָטער האָט ערוואַרטעט צו בעקומען פאַר אונז ביידען טערקישע פאספאָרטען דורך זיינעם אַ פריינד אין פאלעסטינא. אין בערלין בין איך אוועק אין פאָליציי־פּרעזידיום און ערקלערט אז איך בין אַ איר, אַ טערקישער אונטערטאן, געבאָרען אין רוסלאַנד און האָב אַ האָלענדישען פאס. אויף דעם סמך האָב איך פערלאָנגט אז מען זאָל מיר ערלויבען צו וואוינען אין דייטשלאַנד. פאַר דעם אונקאָסמאָפאָליטישען קאָפּ פון אַ דייטשען פאָליציי־לייטענאַנט איז די געשיכטע געווען אַביסעל צו פערדרעהט. ווען איך האָב איהם ווײַעס־איז קלאָר געמאַכט די סיטואַציע, האָט ער אַ דרעה

נעטהאן זיין לאנגען שנורבארט און געזאגט, אז ער דענקט דאס דריי פאטער־לענדער דארפן זיין גענוג אפילו פאר א אידען . . . ער האט מיך דעריבער געבעטן איבערלאזן דייטשלאנד פאר די גערמאנען. ענדליך האב איך דאך ביי איהם גע'פועלט מען זאל מיר ערלויבען צו פערבלייבען אין בערלין, מיט דעם בעדינג, אז אין צייט פון זעקס וואכן זאל איך ברענגען מיין טערקישען פאספארט.

איך האב זיך בעזעצט אין שארלאטענבורג ביי דער בע־ריהמטער פרוי רודאלף. איך וויל דא מזכיר לטוב זיין די גוט הארציגע פרוי, ביי וועלכער מען האט צו יעדער צייט, סיי בייטאג און סיי ביינאכט, געקענט קריגען אויף בארג א מאל־צייט. זי האט קיינמאל קיינעם נישט אָנגעזאגט, און נישט איין רוקישען סטודענט האט די גוטע פרוי געראטעוועט פון דער אונ־אנגענעמער פערספעקטיווע צו לייגען זיך שלאָפען אויף א לי־דיגען מאָגען. ביי פרוי רודאלף האָבען דאמאלסט געוואוינט חנן און פאני ראפאָפארט, דוד פינסקי, דר. סירקין און אנדערע אידישע אינטעליגענטען פון רוסלאנד.

איך האב גענומען בעזוכען די לעקציעס פון די בעריהמטע בערלינער פראפאסארען און די סאציאל־דעמאקראטישע פער־זאמלונגען, אויף וועלכע איך האב געהערט די גלענצענדע רעדעס פון ווילהעלם ליבקנעכט, פאול זינגער און אוגוסט בעבעל. אמאל פלעגט זיך איינגעבען צו קריגען א ביליעט פאר דער גאליארקע אין קעניגליכען אָפערע־הויז, אמאל אין „דייטשעס" אָדער „בערלינער" טהעאטער, וואו מען האט אזוי קינסטלעריש גע־שפיעלט האופטמאן'ס און זודעמאן'ס פיעסען.

איך האב אָנגעהויבען זיך צו פיהלען אין בערלין ווי אין דערהיים. אָבער די זעקס וואָכען זענען אריבער און די טער־קישע בעזאמטע, וועלכע האָבען מיט פערגעניגען צוגענומען מיין פאטער'ס 200 מארק, האָבען זיך נישט געאילט ארויסצוגעבען דעם פאס. איך בין אוועק אין פאליציי פרעזידיום און וויעס־אין גע'פועל'ט ביי דעם לאנגוואָנציגען לייטענאנט מען זאל מיר געבען נאך א מאָנאט צייט. אָבער ווען דער מאָנאט איז אריבער און איך האב דעם טערקישען פאס נאך אלץ נישט געקענט

צושטעלען, איז אַ שוּצמאַן געקומען צו מיר און מיך גאָנץ העפֿ-  
ליך אַוועקגעפיהרט אין פּאָליציי, וואו מען האָט מיר אָבגעגעבען  
צוריק מיין האָלענדישען פּאַס און געהייסען פערלאָזען דייטש-  
לאַנד אין 24 שטונדען.

איך בין אַוועק אין בערן.

איך בין געקומען אין בערן אין פריהלינג 1893 און בין  
גלייך אַוועק צו זשיטלאָווסקי'ן. איך האָב וועגען איהם פיעל  
געהערט אין ציוריד און אין בערלין, און האָב זעהר געוואָלט מיט  
איהם זיך בעקענען. די זשיטלאָווסקי'ס האָבען געהאַט אַ פרייען  
צימער און איך האָב מיך ביי זיי בעזעצט. אין גיכען האָב איך  
זיך נאָהענט בעפריינדעט מיט איהם און אויך מיט זיין פרוי,  
ווערעאַ סעוועריאָוואָנאַ, איינע פון די רייכסטע און טיפּסטע  
נאטורען וואָס איך האָב ווען בעגעגענט צווישען רוסישע פרויען.  
איך וועל זיך דאָ נישט אונטערנעהמען צו געבען אַ כאַראַק-  
טעריסטיק פון חיים זשיטלאָווסקי, דעם מענטש און דעם דענקער.  
ער איז גענוג בעקאנט דעם אַמעריקאַנער אידישען עולם. אָבער  
איך וויל דאָך זאָגען אַ פאָר ווערטער וועגען איהם, ווייל מיר  
דאַכט, אַז אין אייניגע הינזיכטען האָט מען איהם ביי אונז מיט-  
פערשטאַנען מעהר, ווי וועלכען עס איז אנדערען געזעלשאַפּטליכען  
טוער.

נישט נאָר זיינע געגנער, נאָר אפילו אייניגע פון זיינע אָנ-  
הענגער, האַלטען זשיטלאָווסקי'ן פאַר אַ קאַפּריזונעם דענקער, וואָס  
בייט זיינע איבערצייגונגען יעדען מאָנטאָג און דאָנערשטאָג.  
איך גיב צו אַז ער איז אַ מענטש פון שטימונג, און אַז אין זיין  
גייסטיגען שאַפּען איז ער מעהר פאַעט, איידער קאַלטער, אַנא-  
ליטישער דענקער. אין דעם אויסאַרבייטען פון זיינע פּילאָזאָ-  
פישע איבערצייגונגען און פון זיין וועלט־אנשוואונג, האָט דאָס  
שטרעבען צו איינהייטליכקייט און שעהנקייט געשפּיעלט אַ גרע-  
סערע ראָליע איידער די טרוקענע וויסענשאַפּטליכע אונטערזוכונג  
און אַנאַטאָמישע צוגלידערונג פון פאַקטען.

מיר שיינט, אַז דאָס שטרעבען פון מענשליכען געדאַנק צו  
סינטעטישער שעהנקייט און אָרגאַנישער גאַנצקייט האָט אונז  
געגעבען טיפּפערע און ברייטערע אמת'ן איידער די קאַלטע בע-

אָבאכטונג פון געגענשטאַנדען און ערשיינונגען. די ווענוס פון מילא ענטהאַלט אין זיך א טיעפערען און אייביגערען אמת איידער א וויסענשאפטליך בוך פון אַנאַטאָמיע. אפילו אין אַזעלכע וויסענשאפטען ווי פיזיק און כעמיע, האָט דער שוואונג פון אונזער פאַנטאַזיע אַרויסגעבראַכט ניט וועניגער אמת'ן איידער בעאָבאַכטונג און עקספערעמענט. דאָס בענקען פון דער מענשליכער נשמה נאָך וויסען-אחדות, דאָס בענקען צו פערבינדן דען די אינערליכע פיעלפאַכקייט פון דער פיזישער און גייסטי-גער וועלט אין איין גרויסען אחד איז מקדמונים געווען די אינערליכע, הגם אָפט אונבעוואוסטע, טרייבקראפט ביי אַלע גרויסע פאָרשער אין נאַטור-וויסענשאפט אַזוי גוט ווי אין פילאָ-זאָפיע.

גראַד דאָס דאָזיגע שטרעבונג צום מאָניזם האָט אָבגעשטוי-סען דעם „עקלעקטיקער“ זשיטלאָווסקי פון דעם „מאָניסטישען קוק אויף דער געשיכטע“, ווייל ער האָט איינגעזעהן, אַז דער כלומר'שטריגער מאָניזם נעהמט נישט אַרום די פיעלזייטיגקייט פון געזעלשאַפטליכען שאַפּען אין איין גרויסען גאנצען, נאָר לאָזט פיעלע פון די וויכטיגע פאַקטאָרען שטעהן דרויסען, אָדער הענגען אין דער לופטען. דער סאָציאַליסט זשיטלאָווסקי פער-לאַנגט ראַציאָנאַלע גלייכהייט און ברידערליכקייט פאַר געשיכט-ליכע פאַקטאָרען און נישט אַ ווילקירליכע זעלבסטהערשונג פון איין-איינציגען פאַקטאָר, וואָס גיט בלויז אַן אויסערליכע אייניג-קייט.

אין די אַכט-און-צוואַנציג יאָהר וואָס איך קען זשיטלאָו-סקי'ן האָבען זיך זיינע פילאָסאָפישע אַנשוואונגען, ווי זיין פראַק-טישעם פראָגראַם, נישט געביטען אין זייערע גרונדשטריכען. פון די ערשטע טעג אָן, וואָס איך האָב איהם בעגעגענט אין בערן, איז ער אימער געווען און געבליבען דער זעלביגער סאָ-ציאַליסט-רעוואָלוציאָנער, דער זעלביגער הייסער נאַציאָנאַליסט, דערזעלביגער עקסטרעמער (נאָך מיין מיינונג צו עקסטרעמער) אידישיסט. ער איז געווען דער ערשטער, וואָס האָט געזעהן די וויכטיגקייט פון אַ סאָציאַליסטישער ליטעראַטור אין אידיש, נישט נאָר אַלס אַ מיטעל און טרויעריגע נויטווענדיג



קייט, ווייל די אידישע מאסען פערשטעהען, ליידער, נישט קיין רוסיש, נאָר הויפּזעכליך אלס די נאטירליכע פאָרם, אין וועלכער עס דאָרף זיך אויסגיסען די נאציאָנאַלע ווידער-בעלעבונג פון אידישען פאָלק אויף סאציאליסטישע יסודות. עס פארשטעהט זיך אָבער, אז אזא יסוד אין זיין וועלטאנשוואונג האָט ניט געקאָנט האַרמאָנירען מיט דעם „וויסענשאפטליכען“ סאציאליזם פון יענער צייט.

אין בערן האָט זשיטלאָווסקי ווייטער אָנגעפיהרט דעם קאמף געגען אַרמאָדאָקסישען מאַרקסיזם און דער איינזייטיגקייט פון די סאציאליסטישע מאַרקסאטען, וועלכען ער האָט אָנגעהויבען אין ציוריק. אזוי ווי די בערן'ער מאַרקסיסטען זיינען געווען צו שוואַך צו אונטערדריקען דאָס נייע אַפיקורסות, וואָס האָט זיך גענומען פערברייטען אין דער רוסישער קאָלאָניע, פלעגט פליע-כאַנאָו אָפט אַראָבקומען פון זשענעווא אויף אַ גייסטיגען טורניר מיט זשיטלאָווסקי'ן. עס איז געווען אַן אמת'דיג פערגעניגען צו הערען די צוויי גלענצענדע פאָלעמיסטען.

אין הערבסט 1893 זיינען חנן און פאַני ראַפּאָפּאָרט געקור-מען פון בערלין אין בערן און מיר האָבען באַלד געגרינדעט דעם „פערבאַנד פון די רוסישע סאציאליסטען-רעוואלוציאנערען“. אין דעם פערבאַנד זיינען אַריין, אַ חוץ די זשיטלאָווסקי'ס, די ראַפּאָפּאָרטס און איך, אויך לעווענטים, וועלכער האָט דעמאָלט שטודירט כעמיע אין ציוריקער פאָליטעכניקום, און יעלענא פאָ-לובאַיאַרינאָוואַ, אַ סטודענטקע פון מעדיצין אין בערן'ער אוני-ווערזיטעט. דער פערבאַנד האָט זיך געשטעלט די אויפגאבע צו פערשפרייטען דורך מינדליכע און שריפטליכע פראָפאגאנדא די אידעע פון סאציאליזם אויף ברייטערע יסודות, צו מאַכען קלאָהר פאַר דעם רוסישען ראַדיקאַלען עולם די נויטווענדיגקייט פון אַן אַקטיווען רעוואלוציאנערען קאמף געגען דעם צאָרישען אַבסאָ-לוטיזם (טעראָר) און פון אַ ברייטער פראָפאגאנדא צווישען די דאָרפישע מאַסען. מיר האָבען אָנגעפאָנגען אַרויסצוגעבען אַ מאָנאַטליכע צייטונג „דער רוסישער אַרבייטער“. ווי אין דער דאָזיגער צייטונג איז ערקלעהרט געוואָרען, האָבען מיר געברויכט דעם נאָמען „אַרבייטער“ פאַר אַלע, וואָס לעבען פון אייגענער



ארבייט, איינשליסענדיג אין דעם באגריף דעם פויער, דעם קליי-  
נעם בעל-מלאכה, דעם שטאדטישען און דאָרפֿישען פראָלעטאַר-  
יאט, ווי אויך די וואָס אַרבייטען אויף דעם גייסטיגען געביט.  
מיר האָבען געהאַט אייניגע אָנהענגער צווישען דער שטודירענ-  
דער יוגענד אין בערן און אין אַנדערע שטעט פון מערב-  
אײראָפּאַ, אָבער מיט רוסלאַנד האָבען מיר נאָך ניט געהאַט קיין  
פערבינדונגען.

אין יאָהר 1891 האָט זיך פערשפרייט די נייעס, אז אַלע-  
סאַנדער דער דריטער איז געפעהרליך קראַנק, און אז זיין טויט  
איז בלויז אַ פראַגע פון חדשים. מיר האָבען בעשלאָסען אָב-  
צודרוקען פראָקלאַמאַציעס צו אַלע קלאַסען פון דער רוסישער  
בעפעלקערונג און זיי צו פערשפרייטען אין טויזענדער עקזעמ-  
פליאַרען, ווען ניקאָלאַי דער צווייטער וועט אַרויף אויפ'ן טראָן.  
מיר האָבען אָבגעדרוקט פיער פראָקלאַמאַציעס: „צו דער אינ-  
טעליגענץ“, „צו דער געזעלשאַפט“, „צו די אַרבייטער“ און „צום  
פאָלק“. אין אַלע פיער אויפּרופען האָבען מיר געשילדערט די  
שרעקליכע פאָליטישע און עקאָנאָמישע לאַגע אין רוסלאַנד און  
גערופען דעם עולם צו פאָדערען אַ „זעמסקי סאָבאָר“ און פריי-  
הייט פון וואָרט. די פראָקלאַמאַציע „צום פאָלק“, וועלכע איך  
האָב דעמאָלט אָנגעשריבען, איז געווען בעשטימט פאַר די פויע-  
רים. איך האָב איצט געפונען צווישען מיינע פאַפירען אַן עק-  
זעמפליאַר פון דעם אויפּרוף. עס איז אינטערעסאַנט, אז מיר  
האָבען נאָך דעמאָלט ניט דערוועגט זיך צו רעדען צום פויער  
וועגען אָבשאַפן אינאַנצען דעם צאַריזם, נאָר געראַטען צו פאָ-  
דערען, אז דער צאַר זאָל רעגירען איבער דאָס לאַנד מיט דער  
הילף פון אַ זעמסקי סאָבאָר.

ווען די פראָקלאַמאַציעס זיינען אַרויס פון דרוק, (קיין איי-  
גענע דרוקעריי האָבען מיר נאָך דעמאָלט געהאַט, און מיר האָ-  
בען געדרוקט אונזער ליטעראַטור ביי בוכאַנאווסקי'ן אין דער  
זשעניעווער נאַרדאָוואָלטשיעסקער דרוקעריי), איז געבליבען, אז  
איך זאָל פאָהרען אין רוסלאַנד. איך האָב געדאַרפט מיטנעהמען  
אונזער צייטונג „רוסקי ראַבאָטשי“, די פראָקלאַמאַציעס און  
אַנדערע רעוואָלוציאַנערע ליטעראַטור, און זעהן צו געפינען

דאָרט טוערס, וואָס זיינען איינפערשטאנען מיט אונזערע אַנ-  
 זיכטען און וואָס זאָלען זיך אונטערנעהמען צו פערשפרייטען  
 אונזער ליטעראטור און צו גרינדען גרופעס פון סאציאליסטען-  
 רעוואָלוציאָנערען. מיט גרויסע שוועריגקייטען האָבען מיר וויי-  
 עס־איז צוזאַמענגעקליבען א צוויי־הונדערט פראַנק און איך האָב  
 זיך גענומען גרייטען צו דער נסיעה.



מיין ערשטע נסיעה קיין רוסלאַנד





## ערשטער קאפיטעל

א נייע מעטאדע אריבערצושמוגלען ליטעראטור. — אויפ'ן גרעניץ אין שירווינט.

ווי פיהרט מען אריבער די ליטעראטור קיין רוסלאַנד? דאָס איז געווען די פראַגע. אויפ'ן גרענעץ האָבען מיר קיין פערבינדונגען נישט געהאַט. דאָס פראַבלעם פון קאָנטראַבאַנדע איז מיר געווען אינגאַנצען פרעמד. דאָס איינציגע מאָל וואָס איך בין געקומען אין פערבינדונג מיט קאָנטראַבאַנדיסטען איז געווען ווען איך האָב גע'גנב'עט דעם גרענעץ נעבען סטאַווישין, אין פּוילען, אויף מיין ערשטער נסיעה פון רוסלאַנד קיין ציוריק. אַריבערשמוגלען די פערבאַטענע ליטעראטור דורך די פראַפעסיאָ-נעלע קאָנטראַבאַנדיסטען, ווי דאָס פלעגען טהון די סאַציאַל-דעמאָקראַטען, איז געווען זעהר שווער, ווייל זעהר וועניג פון זיי האָבען זיך דערוועגט צו נעהמען אויף זיך אַזאַ ריזיקע און, אַ חוץ דעם, האָט מען קיינמאָל נישט געקענט זיין זיכער אַז זיי וועלען נישט פערראַטען. דערצו איז דער „טאַריף“ אויף אַעלכע טריפה סחורה געווען זעהר אַ הויכער. ווי מינע פריינד האָבען מיר דערצעהלט, פלעגען זיי צאָהלען 70-80 רובעל פאַר יעדען פּוד. דאָס איז געווען נישט פאַר אונזר קעשענע.

עס איז ביי מיר געבליבען, אַז איך זאָל אריבער דעם גרענעץ מיט דער הילף פון קאָנטראַבאַנדיסטען און פיהרען די ליטע-ראַטור מיט זיך, אָבער אַזוי, אַז זיי זאָלען נישט וויסען אַז איך פיהר געפעהרליכע קאָנטראַבאַנדע. איך האָב געוואוסט, אַז די קאָנטראַבאַנדיסטען קוקען דורך דעם באַגאַזש פון זייערע פאַסאַזשירען און אַז, אחוץ דעם, איז מעגליך, אַז מען זאָל כאַפען אויפ'ן גרענעץ. דאָריבער האָט עס געדאַרפט זיין גוט בעהאַלטען.

צוערשט האָב איך גערעכענט צו בעהאַלטען די ליטעראטור אין אַ דאָפּעלטען באַדען פון אַ קופערט, אָבער דאָס איז שוין גע-

ווען א ציגנט בעוואוסטע מעטאדע. איינמאל בין איך אריינגעגאנגען אין א פאבריק פון טשעמאדאנעס און האָב דאָרט געזעהן ווי מען מאכט זיי פון גראַבען טאָוועל איבערגעצויגען מיט לייווענט. עס איז מיר גלייך איינגעפאלען, אז מען וואָלט געקענט מאַכען דעם גאַנצען טשעמאָדאָן פון ביכער און צייטונגען, איינגעפרעסט צווישען צוויי שטיקער פון דינעם טאָוועל. דער פלאַן איז געווען אַ נייער און איז אַלעמען געפֿעלען געוואָרען. היבשע עטליכע פֿורען ליטעראַטור זיינען אויף אזא אופן שפּעטער אַריבערגעשיקט געוואָרען נאָך הוסלאַנד. אזוי ווי מיר האָבען די ענטדעקונג נישט פאַטענטירט, האָבען דער-נאָך די בונדיסטען אויך אָפט געברויכט די דאָזיגע מעטאָדע. וועלכע ראַפּאָפּאַרט האָט אַ נאָמען געגעבען „ספּאַס אָב מענ-דעליעוואַ“ פאַרבייטענדיג מיין כשר'ן אידישען נאָמען מענדעל אויף דעם נאָמען פון גרויסען רוסישען כעמיקער.

איך האָב גענומען זוכען אַ טשעמאָדאָנשטשיק וועמען מען זאָל קענען פערטרויען דעם סוד און ענדליך, דורך אונזער חבר לעווענטים, געפונען אין ציוריק אַ דייטשען גענאָסע וואָס האָט געהאַט אַ קליינע טשעמאָדאָנען-פאַבריק. איך בין אַוועק אין ציוריק, פיהרענדיג מיט זיך עטליכע פּעקלעך פון אונזערע פּראָ-קלאַמאַציעס, אַ פּאַאר הונדערט עקזעמפּליאַרען פון „רוסקי ראַבאָטשי“ און אויך אַ ביסעל פון די ביכער און בראַשירען וואָס זיינען געווען אַרויסגעגעבען פון די נאַראָדאָוואָלצעס און פון לאַנדאָנער „פּאַנדר וואָלאָנאי רוסקאי פרעסי“: דער „וויסטיניק“ און דער „קאַלענדאַר“ פון די נאַראָדאָוואָלצעס, האַסינ'ס (זשיטלאָווסקי), „אַ איד צו אידען“, סטיעפּניאַק'ס „דאָס אונדזערע רישיע רוסלאַנד“ און אַנדערע. פון די סאַציאַל-דעמאָקראַטישע אויסגאַבען האָב איך מיטגענומען נאָר מאַרקס'עס „דער קאָמוניסטישער מאַניפּעסט“ און „לוינ-אַרבייט און קאַפיטאַל“ און פּיאַטר אַלעקסיעווי'ס רעדע פון וועלכער מיר האָבען, ווי איך האָב שוין דערצעהלט, אַרויסגעריסען פליעכאָנאָו'ס פאַררעדע.

אין אָבענד, ווען די אַרבייטער זיינען זיך צוגאַנגען, בין איך געקומען מיט די פּעקלעך ליטעראַטור אין פאַבריק פון אונדזער דייטשען גענאָסע און מיר האָבען זיך ביידע גענומען צו

דער ארבייט. אויסצולעגען די צייטונגען און ביכער פון אלערליי פארמאטען און גרעס אזוי, אז זיי זאלען אויסמאכען איין קאמפאקטע מאסע און חללים און עס זאל זיין דורכאויס די זעלבע גרעס, איז געווען נישט קיין לייכטע אויפגאבע. פאָרענדיג צוזאמען די דינערע ביכלעך און פאנאנדערעפנענדיג די גרע-בערע, האָט זיך מיר ענדליך איינגעגעבען צו קריגען דעם גע-ווינשטען רעזולטאט. א זייגער איינס פארטאג האָבען מיר געהאט איין טשעמאָדאן פארטיג און דער גענאָסע-פאבריקאנט האָט מיר געזאָגט, אז איהם אליין וואָלט קיינמאָל נישט איינגעפאלען, אז דאָס איז נישט קיין געווענהליכער כשר'ער טשע-מאָדאן. דער טשעמאָדאן איז אפילו געווען א ביסעל שווערלעך מיר האָבען איז איהם אריינגעפאקט א 17-18 פונט ליטעראטור, אָבער מיר האָבען גערעכענט, אז ווען ער וועט זיין אָנגעפילט מיט זאכען וועט עס נישט זיין אזוי בעמערקבאר.

ביי דער געלעגנהייט האָט מיר דער אַלטער דייטשער סאָציאַל-דעמאָקראַט דערצעהלט ווי אין זיין יוגענד פלעגען די דייטשע גענאָסען אַריבערשמוגלען אין דייטשלאַנד סאָציאַליסטי-שע ליטעראַטור אין גרויסע שווייצער-קעזען און האָבען צוליעב דעם צוועק געהאט אַ ספעציעלע קעז פאבריק אין באַזעל. אין דער זעלבער צייט — דאָס איז געווען אין די זעכציגער יאָהרען, האָבען די פראַנצויזישע גענאָסען געשיקט פון דער שווייץ זייער ליטעראַטור אין מעטאַלענע ביוסטען פון נאַפּאָלעאָן דעם דריטען. מיר האָבען געמאַכט נאָך דריי „סענדוויטש-טשעמאָדאָנעס“ פון פערשיעדענע גרויס און קאָליר און איך בין מיט זיי געקומען אין בערן.

אָבער מיט וואָס פילט מען זיי אָן? מיינע אייגענע זאכען האָבען זיך געקענט גרינג בעהאַלטען אין איינעם פון זיי. זשיט-לאָווסקי און ראַפּאָפּאָרט האָבען מנדב געווען צו עטליכע פּאָפּאָר-אַלטע הויזען און אַ פּאַלמאַ. דאָס איז נאָך אָבער נישט געווען גענוג. איך האָב גענומען קלייבען אַלטע קליידער פון בעקאנטע סטודענטען. איך האָב זיי, פערשטעהט זיך, נישט געקענט דערצעהלען צו וואָס איך דאַרף האָבען די אַלטע שמאַטעס און זיי האָבען מיך געפרעגט צי איך קלייב זיך נישט צו האַנדלען מיט אַלטע זאכען. . . .

ענדליך האָב איך ווײַעס־איז אָנגעפילט מײנע טשעמאַדאַנעס. אין אײנעם פון זיי האָב איך אַרײנגעלעגט אַ טײערען זײדענעם טלית וואָס ראַפּאַפּאַרט האָט געקראָגען פון זײן שוועהר אַ מתנה צו זײן חתונה און מײנע צוויי פּאָר תפילין (רש"י און רבני תם), וועלכע מײן פאָטער האָט אַמאָל בעשטעלט בײ אַ ספּעציעל מהודר'דיגען באָריסאָווער סופּר צו מײן בר־מצוה.

איך האָב אָבגעמאַכט אַ שיפּר מיט מײנע חברים, צו זענענט זיך מיט זיי און אוועק דורך באַזעל, פראַנקפורט־אם־מײן, בערלין און קעניגסבערג צום רוסישען גרענעץ. איך האָב מיטגענומען מײן טערקישען פאַספּאַרט, וועלכען מײן פאָטער האָט ענדליך דאָך בעקומען פון זײן פריינד אין פאַלעסטינא. דער דאָזיגער פאַס איז מיר, ווי די לעזער וועלען זעהן שפּעטער, זעהר צוניץ געקומען.

איך האָב זיך אָבגעשטעלט אין דעם קלײנעם פריישישען גרע־נעץ־שטערטעל שירוו־ינט, נישט ווייט פון אײדקונען, און פערפּאָהרען אין אַ אײדישע אכסניה. דער בעל־אכסניה האָט מיר אָבגעגעבען אַ ברייטען שלום־עליכם (מײנע טשעמאַדאַנעס האָבען אַרויסגערופען גרויס רעספּעקט) און האָט גלייך „פער־שטאַנען“ אז איך פאָהר פון אַמעריקע און דאַרף אַריבער דעם גרענעץ. איך האָב איהם, פערשטעהט זיך, נישט געוואָלט ענט־טוישען און איהם צוגעגעבען אז ער האָט ריכטיג געטראָפּען. באלד האָט ער מיר געבראַכט אַ קאָנטראַבאַנדיסט, אַ הויכען געזונטען אידען מיט אַ צעשוּיבערטע שוואַרצע באָרד און גנב־ישע אויגען, און מיר האָבען זיך גענומען דינגען וועגען מקח. ער האָט אפילו פערלאַנגט נישט קיין סך, אינגאנצען 15 רובעל, אָבער, ערשטענס, האָב איך טאַקע געהאַט זעהר וועניג געלד און יעדער רובעל איז געווען טײער; צווייטענס, האָב איך מורא געהאַט, אז אויב איך וועל מרוצה זײן צו געבען איהם אַ העכער־רען פרייז אײדער מען צאָהלט געוועהנליך פאַר אַריבערפיהרען דעם גרענעץ, וועט דאָס איהם אויסקוקען קשה און ער קען נאָך אָנהייבען חושד צו זײן, אז דאָ איז עפּעס „נישט גלאַט“. מיר זײנען ענדליך משה געוואָרען אויף 11 רובעל.

— האָט איהר עפּעס באַגאָזש? — האָט ער מיך אַ טרעג געטוהן.



ווען איך האָב איהם אָנגעציגט אויף מיינע טשעמאָדאָנעס, האָט ער אויסגערופען:

— ווער וועט עס אייך שלעפען פיער גרויסע טשעמאָדאָנעס איבער'ן גרענעץ? וואָס מיינט איהר, ס'איז אַ קינדער־שפּיעל? איך וועל דארפֿען האָבען צוויי מענטשען אויף צו טראָגען זיי. וואָס האָט איהר אַזוינס אין אייערע טשעמאָדאָנעס? איהר האָט מסתמא אויסגעקויפט אַלע ניו־יאָרקער קראָמען. . . . פאַר אַרבערפיהרען נייע זאַכען וועט איהר מוזען צאָהלען בעזונדער. איך האָב איהם געזאָגט, אַז איך פיהר נישט קיין נייע זאַכען. ער האָט מיר נישט געגלויבט אויפ'ן וואָרט און איך האָב איהם געמוזט עפענען מיינע טשעמאָדאָנעס.

ווען ער האָט דערזעהן מיינע בעבעכעס, האָט ער מיך אָנגעקוקט פֿערוואונדערט.

— וואָס אַ איד פֿערגינט זיך עס צו שלעפען פון אַמעריקא! — איך וועל אייך זאָגען דעם אמת, — האָב איך איהם דערזעהלט בסוד. — איך פאָהר זעהן אַ כלה און איך דאַרף קומען עפעס מעשה־מענש.

צוליעב דעם טלית האָב איך געמוזט צוגעבען, אַז איך בין, נישט פאַר איהם געדאַכט, אַן אַלמן.

דער איינפאַל אָנצושטאַפען פיער טשעמאָדאָנעס מיט אַלטע שמאַטעס און מאַכען דעם אָנשטעל פון אַ רייכען חתן וואָס האָט געמאַכט גאָלד אין אַמעריקע איז, הפנים, דעם קאָנטראַ-באַנדיסט זעהר געפֿעלען געוואָרען. ער האָט אויף מיר אַ קוק געטהון מיט אַ שעלמיש שמייכעלע און, ווי מיר דאַכט זיך, האָט ער מיך חושד געווען, אַז איך בין שוין גאָרניט קיין אַלמן, נאָר האָב ערגעץ אין אַמעריקע אַ ווייב מיט קינדער.

— איך וועל אייך זאָגען וואָס, האָט ער מיר פאָרגעשלאָגען, קיינער וועט אייך נישט שלעפען איבער'ן גרענעץ פיער טשעמאָדאָנעס פאַר עלף רובליאָקעס. די זאַכען אייערע וועלען מיר איינפאַקען אין אַ זאַק און די טשעמאָדאָנעס לאָזט דאָ איבער. אין רוסלאַנד קענט איהר זיך קויפען אַנדערע. אויב איהר וועט לאָזען ביליג, וועל איך זיי ביי אייך אָבקויפֿען, — האָט ער גע-זאָגט.



דער פלאן איז געווען נישט קיין שלעכטער, נאָר מיר האָבען  
 נישט געקענט מושה ווערען וועגען דעם פרייז. איך האָב איהם  
 ליעבערשט מוסיף געווען דריי רובעל און ער איז מרוצה גע-  
 וואָרען מיך צו פיהרען „צו דער כלה“ מיט מיינע אייגענע טישע-  
 מאָדאַנעס.

## צווייטער קאפיטעל

אריבער דעם גרעניץ. — ווער ארעסטירט.

דער שווארצבערדיגער קאנטראבאנדיסט האָט צוגעזאָגט, אַז מיינע אונטערפיהרערס וועלען קומען נאָך מיר אין אָבענד, און איך האָב מיט אונגעדולד געווארט עס זאָל ווערען פינסטער. דער אָווענד איז געקומען. דער אַלטער, סקריפעדיגער וואַנד-זייגער האָט שוין געשלאָגען ניין, און קיינער האָט זיך נאָך נישט בעווייזען. איך בין געוואָרען אונרוהיג. אפשר האָט דער קאנטראבאנדיסט חרטה געהאַט? מיר האָט גענומען פעררריסען, וואָס איך האָב זיך מיט איהם אַזוי פיעל געדונגען און וואָס איך האָב איהם בעסער נישט געגעבען מיט אַ פאָר רובעל מעהר. צעהן אַ זייגער איז ענדליך געקומען דער קאנטראבאנדיסט און ער-קלעהרט, אַז היינט קען מען נישט געהן, ווייל אויפ'ן גרענעץ שטעהען שלעכטע סאָלאַטען, נקי כּפּים'ניקעס, וואָס ווילען נישט געהמען, „כאָטש גיב זיי אַ קרענק“.

אויף מאָרגען איז גראַד געווען ערב שבועות און פאַר אַ פרומען אידען וואָס פאָהרט מיט אַ טלית און צוויי פאָר תפילין האָט עפעס נישט געפאַסט צו מחלל יום-טוב זיין. איך האָב געמוזט פערבלייבען אין שירון נישט נאָך דריי טעג. עס האָט זיך שוין זעהר געוואַלט אריבערקומען דעם חיבוט-הקבר, און די בלינצעס מיט די פוטער-קיכלעך זיינען מיר נישט איינגעגאנגען. איך האָב זיך געטרייסט מיט דעם געדאַנק, אַז אין די פאָר טעג קען איך אַביסעל בעסער בעקאנט ווערען מיט'ן גרענעץ און מיט די בעדינגונגען פון דער קאנטראבאנדע-„אינדוסטרי“, וועלכע דערנעהרט אַזוי פיעל אידישע, פוילישע און דייטשע פאַמיליעס אויף די רוסיש-דייטשע און רוסיש-עסמיריכישע גרע-נעצען.

איך בין געגאנגען אין שוהל, פערפיהרט לאנגע שמועסען מיט די תושבים פון שירווינט און האב פון זיי טאקע דערגאנגען א היבש ביסעל. אין שוהל האב איך געהאט אביסעל עגמתי נפש, ווען מען האט מיך מכבד געווען מיט אן עליה און איך האב מיט אמאל פערגעסען די ברכות.

קוים זיך דערווארט אויף מוצאי יום-טוב. א זייגער ניין איז צו מיין אכסניה צוגעפאָהרען א פוהרעל, פון ועלכען עס איז ארויסגעשפרונגען א לאטיש, א הויכער יונגער בחור פון א יאָהר 20, מיט א בלייך, נערוועז געזיכט, גרויסע שארע אויגען און לאנגע בלאַנדע האָר, וואָס ער פלעגט אלע וויילע, מיט א שנעלען קאפֿ-שאַקעל, א וואָרף טהאָן פון שטערען אויף א הינד טער. ער האָט אריינגעוואָרפען מיין באַגאָזש אין וואָגען און מיר געהייסען זיך מאַכען פאַרטיג פאַר דער יאָדע. איך האָב זיך אָבגערעכענט מיט דעם בעל-אכסניה, איינגעלייגט ביי איהם די 14 רובעל פאַר'ן קאָנטראַבאַנדיסט, און מיר האָבען זיך מיט מזל געלאָזט אין וועג אַרײַן.

אָבגעפאָהרען א פאָר וויאַרסט, האָבען מיר זיך אָבגעשטעלט ביי א קליינער כאַטקע. אן אלטער גוי איז אַרויס פון שטוב, געהייסען מיר אַרויסקריכען פון וואָגען, אַרויסגענומען מיינע טשעמאָדאַנעס, און אַוועקגעפיהרט דאָס פערד אין שטאַל. מיין כוואַטסקער בחור'עץ האָט א פייה געטהאָן און כהרר-עין איז פאַר מיינע אויגען פון ערגעץ אויסגעוואַקסען א שייגעציל און, הינטער איהם, א איד מיט א קליין פעקעל אויף די פלייצעס — א „האַז“, וועלכען מען האָט אויך געפיהרט איבער'ן גרענעץ. ווי איך האָב שפּעטער אויסגעפונען, איז ער טאקע אויף אן אמת געפאָהרען פון אַמעריקא.

מיינע טשעמאָדאַנעס האָט דער לאַטיש צונויפגעכונדען פאָר רענוויי, מיט היימיש-געשפונענע פויערשע גארטלעך, די צוויי גרעסערע האָט ער אַרויפגעוואָרפען צו זיך אויף דער פלייצע, די צוויי קלענערע האָט גענומען דאָס שייגעציל, און מיר האָר בען זיך געלאָזט געהן צופוס. עס איז געווען א קיהלע נאכט. א שאַרפער ווינט האָט געבלאָזען. איבער דעם אויסגעשטערענר מען הימעל האָבען זיך געטראָגען קליינע, צוריסענע וואָלקענער

לעך. מיר זיינען שנעל געגאנגען איבער פערלער און לאַנקעס, איבערקלעטערענדיג דאָ און דאָרט איבער פארקאנעס, און איר בערשפרינגענדיג איבער שמאַלינקע ריטשקעלעך, וואָס זיינען גע- לאַפען צווישען די טיפע גרינע גראַזען. מיינע פיהרערס האָבען שווער געפרייכט, בייגענדיג זיך אונטער זייערע שווערע משאות. איך האָב זיך געוואונדערט ווי אזוי דאָס קליין שייגעצ'ל האַלט אויס אויף זיך די טשעמאָדאנעס. איך האָב זיי גענומען אויף אַ וויילע צו זיך אויף דער פלייצע, אָבער איך האָב קוים גע- שטעלט אַ פופציג טריט און האָב זיי איהם געמוזט אוועקנעבען צוריק.

מיר זיינען געקומען צו אַ געריכטען סאָסנאָווען וואַלד און זיך געלאָזט געהן איבער אַ שמאַלען שטעגעל. עס איז געווען פינסטער און שטיל. דער וואַלד איז געווען פול מיט סודות. ווען מיר זיינען אָבענגאָנגען אַ פאַר מינוט, איז מיט אַמאָל ליכ- טיגער געוואָרען. פון צווישען די בוימער האָט זיך בעוויזען אַ רויטע האַלבע לבנה, וואָס איז געשוואומען אַרויף-צו פון ברעג הימעל. די וואונדערשעהנע בעלייכטונג פון דער נאכטליכער לאַנדשאַפט איז אָבער געווען נישט נאָך דעם געשמאַק פון אונ- זער בלאַנדען לאַטיש און ער האָט מיט אַ פאַר שאַרפע רוסישע ווערטער אויסגעזידעלט דער לבנה'ס מאַמען . . . ער האָט זיך אויף אַ וויילע אָבגעשטעלט, אַרומגעקוקט זיך אויף אַלע זייטען, אַ טראַכט געטהאָן, און געזאָגט:

— ס'איז נישט צו מאַכען. מען מוז געהן ווייטער.

באַלד האָב איך דערהערט אַ גערויש פון אַ טייכעל. מיר האָבען אָבגעקעהרט פון דעם שטעגעל און זיך געלאָזט געהן דורכ'ן וואַלד אָהן אַ וועג. אין אַ פאַר מינוט זיינען מיר געווען ביים טייכעל. דאָס וואַסער האָט געשיינט מיט אַ פערל-גראַה- ליכען שוין פון צעשמאַלצענעם זילבער. אונזער פיהרער האָט זיך אוועקגעזעצט אויפ'ן ברעג, זיך גענומען אויסטהאָן, און אונז געהייסען טהאָן דאָס זעלבע. איך האָב אפילו אַלע מאָל זעהר לייעב געהאַט צו באַדען זיך, נאָר גראַד דאָס מאָל האָט זיך מיר גאַרנישט געוואָלט קריכען אַ פערשוויצטער אין קאַלטען וואַסער אַריין. אָבער אונטער די אומשטענדען איז דער לאַטיש געווען

דער עמוד האט און איך — די בלינדע, נאכגעהערדע מאסע. איך האב נישט געטראכט. איך האב נישט געהאט קיין אייגענעם ווילען. אויב ער וואלט מיך געהייסען קריכען אין א לייכען גרוב אדער אין א ברענענדיגען קאלך-אויוען, וואלט איך איהם, דאכט מיר, אויך געפאלגט.

מיר האבען שוין געוואלט אריינגעהן אין וואסער, ווען מיר האבען דערהערט אין דער שטילקייט פון דער נאכט דאס בילען פון א הונד. דער לאטיש איז אריינגעשפרונגען אין די קוסטעס און מיר — נאך איהם. פון דער אנדער זייט טייכעל האט זיך דערטראגען צו אונז דאס הירזשען פון א פערד און עס איז ווידער שטיל געווארען. אונזער פיהרער האט זיך צוגעלייגט מיט אן אויער צו דער ערד און האט זיך איינגעהערט. ער האט א קוק געטהאן אויפ'ן הימעל. א גרויסער גרויער וואלקען האט פערדעקט די לבנה.

— קומט! גיך! — איז ער אויפגעשפרונגען.

מיר האבען גענומען אונזערע זאכען און אריין אין טייכעל. דאס קאלטע וואסער, וואס האט דערגרייכט ביז דער ברוסט, האט געשיניטען דאס לייב. בראדיענדיג אזוי א פאך מינוט, זיינען מיר ארויס אויפ'ן אנדערען ברעג. מיר זיינען געווען אין רוסלאנד.

לויט דעם אבמאך מיט'ן קאנטראבאנדיסט האב איך גע-דארפט אריבער דעם גרענעץ מיט'ן וויסען פון די סאלדאטען, אבער אונזער פיהרער האט, הפנים, געוואלט אראבלאזען צו זיך אין קעשענע די פאאר רובעל וואס ער וואלט געדארפט געבען די סאלדאטען און האט מיך געפיהרט איבער דעם טיעפסטען ארט פון גרענעץ-טייכעל, וואס איז נישט געווען בעוואכט.

מיר האבען ווידער-אויס אָנגעצויגען די זאכען אויפ'ן נאסען לייב און זיך געלאָזט געהן. מיר זיינען באַלד ארויס אויף א ברייטען וועג, וואו אויף אונז האט שוין געווארט א פוהר מיט א פאאר גוטע פערד.

אָנגעפֿאָהרען א שטיק וועגס, האָבען מיר מיטאַמאָל דער-הערט נישט ווייט הינטער אונז א געשריי „סטאָי!“ א סאָל-דאט האט אונז נאָכגעפֿאָלגט. דער פֿורמאַן האָט געגעבען א שמיץ



די פערד און זיי האָבען זיך אוועקגעלאָזט אין אַ שנעלען גאלאָפּ.  
דער סאָלדאט איז באלד געבליבען ווייט הינטער אונז.

מיר האָבען זיך אָבגעשטעלט ביי אַ קליין, אַרים שטיבעלע,  
דער לאַטיש האָט אָנגעקלאַפט אין פענסטער. באלד איז אַרויס,  
מיט אַ לאַמטערנע אין האַנט, אַ יונג ווייבעל מיט צעפֿורעלטע  
האַר און פֿערשלאָפענע אויגען. איך מיט מיינע טשעמאָדאַנעס  
און דער איד פֿון אַמעריקע מיט זיין פעקיל, זיינען אַריין אין  
הויז. דאָס פֿערשלאָפען ווייבעל האָט פֿאַרריגעלט די טהיר,  
אונז אָנגעוויזען אויף צוויי האַרטע בענק, אויף גיך אויסגע-  
לאָשען דאָס ליכט, און אוועק צו זיך אין צימער.

איך בין געווען זעהר מיעד. כ'האָב זיך אויסגעצויגען אויף  
דער האַרטער באַנק און בין באלד איינגעשלאָפען מיט אַ שווע-  
רען אונרוהיגען שלאָף.

שטאַרקע קלעפּ אין טהיר האָבען מיך פֿלוצלינג אויפֿגע-  
וועקט. אונזער באלעבאָסטע האָט אויף גיך אַריינגעשלאָפען  
מיינע זאַכען צו זיך אין קאַמעריל און האָט אויפֿגעריגעלט די  
טהיר. אין הויז איז אַריין אַ סאָלדאט מיט אַ ביקס און אַ  
לאַנגער פֿיקע. דער אידעל איז דערשראָקען אויפֿגעשפרונגען  
פֿון באַנק. איך האָב זיך געמאַכט אז איך שלאָף. דער סאָלדאט  
איז צוגעגאַנגען צו מיר און מיך גענומען וועקען.

וואָס איז דער מעהר? האָב איך געפרעגט עפענענדיג די  
אויגען.

— קום אין קאָרדאָן!

איך בין געוואָרען אין כּעס:

— וואָס קומסטו צו וועקען אינמיטען נאַכט רוהיגע ריי-

זענדע? וואָס האָב איך צו טהאָן אין אייער קאָרדאָן?

— איהר זענט אַריבער בגנבה דעם גרענעץ, — האָט מיר

שוין דער סאָלדאט גענומען איהרצען.

— וואָס פֿאַר אַ נאַרישקייט רעדסטו? ווי אזוי בין איך

אַריבער דעם גרענעץ אז איך בין נאָך אויף דער רוסישער זייט.

איך פֿאַהר פֿון קאוונע אין פֿרייסען און ערשט מאָרגען פֿון  
ויערושבאָלאָווע אין קעניגסבערג.

— אזוואו איז אייער פּאַספּאָרט?

איך האָב איהם דערלאנגט מיין טערקישען פּאַס.

דער פּאַס איז געווען געשריבען האַלב אין טערקיש און האַלב אין פראַנצויז. איך ווייס ניט צו האָט דער סאָלדאַט געקענט לייענען רוסיש, אָבער טערקיש און פראַנצויזיש האָט ער געוויס נישט געקענט. ער האָט געהאַלטען דעם פּאַס מיט'ן קאָפּ אַראָב און געקוקט אין איהם ווי אַ האָז אין בני אָרם. ווען איך האָב איהם דאַרויף אויפּמערקזאַם געמאַכט, האָט ער זיך אַביסעל פערשעמט, מיר אַוועקגעגעבן צוריק דעם פּאַס, און געזאָגט:

— ווער ווייס אייך?

ער האָט זיך געווענדעט צו דעם אַמעריקאַנער און גע-  
פרעגט, צו האָט ער אַ פּאַס. דער איד האָט נישט געהאַט וואָס צו ווייזען.

— קום מיט מיר! — האָט דער סאָלדאַט איהם געהייסען.  
איך האָב געמיינט אז איך בין שוין פון איהם פטור גע-  
וואָרען, אָבער ביי דער טהיר האָט ער זיך אָנגעשטעלט, אַ  
טראַכט געטהאָן, און געזאָגט צו מיר:  
— איהר מוזט אויך מיטגעהן! אויפ'ן קאַרדאָן וועלען זיי  
שוין פאַנאָדערפלאָנטערען.

איך האָב זיך אַביסעל געאַמפערט. איך האָב זיך אָבער  
מישב געווען אז עס איז אפשר בעסער מיטצוגעהן נאָך איידער  
ער געפינט די טשעמאַדאַנעס.

מיר זיינען אַרויס אין הויף. עס האָט שוין אָנגעהויבען  
באַגינען. דער הימעל האָט זיך אינגאַנצען אויסגעלייטערט. די  
לופט איז געווען קלאָר און קיהל. דער סאָלדאַט האָט אויפגע-  
הויבען די ביקס און אויסגעשטאָסען אין דער הויף. דער קנאַל  
פון דעם שאָם האָט זיך צעשאַטען איבער די גרינע פעלדער  
און הילכיג אָבגעקלונגען אין דרעמלענדען וואַלד. עס האָט זיך  
באַלד דערהערט אַ טאָפּעריי פון פערדישע קאָפיטעס און דריי  
רייטערס זיינען אַריין אין הויף.

— פאַאימקא, וואַשע בלאַגאַראַדיע! — האָט דער סאָל-  
דאַט געמאַכט „פאָד קאָזיראַק“ צום וואַכמייסטער.

— מאַלאַדיעז! — האָט געענטפערט דער בראַווער אונ-  
טער-אַפיציער.

מיט די דריי רייטערס פון פאַרענט און אַ סאַלדאַט פון  
הינטען, זיינען מענדיל דער טערק און ניסן דער אַמעריקאַנער  
אוועק צום קאַרדאָן.

## דריטער קאפיטעל

אויפ'ן קארדאן. — אין וואלדסלאוואווער „קאזע“.

מיט דעם האב איך געשפרייזט אויפ'ן שטויביגען וועג צווישען דעם סאלדאט און די רייטערס, וועלכע האבען געלאזט געהן זייערע פערד פארוואלדע. ניסן דער אמעריקאנער איז געגאנגען נעבען מיר, אביסעל אומעטיגלעך, אבער נישט שטארק פער'דאגנה'ט. ער האט מיר דערצעהלט, אז ער איז א נכתב אין א קליין שטעטלע נישט ווייט פון קאוונע, און אז ער וועט דא'ריבער דארפן געהן מיט'ן עטאפ בסך הכל א צוויי טעג. קור מען פון אמעריקא אהיים מיט'ן עטאפ איז אפילו, פערשטעהט זיך, נישט זעהר אנגענעהם, דערפאר וועט ער אבער פערשפארען די פאָאר רובעל, און, אזוי ווי ער איז אין אמעריקע נעבאך געווען אויף צרות, וועט איהם דאס געלד זעהר גוט צוניין קומען. ער האט נאָר געזאָרגט וועגען די צעהן רובעל וואָס ער האט בעצאָהלט דעם קאָנטראַבאָנדיסט.

מיר איז געווען זעהר קאלעמוטנע אויפ'ן הארצען. וועט מיך דער טערקישער פאספארט ראטעווען, צי נישט? און אויב מען וועט מיך פעהאלטען, וואָס וועט זיין מיט די טשעמאָדא'נעס? און וואוהין וועט מען מיך שיקען? איך האב געדאָגט אז איך קום פון קאוונע, ווייל אין ווילנא, וואו איך האב געוואוינט איידער איך בין אַוועק אין אויסלאַנד, בין איך שוין מיט דער פאליציי געווען נישט שוה בשוה, און, אחוץ דעם, וואָלט מען דאָרט גלייך אויסגעפונען, אז איך בין א בירגער דק"ק פליעש'טשעניץ און האב קאנסטאנטיןאָפּאַל קיינמאָל אין די אויגען ניט אָנגעזעהען. אין קאוונע וועט אבער אויך זיין ביטער. אין פאליציי בין איך דאָרט, זעלבסטפערשטענדליך, קיינמאָל ניט געווען געמאָלדען. וועט דאָך זיין א קשיה: ווי אזוי האט מענדיל דער טערק געוואוינט אין קאוונע אָהן א „יאַווקע“? און

ווער איז איבערהויפט דער דאָזיגער מענדל מיט דעם עכט-טערקישען נאָמען ראָזענבאָם? און ווער זיינען זיינע עלטערען, וואו וואונען זיי? איך האָב געוואוסט, אז אויב די פאָליציי וועט ביי מיר אָנהויבען צו פרעגען האַרבע קשיות, וועל איך זיך פון זיי גרינג ניט אָפטשעפען. מען וועט מיך נעהמען שיקען פון שטאָרט צו שטאָרט מיט'ן עטאָפּ און וויעדער פרעגען „מאין באת ולאן אתה הולך“, און אז מיט דעם אַלגע-מיינעם פעסימיסטישען ענטפער פון פרק וועל איך פון זיי ניט פטור ווערען. וועט מען מיך דאָ ניט אַרויסלאָזען, וועט זיין ביטער.

פערטיעפט אין די דאָזיגע טרויעריגע מחשבות, בין איך אָפגעגאַנגען עטליכע וויאָרסט. די רייטערס האָבען זיך אָפגע-שטעלט נעכען אַ געליגעפאַרבטער הילצערנער געביידע. דאָס איז געווען דער קאָרדאָן. אַן אָפיצער פון דער גרענעצ-וואַך האָט אונז בעגעגענט. דער סאָלדאַט, וואָס האָט אונז אַרעסטירט, האָט געמאַכט זיין ראַפּאָרט. ער האָט דערצעהלט, אז ער האָט אונז געזעהן פאַהרענדיג פון גרענעץ ביינאַכט, און ווען ער האָט אונז געהייסען אָפּשטעלען זיך, זיינען מיר פון איהם ענטלאָפּען. איך האָב גע'טענה'ט, אז איך בין געפאַהרען ניט פון גרענעץ, נאָר צום גרענעץ; אז איך בין אונטערגעפאַהרען מיט אַ בעל-עגלה, און אזוי ווי עס איז געוואָרען שפעט און איך האָב זיך געפיהלט מיער, האָב איך זיך אָפגעשטעלט ביי דעם קליינעם הייזעל און געבעטען, אז מען זאָל מיך לאָזען איבערנעכטיגען. וועגען דער פוהר, וואָס איז ענטלאָפּען פון סאָלדאַט, הויב איך ניט אָן צו וויסען. דער איד מיט'ן פעקיל האָט מודה געווען, אז ער איז אַריבער דעם גרענעץ, אָבער וועגען מיר האָט ער געזאָגט, ווי איך האָב איהם פריהער געבעטען, אז ער האָט מיך געפונען שלאָפענדיג אין דער כאַטקע. איך האָב בעוויזען מיון טערקישען פאַספּאָרט. דער אָפיצער האָט אויסגעזעהען צו זיין אַ גוטער אינטעליגענטער מענש. ער האָט געזאָגט, אז פיער וויאָרסט פון גרענעץ האָט מען ניט קיין רעכט מיך צו אַרעס-טירען, נאָר אזוי ווי מען האָט מיך שוין פעהאַלטען צוזאַמען מיט אַ מאַן, וואָס האָט גע'גנב'עט דעם גרענעץ, קען ער מיך



ניט בעפרייען. ער מוז מיך אָפּשיקען אין טאמאָזשנע. דאָרט וועט מען מיך געוויס אַרויסלאָזען.

דאָ ערשט האָט דער וואַכמייסטער אַ פּרעג געטאָן דעם סאָלדאַט, צי ער האָט נאָכגעקוקט אין כאַטקע, פּילייכט איז דאָרט געווען קאָנטראַבאַנד. דער סאָלדאַט האָט געענטפּערט, אַז ער האָט ניט געזוכט.

— דוראַק! — האָט אויף איהם אַ געשריי געטאָן דער זעלבער וואַכמייסטער, וואָס האָט איהם אין דער פּריה מכבד געווען מיט דעם טיטעל „מאָלאָדיעץ“ — געה גלייך צוריק און מאַך אַן אָביסק“

דער סאָלדאַט איז אַוועק. אין אַ פּאַאר שטונדען אַרום איז ער געקומען מיט מיינע טשעמאָדאַנעס אויף אַ פּוהל.

— דאָס איז שוין איינמאָל אַ „פּאַאימקע“! — האָט דער וואַכמייסטער צופרידען געזאָגט. ווי איך האָב זיך שפּעטער דערוואַוסט, געהערט אַ בעדייטענדערע טייל פון דעם גרויסען שטראָף, וואָס מען בעצאָהלט פאַר קאָנטראַבאַנד, צו די סאָלדאַטען וואָס האָבען עס געפונען, און דעם גרעסטן חלק נעהמט, פערשטעהט זיך, דער וואַכמייסטער. זיי האָבען ערוואַרטעט, אַז די פיער נייע טשעמאָדאַנעס זיינען אָנגעפאַקט מיט טייערע זיידענס, און האָבען זיך געריכט אָפּצולעקען אַ ביינדעל. זיי זיינען דעריבער געוואָרען שטאַרק ענטווישט, ווען זיי האָבען, עפענענדיג די טשעמאָדאַנעס, דערזעהן, אַנשטאָט קאָסטבאַרע סחורות, אַלטע זאַכען. דער וואַכמייסטער האָט אויף מיר געוואָרפּען אַ כעס'דיגען בליק, אַזוי ווי איך וואָלט איהם דאָ בעראַבעוועט. ער האָט מיר גע'הייסען אַריין אין וואָגען און האָט מיט פּעראַכטונג אַריינגע'שליידערט אַהין מיינע זאַכען. דער איד מיט'ן פּעקעל האָט זיך אויך אַריינגעזעצט און מיר זיינען אַוועק אין וואַלדיסלאָוואָוו אויף דער טאמאָזשנע.

פון דאָרט האָט מען דעם „בעזפּאַספּאַרטנעס אַמעריקאַנער“, ביי וועלכען מען האָט אין פּעקיל געפונען נאָר אַ טלית און תּפילין און אַ ביסעל צידה'לדרך, גלייך אָפּגעשיקט אין פּאָליציי. מיר האָט מען געהייסען וואַרטען. אַ גאַנצע שטונדע האָב איך געוואַרט ביז די צאָל-בעאַמטע האָבען זיך צונויפגעקליבען. מען

האָט געהייסען דעם וואַכמיסטער שרייבען אַ ראַפּאָרט. ער האָט לאַנג געשוויצט איבער דער שרייבאַכין. ענדליך איז דאָס מיסטער־ווערק פאַרטיג געוואָרען. ווען דער נאַטשאַלניק פון דער טאַמאָזשנע האָט דאָס דורכגעלייענט, האָט ער אַ קנייטש געטאָן מיט די פלייצעס און האָט אויסגעשריען:

— ס'אַראַ בעזגראַמאַטנע גאַלימאַטיאַ!

איך האָב זיך בעקלאָגט, וואָס מען האָט מיך אָהן אַ שום אורזאך אַרעסטירט און געפאַדערט, אַז מען זאָל מיך גלייך בע־פרייען.

— מיר קענען אייך ניט אָפּלאָזען — האָט דער נאַטשאַלניק געענטפערט, — דער סאָלדאַט זאָגט, אַז איהר זייט בשתיקה אַריבער דעם גרענעץ פון דייטשלאַנד.

— דער אָפּיצער האָט דאָך אליין צוגעגעבען, אַז דער סאָל־דאַט האָט ניט געהאַט קיין רעכט מיך צו אַרעסטירען, און האָט מיך פערזיכערט, אַז דאָ וועט מען מיך פריילאָזען! — האָב איך גע'טענה'ט.

— אויב דער אָפּיצער האָט געפונען, אַז דער אַרעסט איז געווען אונגעזעצליך, האָט ער אייך געזאָלט אליין בעפרייען. האָט ער אייך אָבער געשיקט צו אונז, מוזען מיר איבערגעבען די דיעלע אין „טאַמאָזשענני אָקרוג“ אין קאָוונאַ. קוקט דורך די זאַכען! — האָט ער זיך געווענדט צו די טשינאָוויקעס.

זיי האָבען אַ נעהם געטאָן מיינע טשעמאַדאַנעס און האָבען אויסגעטרייסעלט אַלע מיינע זאַכען אויף דער פּאָרלאָגע. אין דער קופע האָט דער זיידענער טלית געשיינט ווי אַ פערל אין אַ הויפּען מיסט און מיינע מהודר'דיגע תפילין האָבען זיך טרויעריג צוגעטוליעט צום טלית און געקוקט אויף מיר מיט אַ פאָרוואַרף. נאָר מיין אויפמערקזאַמקייט איז געווען אין גאַנצען אויף די טשעמאַדאַנעס. איך האָב מורא געהאַט, אַז די בעאַמטע וועלען בעמערקען די אונגעוועהנליכע שווערקייט פון זיי, זיי וועלען זיי פאַלמעסען און אַרויסשלעפען די פּראָקלאַמאַציעס, אויף וועלכע מען האָט געוואַרט אין רוסלאַנד מיט ניקאָלאַי'ס קאָראָנאַציע, און די אַלע ביכער און בראַשיוֹרען, וואָס איך האָב מיט אַזוי פיעל מיה איינגעפאַקט אין ציוריד; און אַזוי וועט די מעכטיגע

סאציאל־רעוואָלוציאָנערע פארטיי, פון וועלכער איך האָב גע־  
טרוימט, שטארבען נאָך איידער זי איז געבאָרען געוואָרען.  
צום גליק האָבען די ערליים געהאַט געוונטע מוסקולען און  
האָבען געהייבען די טיטעמאָדאַנעס גרינג ווי אַ פערער. מען  
האָט געמאַכט אַ גענויע רשימה פון אַלע מיינע זאַכען, אָפּגע־  
שאַצט די ווערט פון מיין גאַרדעראַב, און מיר געמאָלדען, אז  
די שטראָף פאַר אַריבערשמוגלען די זאַכען מאַכט אויס 613  
רובעל מיט קאָפּיקעס (דאָס האָט געמוזט זיין גאָט'ס אַ שטראָף  
פאַר ניט אָפּהיטען די תרי"ג מצוות). דערביי האָט מען מיר  
ערקלערט, אז הגם די זאַכען זיינען אַלטע און קיין אָפּצאָהל  
אויף אַלטע זאַכען איז ניטאָ, נאָר אזוי ווי איך האָב זיי אַרי־  
בערגעפיהרט בשתיקה איבער'ן גרענעץ, מוז איך צאָהלען זיבען  
מאָל אזוי פיעל ווי זייער ווערט. אַ חוץ דעם ווערען די זאַכען  
קאָנפּיסקירט און וועלען שפּעטער פערקויפט ווערען אויף ליצי־  
טאַציע; די דיעלע וועט אָפּגעשיקט ווערען אין „טאַמאָשענני  
אָקרוג“, און ביז דער אַנטגיטליגער אורטייל וועט אַרויס, וועל  
איך, במחילה, דארפֿען ויצען, סיידען איך ווער מרוצה איינצור־  
צאָהלען די זעקס הונדערט מיט דרייצעהן רובעל.  
די תפילין האָט מען מיר אוועקגעגעבען און די איבריגע  
מטלטלין האָט מען צוריק אַריינגעלעגט אין די טיטעמאָדאַנעס,  
פער'חתמ'עט זיי מיט דער קאָזיאָנער חתימה און אַראָפּגעטראָג־  
גען אין קעלער. מיין טערקישען פּאַס האָט מען אָפּגעשיקט  
אין פאָליציי און מיך, ד. ה. דעם טערק אַליין — אין „קאָזע“.  
דער וועכטער האָט מיר אויפגענומען גאנץ גאסט־פריינדליך,  
מיר געבראַכט עפעס עסען, אַריינגעטראָגען פאַר מיר פון הויף  
אַ ניט גאָר שמוציגען שטרוי־זאַק און פערשלאָסען די טיר.  
איך בין געווען מיער און הונגעריג; איך האָב עפעס איבער־  
געביסען, אויסגעצויגען זיך אויפ'ן שטרוי־זאַק און באַלד איינ־  
געשלאָפֿען.

## פערטער קאפיטעל

ר' אברהם און זיין פרוי, — דער לאטיש שלאגט פאר אנטלויפען. — איר זאג זיך אפ. — לאז וויסען אין דער שווייץ. — עטינגער קומט צו מיר פון בערלין. — א בעזוד פון פראקוראר. — א גינסטיגער אורטייל פון קאוונע. — באקום צוריק מיינע זאכען.

ווען איך האב געעפענט די אויגען, איז שוין געווען שטאק פינסטער. אזואו בין איך? איך האב זיך גלייך דערמאנט, אז איך בין ארעסטירט, און א שווערער טעמפער וועהטאג האט מיר פערקוועטשט דאס הארץ. איך האב געפונען א ביסעל טרייסט אין דעם געדאנק, אז מיינע טישעמאדאנעס זיינען ביטלום דורכגעגאנגען דורך די הענט פון די גרענעז'יטינאווניקעס און ליעגען זיך רוהיג, פער'חתמ'עטע מיט דעם קאזיאנעם שטעמפעל אין קעלער. „מענדעלעווע'ס מעטאד“ האט גלענצענדר אויסגעהאלטען דעם עקזאמען.

עס איז געווען א קאמישע סיטואציע: די טרייע דיענערס פון דער רוסישער רעגירונג האבען מיך ארעסטירט מיט געפעהר-ליכע ליטעראטור, מיט פראקלאמאציעס, וואס דארפען אויפהויבען מיליאנען פון רוסישען פאלק געגען דעם כעכטיגען טראן פון דעם אליהערשענדען אימפעראטאר, און זיי, די דיענער זיינע, האבען אויף מיר ארויפגעלעגט א שטראף פון 618 רובעל מיט קאפיקעס פאר אימפארטירען פון דייטשלאנד אלטע הויזען.

צו דערוועלביגער צייט האב איך זיך געפיהלט עפעס ווי בע-ליידיגט: מיך, דעם געניאלען ענטדעקער פון דעם „ספאסאב מענדעלעווע“, דעם גרויסען מחבר פון צעהן טויזענדר עקזעמ-פליארען פון א פראקלאמאציע צו אכציג מיליאן רוסישע פויערים, האלט מען פערשפארט אין א געמיינער קאזע ווי אן אונבערייטענ-דען קעשענע-גנג אדער שיכור'ען גוי. נישט פון אזא ארעסט האב איך געטרוימט אין מיינע יונגע יאהרען ווען איך האב זיך

צו זיבעצען יאָהר אָנגעלייענט מיט די ביאָגראַפיעס פון די גרוי-  
סע הערען פון דער נאַרדנאַיאַ וואָליאַ און מיט זייערע פּייער-  
דיגע רעדעס פאַר'ן געריכט. דעמאָלט האָב איך זיך געזעהן אַ  
נעשמידטען אין קייטען אין אַ קאָזעמאַט פון פעטראָפּאָלאָווסקער  
קרעפּאַסט, אַרומגערינגעלט פון זשאַנדאַרען מיט בלאַנקע שווער-  
דען אין זייערע הענט. מאַנכעמאָל ווען איך בין געווען גאָר אָפּ-  
טימיסטיש גשטימט, האָב איך זאָגאַר געהאָפּט זוכה צו זיין  
זיצען צוזאַמען מיט לאָפּאַטינ'ען און וויעדאַ פּינגער אין דעם  
קרשי קרשים פון אַלע געפּענגניסען, אין דער מיט לענגערען אַרומ-  
געוועבטער שליסעלבורגער פעסטונג. אה, איהר זיסע יוגענד-  
חלומות, ווי אָפּט ווערט איהר צויטערט פון דער גראָהער ווירק-  
ליכקייט פון אַלטעגליכען לעבען!

איך האָב אויפּגעהויבען דעם קאָפּ און האָב אַרויסגעקוקט  
דורך דאָס אָפּענע, מיט אייזערנע גראַטעס בעשלאָגענע פענסטער,  
אין דער שוואַרצער פינסטערקייט פון דער פריהלינגס-נאַכט. דער  
טונקעל-בלויער הימעל איז געווען בעשאַטען מיט שטערען. אָבער  
די דינע שטראַהלען פון די שטערען זיינען געווען צו שוואַך  
דורכצוריינגען די געדיכטע דונקעלהייט פון דער לופט. די גאַס  
איז געווען איינגעוויקעלט אין אַ שטילען חושך. ווען מיינע  
אויגען זיינען אַ ביסעל צוגעוואוינט געוואָרען צו דער פינסטער-  
קייט, האָב איך דערזעהן אויף דער אַנדער זייט קוויט-בעמערק-  
באַרע סילועטען פון הויכע, ווייט-פערצווייגטע בוימער, וועלכע  
האָבען אויסגעזעהן אזוי ווי זיי וואָלטען געווען בעשאַטען מיט  
ווייט-גרויליכען אַש... אַ שטיל ווינטעל האָט אויף מיר אַ בלאָז  
געטהון און האָט מיר געבראַכט דעם צאַרטען ריח פון עפעל-  
בליטהען.

קיין אַרעסטאַנטען איז אין קאָזע דעמאָלט אַחוץ מיר נישט  
געווען און איך האָב געהאַט דאָס גאַנצע צימער פאַר מיר אליין.  
איך בין אַראָב פון דער נאַרע, געפונען ווייט-איז די טהיר, און  
אָנגעקלאַפּט. דער וועכטער איז אַריין מיט אַ קליין לעמפּעל.

— נו, סוחר, האָט איהר זיך עפעס גוט אויסגערעהט ביי  
אונז — האָט דער וועכטער געפרעגט מיט אַ גוטמוטיגען שמיין-  
כעל.



צוליעב מיין אנשטענדיגען אנצוג און דעם האלבען רובעל, וואָס איך האָב איהם געשענקט, ווען ער האָט מיר געבראכט מיין פריהשטיק, האָט ער מיך געאיהרצט און גערופען נישט אנדערש ווי „קופיעז“.

איך האָב איהם געזאָגט, אז איך בין הונגעריג.  
— ווארט, אַקאָרשט, אַ וויילע; מען וועט אייך באַלד ברענגען אַ פיינע וועטשערע. איך האָב שוין געלאָזט וויסען ר' אברהם'ען וועגען אייך, — האָט דער וועכטער געזאָגט, אַריינגעבראָקענדיג אַ פאָר ווערטער אין אידיש.

אינגיכען איז צו מיין פענסטער צוגעקומען אַ שעהנער איד מיט אַ לאַנגער גראָהער באָרד און אַ זיידענער יארמעלעך אויפ'ן קאָפּ, און מיר אָבעגעבען שלום עליכם. באַלד נאָך איהם איז געקומען זיין פרוי, טראָגענדיג אַ ליימען טעפעלע איינגעוויקעלט אין אַ ווייס טישטוכעל, אַ טעלער מיט ברויט און גאָפּעל-מעסער, און מיך געבעטען עסען. עס איז טאָקע געווען אַ פיינע וועטשערע. די גאנצע צייט ביז איך בין פאַרטיג געוואָרען מיט מיין סעודה, זיינען זיי געשטאַנען ביים פענסטער און געשמועסט מיט מיר. איך האָב בעמערקט, אז די פרוי האָט געקליבען נחת פון מיין עסען, אזוי ווי איך וואָלט געווען איהרס אַ זון, וואָס איז געקומען אַהיים צו גאָסט. שפעטער האָט זי מיר דערצעהלט, אז זי האָט געהאַט אינגאנצען איין זון, וועלכער איז געשטאָרבען צו אַכצעהן יאָהר. זי האָט מיר פערזיכערט, אז ער האָט געהאַט גרויס אָנבליק צו מיר. די גאנצע צייט, וואָס איך בין געזעסען אין וואַלדיסלאָוואָו, האָט די גוטע פרוי מיר געטראָגען עסען און בשום אופן נישט געוואָלט נעהמען קיין געזאָהלט דערפאַר. זי האָט אפילו גע'פּוועל'ט ביים וועכטער, אז פרייטאָג-צונאַכט זאל ער מיך ברענגען אויף וועטשערע צו זיי אין הויז, וואָס איז געווען איבער'ן גאָס פון אַרעסט-שטיבעל.

איך האָב געבעטען מיר ברענגען טינט-און-פערדער און האָב גלייך אָנגעשריבען אין בערן וואָס מיט מיר האָט פאַסירט.  
אויף מאָרגען גאנץ פריה האָט מיך אויפגעוועקט אַ שטיילער קלאַפּ אין פענסטער. איך האָב געעפּענט דאָס פענסטער און גלייך דערקענט מיין כוואַטסקען לאַטיש, וואָס האָט מיך געפיהרט

איבער'ן גרענעץ. ער האט מיר שטילערהייט געזאגט, אז אויב איך וויל מאכען פליטה קען ער דאס פאר מיר אראנזשירען פאר בלויז צעהן רובעל. איך האב זיך דערמאנט דעם אנעקדאט וועגען דעם אידען, וואס איז אמאל אנטלאפן פון אן אבלאווע אין מאסקווע און, בעגענענדיג נאך א אידען, וועמען עס האט זיך אויך איינגעגעבען צו מאכען א ויכרח, געזאגט צו איהם: „אוי, איז דאס געווען א חכם דער ערשטער, וואס האט אויסגע-טראכט אנטלויפן!“ אבער אונטער די אומשטענדען איז מיר די חכמה נישט געפעלען. איך האב געהאט א האפנונג, אז דער אורטייל פון טאמאזשענני אקרוג וועט זיין א גינסטיגער און אז איך וועל בעקומען צוריק מינע זאכען. אויב איך וועל אבער אנטלויפן און איבערלאזען אלעס אין טאמאזשניע, וועלען מינע טשעמאדאנעס פערקויפט ווערען אויף ליציטאציע, גאט ווייסט צו וועמען, און די פראקלאמאציעס און בראשורען וועלען נעבעך יאהרענלאנג ארומוואנדלען בעהאלטענערהייט איבער רוסלאנד, ביז די טשעמאדאנעס וועלען זיך צורייסען. און ווען זיי וועלען ארויס אויף דער ליכטיגער וועלט, וועט שוין רוסלאנד אפשר זיין א פרייע רעפובליק, און דער אומשולדיגער אייגענטימער פון די טשעמאדאנעס וועט פילייכט ארעסטירט ווערען פאר פער-שפרייטען ראיאליסטישע פלוגבלעטער, וואס פאדערען, אז דאס לאנד זאל רעגירט ווערען פון דעם צאר מיט דער הילף פון א זעמסקי סאבאר. די פערספעקטיווע צו קומען צוריק אין בערן מיט לידיגע הענט, האבענדיג גארנישט אויפגעטהון, האט מיר זעהר נישט געשמעקט. איך האב דעם פארשלאג צו אנטלויפן נישט אנגענומען.

עס זיינען אוועק אכט טעג. דאס לעבען אונטער ארעסט איז א דאנק ר' אברהם'ען און זיין פרוי, וועלכע האבען מיר פערזארגט נישט בלויז מיט עסען נאר אויך מיט ספרים, געווען גאר נישט שלעכט. דאך האב איך מיט אונגעדולד געווארט אויף א גינסטיגען ענטפער פון טאמאזשענני אקרוג. אום אוועקצור-נעהמען יעדען פערדאכט, אז איך האב עפעס צו טהון מיט דער רעוואלוציאנערער בעוועגונג, האב איך זיך אויפגעפיהרט מעשה, פרומער איד: געלייגט תפילין, געוואשען זיך צום עסען און געדאווענט דריי מאל א טאג.

פאר א רובעל האָט דער וועכטער איינגעוויליגט צוצוגעהן מיט מיר צום אָפיצער פון דער גרענעז-וואַך. איך האָב זיך איהם בעקלאנגט וואָס מען האַלט מיך אומזיסט אונטער אַרעסט. ער האָט אויסגעדריקט זיין בעדויערען און האָט מיר צוגעזאָגט אוועקצושיקען וועגען מיר אַ בעזונדערען רעפּאָרט אין קאָוונע. פון זיינע רייד האָב איך פערשטאַנען, אז ער איז געווען צוקריעגט מיט די טשינאווינקעס פון טאַמאַזשניע. ער האָט מיר געראַטען, אז איך זאָל אליין אויך אָנשרייבען אַ זשאַלאַבע און איך האָב דאָס דעמאלטען טאָג געטהון.

אויף מאָרגען איז צו פיר געקומען צו פאָהרען עטינגער איינער פון אונזערע פריינד, וועלכער האָט פריהער שטודירט מיט מיר צוזאַמען אין בערן און איז דערנאָך אַריבער אין בערלינער אוניווערסיטעט. ער האָט מיר איבערגעגעבען אַ טעלעגראַמע פון פאַני ראַפּאַפּאָרט, אז איך זאָל גלייך איינצאָהלען די 618 רובעל שטראָף און קומען צוריק אין בערן. דאָס געלד, וואָס עטינגער האָט טעלעגראַפיש געקראָגען צוגעשיקט פון בערן, האָט ער געבראַכט מיט זיך. איך האָב אָבער נישט געוואָלט פאַלגען די עצה פון מיינע חברים און האָב בעשלאָסען צו וואַרטען אויף דעם אורטייל פון טאַמאַזשענני אָקרוג. דאָס געלד האָט עטינגער גענומען מיט זיך צוריק אין בערלין או מיר האָבען אָבגעדרעט, אז אויב דער אורטייל וועט זיין נישט קיין גינסטיגער, וועל איך איהם טעלעגראַפירען און ער וועט מיר צושיקען דאָס געלד אויף איינצאָהלען די שטראָף. איך האָב בעשלאָסען, אז אין דעם פאַל וועל איך בעטען ר' אברהם'ען, אז ער זאָל אָבקויפּען פאַר מיר מיינע זאַכען אויף דער ליציטאַציע.

עס זיינען אוועק נאָך עטליכע טעג. אין אַ שעהנעם פרייה-מאָרגען איז דער וועכטער מיט זיין פרוי אַריין אין קאַמער און זיך גענומען אַלעס רייניגען און שיינערען, אזוי ווי זיי וואָל-טען ערוואַרט עפעס אַ גרויסען גאַסט. דער וועכטער האָט מיר דערצעהלט אז דער פּראָקוראָר דאַרף דאָ דורכפאָהרען און זי ער וועט מסתמא אונז אָבשטאַטען אַ וויזיט. דער פּראָקוראָר איז ווירקליך באַלד געקומען און האָט מיך געפונען ביים דאוונען. ווען ער האָט געענדיגט רעדען מיט די דריי אַנדערע אַרעסטאַנט-

טען, וואָס זיינען דעמאָלט געזעסען מיט מיר אין קאָזע, האָט ער געפרעגט דעם וועכטער ווער איך בין.

— דאָס איז דער טערקישער אונטערטאן, וואָשע פרעוואָך-סכאָדיטעלסטוואָ, — האָט געענטפערט דער וועכטער.

דער פראָקוראָר איז צוגעגאנגען צו מיר. איך האָב איהם דערצעהלט, אז מען האָט מיך אַרעסטירט אָהן אַ שום אורזאָך פיער וויאָרסט פון גרענעץ און זיך בעקלאָגט וואָס מען האָלט מיך אזוי לאַנג אומזיסט. ער האָט געמאכט אַ נאָטיץ אין זיין טאָשענביכעל און מיר צוגעזאָגט צו אונטערזוכען די אנגעלעגענ-הייט.

אין אַ וואָך אַרום איז דער וועכטער אַריין צו מיר און אָנ-געזאָגט, אז מען רופט מיך אין טאמאָזשניע. „אַלעס איז גוט“, האָט דער וועכטער אַ וואונק געטהון צו מיר מיט אַן אויג.

מיט אַ פּרעהליך-קלאַפּענדיג האַרץ בין איך אַוועק מיט'ן וועכטער אין טאמאָזשניע. דאָרט האָט מען מיר געוויזען אַ פּאַפּיער פון קאָוונע, אין וועלכען עס איז ערקלעהרט געוואָרען, אז, היות ווי מען האָט מיך פּערהאַלטען ווייט פון גרענעץ, און עס איז ניט בעוויזען געוואָרען, אז איך בין אַריבער בגנבה, ווערט די שטראַף פון מיר אַראָבענומען און מען דאַרף מיר דאָריבער אָבגעבען צוריק מיינע זאַכען. מען האָט אַרויפגעבראַכט פון קעלער מיינע פיער טשעמאָדאַנעס און מיר געהייסען אונטער-שרייבען, אז איך האָב זיי צוריקגעקראָגען. דער טשינאָוואַניק האָט מיך געפרעגט, צי איך וויל דורכקוקען די זאַכען און זעהן אויב אַלעס איז גאָנץ. איך האָב זיך וועניג געקימערט צי איך האָב מיט אַ פאָר הויזען מעהר אָדער וועניגער און האָב זיך אונטערגעשריבען, נישט עפּענענדיג מיינע טשעמאָדאַנעס. די צוויי קלענערע האָב איך גענומען, די צוויי גרעסערע האָט גענומען דער וועכטער, און מיט טריאומף האָבען מיר זיי אַוועק-געטראָגען דורך די גאַסען פון וואַדיסלאָוואָו צו ר' אברהם'ען. איך האָב אָבער געדאַרפט געהן צוריק אין קאָזע, ביז מען וועט מיר אָבגעבען פון דער פּאָליציי מיין טערקישען פאַספּאָרט.



## פינפטער קאפיטעל

מיין טערקישער פאם נאך אין דער פאליציי. — מען מוז „שטערען“. — קריג מיין פאם. — פאָהר אין ווילנא.

מיט אַ פרעהליכען האַרצען בין איך אַריין אין אַרעסט־שטיבעל. די נאָרע און דער שטרויזאָס און די אייזערנע גראַטעס, מיט וועלכע איך האָב זיך געדאַרפט באַלד זעגענען, זיינען מיר עפעס געוואָרען ליעב און טייער. דער נאַטשאַלניק פון טאַ-מאָזשניע האָט מיר געזאָגט, אַז ער וועט גלייך לאָזען וויסען אין פאָליציי, אַז ער האָט צו מיר קיין טענות נישט און אַז מען מעג מיר צוריקגעבען מיין פאם. איך בין געווען זיכער, אַז אויף מאָרגען וועל איך קריגען מיין פאם און וועל קענען פריי אָפֿ-פאָהרען אין ווילנא און פון דאָרט — אין דרום־רוסלאַנד, וואוהין איך האָב געדאַרפט ברענגען די ליטעראַטור. אין טאַמאָזשניע האָב איך זיך בעקלאָגט, אַז צוליעב דעם, וואָס זיי האָבען מיך כמעט דריי וואָכען געהאַלטען אומזיסט און אומנישט אונטער אַרעסט, איז שוין געוואָרען צושפּעט פאַר מיין געשעפט, וועגען וועלכען איך האָב געדאַרפט פאָהרען אין קעניגסבערג, און אַז איך וועל דאָריבער דאַרפען פאָהרען צוריק אַהיים, אין קאָוונע. דער וועכטער איז געוואָרען צו מיר נאָך העפליכער ווי פריער און מיך שוין גערופען נישט פראָסט „קו פ י ע י“, נאָר „גאָס פאָר די נ קו פ י ע י“. ער האָט מיר אפילו ערלויבט צו געהן אָהן אַ שומר צו ר' אברהם'ען אויף וועטשערע. ר' אברהם און זיין פרוי האָבען זיך זעהר געפרעהט, וואָס איך האָב געראַטעוועט די 613 רובעל און מיר האָבען אָנגענעהם פערבראַכט אַ פאָאר שטונדען. דאָס גאָסט־פריינדליך פאָר־פאָלק האָבען מיך אפילו נישט פאַנאָדערגעפרעגט וועגען מינע אָנגע־לעגענהייטען, נאָך איך האָב געזעהן, אַז זיי פערשטעהען, אַז איך



בין געפאָהרען נישט פון קאווע נאָר פון אויסלאַנד און בין טאָקע יאָ אַריבער דעם גרענעץ.

דער וועכטער איז געקומען און מיך געבעטען איך זאָל געהן צוריק אין קאָוע. ער האָט זיך ענטשולדיגט, וואָס ער קען מיך נישט לאָזען איבערנעכטיגען ביי ר' אברהם'ען.

„וואָס קען איך טהאָן?“ האָט ער געזאָגט. „כל־זמן איך האָב נישט קיין פאָפיער פון פאָליציי, מוז איך איך האַלטען אונטער אַרעסט. שוין אזא פערפלוכטע סלויזשבע“...

איך בין געקומען אין קאָוע שפעטליך. די אנדערע אַרעסטאַנטען זיינען שוין אוועק און איך בין ווידער געווען אליין. שלאָפען האָט זיך נישט געוואָלט. צי די אורזאך איז געווען דאָס ווישניאָק, וואָס איך האָב געטרונקען „לחיים“ צו ר' אברהם'ען, צי די ערוואַרטונג פון פרייהייט, אָבער די שטימונג איז געווען אַ געהויבענע. איך האָב ביז שפעט אין דער נאכט אַריין געשפּרייזט איבער דער קאַמער און געטרוימט וועגען אַ גרויסער בעפרייאונגס־בעוועגונג אין רוסלאַנד. אונזערע פּראָקלאַמאַציעס וועלען זיך פּערשפּרייטען אין טויזענדע עקזעמפּליאַרען; אַלע שיכטען פון פאָלק וועלען אָנהויבען צו פאָדערען די צוזאַמענרופונג פון אַ זעמסטיק; ניקאָלאַי וועט מוזען נאָכגעבען, און רוסלאַנד וועט נעהמען שפּרייזען מיט גיגאַנטישע טריט אויפ'ן וועג צו דעמאָקראַטיע און סאָציאַליזם.

עס האָט שוין גענומען טאָגען, ווען איך בין ענדליך אַנשלאָג־פּען געוואָרען. איך האָב זיך אויפגעכאַפט שפּעט און די ערשטע זאך געפרעגט דעם וועכטער, צי מיינ פאַספּאָרט איז שוין דאָ.

„ניין, הערר סוחר“, האָט ער געענטפּערט, „איחר וועט מוזען אַ ביסעל אונטערשמירען. אָהן דעם געהט עס נישט ביי אונז אין דער פאָליציי. אויב איחר ווילט פאָלגען מיינ עצה, גיט עפּעס ממתקים — לאָמיר זאָגען אַ פופּצעהן רובעל — וועל איך אַריבערגעהן אין פאָליציי און אייך בריינגען דעם פאַספּאָרט“.

איך האָב נישט איינגעזעהן וואָרום איך זאָל נאָכאַמאָל צאָהר לען דער רוסישער פאָליציי פאַר אַ פאַס, פאַר וועלכען מײַן טאַטע האָט שוין בעצאָהלט מזומנים דער טערקישער פאָליציי. איך בין אוועק אין קאַנצלאַריע, געוועהנליך אונטער דעם וועכטער'ס

בעגלייטונג, און געבעטען מיין פאספאָרט. דער סעקרעטער האָט מיך גוט בעטראַכט, אזוי ווי ער וואָלט געשאַצט וויפֿעל מען קען אויסקוועטשען פון דעם העכט, און מיר ערקלערט, אז ער האָט נאָך וועגען מיר נישט בעקומען קיין פאפיער פון טאמאָזשניע. איך בין אוועק צוריק אין טאמאָזשניע און געפרעגט, פאר וואָס האָבען זיי נישט געלאָזט וויסען אין פאליציי אז די שטראָף איז פון מיר אַראָבגענומען און אז מען קען מיך בעפרייען.

„מיר האָבען נאָך נעכטען אָבגעשיקט דעם פאפיער וועגען אייך“, האָט מען מיר געענטפערט, און מיר האָבען שוין אפילו אַן ענטפער, „אז זיי האָבען איהם ערהאלטען.“

איך האָב בעשלאָסען צו פאלגען די עצה פון מיין וועכטער און צו בענוצען זיך מיט דעם איינציגען בירגער־רעכט וואָס דער רוסישער אונטערמאן האָט דעמאָלט געהאט — דאָס רעכט צו געבען כאַבאַר. איך האָב אַריינגעלייגט אין וועסט־קעשענע א פינפעריל, בין אוועק צום סעקרעטער פון פאליציי און האָב איהם דערצעהלט וואָס מען האָט מיר געזאָגט אין טאמאָזשניע.

„יא“, האָט ער געענטפערט, „מיר האָבען דערהאלטען דעם פאפיער פון טאמאָזשניע; דאָס איז אָבער נישט דער ריכטיגער פאפיער. דער ריכטיגער פאפיער איז נאָך ביי אונז נישטאָ.“ דערביי האָט ער געריבען דעם גראָבען פינ־גער אויפ'ן צייג־פינגער, ווי אַ קאסיער וואָס צעהלט געלד . . .

איך האָב געזעהן, אז ער איז אַ געניטער נעמהער, איך בין אָבער געווען זעהר נישט קיין ערפאָהרענער געבער. פיהלענדיג אז איך ווער רויט איבער די אויערען, האָב איך אַרויס־גענומען דאָס פינפערעל פון דער וועסט־קעשענע. דער סעקרעטער האָט אַ קוק געטהון פון אַ זייט אויפ'ן בלויען פאפיערעל, געמאַכט אַ פאַרעכטליכע מינע, וואָס האָט געמיינט, אז ער שטעהט העכער אידער אַזעלכע קליינע פאפיערלעך, און געזאָגט צו מיר אין אַ טאָן פון בעלידיגטער אונשולד.

„וואָס בעאונרוהיגט איהר מיך אומזיסט“, איך זאָג דאָך אייך, אז דער ריכטיגער פאפיער איז נאָך נישטאָ.

קומט מאָרגען און זעהט אז מיר זאָלען בעקומען דעם ר י ב - ט י ג ע נ פאפיער."

ווען איך האָב, אויפ'ן וועג צוריק אין קאָזע, איבערגעגעבען דעם וועכטער וואָס צווישען מיר און דעם סעקרעטער איז פאָר-געקומען, האָט ער אויסגערופען:

"אך, הערר סוחר, ווי האָט איהר זיך עס גאָר דערוועגט אָנצובאָטען דעם סעקרעטער פון פאָליציי אַ פינפעריל! דאָס וואָלט דאָך געווען אַ בעלידיגונג אפילו פאַר אַן אָ ק אַ ל אַ - ד אַ ט ש נ ע ס . מיר איז אַ וואונדער, וואָס ער האָט איך נישט אַרויסגעטריבען. ווייניגער ווי אַ „רויטניקע" האָט נאָך דער סעקרעטאַר קיינמאָל אין זיין לעבען נישט גענומען. פאָלגט מיר, גיט מיר אַ צעהנעריל און איך וועל זיך מאָרגען אליין זעהן מיט'ן סעקרעטאַר. מיר זיינען מיט איהם שוין אַלטע בעקאנטע; איהר קענט זיין זיכער, אז איך וועל שוין ביי איהם קריגען אייער פאספאָרט."

איך האָב געטהאָן ווי דער וועכטער האָט מיר געראטען. ער איז אויף מאָרגען אַוועק אין פאָליציי מיט דער „רויטניקער" און געקומען צוריק מיט מיין ווייסען טערקישען פאספאָרט. איך בין געווען פריי.

איך האָב זיך פריינדליך צוגעגענט מיט מיין וועכטער, געגעבען איהם אַ רובעל אַן „אַטיעזונע", פאַר וועלכען ער האָט מיך געבענשט. אז גאָט זאָל מיר מצליח זיין אין אַלע מינע געשעפטען, און איך בין אַוועק צו ר' אברהם'ען.

עס איז געווען פרייטאג פאַרנאַכט און ר' אברהם האָט מיך געבעטען, איך זאָל בלייבען ביי זיי אויף שבת. איך האָב אָנגע-נומען די איינלאָדונג. שבת בייטאָג האָב איך זיך פריי אַרומ-שפאַצירט איבער'ן שטעדטעל און האָב, אַלס פרייער בירגער פון דער אַטאָמאַנישער אימפעריע, געמאַכט אַ וויזיט צו דער וואַלדיסלאָוואָוער טאַמאָזשניע. די טשינאָוויניקעס האָבען מיך פריינדליך אויפגענומען און אויסגעדריקט זייער בעדויערען, וואָס צוליב אַ מי ס פ ע ר ש ט ע נ ד נ י ס האָט מען מיך אָנגעהאַלטען דריי וואָכען אונטער אַרעסט און וואָס איך האָב פערשפּעטיגט צוליב דעם מיין געשעפט אין קעניגסבערג. זיי

האָבער אַראָבגעוואָרפֿען די שולד פֿון זיך אויף דער גרענעץ-וואַך, וועלכע האָט קיין רעכט נישט געהאַט מיך צו פֿערהאַלטען. איך בין אוועק אַביסעל שפּאַצירען הינטער'ן שטערטעל. אַרומצושפּאַצירען נישט ווייט פֿון גרענעץ, פֿאַר איינעם וואָס איז דאָרטען נישט קיין תּושב, איז אַ פֿריוואַלעגיע, וואָס עס קען זיך פֿאַרגינגען נאָר דער, וואָס האָט אַ כּשר'ען אויסלענדישען פֿאַס-פֿאַרט, אָדער דער וואָס האָט שוין געהאַט די עהרע אַרעסטירט צו ווערען און זיך אויסצוקויפֿען ביי די שטרענגע היטער פֿון געזעץ. איך האָב זיך געוואָלט בענוצען מיט דער געלעגענהייט, כּדי אַביסעל בעסער בעקאנט צו ווערען מיט די גרענעץ-סאָלאַר-טען. זיי האָבען זיך אַלע בעקלאָגט אויף זייער שווערער סלזשבע, וואָס צווינגט זיי אַבצושטעהן גאַנצע נעכט אויפֿ'ן גרענעץ, אין קעלטען און אין רעגענס.

„באַלד וועט זיין די קאָראָנאַציע“, האָב איך געזאָגט צו איינעם פֿון זיי. „פֿילייכט וועט אַרויס אַ מאַניפעסט און מען וועט פֿערגרינגערען אייער סלזשבע“.

„פֿאַר אונז, מוזשיקעס, וועט גאָר נישט זיין“, האָט אַ סאָל-דאַט פֿעסימיסטיש געענטפֿערט, „גאָט איז הויך און דער צאָר איז ווייט. די גענעראַלען און אָפיצערען וועלען אפֿשר קריגען נאָגראַדעס. אונז אָבער וועט מען געבען צו גלעזלעך בראַנפֿען און דאָס וועט זיין דער גאַנצער מאַניפעסט. עך, פֿריי, שווער זעהר שווער, לעבט זיך ביי אונז דעם פֿויער“. און ער האָט מיר גענומען שילדערען די אָרימקייט, וואָס הערשט ביי זיי אין דאָרף אין קורסקער גובערניע און זיך בעקלאָגען אויף דעם מאַנ-געל אין ערד און אויף די גרויסע פֿאַראַטקעס, אַזוי ווי ער וואָלט גאָר-וואָס דורכגעלייענט מיין פֿראַקלאַמאַציע. איך האָב איהם דערצעהלט, אַז איך האָב אַמאָל געוואוינט אין דער שווייץ און איהם בעשריבען די דאָרטיגע פֿאַריאָדקעס.

ער האָט זיך צוגעהערט מיט גרויס אויפֿמערקזאַמקייט און אַ זאָג געטהאָן:

„יא, עס זיינען ביי אונז אויך דאָ אַזעלכע, וואָס ווילען איינפֿיהרען די זעלבע פֿאַריאָדקעס, אָבער זיי וועלען גאָרנישט אויספֿיהרען. איך וועל ענדיגען די סלזשבע, וועל איך אַוועק-



פאָהרען אין אמעריקא. ווי מען האָט מיר דערצעהלט, איז אין אמעריקא אויך אזא אָרדנונג ווי אין דער שווייץ. דאָרטען וועל איך זיין אַ מענש מיט מענשען גלייך...

ווען איך בין אָבגעגאנגען אַ פאָר וויאָרסט, האָב איך בעגער גענט מיין בעקאנטען אָפיציער פון דער גרענעז-וואַך. ער האָט מיך אָבגעשטעלט און גראַטולירט מיט מיין בעפרייאונג.

„ווען איך בין אויף אייער אָרט“, האָט ער מיר געזאָגט, אַרומקוקענדיג זיך צי קיינער הערט נישט, „וואָלט איך פער-קלאָגט די טאַמאָזשניע פאַר האַלטען מיך אונגעזעצליך אונטער אַרעסט און וואָלט אויפגעמאַהנט ביי זיי אַלע היזקות“.

איך האָב אָבער גערעכענט אז צו פערפיהרען אַ פראָצעס מיט דער טאַמאָזשניע איז פאַר מיר קיין פלאַן נישט; זאָל בעסער מיינס איבערגעהן.

זונטאָג פריה האָב איך זיך וואָרים צוועגענט מיט ד' אַברהם'ען און זיין פרוי, האָב קוים גע'פּוועל'ט ביי איהר זי זאָל ביי מיר ווייניגסטענס נעהמען אַ פאָר רובעל אויף צדקה פאַר אָרימעלייט פון שטעדטעל, וועלכע זי האָט אימער אויסגעהאָלפּען, און בין אָבגעפאָהרען אין קאָוונע. פון קאָוונע בין איך גלייך אַוועק אין מיין גייסטיגע געבורט-שטאָרט, ווילנע, וואו איך האָב אַמאָל דורכגעלעבט מיינע ערשטע יוגענד-יאָהרען פון ענטוויאָם-טישען אידעאָליזם.



## זעקסטער קאפיטעל

עראינערונגען פון מיינע ערשטע יאָהרען אין ווילנא. — די פראפאגאנדע צוויי-  
שען די אידישע אַרבייטער. — די פארלויפער פון „בונד“.

וואָס נעהנטער איך בין געקומען צו ווילנא, אלץ שטארקער  
האַט געקלאַפט מיין האַרץ. אין גאַנצען צוויי יאָהר זיינען אוועק  
זינט איך האָב פערלאָזען ווילנא און בין אבגעפאָהרען אין אויס-  
לאַנד. אָבער מיר האָט זיך געדאַכט, אז דאָס איז געווען לאַנג,  
לאַנג צוריק. די צוויי יאָהר, וואָס איך האָב פערבראַכט אין  
ציוריק, אמסטערדאַם, בערלין און בערן, האָבען זיך אויסגעצויגען  
אין אַ לאַנגען שטח פון אַ גאַנצען וואַנדער-לעבען, און אָבער-  
שטופט די פריהערדיגע יאָהרען ווייט צוריק אין עבר. ווען דער  
צוג איז אָבער אַרויס פון לאַנד און אַרױס פון אַרױס איך  
האָב דערזעהן דעם גוט-בעקאַנטען וועג, וואו איך פלעג אָפט  
אַרומשפאַצירען מיט מיינע חברים אין די שטילע זומער-אָווענדען,  
האָבען זיך די זכרונות פון מיין לעבען אין ווילנא גענומען  
צורוקען אלץ נעהנטער און נעהנטער. די צייט, וואָס האָט מיך  
אָבגעטיילט פון זיי, איז געוואָרען קלאָר און דורכזיכטיג, ווי די  
אַלפֿען-לופט נאָך אַ רעגען, און די עראינערונגען — כולל און  
נאָהענט, ווי ווייטע שנעע-בערג אין אַ קלאָרען הערבסט-פרייה-  
מאָרגען.

אָט זעה איך זיך, אַ נאָאויז, פערזעהניעהריג אינגעל, וואָס איז  
אַקאַרשט, אומגעפעהר אין 1884, געקומען פון פלעשטישעניץ אין  
גרויסען כרך ווילנא צו זוכען היסכלה. צוזאַמען מיט חאַציע חנה  
חאַשקע'ס דעם דאָליהנעווער, מיט וועמען איך האָב פריהער גע-  
לערענט ביי אונזער רב משכיל-לאיתן און בשתיקה געלייענט אין  
בית המדרש ביז שפעט אין דער נאַכט מפּו'ם ראָמאַנען, זיין איך  
אין אַ קליין צימערעל איבער אַ רוסישער גראַמאַטיקע אָדער גע-  
אָנרפיע און שטודיר בהתמדה פון פינף אַ זייגער אין דער פריה-

ביו צוועלף ביינאכט. אין מאָגען איז פוסטלעך, ווייל אין דער היים האָט מען זיך דערוואוסט, אז אנשטאָט ש"ס און פוסקים לערנען מיר נאָר טריף־פסל'ען און מען האָט אונז אויפגעהערט צו שיקען געלד. מיר קאָרנען די עטליכע רובעל וואָס זיינען נאָך ביי אונז נעבליכען און דערהאַלטען די נשמה מיט שוואַרצען סאָל־דאָטסען ברויט און סהיי. אָבער פאַר אונזערע אויגען שוועבט דער אידעאַל, וועלכער גיט אונז קרעפטען און מוט — דער אי־דעאַל צו דערנרייכען די העכסטע שטופע פון בילדונג: צו ווערען אַ דאָקטאָר.

באַלד אָבער ווערט ביי אונז אין קאָסע גאָר ליידג און מיר דארפֿען זיך אָפּזאָגען פון דעם לעהרער וועמען מיר האָבען גע־צאָהלט פיער רובעל אַ חודש. איך כעשלים אַריבערצוגעהן צו קלמן שולמאַנ'ען און פרענען ביי איהם אן עצה וואָס מיר זאָלען טהאָן, איך שטעל זיך פאַר, אז אַזאָ גרויסער שרייבער מוז וואוינען ער־געץ אין אַ פרעכטיגען פאַלאַז, און האָב מורא, אז זיינע לאַקייען וועלען מיך צו איהם נישט צולאָזען. ווי פערוואונדערט ווער איך ווען מען ווייזט מיר אָן זיין וואוינונג, פערקט אַין אַ הויף אויפ'ן דריטען שטאָק און אנשטאָט לאַקייען, בעגענענט מיך אן אַלטער איד אין אַ וואַטאָווען קאָפּטען מיט גרויע אונטערגעגרייזעלטע פּיאַות און זאָגט מיר, אז דאָס איז ער טאַק, קלמן שולמאַן אַליין. נאָך מעהר פערוואונדערט ווער איך, ווען, אויסהערענדיג דעם ציעל פון מיין בעזוך, ראַט ער מיר צו פאָהרן צוריק אַהיים און צו נעמען זיך וויעדער צו דער גמרא און פוסקים און ווערען אַ רב, אזוי ווי דער טאַטע מיינער זייל.

איך גיב זיך אָבער נישט אונטער. איך געפין אַ פאָאר איר־ראַקען, פאַר וועלכע איך קריג דריי רובעל אַ חודש, און געה ווייטער אָן מיט מיינע לימודים.

אָט זיינען שוין אַ פיער יאָהר אַוועק געלאָפֿען און איך בע־גענען זיך מיט חנן ראַפּאָפּאָרט'ען און ביסלעכווייז עפענט זיך פאַר מיר אַ נייע וועלט. מיינע האַרדוואָנען ווערען ברייטער, עס וואַקסט אויס פאַר מיר אַ נייער, אַ העכערער אידעאַל — דער אי־דעאַל פון „אַריינטראָגען אמת און גערעכטיגקייט אין די געזעל־שאַפטליכע פאָרמען“. איך הויב אָן אַנטייל צו נעהמען אין דער

פראָפּאָגאַנדע צווישען די שילער פון די ווילנער גימנאַזיעס, פון רעאַל-שולע און פון אידישען לעהרער-אינסטיטוט. צו דער זעל-ביגער צייט זוכען מיר אויס די פעהיגסטע פון די קלויזניקעס און העלפען זיי צו שטילען זייער דורשט נאָך בילדונג\*.

אַט זיך איך אַרומגערינגעלט פון פינף-זעקס אידישע אַרביי-טער אין אַ „קאָנספּיראַטווער קוואַרטיר“ און לייען פאַר זיי... ז אַ ב אַ ו ו ס „שמועסען וועגען דער נאַטור“, און ערקלער זיי, ווי אַזוי די ערד דרעהט זיך אַרום דער זון און די לבנה — אַרום דער ערד. מיינע תלמידים זיינען מיער און שלעפּעריג נאָך זייער שווערען טאָג אַרבייט, דאָך הערען זיי זיך צו צו יעדען וואָרט אַזוי ווי איך וואָלט דאָ פאַר זיי ענטפּלעקט אַ נייע וועלט...

אויף דער דאָזיגער ערשטער פּעריאָדע פון סאָציאַליסטישער פראָפּאָגאַנדע צווישען אידישע אַרבייטער אין ווילנא, וויל איך זיך דאָ אַבשטעלען אַביסעל מעהר באַריכות. דאָס זיינען געווען די ערשטע טריט צו דער גרויסער סאָציאַליסטישער אַרבייטער-רע-וועגונג צווישען די אידען אין רוסלאַנד. פון אַטאָדי קליינע נרר פּעס האָט זיך שפּעטער ענטוויקעלט דער „בונד“.

מיר זיינען אימער געוואוינט צו אונטערשעצען די וויכטיג-קייט פון די ערשטע טריט פון אַ געזעלשאַפּטליכער בעווע-גונג. פיעלע פון די טוערס פון „בונד“ קוקען אויף דער פראָ-פּאָגאַנדע, וואָס איז אָנגעגאַנגען צווישען די ווילנער אַרבייטער אין סוף פון די אַכציגער און אין אָנהויב פון די ניינציגער יאָהרען, ווי אויף אַ קינדער-שפּיעל, פּערגעסענדיג, אַז אָהן דער דאָזיגער קליינער אַרבייט וואָלט די ברייטע בעוועגונג געווען אונמעגליך.

---

\* צווישען די דאָזיגע תלמידים זיינען געווען: דער איצטיגער דר. איסר גינזבורג און א. וואַלט (ליעסין), וועלכע האבען אַרויסגעוויזען זעלטענע פעהיגקייטען. דער לעצטער האט שוין דעמאָלט אַרויסגעוויזען די ערשטע פונקען פון זיין פאַעטישען טאַלאַנט. איינער פון זיינע ערשטע שירים, וואָס ער האט געשריבען אין ווילנא, איז געווען: „קאַרל מאַרקס און אַ פאַק שוועבעלאַד“, אַ סאַטירע אויף אַ ווילנער ראַדיקאַלע, וועלכע זיידעלט אַפּ אַז אַלטען אידען, אַ טרענער, וואָס האט געבראַכט צו איהר אין קראָם אַ גרויסען פאַק מיט שוועבעלאַד.

אז די ערשטע טריט, וואָס אַ קינד שטעלט, אָנהאַלטענדיג זיך אָן געהווענעלע שטעלען פֿאַר אַ זעהר וויכטיגען מאָמענט אין דער ענטוויקלונג פון דעם מענשען.

ווען חנן ראפּאָפּאָרט, דעמבאָ, און יאַקאָו יודעליעווסקי האָבען פערלאָזען ווילנא, איז שוין דאָרט, ווי ווייט איך ווייס, קיינער נישט געבליבען פון די אָנהענגערס פון דער נאַר אַ ד - נ א י א ו אָ ל י א , אַ חוץ מיר און איסאַי אייזענשטאַט, וועלכע האָבען פריער גענומען אַ קליינעם אַנטייל אין די נ א - ר אָ ד אָ ו אָ ל ט ש ע ס ק ע גרופּעס. קיין האָפּענונג אויף דער ווידערלעבונג פון דער טעראַריסטישער אַרבייט אין דער נאָהענטער צוקונפט איז נישט געווען. די ראַדיקאַלע יוגענד האָט נאָך געלעבט מיט די טראַדיציעס פון דער פּאַרטיי וואָס האָט געשפּיעלט אַזאָ וויכטיגע ראָלע אין די זיעכעציגער און אין אָנהויב אַכציגער יאָהרען: זשעליאָבאָו און סאָפּיאַ פּעראַווסקאָיאַ זיינען נאָך געבליבען אונזערע העלדען, און דעם ערשטען מערץ האָבען מיר דע-מאָלט נאָך געפֿייערט דעם יאָהרצייט פון אַלעקסאַנדער דעם צווייטענ'ס טויט.

נאָר אַ נייער ווינט האָט שוין גענומען בלאָזען. אין די זעלבסטענטוויקלונגס פּעראַיינען האָט מען נאָך געלייענט „די היסטאָרישע בריעף“ פון מירטאָוו'ן און דעם „וועסטניק“ און „קאַלענדאַר“ פון דער נאַר אַ ד נ א י א ו אָ ל י א , אָבער מען האָט שוין אויך אָנגעהויבען צו לייענען און הייס דיסקוטירען פּליע-כאַנאַוו'ס „אונזערע מיינונגס-פּערשידענהייטען“ („נאַשי ראַזנאַג' לאַסיא“), מאַרקס „קאָפיטאַל“ און קאָזקי'ס פּאָפּולאַריזאַציע פון מאַרקס עקאָנאָמישע און געשיכטס-פּילאָזאָפּישע אַנשוואַנגען. פיעלע פון דעם אינגערען דור האָבען שוין גענומען בעטראַכטען אַלס אַוטאָפּיסטען די אָנהענגערס פון עטישען סאָציאַליזם און זידלען מיט'ן נאָמען „ליבעראַל“ יעדען איינעם וואָס האָט, לויט זייער מיינונג, געלייגט צופיעל געוויכט אויף דער נויטווענדיג-קייט פון קאַמף פאַר די עראַבערונג פון פּאָליטישער פּרייהייט. זיי האָבען שוין אָנגעהויבען צו בעטראַכטען די אינטעליגענציאַ אַלס אַן אונבעדייטענדען פּאַקטאָר, בעהויפטענדיג, אַז די אינטע-לעקטועלע עלעמענטען שטעהען צו צום סאָציאַליזם נאָר צופעליג



און אז דעריבער קאן מען זיך אויף זיי ניט פערלאָזען. עס האָט זיך גענומען פאַרברייטען דער געדאַנק, אז נאָר דער פּראָלעטאַריאַט איז דער אמת'ער טרעגער פון סאָציאַליזם, ווייל זיין עקאָנאָמישע לאַגע צווינגט איהם צו קעמפּען פאַר דער אַבשאַפונג פון פריוואַט אייגענטום. דעריבער, האָבען זיי געזאָגט, מוז מען אָנווענדען די קרעפטען הויפטזעכליך אויף דער פּראָפּאגאַנדע צווישען די אַרבייטער. אויף דער אַרבייט צווישען דער שטודירענדער יוגענד האָט מען גענומען קוקען נאָר ווי אויף אַ מיטעל צום שאַפּען „לעהרער“ פאַר די אַרבייטער, ביז וואַנען עס וועלען אויסוואַקסען „אייגענע“ פּראָפּאגאַנדיסטען און אַניטאַטאָרען פון פּראָלעטאַריאַט גופא.

הגם איך בין געבליבען ביי מיינע פריהערדיגע איבערצייגונגען, האָב איך דאָך אַינגעזעהן די וויכטיגקייט פון אַ סאָציאַליסטישער פּראָפּאגאַנדע צווישען די אַרבייטער און בין צוגעשטאַנען צו דער גרופע, וואָס האָט זיך געגרינדעט פאַר דעם צוועק.

איסאיי אַייזענשטאַט, וועלכער איז דעמאָלט געווען אין לעצטען קלאַס גימנאַזיע, האָט צוערשט זיך אָפּגעזאָגט צוצושטעהען צו אונז, ווייל ער האָט געהאַלטען, אז איידער מען הויבט אָן צו פערשפּרייטען דעם סאָציאַליזם צווישען די מאַסען מוז מען צוערשט, מיט די מיטלען פון דער נאַר אַ נאַיאַו אַ וואָלאַ, עראָבערען פּאָליטישע פרייהייט. נאָר אזוי ווי פאַר אַן אַקטיווען קאַמף געגען דעם אַבסאָליוטיזם זיינען שוין קיין קרעפטען נישט געווען און צו בלייבען שטעהן פון ווייטען און וואַרטען האָט זיין טהעטיגע נאַטור נישט דערלאָזען, האָבען זיך זיינע אַנזיכטען ביסלעכווייז גענומען בייטען און ער איז ענדליך געוואָרען איינער פון די שטאַרקסטע אָנהענגערס פון מאַרקסיזם און איז צוגעשטאַנען צו דער פּראָפּאגאַנדע צווישען די אַרבייטער מיט לייב און לעבען. כידוע, איז ער שפּעטער געוואָרען איינער פון די טיכטיגסטע טוערס און טעאָרעטיקערס פון „בונד“.

קיין סאָציאַליסטישע ליטעראַטור אין אידיש איז נאָך דאָס מאָלט אויף אַ רפואה נישט געווען. די רוסישע שפּראַך איז דעם ווילנער אידישען אַרבייטער געוועזען אינגאַנצען פרעמד. די אידעע צו שאַפּען אַזאַ ליטעראַטור אין אידיש, איז נאָך קיינעם נישט גע-



ווען איינגעפאלען.\*) עס איז נאך קיינעם נישט ארויף אויפ'ן זינען, אז עס איז גרינגער אראפצואווארפען צו די פערד דאס היי פון בוידעס איידער צו שלעפען די פערד ארויף צו די היי. אונזער „אונלענאלע“ ארבייט איז דעריבער אין אָנפאַנג בעשטאנען אין אויסקלייבען עטליכע סימפאטישע ארבייטער און אַגִיטירען צווישען זיי... דעם רוסישען אַל־ה־בית. אונזער דעם אַלטען רעדן שים אין רוסלאנד האָט אפילו די דאָזיגע „רוסיפיקאציע“ פון דעם אידישען ארבייטער געמוזט געטהאָן ווערען אין געהיים. נאָנצע טעג פלעגען מאַנכעסמאַל אוועק ביז מיר פלעגען נע- פינען אַ פאַסערנע קוואַרטיר פאַר אונזערע אַ „חרד“. דאָס רוב פלעגען מיר פאַר דעם צוועק דינגען אַן אָנגעזונדערט צימער, ער געז אין אַ פערוואָרפען געסיל. מיר פלעגען אויסקלייבען אַ הויף, וואו דער רוואָרניק האָט זיך אָנגעזעהן צו זיין אַ גוטמוטיגער, נישט פאַרשפּיצטער גוי, וועלכער האָט געשיינט נישט צו שטעהן אין צו עננע בעציהונגען מיט דער פּאָליציי. אונזערע תלמידים פלעגען מיר אויך אויסקלייבען זעהר פאַרויכטיג, און אויב עס פלעגט זיך שפּעטער אַרויסצייגען, אז איינער פון זיי איז נישט „צופער- לעסיג“, אז ער קען נישט האַלטען ס'מויל, פלעגען מיר, כדי פטור צו ווערען פון איהם, כלומרשט פאַנאָנדערלאָזען דעם „חרד“ און דערנאָך געפינען אַ נייע „קאָנספּיראַטיווע קוואַרטיר“ פאַר די איבעריגע תלמידים. אונזער ארבייט איז, זעלבסטפאַרשטענדליך, אָנגעגאָנגען זעהר לאַנגזאַם און עס האָט אונז גענומען נאָהענט פון צוויי יאָהר ביז מיר האָבען בעשאַפען אַן עלעמענט פון אידישע בעלי־מלאכות, צווישען וועלכע מיר האָבען געקאָנט אָנפאַנגען אַ סאַציאַליסטישע פּראָפּאַגאַנדע.

(\*) גראַד אין יענער צייט האָט זשיטלאָווסקי אָנגעהויבען אַגִיטירען אין

דער שווייץ פאַר דער באַשאַפונג פון אַ אידיש סאַציאַליסטישער ליטעראַטור, אַבער אין רוסלאַנד האָט מען נאָר וועגען דעם גאַרנישט ניט געוואוסט.

## זיבעטער קאפיטעל

קאפּעלזאן. — קרעמער. — יאניכעס. — פעסקין. — קרעטשמער. — פין. —  
גארדאן. — פיימערין. — יאסעל דער שלאסער. — סווערלאוו. — די ערשטע  
„מאסענפערזאמלונג“.

צווישען די מעהר אָדער וועניגער בעדייטענדע סאָציאַליסטישע  
טהוערס אין ווילנא אין סוף פון די אכציגער און אין אָנהויב פון  
די ניינציגער יאָהרען זיינען, אחוץ אייזענשטאַט'ן, וועמען איך האָב  
שוין דערמאָנט, געווען: צמח קאָפּעלזאָן (בעוואוסט אונטער'ן נאָ-  
מען „טימאָפּעו“); אַרקאדי קרעמער (אַלעקסאַנדער); ליעוו יאני-  
כעס, וועלכער איז שפּעטער אין דער שווייץ געווען בעוואוסט  
אונטער'ן נאָמען „גראַזאָווסקי“; ישראל פעסקין, אַ ברודער פון  
דעם ניו יאָרקער דר. ש. פעסקין, (דער לעצטער האָט זיך שפּע-  
טער אויך בעטייליגט אין דער פראָפאַגאַנדע צווישען די ווילנער  
אַרבייטער); ציליע קרעטשמער, איצט די פרוי פון דר. ש.  
פעסקין; אַננא גאַרדאָן; סאַניאַ פיימערין, אַ טאָכטער פון  
סלוצקער רב ר' מאיר; אַנטאַקאַלסקי; אברהם פין, דעמאָלט  
אַ שילער פון דעם לעהרער-אינסטיטוט; פאַטי סרעדניצקאַיאַ,  
וועלכע איז שפּעטער געוואָרען קרעמער'ס פרוי, און פיעלע  
אַנדערע. אייניגע פון די דאָזיגע טהוערס האָבען שפּעטער  
געשפּיעלט אַ וויכטיגע ראָלע אין דער סאָציאַליסטישער בע-  
וועגונג. קרעמער, אייזענשטאַט און קאָפּעלזאָן זיינען גע-  
וואָרען פון די ערשטע פיהרערס פון „בונד“. י. פעסקין איז געווען  
שטאַרק טהעטיג אין דער סאָציאַל-דעמאָקראַטישער פאַרטיי. פון  
אונזערע תלמידים, די אַרבייטער, זיינען אויך אויסגעוואַקסען עט-  
ליכע בעדייטענדע טהוערס אין דער אידישער סאָציאַליסטישער בע-  
וועגונג. ליידער קאָן איך דאָ איבערגעבען יענע פּעריאָדע נאָר אין  
קורצע שטריכען און קאָן זיך ניט אַבשטעלען אויף דער כאַראַק-

טעריסטיק פון די פערזאנען, ווי אינטערעסאנט זיי זאלען ניט זיין. ווי איך האָב שוין געזאָגט, איז די אַרבייט אין אָנהויב געגאַנגען זעהר לאַנגזאַם. איך געדענק וואָס פאַר אַ יום־טוב עס איז געווען פאַר מיר, ווען נאָך צוויי יאָהר „קולטור־אַרבייט“, וואָס איז בעשטאַנען אין לערנען מיינע תלמידים די רוסישע שפראַך און אין בעקענען זיי מיט די גרונד־פרינציפּען פון נאַטור־וויסענשאַפט, בין איך ענדליך איבערגעגאַנגען צו דער פראָפּאַגאַנדע פון סאָציאַליזם. איך האָב אויסגעקליבען פינף פון מיינע בעסטע תלמידים און האָב מיט זיי אָנגעהויבען צו לייענען דיקשטיינ'ס בראַשורע „פון וואָס איינער לעבט“ („קטאָ טשעס זשיוויאַט“). די דאָזיגע אַרבייטער זיינען געווען: אלתר דער בערשטעלמאַכער, וועלכער האָט שפּעטער צוגעצויגען צו דער בעוועגונג פיעלע אַרבייטער פון זיין פאך און האָט, דאָכט זיך מיר, אויך געגרינדעט די זעהר בעדייטענדע גרופּע צווישען די בערשטעלמאַכערס אין וואַלקאָוויסק; סאָלאָמאָן דער מגר (ס'הייסט אַ טרויבעטשער, וואָס זיין מלאָכע בעשטעהט פון אַרויסנעהמען דעם גיד הנשה און מאַכען כשר דעם הינטער־חלק פון דער בהמה); יאָסעל דער שלאָסער און אנדערע צוויי שלאָסערס, וועמעס נעמען איך האָב פאַרגעסען.

ווי איך האָב שפּעטער אויסגעפונען, איז איינער פון די לעצט־טע צוויי שוין געווען אַ געגנער פון פריוואַט אייגענטום איידער איך האָב נאָך אָנגעהויבען צו פרעדיגען איהם דעם סאָציאַליזם, און האָט פראַקטיצירט גנבה אַלס אַ „סייד ליין“ צו שלאָסעריי. פון דיקשטיינ'ס פאַפּולערער בראַשורע זיינען מיר איבערגעגאַנגען צי קארל מאַרקס „לוינ אַרבייט און קאַפיטאַל“, דערנאָך האָבען מיר געלייענט און דיסקוטירט לאַסאַל'ס שריפטען און קארל קאָוצקי'ס „קארל מאַרקס'ס עקאָנאָמישע לעהרען“. דאָס לעצטע ווערק איז נאָך דעמאָלט נייט געווען געדרוקט אין רוסיש און מיר האָבען עס געלייענט אין אַ געשריבענער איבערזעצונג, וואָס אַנאָ גאָרדאָן און איך האָבען געמאַכט פון דייטשען אָריגינאַל.

דער אינטערעס צו די פראַגען פון סאָציאַליזם איז געווען אזוי גרויס, אַז מיינע תלמידים האָבען זעהר זעלטען פערפעהלט צו גומען אין „חדר“ אריין אין די בעשיטמטע אָווענדען. איך געדיינק אַז איין אָווענד איז יאָסעל דער שלאָסער, וועלכער איז געווען מיין

פלייסִיגסטער תלמיד, נישט געקומען. ווען איך האָב דאָס איהם שטאַרק אויסגערעדט, האָט ער זיך דערפיהלט זעהר שולדיג און גע- זאָגט, אז עס איז געווען פאר איהם אַבסאָלוט אונמעגליך צו קומען.

איך בין געווען אַ שטרענגער רבי און האָב געפאָדערט, אז ער זאָל ערקלערען די אורזאך. יאָסעל איז רויט געוואָרען ביז איי- בער די אויערען און געזאָגט, פערשעהמט:

„ביי מיר איז נעכטען געווען חתונה . . .“

אַנשטאָט איהם צו גראטולירען, האָבען אַלע אויף איהם גע- קוקט מיט אַ פאָרוואָרף. אין יענע נאַאיווע צייטען האָט מען גע- טראכט חתונה־האַבען כמעט ווי אַ פערראט צום סאָציאַליזם — נישט ווייל מיר זיינען חלילה געווען פרינציפיעלע געגנערס פון חופה וקרושין, נאָר ווייל מען האָט געגלויבט, אז ווען איינער געהאט אויף זיך דעם יאָך פון ערנעהרען אַ פאַמיליע, וועט ער שוין פריהער אָדער שפעטער אָכשטעהן פון דער בעוועגונג.

איך וויל זיך דאָ אָכשטעלען בקיצור אויף אונזער דעמאָלדיגער שטעלונג צו דער אידענפראַגע בכלל און צום ציוניזם בפרט. הגם די ערשטע פון די ווילנער סאָציאַליסטען האָבען אין זייער קינד- הייט געקראָגען אַ ריין אידישע ערציהונג, האָבען דאָך די ברענגער פראַגען, וואָס זיינען פערבונדען מיט דער אייגענאַרטיגער לאַגע פון אידישען פאָלק, אזוי ווי נישט עקזיסטירט פאר זיי. דער סאָ- ציאַליזם וועט בריינגען פרייהייט, גלייכהייט, ברידערליכקייט און גליק פאר אַלע מענשען און פאר אידען ב ת ו כ ס , האָבען מיר דעמאָלט גע'טענה'ט. יעדע אַנדערע בעוועגונג האָבען מיר גע- טראכט אַלע רעאָקציאָנער און שערליך. דאָס איז פאר אונז געווען אזוי איינפאך און קלאָהר, אז מיר האָבען זיך נאָר נישט געקענט פאָרשטעלען, אז איינער וואָס האָט אַ ידיעה אין די לעהרען פון סאָציאַליזם קאָן זיין אַן איבערצייגטער ציוניסט. די פערזאָנלונגען פון די ציוניסטען פלעגען מיר בעזוכען נאָר מיט דעם צוועק צו דיסקוטירען געגען זיי און כדי צו מאַכען פראָפאַגאַנדע פאר דעם סאָציאַליזם. מיר פלעגען זיי פאָרוואָרפען: „איהר ווילט זיין געזעל- שאַפטליכע טהוערס און האָט ניט דעם מוטה צו צושטעהן צו אַ



בעוועגונג וואָס איז פערבונדען מיט געפאָהרען. איהר ווערט ציוניס-טען, ווייל איהר האָט מורא פאר געפענגנים און סיכר". אויב דאָס איז געווען אמת בנוגע אייניגע פון די ציוניסטען, זיין נען אָבער, פערקעהרט, אייניגע פון אונז צוגעשטאַנען צום סאָציי-אַליזם דוקא דערפאר, ווייל דאָס איז געווען פערבונדען מיט אַ גרויסער ריזיקע און איז געווען אַרומגערינגעלט מיט'ן אָרעאָל פון קדושה שם. די יוגענד האָט לייעב געפאָהר.

נאָך די ערשטע פאָך יאהר פון אונזער פראָפאגאַנדע האָט די צאָהל אַרבייטער, וואָס האָבען זיך געוואָלט לערנען, גענומען שנעל וואַקסען. מיר האָבען קוים געקענט קריגען גענוג לעהרערס פאר זיי. פיעלע פון אונז פראָפאגאַנדיסטען האָבען געהאַט צו דריי-פיער גרופעס אין איין אַווענד און מיר האָבען געקעלט ביז האַלבע נאַכט. די אַרבייט צווישען דער שטודירענדער יוגענד איז פערנאַכטלעסיגט געוואָרען. דאָס איז געווען די עפאָכע פון דער אידישער „נאַרדניטשעסטוואָ" די אַרבייטער זיינען צווישען אונז געווען דער פּריוויליגירטער קלאַס. יעדער איינער פון אונז האָט געוואָלט האָבען וואָס מעהר בעל-מלאָכות פאר תלמידים און האָט זעהר אונגערן אָבעגעגעבן זיין צייט אויף פראָפאגאַנדע צווישען דער אינטעליגענץ.

די אַרבייט איז דעמאָלט געפיהרט געוואָרען מעהר אין דער טיעף איידער אין דער ברייט. מיר האָבען געשאַפען אַ קליינע צאָהל אינטעליגענטע סאָציאַליסטען צווישען די אַרבייטער, אָבער קיין ברייטערע אַגיטאַציע האָבען מיר נאָך נישט אָנגעפיהרט. קיין געדויערענדיגע פאָטליכע בעוועגונג איז נאָך דעמאָלט אויך נישט געווען. די גאַנצע אַרבייט איז געפיהרט געוואָרען שטרענג קאָנספּיראַטיוו און די אַרבייטער פון איין גרופע זיינען נישט געווען בעקאַנט מיט די אַרבייטער פון אַ צווייטער גרופע. מיר האָבען געקליבען „אַ פינד פעריל צו אַ פינפעריל" (אונזערע גרופעס זיינען ס'רוב בעשטאַנען פון פינף אַרבייטער) אזוי ווי אַ קמצן קלייבט אַ גראַשען צו אַ גראַשען, און האָבען מורא געהאַט צו ריזיקירען אונזער מיט שווערער מיה אָנגעזאַמעלטען „קאפיטאַל" אין אַ גרעסערער אונטערנעמונג. די אינטעליגענטע אַרבייטער האָבען זיך געפיהלט זעהר איינזאַם. מיר האָבען זיי אַוועקגעריסען פון זייער היימישער סביבה און



קוין נייע ניט געגעבען. מיר, די אינטעליגענטען, זיינען געווען בעקאנט צווישען זיך, האָבען געהאַט אַן אייגענע סביבה און אַן אייגען געזעלשאַפּטליך לעבען. זיי אָבער, וועלכע זיינען, צוליעב קאָנספּיראַטיווע צוועקען, געהאַלטען געוואָרען אָבגעזונדערט איינע פון די אנדערע, האָבען דאָס נישט געהאַט. זיי זיינען געוואָרען אונ- צופריעדען מיט דער ענגער אַרבייט און האָבען גענומען פאָדערען מיר זאָלען אָנהייבען אַ ברייטערע אַגיטאַציע. מיר האָבען ענדליך געמוזט אַינזייליגען דאָרויף.

איך געדענק ווי היינט אונזער ערשטע „מאַסענפּערזאַמלונג“. די פּערזאַמלונג איז אָבגעהאַלטען געוואָרען צום אָנדענקען פון סווערדלאָוו, איינעם פון אונזערע אינטעליגענטעסעטע און איבערגעגעבענסטע אַרבייטער. סווערדלאָוו, אַ שריפטזעצער, איז גע- קומען אין ווילנא און איבערצייגטער סאָציאַליסט. ער איז געקומען פון מינסק, וואו אין אָנהויב פון די אַכציגער יאָהרען איז אָנגע- גאַנגען אַ סאָציאַליסטישע אַרבייטער בעוועגונג, וועלכע איז אָבער שפּעטער אינגאַנצען אָפּגעשטאָרבען. דעם לעצטען יאָהר פון זיין לעבען האָט סווערדלאָוו געוואוינט מיט מיר אין איין צימער און איך האָב געהאַט די געלעגנהייט זיך צו באַקענען מיט זיין אויסערגע- וועהנליך אידעאָלען כאַראַקטער. ער האָט געליטען פון שווינדזוכט און דאָס בלייבטויב פון דעם שריפט איז פאַר איהם געווען זעהר שעדליך. ער האָט אָבער ניט געוואָלט פאַלען צו לאַסט אויף זיינע חברים און האָט נישט אויפגעגעבען די אַרבייט ביז מיט אַ פאַר מאָנאַטען פאַר זיין טויט, ווען ער האָט שוין קוים געקענט שטעהן אויף די פיס. ווען סווערדלאָוו איז געשטאָרבען, דאַכט זיך אין 1890, האָבען מיר בעשלאָסען צו מאַכען אין זיין אַנדענקען די ערשטע אַרבייטער-פּערזאַמלונג.

דער זאָל וואו דער „מאַסמיטינג“ איז פאַרגעקומען האָט גע- מוזט זיין אַ קלענערער איידער „מעדיסאָן סקווער גאַרדען“, ווייל איך געדענק, אַז ווען די פּופציג אויסגעקליבענע אַרבייטער און אַר- בייטאַרינס האָבען זיך צונויפגעקליבען, האָבען מיר קוים געקענט כאַפּען דעם אַטעם, אַזוי היים און פאַרשטיקט איז דאָרט געוואָרען (אויס קאָנספּיראַטיווע גרינדען האָבען מיר אפילו די פענסטער נישט געעפּענט). אָבער די שטימונג איז געווען זעהר אַ געהויבענע

און מיר האָבען זיך געפיהלט אזוי ווי מיר וואָלטען געעפענט די רוסישע קאָנסטיטואירענדע פערזאָמלונג. עס איז געווען אַ נחת צו קוקען אויף די בעגייסטערטע פּנימ'ער פון די אַרבייטער און צו זעהן מיט וואָס פאַר אַן אויפמערקזאָמקייט זיי האָבען זיך צוגעהערט צו די רעדערס, וועלכע קרעמער, קאָפּעלזאָן, אייזענשטאַט, ציליע קרעט-שמער (איצטיגע פרוי פעסקין), און איך האָבען פאַר זיי געהאַלטען. ווי קליין און שיינבאַר אונבעדייטענד די פערזאָמלונג איז געווען, איז זי דאָך, דאָכט מיר, געווען אַ היסטאָרישע פאַסירונג. פון איהר האָט זיך אָנגעהויבען די ברייטערע אידיש-אַציאָליסטישע אַרבייטער-בעוועגונג, וועלכע האָט זיך גענומען פערשפרייטען פון ווילנא אין אַנדערע שטערט און שטעדלעך פון ליטע און פּוילען.

ווי עס ווייזט אויס, איז די פּראָפּאָגאַנדע וואָס איז געפיהרט געוואָרען אין מינסק אין אָנהויב פון די אַכציגער יאָהרען נישט געווען קיין פערלאָרענע אַרבייט, ווייל ווען די בעוועגונג האָט דאָרט, מיט צעהן יאָהר שפּעטער, וויעדער אויפגעלעבט, האָט זי זיך פאַנאַנדערגעוואַקסען זעהר שנעל. אייניגע פון די מינסקער טהוערס האָבען זאָגאַר בעהויפטעט, אַז זיי האָבען מעהר קלאַסענ-בעוואוסטע אַרבייטער איידער ווילנא. איך געדענק, אַז פאַר מיינ אוועקפאָהרען אין אויסלאַנד האָט זיך מיינער אַ פריינד שיער נישט צוקריגט מיט אַ מינסקער חבר איבער דער פּראָגע, וואו איז די בע-וועגונג שטאַרקער: אין ווילנא אָדער אין מינסק?

די דאָזיגע זכרונות זיינען אַרויסגעשוואומען אין מיינ זכרון, ווען איך בין צוגעפאָהרען צו ווילנא.

## אכטער קאפיטעל

ביי פאט'ן. — יאקאוו און עווא וויטקינד. — אויפ'ן שלאסבארג. — „דער  
פערצעהנטער נומער.“ — איך פארלאז ווילנא.

א שארפער פייה פון לאקאמאטיוו האט איבערגעריסען מייע  
געדאנקען וועגען דער פערגאנגענהייט און מיך אומגעקערט צו דער  
געגענווארט. דער צוג איז צוגעפארען צום ווילנער וואקזאל. מייע  
טשעמאדאנעס האב איך איבערגעלאזט אין באגאזש און בין אוועק  
אין שטאדט. די זון האט געשיינט אזוי ווארים און אנגענעהם און  
אלץ ארום האט אויסגעזעהן אזוי היימיש און יום־טוב'דיג. עס  
האט זיך געוואלט געהן און געהן איבער די גאסען און געסלאך און  
זעהן אלע בעקאנטע ערטער, מיט וועלכע עס זיינען געווען פער-  
בונדען אזוי פיעל זכרונות, איך האב אבער אין ווילנא געהאט צו-  
פיעל בעקאנטע און האב מורא געהאט צו בעגעגענען מענשען אויף  
וועמעס „קאנספיראציע“ איך האב זיך נישט געקאנט פערלאזען.  
איך האב דעריבער בעשלאסען צו געהן גלייך צו פאט'ן  
(סרעדניצקאיע); זי איז געווען א דענטיסטקע און דעריבער איז  
געווען זיכערער צו געהן צו איהר איידער צו די אנדערע חברים,  
ווייל אין פאל איך געפין ביי איהר „אומגעבעטענע געסט“, האב  
איך א תירוץ, אז איך בין א פאציענט.

דורכגעהענדיג סאדאווע גאס, האב איך בעגעגענט עווא  
וויטקינד, א שוועסטער פון מיין גוטען פריינד יאקאוו וויט-  
קינד, וועלכער איז מיט א פאָאָר יאָהר פריהער צוזאמען מיט מיר  
געווען טהעטיג אין דער פראפאגאנדע צווישען דער שטודירענדער  
יוגענד פון ווילנא.\* אזוי ווי איך פלעג זיין ביי די וויטקינדס

---

(\* צווישען די ערשטע בעדייטענדע פראפאגאנדיסטען אין ווילנא זיינען,  
א חוץ וויטקינד'ען און די, וואס איך האב דערמארגט פריהער, געווען נאך דריי  
שילער פון אידישען לעהרע־אינסטיטוט: גאזשאנסקי, פארטנאזי און רעזניס,

כמעט יעדען טאג אין וואך, האט מיך עווא גוט געקענט. זי האט אבער נישט בעלאנגט צו אונזער רעוואלוציאנערען קרייז, און איך האב געוואלט, אז זי זאל בעסער נישט וויסען וועגען מיין סימען אין ווילנא. מיין געזיכט האט זיך וועניג וואס אומגעביטען פאר די צוויי יאהר, נאר אזוי ווי איך האב אין קאזאנע אראפגענומען מיין בארד, האט מיך עווא נישט דערקענט. עס איז מיר געווען נישט גרינג פארביי צוגעהן עווא'ן און נישט אב-שמעלען זיך. מיין פליכט פון קאנספיראציע האט אבער גוכר גע-ווען מיין שטארקען פערלאנג צו רעדען מיט איהר און צו פאר-נאנדערפרעגען זי וועגען יאקאוו'ן און וועגען אנדערע אלטע פריינד.

איך בין געווען צופריעדען וואס די אבגעגאנגענע בארד האט אויף אזוי פיל פערענדערט מיין אויסזעהען, אז אפילו אזא גוטע בעקאנטע ווי עווא וויטקינד האט מיך נישט דערקענט. דעמאלט ערשט האב איך פערשטאנען דעם מ י י ן פון דער ברכה „שלא עשני אשה" און די גרויסע קאנספיראטיווע בעדייטונג פון א בארד.

---

און אויך יאקאוו ליאכאווסקי, וועלכער איז איצט א דאקטאר מעדיצין אין ניו יארק.

איך וויל דא אויך דערמאנען וועגען א בעוועגונג וואס האט זיך אָנגע-הויבען אין ווילנא צווישען די זאקען שטריקערינס נאך אין מיטען פון די אכציגער יאהרען. די דאזיגע בעוועגונג, וואס האט אריינגעצויגען הונדערטע ארבייטארינס, האט אבער נישט געטראגען קיין סאציאליסטישען כאראקטער. דאס איז געווען מער א פארזוך צו פעראייניגען די זאקען-שטריקערינס אין א געווערקשאפטליכען פערבאנד נאך דעם מוסטער פון שולצע-דעליטש'עם פער-איינען. צווישען די זאקען-שטריקערינס זיינען געווען בעזאנדערס טהעטיג בילע פוניאנסקי, וועלכע איז איצט אין ניו יארק, און א געוויסע חיה שרה (איהר צווייטע נאמען האב איך פערגעסען) און אויך א מאהלער, נאָואַפּלי-אנסקי. די דאזיגע עלעמענטען זיינען אבער — איך ווייס אייגענטליך נישט פאר וואס — ביי אונז נישט אויסגענוצט געווארען, ווען מיר האבען אנגעהויבען אונזער רייזע-סאציאליסטישע פראפאגאנדע. עס קאן זיין, אז די אורזאך איז געווען, וואס מיר האבען זיי נישט געהאלטען פאר גענוג „קאנספיראטיוו".



ווען איך בין אריין צו פאטי'ן, האט זי גראד געהאט ביי זיך א פאציענטקע און האט פלייסג געארבייט מיט איהר באהערמאשין. די טהיר פון ווארט-צימער אין קאבינעט איז גע-ווען אָפּען. פאטי'ן האט אויף מיר א קוק געטהאן האט מיך אָבער פון ערשטען אויגענבליק נישט דערקענט און איז אָנגע-גאנגען מיט איהר ארבייט. נאָר באלד האט זי ווידער א קוק געגעבען אויף מיר, געלאָזט זיצען די פאציענטקע, און איז ארויס-געקומען אין ווארט-צימער.

דאָס איז ווירקליך אן אונערווארטעטער גאסט! "האט זי אויסגערופען. „ווי קומט איהר אהער?"

זי האט באלד אָפּגעלאָזען די פאציענטקע און האט מיר גע-נומען דערצעהלען וועגען אונזערע פריינד. די בעוועגונג, האט זי דערצעהלט, איז געוואָרען א סך ברייטער פאר די צוויי יאָהר זינט איך בין אַוועק, אָבער פון איהרע רייד האָב איך פערשטאַנען, אז דער סאָציאַליזם, וואָס האט זיך גענומען פערשפרייטען צווי-שען די ברייטערע מאַסען, האט אָנגענומען א צוועג עקאָנאָמישע פאָרם. איך האָב דערפיהלט, אז עס פעהלט די אַמאָליגע וואַ-רימקייט, דער אַמאָליגער יוגענטליכער אידעאַליזם. דעם זעלביגען איינדרוק האָב איך אַרויסגעטראָגען פון די שמועסען מיט די אַנ-דערע עטליכע חברים, וועלכע פאטי'ן האט געלאָזט וויסען, אז איך בין געקומען. זיי זיינען באלד געקומען זיך זעהן מיט מיר און עס האָבען זיך אָנגעהויבען די אַלטע וויכוחים וועגען פראָגראַם פראַגעס. אָבער אין אונזערע וויכוחים האט געפּעלט די אַמאָליגע פריינדליכע גוטמוטיגקייט. עס האט זיך שוין דעמאָלט גענומען פיהלען די אונטאַלעראַנץ, וועלכע איז שפּעטער, ביי די בונדיסטען און ביי די רוסישע סאָציאַל-דעמאָקראַטען, געוואָרען אזוי שטאַרק, אז זיי האָבען אָנגעהויבען צו בעטראַכטען די סאָציאַליסטען פון אַלע אַנדערע ריכטונגען פאַר שעדליך און געקוקט אויף זיי ווי אויף פיינד. עס האט מיר אַלע מאָל וועה געטהאן ווען איך האָב ביי די אָנהענגערס פון א גרויסער ראַציאָנאַליסטישער אידעע געפונען דעם זעלביגען פאַנאַטיזם ווי ביי רעליגיעזע סעקטען, דעם פאַנאַטיזם, וואָס מאַכט זיי צו פערגעסען די געמיינזאַמקייט פון די גרונד-פרינציפּען צוליעב מיינונגס-פערשידענעיהייטען וועל-



כע זיינען, אין תוך, גאָר נישט אזוי וויכטיג. עס איז פאַר מיר געווען דאָפּעלט-פּיינליך צו פיהלען דעם דאָזיגען גייסט פון אונז-טאָלעראַנץ צווישען מיינע פריינד און חברים, מיט וועלכע איך האָב יאָהרענלאַנג געאַרבייט צוזאַמען אין דער בעוועגונג. דאָס האָט אַריינגעבראַכט אַ קאַלטקייט אפילו אין אונזערע פערזענליכע בעציהונגען.

אין אָווענד האָב איך אויפגעזוכט עטליכע פון מיינע אַמאָ-ליגע תלמידים פון די אַרבייטער, וועלכע האָבען זיך דערפרעהט מיט מיינ בעוועג. אייניגע פון זיי האָבען זיך פאַר מיר בעקלאָגט, אז עס פעלט זיי די וואַרימקייט, וואָס האָט פריהער געווערשט צווישען די חברים, און אז די בעוועגונג איז געוואָרען „צו טרור-קען“. מיט עטליכע יאָהר שפעטער איז פון דער דאָזיגער אונז-צופרידענהייט אויסגעוואַקסען די זאָגענאָנטע „אַפּאָזיציע“ וואָס האָט שיער נישט געפיהרט צו אַ שפּאַלטונג אין „בונד“.

פון די חברים האָב איך זיך דערוואוסט, אז י א ק ו ו וויטקינד איז געקומען אַהיים פון מאַסקווע, וואו מען האָט איהם אַרויסגעטריבען פון אוניווערזיטעט צוזאַמען מיט פיעלע אנדערע סטודענטען, וואָס האָבען אַראַנזשירט אַ דעמאָנס-טראַטיווע „פ א נ י ח י ד א“ (גאָטעס-דיענסט) נאָך דעם טויט פון דעם ראַדיקאַלען שרייבער ש ע ל ג ו נ א ו ו. איך האָב זיך זעהר געוואָלט זעהן מיט מיינ יוגענד-פריינד און בין שפעט אין אָווענד אוועק צו די וויטקינדס. ביי יאַקאָו'ן אין צימער האָב איך געטראָפּען זיין שוועסטער עווא'ן. ווען איך בין אַריין, האָט זי איהם געהאַלטען אין דערצעהלען, אז זי האָט בייטאָג בע-געגענט אין גאָס אַ יונגען מאַן וואָס איז געווען זעהר עהנליך צו מיר. איך האָב געמוזט מודה זיין, אז איך האָב זי טאַקע גע-זעהען און האָב זיך ענטשולדיגט פאַר מאַכען זיך כלא ידע. יא-קאָו האָט מיר דערצעהלט, אז ער און אַ פּאָאָר אנדערע פריינד פון דער ראַדיקאַלער יוגענד שטעהען פון ווייטען פון דער ווילנער סאָציאַליסטישער פּראָפּאַגאַנדע, ווייל די נייע אַטמאָספּערע אין דער בעוועגונג איז זיי נישט צום האַרצען.

די וויטקינדס האָבען מיך איינגעלאָדען איבערצונעכטיגען ביי זיי און איך האָב גערן אָנגענומען די איינלאָדונג. מיר האָט

זיך נישט געוואלט געהן אין א האַטעל, וואו איך וואלט דארפן מעלדען מיון פאס, ווייל איך האב מורא געהאט, אז די פאליציי קען אמאל האבען א גוטען זכרון און איהר קאן נאך חלילה איינפאלען אז מענדעל דער טערק און מענדעל ראזענבאום פון פליעשצעניץ איז איין און דערוועלביגער פארשוין.

אויף מארגען האב איך בעזוכט מינע בעליעכטע פלעצער אין דער אומגעבונג פון ווילנא, ארומגעוואנדערט אויף די ברעגען פון דער ווילניע, און ארויפגעקלעטערט אויפ'ן שלאס בארג, פון וועלכען עס עפענט זיך א שעהנע אויסזיכט אויף דער גאנצער שטאדט. נאך די מאלערישע ברייטע אויסזיכטען, וואס איך האב אפט בעוואונדערט פון די שפיצען פון די אלפען בערג אין בערנער אבערלאנד, האט די פאנאראמע פון ווילנער שלאסבארג אויסגעזעהן קליין און ארים. אבער אלץ ארום איז געווען אזוי היימיש און איינגעכאקען אין הארצען, אז עס האט זיך נישט געוואלט אוועקגעהן פון דארטען.

געהענדיג צוריק פון בארג בין איך פערבייגעגאנגען דעם „פערצעהנטען נומער“ — אזוי האט מען גערופען — פאר וואס ווייס איך נישט — די ווילנער טיורמע פאר פאליטישע ארעסטאנטען. אויפ'ן אויבערשטען עטאזש פון געפאנגענע האב איך דערזעהן א יונגען מאן, וועלכער האט צוגעדריקט זיין בלייך פנים הארט צו די גראטעס פון פענסטער. דרויסען, אונטער'ן פענסטער, איז געשטאנען א יונג מיידעל און ארויפגערעדט צו איהם. דער סאלדאט אויף דער וואך איז ארומגעגאנגען מיט זיין ביקס אויפ'ן אקסעל און האט זיי נישט געשטערט. עס האט זיך געוואלט רעדען צו דעם ארעסטירטען, אבער איך בין געווען פארוזיכטיג און האב זיך באנוגענט מיט א פריינדליכען שמיכלעל. איך האב דערביי א טראכט געמאכט, אז אויב איך וועל פערבלייבען לענגער אין ווילנא, וואו אזוי פיעל מענשען האבען מיך געקענט, קאן איך גאנץ גרינג ווערען א שכן פון דעם בלייכען יונגען מאן. איך האב בעשלאסען אַבצופאהרען וואס גיבער.

איך בין אוועק אויפ'ן וואקזאל, ארויסגענומען פון באגאזש איינעם פון מינע טשעמאדאנעס, און איהם געבראכט צו פאטי'ן, ביי איהר אין קאבינעט האב איך אויסגעשניטען דעם אינווייניגס-

טען טאָוועל, און די ביכער און צייטונגען, וואָס האָבען זיך מיט מיר צוזאַמען גע'גנב'עט איבער'ען גרענעץ און וואָס האָבען דערנאָך אָבגעשטאַכט דריי וואָכען אין דעם פינסטערען קעלער פון וואַלדיסלאָוואָווער טאַמאַזשניע, זיינען אַרויס צוריק אויף דער ליכטיגער וועלט. מיט ליעבע און פרייד האָב איך געקוקט אויף די ביכער, אַזוי ווי זיי וואָלטען געווען לעבעדיגע פריינד וואָס האָבען דורכגעמאַכט צוזאַמען מיט מיר אַ לאַנגע, געפעהר-ליכע נסיעה. מיט צערטליכקייט האָב איך אויסגעגלעט זייערע צוקניטשטע בלעטער און צולייגט זיי אין גלייכע בעקוועמע קופּטעלעך.

איך האָב זיך אָבגעזעגענט מיט פ א ט י ' ן און בין אַוועק מיט די איבעריגע דריי טשעמאַדאַנעס אין ראָס ט אָ ו ו אויפ'ן ד אָ ן .

## נייענטער קאפיטעל.

אין ראסטאוו. — קאזין. — די אידעאליזירונג פון רוסישען פויער און ארביי-  
טער. — אונטערשעצונג פון דעם אידעו.

ווי איך האב שוין פריהער דערמאנט האבען מיר, סאציאליס-  
טען-רעוואלוציאנערען, נאך צו יענער צייט נישט געהאט קיין  
פערבינדונגען מיט רוסלאנד. מיינע אמאליגע חברים אין ווילנא  
זענען אלע געווען אויסגעשפראכענע מארקסיסטען און איך האב  
דאָרט נישט געפונען קיינעם, וואָס זאָל סימפּאַטיזירען מיט אונזערע  
אַנשויאונגען. מיינע ווילנער פריינד האָבען איינגעוויליגט צו נעה-  
מען אַ קליינעם טייל פון די ליטעראַטור, וואָס איך האָב געבראַכט,  
און האָבען זיך נישט אָבגעזאָגט צו פערשפרייטען אונזער צייטונג  
„רוסקי ראַבאָטשי“, אין וועלכער מיר האָבען געגעבען פאָפּולערע  
אַרטיקלען וועגען די אַלגעמיינע פרינציפּען פון סאציאליזם און  
וועגען דער נייטווענדִיגקייט פון פאָליטישער פרייהייט פאַר רוס-  
לאַנד, נישט אָבשטעלענדיג זיך אויף די איינצעלהייטען פון אונזער  
פראָגראַם און נישט בעריהרענדיג דעם חילוק צווישען אונז און  
די סאציאַל־דעמאָקראַטען. פון אונזערע פראָקלאַמאַציעס האָב  
איך אין ווילנא איבערגעלאָזט בלויז אַ קליינע צאָהל עקזעמפּלי-  
אַרען, ווייל מיינע פריינד האָבען געפיהרט זייער אַגיטאַציע אויס-  
שליסליך צווישען די אידישע בעלי־מלאַכות און האָבען נישט גע-  
האַט קיינע פערבינדונגען מיט דעם רוסישען פויער און דעם רוסי-  
שען פאַבריק־אַרבייטער. איך האָב געהאַלטען פאַר וויכטיגער, אַז  
אונזער ליטעראַטור זאָל זיך פערשפרייטען אין די רוסישע פאַב-  
ריק־צענטערען, האָפענדיג, אַז פון דאָרט וועלען אונזערע אידעען  
אַריינגעבראַכט ווערען אין די אַרומיגע דערפער, פון וואָנען פיעלע  
פון די פוערים קומען יעדען ווינטער אַרבייטען אויף די זאַוואָרען  
און פאַבריקען און פאָהרען צוריק אַ היים אין פריהלינג, ווען עס  
הויבט זיך אָן די אַרבייט ביי זיי אויף די פּעלדער.

ווי בעוואוסט, איז ראָסטאָו-אויפ'ן-דאָן איינער פון די וויכ-טינסטע אינדוסטריעלע צענטערען אין מיטען פון דעם דרום-דרום-מזרח קוויבאן-ראַיאָן. די פאַבריקען און אייזען-גיסערייען פון ראָסטאָו בעשעפטיגען פיעלע טויזענדער אַרבייטער. איך האָב גע-האַט אַ רעקאָמענדאַציע צו איינעם פון די ראָסטאָווער סאַציאַליס-טען, וועלכער איז, ווי מען האָט מיר געזאָגט, געווען טהעטיג צווישען דער שטודירענדער יוגענד און אויך געהאַט פערבינדונג-ען מיט אייניגע פון די פאַבריק-אַרבייטער. איינמאל קאָזין — דאָס איז געווען זיין נאָמען — האָט דעמאָלט געהאַט עפעס אַ שטעלע אין ראָסטאָווער שטאַדט-דומע.

איך בין געקומען אין ראָסטאָו אַרום מיטאַגצייט און בין גלייך אוועק צו קאָזין'ען. איך האָב איהם אָבער נישט געטראָפּען אין דער היים. זיינער אַ אינגערער ברודער, אַ שילער פון רעאַל-שולע האָט מיך געבעטען, איך זאָל אויפּוואַרטען. איך האָב זיך פערנאַנדערגערעדט מיט דעם רעאַליסט און פון עטליכע פון זיינע בעמערקונגען האָב איך גלייך געזעהן, אַז ער האָט אויך געהערט צו די רעוואָלוציאָנערע קרייזען. ער האָט געוואוסט, אַז זיין ברודער וואַרט אויף אַ גאָסט פון דער שווייץ. ווען איך האָב איהם געזאָגט, אַז איך קום טאָקע פון דאָרטען, האָט ער מיט מיר גענומען אָפּען ריידען וועגען דער סאַציאַליסטישער בעוועגונג אין ראָסטאָו. ער האָט מיר דערצעהלט, אַז דערווייל האָבען זיי נאָך ווייניג אָנהענג-נערס — אינגאנצען אַ דרייפיער גרופּעס — צווישען דער שטאָד-ירענדער יוגענד און בלויז איינצעלנע פערזאָנען צווישען די אַר-בייטער.

אנדערע קאָזין האָט זיך אויסגעוויזען צו זיין אַ גאנץ פעהיגער און ענערגישער יונג. ער האָט אָבער געמאַכט אויף מיר דעם איינ-דרוק פון אַ לייכטזיניגען יונגענמאַן, פון יענעם סאָרט בחורים, וואָס געהען צופעליג אַריין אין דער בעוועגונג און וועמעס בע-גייסטערונג עס פערשווינדעט געוועהנליך ווען די ערשטע יוגענד-יאָהרען געהען פערביי און זיי ווערען „פראַקטישער“ און פאַר-זיכטיגער.

אין אַ פאַר שטונדען אַרום איז געקומען איינמאל קאָזין, אין דער בעגלייטונג פון אַ יונג, שעהן מיידעל מיט אַ לאַנגען בלאַנדען



צאָפּ און גראָהע אויגען — אַ טיפּישע טאָכטער פון אַ רוסישען קויפּמאַן. ער האָט זי פאַר מיר פאַרגעשטעלט אַלס זיין כּלה. ווען איך האָב איהם דערצעהלט וועגען וואָס איך בין געקומען, האָב איך בעמערקט, אַז מײן בעזוך איז איהם נישט זעהר אַנגענעם. ער האָט זיך בעקלאָגט, אַז עס איז אין ראַסטאָוו נישטאָ מיט ווער מען צו אַרבייטען, אַז די עלטערע ראַדיקאַלען זענען טרוסען, אַז די אַרבייטער שכּור'ען און אַזוי ווייטער. איך האָב פערבראַכט מיט קאָזני'ען אַ פאַר שטונדען און האָב אַרויסגעטראָגען דעם אײנדרוק, אַז ער שטעהט אָפּ פון דער בעוועגונג.

קאָזין האָט פונדעסטוועגען אַריבערגעשיקט זיין ברודער אויפ'ן וואָקזאַל נאָך מײנע זאַכען און גענומען ביי מיר אַ טײל פון די ביכער, צײטונגען און פּראָקלאַמאַציעס, וועלכע ער האָט גלייך אָבעשיקט צו זײנעם אַ פּריינד. קאָזין האָט בעהויפטעט, אַז די פּאָליציי האָט אויף איהם אַ חשד און אַז דעריבער קאָן ער ביי זיך די ליטעראַטור נישט האַלטען. צוליב דער זעלביגער אורזאַך האָט ער אויך נישט געוואָלט, אַז איך זאָל ביי איהם נעכטיגען און ער האָט מיר פאַרגעשלאָגען צו שטעהן איבער נאַכט ביי זײנעם אַ בעקענטען פאַבריק-אַרבייטער. איך האָב מיט פערגנגיגען אָנגענומען דעם פאַרשלאָג. פריהער האָב איך נאָך קיין מאָל נישט געהאַט די זכּיה צו זעהען פנים אַל פנים אַן עכטרוסישען אַרבייטער. דעם רוסישען פאַבריק-אַרבייטער, אַזוי גוט ווי דעם גרויס-רוסישען פּויער, האָב איך געקענט נאָר פון דער ליטעראַטור, און האָב איהם, זעלבסטפערשטענדליך, שטאַרק אידעאָלאָזירט. איך בין דעריבער גע- ווען זעהר צופרידען מיט דער געלעגענהייט צו בעגעגענען זיך מיט אַ לעבעדיגען עקזעמפּליאַר פון די אַמאָל'ע קינדער פון רוסישען פאָלאַק, וועלכע זענען מיט אַזוי פיעל סימפּאַטיע און לעבע געשילדערט געוואָרען אין די ווערק פון די רוסישע נאָר אַ דאָנאָטשעס קע- שרייבערס.

ווען איך אַנאַלאָזיר איצט מײנע דעמאָלדיגע סימפּאַטיען און געפיהלען מוז איך צוגעבען, אַז דער רוסישער אַרבייטער, מיט וועלכען איך האָב זיך נאָך קיין מאָל פריהער נישט געהאַט בענע- גענט אין דער ווירקליכקייט, איז מיר געווען אין אַ געוויסען זין, נעהנטער און טייערער אײדער דער אידישער אַרבייטער, מיט

וועלכען איך בין אזוי אָפט געקומען אין בעריהרונג אין דער ער-  
שטער פּעריאָדע פון דער סאָציאַליסטישער פּראָפּאַגאַנדע אין וויל-  
נא. אין אונזער ערשטער יוגענד, ווען אונזער פּאַנטאַזיע אַרבייט  
אזוי שטאַרק און דאָס ווירקליכע לעבען איז נאָך פאַר אונז אַינ-  
געוויקעלט אין אַ גראָהען נעבעל, שפּיעלט די ליטעראַטור אַ גרע-  
סערע ראָליע אין דער ענטוויקלונג פון אונזערע געדאַנקען און  
געפיהלען, איידער די געשעהענישען פון דעם ווירקליכען לעבען.  
דער העלד פון אַ ראָמאַן אָדער ערצהעלונג מאַכט אויף אונז אַ טי-  
פּערען איינדרוק און האָט אָפט פאַר אונז אַ מעהר קאָנקרעטע און  
אַ מעהר רעאַלע עקזיסטענץ, איידער אַ פּערזאָן, וואָס מיר בע-  
געגענען אין דער ווירקליכקייט. עס איז דעריבער גאָר קיין וואונ-  
דער נישט, וואָס די דעמאָלדיגע אידישע יוגענד, וועלכע איז ער-  
צויגען געוואָרען אויף דער רוסישער ליטעראַטור, האָט זיך גע-  
פיהלט — אָדער ווייניגסטען געמיינט, אַז זי האָט זיך געפיהלט —  
נעהנטער צום רוסישען פאָלק, איידער אַפילו צו איהרע אייגענע  
ברידער.

ערשט שפּעטער, ווען מיר ווערען עלטער ווען אונזערע געדאַנ-  
קען און געפיהלען נעמען אַן קאָנקרעטע און מעהר בעשטימטע  
פאָרמען, ווען מיר געהען איבער פון די מעהר אָדער ווייניגער אונ-  
קלאָרע אַלגעמיינהייטען צו דעפיניטיווע רעאַליטעטען, ערשט דע-  
מאָלט שווימען אַרויס אין אונזער נשמה אונזערע טיפּערע אינ-  
דיווידועלע אייגענשאַפטען, עס הויבען אָן צו וויברירען אין אונז  
יענע פערבאָרגענע סטרונעס פון אונזער גייסטיגען אַיך, וועל-  
כע גיבען אַרויס, צוזאַמען מיט אונזער ספּעציפיש-אייגענעם טאָן,  
אויך יענע אינטימע קלאַנגען, וואָס כאַראַקטיוזירען דעם אייגענ-  
טימליכען גייסט פון אַ פאָלק. און וואָס טיעפּער און שטאַרקער די  
פערזענליכקייט, אַלץ טיעפּער און שטאַרקער הויבט זי אָן צו פיהלען  
די גייסטיגע קרובה'שאַפט מיט דער נשמה פון איהר פאָלק.

אין מיטען פון די ניינציגער יאָהרען בין איך אין מיינע אי-  
בערצייגונגען נאָך געווען, ווי כמעט אַלע אידען סאָציאַליסטען פון  
יענער צייט, אַן אויסגעשפּראַכענער קאָסמאָפּאָליט, אָבער אין מיינע  
געפיהלען און סימפּאַטיען בין איך געווען אַ רוסישער פאַטריאָט  
נאַראָדניק. דאָס רוסישע פאָלק איז געווען פאַר מיר ווי עפעס אַ

נאָהענטער קרוב, וועגען וועלכען איך האָב געהערט אזוי פיעל גוטס אָבער מיט וועלכען איך האָב נאָך קיינמאָל ניט געהאט די געלעגנהייט פערזענליך בעקאנט צו ווערען. איך האָב דעריבער מיט אונגעדולד ערווארט די בעגעגעניש מיט אן עכט רוסישען פאבריק־ארבייטער וואָס איז נאָך דערצו, ווי קאָזין האָט מיר גע־זאָגט, געווען אן איבערצייגטער סאָציאַליסט.

איך האָב זיך דאָ אָבעשטעלט באַריכות אויף מיינע דעמאָל־דיגע געפיהלען, ווייל זיי כאַראַקטעריזירען די פסיכאָלאָגיע פון דאָס רוב אידישע סאָציאַליסטישע טוערס פון יענער פּעריאָדע. מיר האָבען שוין דעמאָלט געהאט „ענטרעקט“ די עקזיסטענץ פון אַ אידישען אַרבייטער־קלאַס און האָבען שוין מעהר ניט בעט־ראַכט דאָס אידישע פּאָלק פאַר אַ פּאָלק פון לויטער הענדלערס און עקספּלואַטאַטאָרס, ווי דאָס רוב ראַדיקאַלען און סאָציאַליסטען פון די פריהערדיגע עפאָכעס האָבען עס געטהאָן.

ווי בעוואוסט, איז די פאַלשע מיינונג וועגען דעם בורזשואַזען כאַראַקטער פון גאַנצען אידענטום געווען שטאַרק פער־שפּרייט צווישען די נאַראַדיקעס און רעוואָלוציאָנערען אין די זי־בעציגער און אַכציגער יאָהרען. עס איז מערקווירדיג, אז די אידי־שע מיטגלידער פון דער נאַר אַ ד נ א י א ו א ל י א האָבען ניט נאָר ניט געקעמפט געגען דער דאָזיגער מיינונג, נאָר האָבען אַליין געגלויבט אין איהר ריכטיגקייט. עס איז געקומען אזוי ווייט, אז אין אָנהויב פון די אַכציגער יאָהרען האָבען אייניגע פון די אידען־נאַראַדאָוואָלצעס בעטראַכט פאָגראַמען פאַר רעוואָלוציאָנערע געשעהענישען, גלויבענדיג, אז די פאָגראַמען אויף אידען וועלען זיך פאַנאָנדערוואַקסען אין אן אַלגעמיינעם אופ־שטאַנד אַנטקעגען אַלע אונטערדריקערס און עקספּלואַטאַטאָרס. די דאָזיגע טרויעריגע, כמעט אונגלויבליכע, ערשיינונג איז בע־וווּזען דורך דאָקומענטען פון יענער פּעריאָדע.

די דאָזיגע בעציהונג צו פאָגראַמען ווי צו אַ רעוואָלוציאָנערער ערשיינונג, איז געווען אַ פועל יוצא ניט בלויז פון דעם פאַלשען קוק אויף אידען ווי אויף אַ פּאָלק פון פאַראַזיטען, נאָר אויך פון דעם אַלגעמיינעם קוק אויף ב ו נ ט ע ן ווי אויף אַ ס ט י כ י ש ע ן אויסברוך פון דעם רעוואָלוציאָנערען פּאָלקס־גייסט. די

מיינונג אז דאָס רוסישע פאָלק איז אונבעוואוסטזיניג רעוואָלוצי-  
אָנער און אז די גרויסע סאָציאַלע רעוואָלוציע וועט זיך אָנהויבען  
דורך אַ ריינע סטיכישע בונטען פון פויערטום און פון שטאַדטי-  
שען פראָלעטאַריאַט, האָבען די סאָציאַליסטען פון אָנהויב פון די  
אכציגער יאָהרען איבערגענומען בירושה פון די באַקוניסטען.

דער דאָזיגער בונטאַרסער שטאַנדפונקט איז אינ-  
גאנצען פערשוואונדען אין די ניינציגער יאָהרען. אין דער זעל-  
ביגער צייט האָט זיך אויך געביטען די שטעלונג פון די סאָציאַל-  
ליסטישע טוערס צום אידישען פאָלק. אָבער ביי זיי איז נאָך פער-  
בליבען אַ טייל פון די אנזיכטען פון די רוסישע נאַראַד-  
ניקעס און אַ געוויסע אידעאָלאָזירונג בנוגע צו דעם רוסישען  
פראָלעטאַרען נאַראַד. אין דעם דאָזיגען המון האָבען זיי  
נאָך געזעהן דעם שלאָפענדען רעוואָלוציאָנערען „באַגאַ-  
טיר“ וועלכער וועט אַיינפיהרען אמת און גערעכטיגקייט אין  
לאַנד ווי נאָר ער וועט ערוואַכען פון זיין שלאָף. <sup>1</sup>

מיט אַ געפיהל פון עהרפוכט בין איך אַוועק אין דער בעג-  
לייטונג פון אנדרעי קאָזין צו בעגעגענען איינעם פון די ערוואַכטע  
רוסישע „ריעזען“.



## צעהנמער קאפיטעל

ביי פאועל'ען. — זיין שווענערין נאכטיא. — זיין מוטער און שוועסטער. —  
„פאביאלא“. — ביי לייבאוויטש'ען. — זיין מוטער.

א לאנגע צייט בין איך געגאנגען מיט אנדריי קאזינ'ען  
איבער די גאסען פון ראסטאוו ביז מיר זיינען געקומען צום  
עק שטאדט און זיינען אריין אין א שמאל געסעל. עס איז  
געווען א וואלקענדיגע נאכט און אין געסעל איז געווען זעהר  
פינסטער. מיר האבען זיך ענדליך אָנגעשטעלט ביי א קליין  
שטיבעל. אנדריי האָט אָנגעקלאפט אין טהיר, און מיר זיינען  
אריין אין הויז. ביים טיש, אויף וועלכען ס'האָט געברענט  
א לאָמפ מיט א גרינעם אַבאזשור, איז איבער א דיקען ספר  
געזעסען א קליין בחור'על מיט בלאַנדע געגרייזעלטע האָר. ער  
האָט זיך אויפגעהויבען און מיר געגעבען א ווארימען שלום  
עליכם ווי אן אלטען פריינד. אנדריי האָט מיך פאָרגעשטעלט  
אלס „א חבר פון דער שווייץ“.

„מײן נאָמען אין פאועל“, — האָט דאָס בחור'על צו מיר  
געזאָגט. ער האָט געקוקט אַ ביסעל שעמעוודיג, מיט אַ פאָר  
בלאָהע קינדערשע אויגען. איך בין געווען ענטטוישט. איך  
האָב ערוואַרט צו זעהן אַ הויכען כוואַטסקען יונג, פול מיט  
פיזישער ענערגיע, אַ טיפישען וועליקאָראָס. אנשטאט דעם  
האָב איך געפונען אַ בלייכען, דאָרען בחור, מעהר עהנליך צו  
א אינגעל אָן עילוי אידער צו אַ רוסאַק אַ פאַבריק אַרבייטער.  
קאָזין האָט זיך באלד אָנגעזעגענט. מיר זיינען געבליבען  
אַליין.

„גוט וואָס איהר זענט געקומען“, — האָט פאועל זיך גע-  
ווענדעט צו מיר. — „איך לײען איצט קארל מאַרקס“, „קא-  
פיטאַל“ און האָב זיך גראָד איצט געבראָכען דעם קאָפּ אויף אַ



האפֿיטעל, וואָס איך קאָן בשום אופן נישט בייקומען. איך וועל  
אייך בעטען מיר צו ערקלערען דעם האַרבען ענין. נאָר פֿריהער  
וועלען מיר עסען וועטשערע. .  
באַלד איז אַריין פֿון קיך פֿאוועל'ס מוטער, אַ הויכע שלאַנקע  
פֿרוי, זעהר ריין געקליידעט, מיט אַ קלוגען, נאָך גאַנץ יונגען  
פנים.

„אַ גאָסט פֿון אויסלאַנד!“ — האָט פֿאוועל מיך פֿאַרגע-  
שטעלט, „אינער פֿון אונזערע“. איך האָב גלייך געזעהן, אַז  
ער האָט נישט קיין סודות פֿון זיין מוטער און אַז זי סימפּא-  
טיזירט מיט איהר זוהנ'ס אידעען.

אויפֿ'ן טיש, געדעקט מיט אַ קלאָרען טישטוך פֿון גראַבען  
לייווענט, האָט זיך באַלד באַוויזען אַ פֿלעישעלע שנאַפּס, ברויט מיט  
פוטער און אַ פֿאָאר הערינג. דער סאַמאָוואַר האָט געזונגען  
דאָס וואַרימע מאָנאָטאָנע ליעדעל פֿון רוסישער גאָסטפֿריינד  
ליכקייט.

„נאַסטיאַ, קום עסען וועטשערע!“ — האָט די באַלע-  
באָסטע אַ רוף געטהון.

פֿון אַ זייטיגען צימער איז אַריין אַ יונג ווייבעל. איהר  
געזיכט איז געווען זעהר בלייך און איהרע גראַהע אויגען האָבען  
געקוקט מיט אַ טיעפען אומעט. זי האָט זיך שטאַרק צוהוסט,  
מיט אַ טרוקענעם שווינדזיכטיגען הוסט.

„דאָס איז מיין שוועגערין,“ — האָט פֿאוועל זי פֿאַרגע-  
שטעלט, — „איהר מאַן איז מיינער אַן עלטערער ברודער. ער  
דיענט אין סאָלדאַטען אין וואַרשע.“

נאַסטיאַ האָט געמאַכט אַ שווערען איינדרוק. מען האָט  
גלייך געקענט זעהן, אַז זי וועט שוין לאַנג נישט ציהען. עס  
האָט זיך געפֿיהלט, ווי דער שוואַרצער פֿליגעל פֿון טויט וואַלט  
זיך אויסגעשפּרייט איבער'ן צימער. זי האָט זיך געזעצט צום  
טיש. דער האָפֿנונגסלאָזער טרויער פֿון איהרע אויגען האָט  
פֿערנומען ביים האַרצען.

פֿאוועל האָט מיך גענומען פֿאַנאָדערפֿרעגען וועגען דער  
שווייץ און צווישען אונז האָט זיך אָנגעהויבען אַ לעבהאַפטער  
געשפּרעך. איך האָב איהם דערצעהלט וועגען דעם „פֿערבאַנד

פון די סאציאליסטען רעוואָלוציאָנערען" און איהם ערקלעהרט אונזער פראָגראַם. ער האָט אַרויסגעצייגט אַ שאַרפען קריטישען פערשטאַנד און אַ בעקאנטשאַפט מיט פראַגען פון רעוואָלוציאָנערער טאַקטיק. די ווייכער האָבען זיך נישט געמישט אין אונזער שמועס, אָבער פון דער אויפמערקזאַמקייט מיט וועלכער זיי האָבען זיך צוגעהערט צו אונזער געשפרעך האָט מען געדאָכט זעהן, אַז דער ענין איז זיי נישט געווען גאַנץ פּרעמד. פאָועל'ס מוטער האָט אויסגעוויזען צו זיין זעהר שטאַלץ מיט איהר „געלערענטען" זוהן.

אונזער געשפרעך איז אויף אַ וויילע איבערגעריסען געוואָרען פון אַ יונג מיידעל וואָס איז האַסטיג אַריין אין הויז. דאָס מיידעל, קאָקעטיש געקליידעט, מיט פּודער און פאַרב אויף די באַקען, איז געווען פאָועל'ס אינגסטע שוועסטער. זי האָט געזאָגט אַז זי האָט שוין געגעסען וועטשערע און אַז זי געהט אין טעאַטער. זי האָט אויך געאַרבייט אין אַ פאַבריק, אָבער פון דער בעוועגונג איז זי געווען זעהר ווייט. זי האָט זיך אַ דרעה געטהאָן פאַר'ן שפיגל, פאַרריכט עפעס אין איהר טואַלעט און איז גלייך אַרויס פון הויז. די מוטער האָט שווער אַ זיפץ געטהאָן און געזאָגט צו מיר:

„זי איז פונקט דער היפּוך פון איהר ברודער: ער זיצט איבער ביכער ביז שפעט אין דער נאַכט און איך קאָן זיך ביי איהם נישט איינבעטען ער זאָל שאַנעווען זיין געזונט און געהן פריהער שלאָפּען; זי וואַלט נאָר אַרומגעלאָפּען און וויל אַפילו נישט אַריינגוקען אין אַ ביכעל.“

„זיצט נישט צו שפעט“, — האָט די מוטער זיך געווענדעט צו פאָועל'ן, — „פאַרגעס נישט, דו דאַרפסט געהן פריה צו דער אַרבייט.“

זי האָט מיר אויסגעבעט אַ בעקוועם געלעגער אויף דער סאָפּע און איז מיט נאַסטיאָן אַוועק צו זיך אין חדר.

איך האָב דורגעלייענט מיט פאָועל'ן די האַרבע סוגיה אין מאַרקס' „קאָפיטאַל“ און דערנאָך האָבען מיר פערבראַכט ביז שפעט אין דער נאַכט.

אויף מאָרגען איז פאָועל גאַנץ פריה אַוועק צו דער אַרבייט.

נאסטיא האָט זיך פאר מיר בעקלאָגט, אַ איהר איז זעהר אומעטיג.  
 „אַרבייטען האָב איך קיין כח נישט“, — האָט זי געזאָגט, —  
 „פאָועל איז אימער פערטיעפט אין זיינע ביכער און רעדט אפילו  
 נישט קיינמאָל מיט מיר. אָט אזוי זיין איך גאַנצענע טעג און  
 טראַכט וועגען מיין פינסטערער מערכה. עס איז ביטער צו זיין  
 קראַנק און איינזאַם“.

איך בין אַרויס און געקויפט פאר איהר עטליכע ביכלעך  
 פון „פאַסערדניק'ס“ פאַלקס־אויסגאַבען. זי איז געווען זעהר צו־  
 פריעדען מיט מיין מתנה. איך האָב איהר דורכגעלייענט איינס  
 פון די ביכלעך. דאָס איז געווען „פאַביאָלאַ“, אַ מעשה וועגען  
 די פערפאַלגונגען פון די ערשטע קריסטען אין רוים. נאָסטיא  
 האָט געוויינט ווי אַ קינד הערענדיג די ריהרענדע געשיכטע. מיר  
 האָבען זיך צוועגענט ווי אַלטע פריינד. ווען איך בין, אַ יאָהר  
 שפעטער, ווידער געקומען אין ראָסטאַוו, איז נאָסטיא שוין געווען  
 טויט. מען האָט מיר דערצעהלט, אַז זי פלעגט מיך אָפט דערמאָנען  
 מיט דאַנקבאַרקייט פאר די ביכלעך וואָס איך האָב איהר געגעבען  
 און פאר דער ביסעל סימפּאַטיע וואָס איך האָב אַרויסגעוויזען.  
 עטליכע־און־צוואַנציג יאָהר זיינען אַוועק זינט יענער צייט. דער  
 שנעלער שטראָם פון לעבען האָט פיעלעס אָבגעוואַשען פון מיין  
 זכרון. אָבער דער טיעפער טרויער פון נאָסטיא'ס אויגען פילט  
 נאָך אימער אָן מיין האַרץ מיט פריינדליכען רחמנות, ווען איך  
 דערמאָן זיך וועגען איהר.

מיט די רעזולטאַטען פון מיין בעזוך אין ראָסטאַוו בין איך  
 נישט געווען צופרידען. פון קאָזין'ען האָב איך נישט געקענט  
 ערוואַרטען קיין וויכטיגע הילף פאר אונזער פערבאַנד. אויף  
 פאָועל'ן האָב איך אויך נישט געלעגט קיין גרויסע האָפנונגען.  
 ער האָט נישט געמאַכט דעם איינדרוק פון אַ פעהיגען אַגיטאַטאָר;  
 עס האָט איהם מעהר געצויגען צו ביכער איידער צו לעבעדיגע  
 מענשען און צו דער געזעלשאַפטליכער אַרבייט.

איך האָב זיך דערמאָנט, אַז איינער פון מייע בעקאַנטע,  
 ל י י ב א ו ו י ט ש, וועלכער האָט סימפּאַטיזירט מיט די סאָ־  
 ציאַליסטען רעוואָלוציאָנערען ווען ער האָט שטודירט אויף אינ־  
 זשעניער אין אויסלאַנד, איז אַ ראָסטאַווער, און איך האָב בע־

שלאסען איהם אויפזוכען. איך האָב אויסגעפונען זיין אַדרעס אין „אַדרעסני סטאָל“ און בין צו איהם אַוועק. ער האָט געוואוינט צוזאַמען מיט זיינע עלטערען און געהאַט אַ שטעלע אַלס אינזשעניער אין אַן אייזען-פאַבריק. מיט לייבאַוויטש'ן בין איך געווען בעקאַנט בלויז פון ווייטען. איך האָב זיך מיט איהם געהאַט בערגענט עטליכע מאָל אין דער שווייץ, ער האָט געמאַכט דעם איינדרוק פון אַ „זיידענעם יונגען מאַן“, פון אַן אידעלען באַלע-באַטישען בחור מיט אַ גוט האַרץ און אַ ווייכען כאַראַקטער, אָבער אָהן רעוואָלוציאָנערען טעמפּעראַמענט און אינציאָטיווע. דאָך האָב איך גערעכענט, אַז ער מוז זיין בעקאַנט מיט די ראַסטאַווער סאָציאַליסטישע טהעאָרעם און אַז ער קען מיר זיין ניצליך.

איך בין געקומען צו לייבאַוויטש'ן מיטאַגצייט און זיין מוטער אַ קרענקליכע פרוי מיט אַ פּעראָומערט פנים, האָט מיר געזאָגט, אַז ער דאַרף באַלד קומען פון זאַוואָד אויף מיטאַג. זי האָט גע-קוקט אויף מיר מיט עפעס אַ פּערדאַכט און מיך געפרעגט וועגען וואָס איך בין געקומען. איך האָב איהר געזאָגט, אַז איך קען איהר זעהן פון אויסלאַנד און אַז איך האָב איהם געבראַכט אַ גערום פון זיינע פריינד. לייבאַוויטש איז אינגיכען געקומען און מיך איינגע-לאָדען צו זיך אין צימער. ווען איך האָב איהם דערצעהלט, אַז איך בין געקומען מיט רעוואָלוציאָנערע ליטעראַטור און אַז איך זוך מענשען וואָס זאָלען קענען אונז העלפּען אין רוסלאַנד אין אונזער אַרבייט, האָב איך בעמערקט, אַז ער פיהלט זיך אין אַ פּערלע-גענהייט.

„איך וועל איך זאָגען דעם אמת“, — האָט ער מיר געזאָגט פּערשעהמט, — „איך שטעה ווייט פון דער בעוועגונג. ערשטענס בין איך שטאַרק פּערנומען, צווייטענס האָב איך פשוט מורא צו נעהמען אויף זיך די ריזיקע, ווייל איך בין כמעט דער איינציגער פּערדיענער אין אונזער פאַמיליע און אַז מען זאָל מיך אַרעסטירען וועלען מיינע עלטערען בלייבען אָהן חיונה. פאַר זיך אַליין וואָלט מיך נישט געאַרט, אָבער צוליעב די עלטערען מוז איך זיין פאַר-זיכטיג.“

לייבאַוויטש האָט זיך געפיהלט אַזוי ווי ער וואָלט עפעס גע-



ווען שולדיג גענען מיר, און מיר איז געווען אויף איהם א גרויסער רחמנות. מען האט געקאנט זעהן, אז ער געברויכט נישט די לאגע פון זיינע עלטערען בלוזי אלס א תירוץ און אז ער פיהלט זיך באמת שלעכט דערפון וואס ער נעהמט נישט קיין אנטויל אין דער רעוואָלוציאָנערער בעוועגונג. איך האב זיך בעמיהט צו ערקלעהרען איהם, אז איך פערשטעה זיין לאגע און אז איך מאך איהם נישט קיין פאָרווירפע. איך האב זיך געוואלט מיט איהם אָבזעגענען, נאָר ער האט מיר געבעטען אויפּוואַרטען ביז אַווענד, פיעלייכט וועט ער דאָך געפינען וועמען פון די ראַסטאָווער סאַציאַליסטען וואָס קאָנען זיין ניצליך פאר אונזער פערבאָנד.

נאָך מיטאָג איז ליבאָוויטש אַוועק צוריק אויפ'ן זאָוואָד און איך בין געבליבען וואַרטען ביי איהם אין צימער. באַלד איז אַריין צו מיר ליבאָוויטש'עס מוטער, זי איז געווען זעהר אויפגערעגט און מיט טרעהרען אין די אויגען געזאָגט צו מיר:

„וואָס ווילט איהר האָבען פון מיין זוהן? איך בעט אײך, לאָזט איהם צורוח. איהר מיינט, איך פערשטעה נישט נאָך וואָס איהר זיט געקומען? אַ מוטער'ס האַרץ פיהלט אלעס. טהוט מיר אַ טובה, שלעפט נישט אַריין מיין זוהן אין אַ געפאָהר.“

איך ווייס נישט, צי זי האט אונטערגעהערט הינטער דער טהיר אונזער געשפרעך, צי זי האט טאקע דערפיהלט מיט איהר מוטער-האַרץ, אז איך בין געקומען נישט נאָר אָבזעגעבען איהר זוהן אַ גערוס. יעדענפאלס איז די סצענע געווען זעהר פיינליך און מיר האט זיך געוואלט אַוועקגעהען, נישט וואַרטענדיג אויף ליבאָוויטש'ן. עס האט אָבער נישט געפאָסט. איך האב זיך בער מיהט צו בערוהיגען די צושראָקענע פרוי און האב זי פערזיכערט, אז איך האב נישט ברעה צו שלעפען איהר זוהן אין קיין שום געפאָהר.

איך האב זיך קוים דערוואַרט ביז ליבאָוויטש איז געקומען. קיין גוטע נייעס האט ער נישט געבראַכט. ער האט נישט געפונען קיין איין פאָסענדע פערזאָן וואָס זאָל וועלען העלפען אונזער ארבייט.

דעמזעלביגען אַווענד בין איך אָבגעפאָהרען פון ראַסטאָו אין פאָלטאָווע. דאָרט האב איך געהאט מעהר ערפאָלג.



## עלפטר קאפיטעל

אין פאלטאווע. דר. וואלקאמיטש. — מעבעל. — די טוערס פון זעמסטווא. —  
דר. וואלקענשטיין. — זיין אמאליגע פרוי ליודמילא. — אין מינסק. —  
פאוועל בערמאן.

אין פאלטאווע האט דעמאלט געוואוינט דר. וואלקאמיטש,  
א פריינדן פון וויערא זשיטלאָווסקי. איך האָב זיך מיט איהר  
עטליכע מאל בעגעגענט ווען זי האָט שטודירט מעדיצין אין בער-  
נער אוניווערזיטעט. זי האָט סימפאטיזירט מיט אונזער ריכטונג,  
נאָר זי האָט זיך ווייניג געמישט אין רעוואָלוציאָנערע אַנגעלעגענ-  
הייטען און האָט זיך געקליבען צו טהאָן אין רוסלאַנד לעגאלע  
קולטור־אַרבייט. ווען זי האָט בעקומען איהר דאָקטאָר־דיפּלאָם פון  
בערנער־אוניווערזיטעט, איז זי גלייך אָבגעפאָהרען אין רוסלאַנד,  
דאָרט אָבגעגעבען עקזאַמען, און באַזעצט זיך אין איהר געבורטס-  
שטאָרט, פאלטאווע. דר. וואַלקאמיטש איז געווען איינע פון יענע  
שטילע טיכטיגע פרויען וואָס טהוען מעהר איידער זיי ריידען. איך  
האָב גערעכענט, אַז אויב אפילו זי אליין שטעהט ווייט פון דער  
רעוואָלוציאָנערער אַרבייט, וועט זי מיך יעדענפאלס קאָנען צו-  
נויפיהרען מיט די פאלטאווער סאָציאַליסטישע טהעורס.

דאָס מאָהל האָבען מיך מיינע האָפנונגען נישט אָבגענאָרט.  
זי האָט מיך זעהר פריינדליך אויפגענומען און מיר בעקאנט גע-  
מאַכט מיט איהרען אַ פריינד, אַ געוויסען מ ע ב ע ל , און  
מיט נאָך עטליכע פאלטאווער ראדיקאלען. מעבעל האָט דאָמאלט  
נאָר וואָס געהאַט געענדיגט דעם פאָליטעכניקום אין דערפֿט  
(יוריעוו), און אָנגענומען אַ שטעלע אין פאלטאווע. ער איז  
זעלבסטשטענדיג געקומען צו דיזעלבע איבערצייגונגען, אויף וועל-  
כע מיר, סאָציאַליסטען רעוואָלוציאָנערען, האָבען געבויט אונזער  
פּראָגראַם. ער איז געווען זעהער צופרידען צו הערען וועגען אונ-

זער „פערבאנד“ און האָט צוגעזאָגט אונז צו העלפֿען מיט וואָס נאָר ער וועט קאָנען. ער האָט אויף מיר געמאַכט אַ זעהר גוטען איינדרוק און ער האָט זיך ווירקליך אַרויסגעצייגט צו זיין אַ גע-  
זעצטער, צופערלעסיגער מענטש. די אנדערע ראדיקאלען, מיט וועל-  
כע איך האָב זיך בעקענט אין פאָלמאָוע, זיינען געווען טהעטיג  
אין דער זעמס קער און פֿראַווע און אין דער  
שטאָדטישער דומע. זיי זיינען געווען איבערצייגטע סאָצי-  
אליסטען און האָבען אין זייער יוגענד סימפּאַטיזירט מיט דער  
פּאַרטיי נאַראַדנאַיאַ וואָלאַי.

ווען איך האָב זיך מיט זיי בעגעגענט, האָבען זיי נישט גע-  
פיהרט קיין פּלאַנמעסיגע סאָציאליסטישע פּראָפּאגאַנדע, נאָר האָ-  
בען, צוזאַמען מיט די ליבעראַלע עלעמענטען פון דער זעמסטוואַ,  
אָנגעווענדעט אַלע זייערע כחות אויף צו פערשפּרייטען בילדונג  
צווישען פּווערים און אַרבייטער און אויף צו פערבעסערען, ווי  
ווייט מעגליך, זייער לאַגע. זיי זיינען געווען, וואָס מען האָט דאָ-  
מאָלט אין רוסלאַנד גערופּען, „קולטור טרעגער“. זיי האָבען זיך  
גענומען פאַר לעגאַלע אַרבייט נישט ווייל זיי האָבען אויפגעהערט  
צו גלויבען אין סאָציאַליזם און אין דער מעגליכקייט פון אַ רעוואַ-  
לוציאָנערע טהעטיגקייט אין רוסלאַנד, נאָר בלויז ווייל די פּאַרטיי  
פון דער נאַראַדנאַיאַ וואָלאַי איז געווען צודריקט, און מיט דעם  
פּראָגראַם פון די סאָציאַל־דעמאָקראַטען זיינען זיי געווען נישט  
איינפערשטאַנדען. ווען איך האָב זיי ערקלערט די אנזיכטען פון  
די סאָציאַליסטען־רעוואַלוציאָנערען און בעקאַנט געמאַכט זיי מיט  
אונזערע פּלענער צו פיהרען אַ רעוואַלוציאָנערע פּראָפּאגאַנדאַ אין  
אַלע שיכטען פון פאָלק, ווי אויך מיט אונזער האַפּנונג, אַז דער  
טעראָריסטישער קאַמף גענען דעם אַבסאָלוציזם וועט אינגיכען  
ווידער אויפֿלעבען, האָבען זיי גלייך אויסגעדריקט דעם וואונש  
אונז צו העלפֿען.

די דאָזיגע טהוערס פון זעמסטוואַ, וועלכע זיינען געשטאַנען  
אין אָפּטער בעריהרונג מיט דער דאָרפֿישער בעפעלקערונג, זיינען  
געקומען צו דער איבערצייגונג, אַז די „פּויערשע קעפּ“ זיינען גאָר-  
נישט אַזוי „גראַב“ ווי פּרידריך ענגעלס האָט זיך וועגען זיי אויס-  
געדריקט, און אַז זיי זיינען פּעהיג צו פערשטעהן די אידעע פון

סאציאלזם אזוי גוט ווי דער שטאדטישער ארבייטער. די בעציר-הונג פון דעם פויערטום צום „צאר-באטישקא" האט זיך, לויט זייער מיינונג, אויך שטארק פערענדערט וינט די זיבעציגער יאהר-רען, ווען די פראפאגאנדאיסטען וואס זיינען „געגאנגען אין פאלק" האבען נאך אפט בעגעגענט ביי דער בעפעלקערונג דעם גלויבען, אז דער צאר בעמיהט זיך מיט אלע כחות צו פערבעסערען די לאגע פון די „קרעסטיאנעס" און צו געבען זיי מעהר קרקע, נאך די טשינאוויניקעס און גוטס-בעזיצערס דערלאזען דאס נישט. פון דעם דאזיגען גלויבען אין די גוטע אבזיכטען פון „צאר-באטישקא" האבען זיי שוין ביי דעם רוסישען פויער מעהר קיין שפור נישט געפונען אין די ניינציגער יאהרען. אין אלגעמיין האבען די פאל-טאווער ראדיקאלען געלייגט גרויסע האפנונגען אויף דעם רוסישען פויער און האבען פיעל ערווארט פון זיין געזונדטען פערשטאנד, זיין גלייכען שכל און זיין שטארקען געפיהל פון יושר און גערעכ-טיגקייט. ווען איך בין שפעטער זעלבסט געקומען אין בעריהרונג מיט אייניגע פון די רוסישע „קרעסטיאנעס", האבען זיי אויף מיר אויך געמאכט דעם זעלביגען גוטען איינדרוק.

די פאלטאווער חברים האבען צוגענומען כמעט די גאנצע ליטעראטור וואס איז ביי מיר געבליבען. א טייל פון די ביכער האבען זיי גענומען פאר א סאציאליסטיש-רעוואלוציאנערער ביכ-ליאטעק אין פאלטאווע און די איבעריגע ביכער, ווי אויך די פראקלאמאציעס, האבען זיי צוגעזאגט צו פערשפרייטען אין די ארומיגע דערפער און שטעדט.

אין פאלטאווע האב איך זיך דעמאלט אויך בעגעגענט מיט דר. וואלקענשטיין, דעם געוועזענעם מאן פון לודמילא וואלקענ-שטיין, וועלכע האט אָנגעשטאכט דרייצעהן יאהר אין שליסעל-בורגער פעסטונג און האט שפעטער בעשריעכען איהר לעבען אין דער בעריהמטער טיורמע אין א בראשורע וואס דער לאַנדאָנער „פאָנר וואָלאָנאי רוסקאי פרעסי" האט אַרויסגעגעבען. ווען איך האב זיך בעגעגענט מיט דר. וואלקענשטיין איז זיין געוועזענע פרוי נאך געזעסען אין שליסעלבורג און קיינער האט נישט גע-האפט, אז מען זאל זי פון דארט אַרויסלאָזען. דר. וואלקענשטיין האט געמאכט א זעלטען גוטען איינדרוק. ער איז געווען א מאן

פון אויסערגעווענהליכער פיזישער קראפט, פול מיט ענערגיע און לעבען. ער איז געווען נאאיוו ווי א קינד און אן עכט רוסישע גוטמוטיגקייט האָט געשטראהלט פון זיין פרעהליכען רונדען פנים. בלויז איינמאל ווען ער האָט אין לויף פון געשפרעך דערמאָנט זיינע אַמאָליגע פריינד פון דער נאַרדנאַיאַ וואַליאַ, וועלכע האָ- בען געשמאַכט אין שליסעלבורגער פעסטונג, האָט אַ וואַלקען פון טרויער בעדעקט זיין געזיכט. לויט זיינע איבערצייגונגען איז ער געווען אַ ט א ל ס ט א ו ו ע ין . און הגם ער איז אין טעאָריע געווען גענען דעם געברויך פון געוואָלד אין פאָליטישען און עקאָנאָמישען קאמף, האָט ער אָבער אין האַרצען דאָך שטאַרק סימפּאַטזירט מיט דער רעוואָלוציאָנערער בעוועגונג און האָט גערעדט מיט בענייטערונג וועגען דעם מוטה פון די סאָציאַליס- טישע קעמפּערס און פון זיין געוועזענער פרוי בפרט. עטליכע יאָהר נאָך איהר אַרעסט, נישט האָבענדיג מעהר קיין האָפּנונג אויף איהר בעפרייאונג, האָט ער געהייראַט מיט אַ צווייטער פרוי. ווי מען האָט מיר שפּעטער דערצעהלט אין פאָלטאווע, איז ער געפאָהרען דורך אַמעריקא קיין סאַכאַלין זיך זעהן מיט זיין ערשטער פרוי ל ו ד מ י ל א , ווען מען האָט זי בעפרייט פון שליסעלבורג און פּעערשיקט אויפ'ן ווייטען אינזעל. ווי בעוואוסט, האָט לודמילאַ וואַלקענשטיין געענדיגט איהר לעבען אויף אַ טראַג- גישען אופן אין וואַלדיוואָסטאָק, וואו זי איז דערשאָסען געוואָ- רען אין דער צייט פון אן אויפשטאַנד, דאכט זיך אין 1905.

דר. וואַלקענשטיין האָט מיך געבעטען, איך זאָל איהם ברענג- גען טאָלסטאָיאַס אַלע פערבאָטענע ווערק, וואָס זיינען ערשיענען אין אויסלאַנד, ווי אויך לאַווראַס "אָפּיט אויסטאָריאַ י מ י ס ל י" און אַנדערע גרעסערע סאָציאַליסטישע ווערק. ווען איך בין געקומען אין פאָלטאווע צום צווייטען מאָל, האָב איך איהם געבראַכט די ביכער. ער האָט זיי צושטעלט אויבען-אויף אין זיין ביכער-שראַנק, בעמערקענדיג דערביי, אז קיינער, נישט אפילו די רוסישע פאָליציי, קאָן איהם פערוועהרען צו לעזען ביי- כער וואָס ער געפינט פאַר ניצליך. ער איז געבליבען דער קאָנ- סעקווענטער טאָלסטאָוועץ און אַלץ, וואָס ער האָט געהאַלטען פאַר רעכט, האָט ער נישט געוואָלט טהאָן בשתיקה.



איך האָב פּערבראַכט אַ זעהר אָנגענעהמען אָווענד מיט די נייע חברים אונזערע אין פּאָלטאווע. מיר זיינען אַלע געווען פול מיט דער האָפנונג, אַז אונזער בעוועגונג וועט זיך שנעל פּער-שפּרייטען איבער רוסלאַנד און אַז די סאָציאַליסטען-רעוואָלוציר-אַנערען וועלען אינגיכען אויפבויען די מעכטיגע פּאַרטיי וואָס וועט פּערנעהמען דעם פּלאַן פון דער נאַר אַר אַי אַ וואָל אַ.

איך בין אַוועק פון פּאָלטאווע מיט אַ פּרעהליך האַרץ. ענדליך האָב איך געפיהלט, אַז די ערשטע זריעה פון אונזער געדאַנק איז פּערזייהט אויף'ן רוסישען באָדען. וואָס מיך האָט אַם מעהרסטען געפּרעהט איז געווען דער פּאַקט, וואָס אונזערע ערשטע אָנהענג-גערס זיינען געווען איינגעוואָרצעלט אין דעם פּאָליטישען לעבען פון רוסלאַנד, מענשען וואָס האָבען געהאַט אַ שטאַרקען אַיינפלוס אויף דער געזעלשאַפּטליכער טהעטיגקייט און זיינען געשטאַנען, אַלס טהוערס אין דער זעמסטוואָ, אין נאָהענטער בעריהרונג מיט דער דאָרפישער בעפעלקערונג.

דעם קליינעם טייל ליטעראַטור וואָס מיר איז געבליבען האָב איך אַוועקגעפיהרט אין מ י נ ס ק און עס איבערגעגעבען אין די הענט פון פּאַוועל בערמאַן, אַ יונגער וויל-נער סאָציאַליסט, וועלכער האָט דאַמאָלס אָנגעפיהרט אן ענער-גישע פּראָפּאַגאַנדע צווישען די מינסקער אידישע אַרבייטער.



## צוועלפטער קאפיטעל

ווידער אויפ'ן גרעניץ. — צו נאכט ביים לאטיש. — א נאכט אויפ'ן היי.

די רעוואָלוציאָנערע ליטעראַטור איז צוטיילט געוואָרען אין ווילנע, ראָסטאָוו, פּאָלטאַווע און מינסק. די ערשטע פערבינדונגען מיט רוסלאַנד זיינען געווען געמאכט. איך האָב אויסגענוצט ווי ווייט איך האָב געקאָנט, אלע מיינע בעקאנטשאַפֿטען. מעהר האָב איך אין רוסלאַנד דערווייל נישט געקאָנט אויפֿטאָן. איך האָב זיך גענומען גרייטען צו מיין נסיעה צוריק אין אויסלאַנד.

מיינע טשעמאָדאַנעס, פון וועלכע איך האָב אַרויסגענומען די אינעווייניגסטע טאָוולען און די ליטעראַטור, האָב איך אויסגעקלעפט מיט טאפּעטען־פּאַפּיער כדי דער הויילער טאָוועל זאָל נישט דערוועקען קיין חשד אויף דער טאַמאָזשנע, אז אין זיי איז געווען בעהאַלטען קאָנטראַבאַנד. איך האָב אין זיי אַרייַנגעלעגט אלע מיינע בעבעכעס און זיי אָבגעשיקט אין בערלין. אזוי ווי איך האָב זיך געקליבען צו גנב'ענען די גרענעץ צוריק נאָך אויסלאַנד, האָב איך נישט געוואָלט שלעפען מיינע זאַכען מיט זיך. איבערלאָזען זיי אין רוסלאַנד, האָב איך אויך נישט געוואָלט, ווייל איך האָב געהאָפט ווידער צו געברויכען זיי אין גיכען פאַר דעם זעלבען צוועק. מיין גאַנצע גארדעראַבע איז נישט ווערט געווען דאָס געלד, וואָס עס האָט געקאָסט צו שיקען זיי אין בערלין, אָבער אויב איך וואָלט צו יעדער נסיעה מיינער נאָך רוסלאַנד געדארפט קלייבען נישט אלס זאַכען, וואָלטען אלע רוסישע סטודענטען אין בערן געוואָרען סאַנ־קיו־אָטען (בעזפֿליודערניקעס, בלע"ז).

עס איז געווען א זעלטענער פערגעניגען צו זענענען זיך מיט די פיער טשעמאָדאַנעס וועלכע האָבען מיר אָפט אָבגע-

ריסען די הענט אין מיון לאנגער נסיעה דורך דער שווייץ, דייטשלאנד און רוסלאנד. איבערהויפט האָב איך זיך אָנגעלייטעט פון זיי אין דייטשלאנד, וואו איך האָב גערייזט פערטע קלאַס, ווייל די אייזענבאָהן-טרעגערס האָבען נישט געטאָרט העלפֿען די פּאַסאַזשירען אַריינצונעהמען זייער באַגאַזש אין אַ וואַגאָן פון פערטען קלאַס, כדי דער עולם זאָל נישט פיהרען מיט זיך צופיעל. דעמאָלט האָב איך ערשט פערשטאַנען ווי קלאָג עס זיינען געווען אונזערע חכמים, וועלכע האָבען געזאָגט: „מרכה נכסים מרכה דאגה“.

ווי נאָר איך בין פֿטור געוואָרען פון מיינע פיער טשעמאַ-דאַנעס, האָב איך דערפיהלט אַזוי ווי צעהן פֿור משא וואָלט אַראָבגעפאלען פון מיינע פלייצעס. איך האָב זיך געפיהלט ווי אַ פרייער פּויגעל. נאָר הגם איך האָב זיך געפיהלט „פּויגעל-דיג“, האָב איך דאָך נישט געקענט אַריבערפליהען דעם גרענעץ צוריק נאָך דייטשלאנד און האָב געמוזט ווידער אָנקומען צו דער הילף פון אַ קאָנטראַבאַנדיסט. אַנשטאט צו ווענדען זיך צו אַ קאָנטראַבאַנדיסט, „קאַפיטאַליסט“, וועלכער טהוט אַליין גאַרנישט און לאָזט זיך אַראָב אין קעשענע דעם גרעסטען טייל פון פּראָפּיט, האָב איך דאָס מאָל בעשלאָסען צו געהן דירעקט צום „אַרבייטער“, וועלכער איז אין דעם פאַל דער אייגענט-ליכער „פיהרער“.

דער לעזער פון מיינע עראינערונגען געדענקט, האָפֿענטליך, דעם כּוואַטסקען לאַטיש, וואָס האָט מיך געפיהרט איבער'ן גרענעץ פון שירדוויןט נאָך רוסלאנד. ווען ער איז געקומען צו מיר אין וואַדיסלאַוואָו'ער „קאָזע“ מיט דעם פּאַרשלאַג מיר צו העלפֿען מאַכען אַ יוברח, האָט ער מיר פּאַנאַנדערגעזאָגט וואו איך קאָן איהם געפינען, אויב איך וועל איהם דאַרפֿען. אַט דעם דאָזיגען לאַטיש האָב איך בעשלאָסען אויפצוווכען און דינגען איהם פאַר אַ פיהרער (פּראָוואָדניק) איבער'ן גרענעץ. הגם איך בין פון וואַדיסלאַוואָו אָבגעפאָהרען אַלס אַ כּשר'ער ארץ ישראל-איד מיט אַ כּשר'ען טערקישען פּאַספּאָרט, האָב איך דאָך נישט געהאַלטען פאַר ראַטזאָס צו קומען אַהין צוריק. איך האָב אפילו געוואוסט, אַז ביי ר' אברהם'ען וואָלט

איך געווען אן אָנגעלעגטער גאסט, אָבער וולאָדיסלאָוואָו איז אַ שטערמל וואָס ליגט האַרט ביים גרענעץ און יעדער מעשען קנעפּעל איז דאָרט אימער מוכן ומזמן צו פאָדערען דאָס „ריכטיגע פאפירעל“ פון אַ דורכרייזענדען. ..

איך בין דאָריבער אַראָב מיט אַ סטאַנציע פריהער, אין וואָלקאָוויסק, און פון דאָרטען געדונגען אַ בעל עגלה, וועלכער האָט מיך צוגעפיהרט צו דעם קליינעם דערפעל, וואו מיין לאַטיש האָט געוואוינט.

דער לאַטיש האָט מיך גלייך דערקענט און מיר אָבגעגעבען אַ וואַרמען שלום עליכם. איך האָב איהם געזאָגט, אז איך וויל פאָהרען צוריק נאָך אויסלאַנד.

„דאָס לעבען אין רוסלאַנד איז אייך הפנים נישט געפעלען געוואָרען,“ — האָט ער געזאָגט. — „איך האָב טאקע גערעכענט, אז איהר וועט דאָרט לאַנג נישט פערבלייבען. ווער עס האָט איינמאָל פערזוכט אַמעריקא, ציהט איהם שוין אימער אַהין צוריק. וואו זיינען אייערע זאכען?“

איך האָב איהם געזאָגט, אז מיינע זאכען האָב איך שוין אָבגעשיקט און אז איך בין „יאק סטאָי“. עס ווייזט אויס, אז דער לאַטיש האָט אויך גוט געדרינקט די משא פון מיינע טשעמאָדאַנעס און איז געווען זעהר צופרידען וואָס ער וועט זיי נישט דאַרפֿען ווידער שלעפּען אויף די פלייצעס.

„גוט“, — האָט ער געזאָגט, — אָהן זאכען וועלען מיר אַריבערשפּאַצירען אין דייטשלאַנד ווי די פּריצים. איך וועל אייך פיהרען אין מיטען העלען טאָג און איהר וועט אפילו נישט וויסען, אז איהר געהט אַריבער דעם גרענעץ. איך קען דעם גרענעץ ווי מיינע פינף פינגער, און איך וועל אייך נישט בערייסען. עס וועט אייך קאָסטען אינגאנצען אַ פינפערעל. נאָר היינט איז שוין צושפּעט. די זון געהט שוין אונטער. וואו איך וועל אייך פיהרען איז זיכערער צו געהן בייטאָג איידער ביינאַכט. בלייבט דאָ נעכטיגען און שלאָפט רוהיג. איהר קענט זיין זיכער, אז מאָרגען וועט איהר בשלום קומען אין דייטשלאַנד. אַ געלעגער וועט איהר ביי מיר האָבען אַ פיינעם, אויף פרישען, שמעקעדיגען, ערשט־אָנגעקאשעטען־היי.“

איך האָב אַיינגענוויליגט. דער לאַטיש איז, ווי עס האָט אויסגעוויזען, געווען זעהר צופרידען צו מאַכען גאַנצע פינף רובעל. ווי ער האָט מיר שפּעטער דערצעהלט, פלעגט ער פון זיין באַלעבאָס קריגען אינגאַנצען אָנדערהאַלבען רובעל פאַר אַריבערפיהרען אַ „האַז“ איבער דעם גרענעץ. ער האָט באַלד אָנגעשטעלט אַ קליינעם בלעכענעם סאַמאָוואַר, אַרויסגענומען אַ פלעשעל שנאַפּס, וועלכע ער האָט מיר רעקאָמענדירט אַלס די בעסטע „נאַליווקע“, וואָס ער האָט אַליין אימפּאָרטירט פון דייטשלאַנד, און מיך אַיינגעלאָדען צוצובייסען. נאָך וועטשערע האָט ער מיך אַריינגעפיהרט אין שויער און מיר אָנגעצויגט מיון געלענער.

איך האָב זיך אַרויפגעקאראבקעט אויפ'ן היי, וועלכעס האָט טאַקע אַרויסגעגעבען פון זיך אַ ריח־ניחוח פון גוטע גראָזען און פון ווילדע בלומען און האָב זיך אַיינגעמאַישטעט צום שלאָפּען. איך האָב אָבער אַ לאַנגע צייט נישט געקאָנט אנט־שלאָפּען ווערען. עס איז געווען אַ וואַרימע, זומערדיגע נאַכט, אַיינגעוויקעלט אין אַ שטילער פינסטערקייט. עפעס ווי אַ צויבער האָט זיך געוועבט אין דער וואַרימער שטילקייט פון דער נאַכט. ביי מיר אין קאָפּ האָבען זיך געשפּונען מאָדנע פערפלאָנטערטע געדאַנקען און אונבעשטימטע עראינערונגען פון מיינע ערשטע קינדער־יאָהרען. עראינערונגען פון מעשיות ווע־גען מתים, מכשפות און גולנים, וועלכע מיינע חברים פלעגען מיר דערצעהלען אין שול שבת בין השמשות, און עראינערונגען פון ווירקליכע געשעהענישען, וואָס זיינען געווען אַזוי בלייך און אונקלאָר אין מיון זכרון, אַז זיי האָבען אויסגעזעהען ווי שאַטענס פון פערגעסענע חלומות. דער וואַרימער ריח פון דעם פרישען היי האָט אַרויסגערופּען די פאַרשטעלונג פון הייסע זון־שטראַהלען און געוועקט אונקלאָרע פערלאַנגען און בענקענישען נאָך עפעס אונבעשטימטעס און אונבעגרייפליכעס, וואָס די נשמה האָט ערגעץ־וואו אַמאָל עמפּפונדען אָבער שפּעטער כמעט אינ־גאַנצען פערגעסען. . . . און מיר האָט זיך געדאַכט, אַז אַליין וואָס איך האָב דעמאָלט געטראַכט און געפיהלט האָב איך שוין אַיינמאָל פריהער געטראַכט און געפיהלט אונטער עהנליכע אומ־שטענדען.



אומזיסט זיינען געווען מיינע בעמיהונגען צו בעפרייען זיך פון דער אונרוהיגער שטימונג און צו קאנצענטרירען מיינע געדאנקען אויף עפעס רעאלעס. איך האב געפרובט מאכען א סך הכל פון אלעס וואס איך האב אויפגעטון מיט מיין נסיעה, צו מאכען פלענער פאר דער צוקונפטיגער ארבייט. אבער מיינע געדאנקען האבען זיך גלייך איבערגעריסען, די פערפלאנטערטע מחשבות האבען געהוושעט ביי מיר אין קאפ ווי א מחנה פליגען און האבען פערטריבען דעם שלאף פון מיינע ברעמען. א הילכיגער קרעה פון א האהן האט דורכגעריסען די שטילקייט וואס האט געהערשט ארום. עס איז געווען האלבע נאכט. דער דאך פון שיער האט געדריקט, אזוי ווי ער וואלט מיר געלעגען אויפ'ן קאפ. עס האט זיך געוואלט ארויסגעהן אונטער'ן הויכען, אויסגעשטערענטען הימעל, טיעף אריינאטהעמען די פרייע פרישע לופט, אבער איך האב מורא געהאט, אז א סאלדאט פון דער גרענעצדוואך זאל זיך נישט אנדרעהען, און איך האב נישט געוואגט ארויסצוגעהן דרויסען. ערשט ווען די שטראהלען פון דער אויפגעהנדער זון זיינען אריינגעדונגען צו מיר אין שיער דורך די ברייטע שפאלטען צווישען די ברעטער, בין איך ענדליך אנדרעמעלט געווארען.

ווען דער לאטיש האט מיך אויפגעוועקט און איך בין ארויס דרויסען, איז שוין די זון געשטאנען הויך אין קלארען בלאהען הימעל און האט בעגאסען די ערד מיט איהרע הייסע שטראהלען. עס האט געבלאזען א ווייך, אנגענעהם ווינטעל און געוויענט דאס ברייטע קארן-פעלד וואס האט זיך ווייט אויסגעשפרייט פאר מיינע אויגען, און וואס האט אויסגעזעהן ווי א ים פון פליסיגען גאלד, אויף וועלכען עס האבען זיך ווייך און ריטמיש געשטאקעלט, אין א רוחיגען דרימעל, די אינדען. הינטער דעם קארן-פעלד איז געלעגען א טונקעל וועלדעל. אין דעם דאזיגען וועלדעל, אין גאנצען א צוויי וויאדסט פון מיר, איז, ווי דער לאטיש האט מיר געזאגט, געווען דער רוסיש-דייטשער גרענעץ.

די גאנצע צייט וואס איך בין פערבליבען אין רוסלאנד האב איך כמעט ווי פערגעסען, אז איך בין „נישט-לענאל" און איך האב זיך געפיהלט אזוי ווי איך וואלט געווען א כשר'ער



אונטערטשאן. נאך יעצט, ווען איך בין געווען אזוי נאָהענט פון גרענעץ, האָב איך דערפיהלט אַ שטארקען פערלאנג אַרויסצו-  
כאַפּען זיך וואָס גיכער פון דעם לאַנד, וואו יעדער קליינער  
טשינאָוויק קאָן אַרויפֿלעגן אויף מיר זיין שווערע לאַפּע און  
מיך אַריינװאַרפּען אין טיורמע. עס האָט זיך געװאָלט וואָס  
גיכער אַריבערכאַפּען זיך אויף דער אַנדער זייט גרענעץ, אין  
דאָס „פּרייע“ דייטשלאַנד. אין פּערגלייך מיט דעמאָלדיגען  
רוסלאַנד איז אפילו פרייסען, פון וואנען מען האָט מיך אַרויס-  
געשיקט מיט אַ יאָהר אָנדערהאַלבן פריהער, געווען פאַר מיר  
אַ פּרייע מדינה. איך האָב געבעטען דעם לאַטיש, אַז מיר זאָלען  
זיך גלייך לאָזען אין וועג.

„מיר האָבען נאָך צייט“, — האָט ער געענטפערט מיט אַ  
ברייטען גענעץ. — „אַריבערגעהן דעם גרענעץ איז ביי מיר  
אַ שפּיי. איך בין שוין ביינאַכט געווען אויף יענער זייט  
און אַריבערגעבראַכט צוויי פּעקלעך סחורה. קומט, לאָמיר  
טרינקען טהעע.“

מיר האָבען אָבגעטרונקען טהעע. דער לאַטיש האָט אַרייַ-  
געקעהרט עטליכע קעלישקעס פון דער דייטשער „נאַליװקע“,  
אַריינגערוקט אַ האַק הינטער זיין גאַרטעל, אזוי ווי ער וואָלט  
געאַנגען אין וואַלד האַלץ האַקען, און מיר האָבען זיך געלאָזט  
אין וועג.

## דרייצענטער קאפיטעל

א שפאציר פון רוסלאנד אין דייטשלאנד. — צוריק אין בערלין. — ביי  
עטינגער'ען.

מיט לייכטע שנעלע טריט זיינען מיר געגאנגען אויף א  
שמאלער סטעזשקע ביים ברעג פון קארן-פעלד. די שווערע  
צייטיגע זאנגען האבען זיך געוויגט אונטער'ן ווארימען, אנ-  
גענהמען ווינטעל. דא און דארט האבען פון צווישען די  
גאלדענע זאנגען חנ'עוודיג ארויסגעקוקט בלאהע קעפלעך פון  
גראציעזע קארן-בלימלעך. אויף א וויילע האב איך אינגאנצען  
פערגעסען, אז איך געה בא'לד „גנב'ענען דעם גרענעץ“. איך  
האב מיט פערגעניגען איינגעאטעמט די פרישע, ווארימע לופט,  
געקוקט אויפ'ן קלארען בלאהען הימעל און אויף די פעלדער  
מיט זייערע צייטיגע תבואות, און מיר האט זיך געדאכט,  
אז איך געה אזוי שפאצירען צווישען די פעלדער פון דעם  
פלעשטשעניצער גראף טישקעוויטש, אין א זומערדיגען שבת  
נאכמיטאג. אויפ'ן הארצען איז געווען גרינג און פרעהליך, פונקט  
ווי אין די גוטע אלטע קינדעריאָהרען . . .

מיר זיינען דערגאנגען ביז צום סוף פון קארן-פעלד, נאָהענט  
פון דעם טונקעל-גרינעם וועלדעל. דער לאטיש איז מיטאמאל  
געבליבען שטעהן און צוגעהערט זיך. ער האט אויסגעזעהן ווי  
א געיעגיהנט וואָס דערשמעקט, אז די ווילדע חיה איז נאָהענט.  
מיר האט זיך געדאכט, אז זיינע אויערען האבען זיך פערשפיצט.  
איך האב זיך אויך איינגעהערט, און מיינע אויגען האבען זיך  
בעמיהט דורכצודרינגען דורך די גרינע בוימער טיעף אין וואַלד.  
ארום איז געווען שטיל און רוהיג. בלויז א לייכטען גערויש  
פון בלעטער אין וואַלד האט דאָס פרישע לינדע ווינטעל גע-  
בראכט צו מיינע אויערען. עס האט זיך געדאכט, אז די בלע-

טער שושקען זיך אין דער שטיל, ווי קליינע קינדער וואָס האָבען מורא זיי זאָלען נישט אויפֿוועקען דעם טאָטען.

אָבער באַלד האָב איך דערהערט דעם קלאַנג פֿון טריט און דאָס קנאַקען פֿון טרוקענע צווייגלעך ערגעץ ווייט אין וואַלד. דער לאַטיש האָט מיר געהייסען בעהאַלטען זיך אין קאָרן און וואַרטען אויף איהם. ער איז אַוועק אין וואַלד אַריין. איך בין אַריין צווישען דעם קאָרן און האָב זיך אַוועקגעזעצט אויף דער ערד. די הויכע זאָנגען האָבע מיך אינגאנצען פֿער־שטעלט. איך האָב געהערט ווי די טריט פֿון דעם לאַטיש דער־ווייטערען זיך. ער איז געגאנגען לאַנגזאַם און געפֿיפט אַ פֿרעהליך ליַעדעל. עס זיינען פֿערביי עטליכע מינוט. פֿלוצ־לינג האָב איך דערהערט אַ געשפּרעך פֿון צוויי מענער־שטימען. די ווערטער האָב איך נישט געקאָנט הערען, נאָר איך האָב פֿער־שטאַנען, אַז דאָס האָט מיין לאַטיש גערעדט מיט איינעם פֿון די גרענעץ־סאָלדאַטען. באַלד איז ווידער געוואָרען שטיל. אונ־געפֿעהר אַ האַלבע שעה בין איך אַזוי אָבגעזעסען אין דעם קאָרן, וואַרטענדיג מיט אונגעדולד אויף מיין פֿיהרער. ענד־ליך איז ער געקומען און מיר געהייסען געהן נאָך איהם.

מיר זיינען אַריין אין וואַלד און אַוועקגעלאָזט זיך איבער אַ שמאַלער סטעזשקע, וואָס האָט זיך געצויגען צווישען גע־ריכטע קוסטעס. מיין פֿיהרער האָט זיך געלאָזט לויפֿען און איך נאָך איהם. דאָס האַרץ האָט געקלאַפט פֿון לויפֿען און אויפֿרגעגונג, דער שווייס איז גערונען איבער מיין געזיכט. איך האָב אָבער נישט געטראַכט וועגען דער געפֿאָהר און האָב זיך געפֿיהלט ווי אַ אינגעל אַ שטיעפֿער. מיר זיינען דערלאָפֿען צו אַ שמאַלען גראָבען. אַ שפּרונג — און איך בין געווען אין דייטשלאַנד.

דאָס אויסזעהן פֿון דעם וואַלד האָט זיך מיט אַמאָל אומ־געביטען. אויף דער רוסישער זייט איז ער געווען פֿערוואַקסען מיט קוסטעס און די בוימער זיינען געווען קליין און קרום. אויף דער דייטשער זייט זענען די קוסטעס געווען אויסגע־האַקט און די בוימער — הויך און שלאַנק. מיר זיינען אָב־געגאנגען נאָך עטליכע טריט און האָבען זיך געזעצט אָברוהען

אויפ'ן ווייכען מאך, אונטער א בוים. אָבגערוהט אַ וויילע, האָבען מיר זיך ווידער אוועקגעלאָזט אין וועג אַרײַן. מיר זײַנען באלד אַרױס פֿון וואַלד און אַרױף אויף אַ ברייטען האַר-טען שאַסע. אײַנזיכען זײַנען מיר צוגעקומען צו אַ קרעטשמע, וואו מיין פֿיהרער איז הפנים געווען אַן אָפטער גאַסט. דער באלעבאַס, אַ פעטער דייטש מיט אַ פאַרצעלאַיענער ליולקע אין מויל, האָט אונז גלייך אָנגעגאַסען צוויי גלעזער ביער און אונז געלאָזט וויסען, אז מיטאָג איז פאַרטיג. מיר זײַנען ביידע געווען גוט אויסגעהונגערט פֿון דעם לאַנגען שפּאַציר און מיר האָבען זיך נישט געלאָזט בעטען. איך האָב בעצאָהלט דעם לאַטיש די פינף רובעל, אויסגעביטען אַ טײל פֿון מיין רוסיש געלד אויף מאַרקען, און בין אוועק צום וואָקזאַל, וואָס איז גע-ווען נישט ווייט פֿון דער קרעטשמע. באלד איז אָנגע-פֿאַהרען דער צוג וואָס האָט מיך אוועקגעהערט אין בערלין. אײַנזיכען בין איך שוין געווען אין שאַרלאַטענבורג, ביי עטיני-גער'ן, וועלכער — ווי דער לעזער פֿון מײַנע עראינערונגען געדענקט מסתמא — איז מיט אַ צוויי מאָנאַטען פֿריהער גע-ווען ביי מיר אין וואַלדיסלאָוואָוו'ער אַרעסט־שטיבעל און האָט מיך צוגערעדט, אז איך זאָל אָבצאָהלען די תר"ג רובעל שטראַף אין דער טאַמבאָוּשנע און איבערלאָזען דאָרט מײַנע זאַכען. מען קען זיך גרינג פֿאַרשטעלען, ווי צופֿרידען איך בין געווען וואָס איך האָב נישט געפֿאלגט זיין עצה.

איך האָב גלייך געשיקט אַ דעפעשע צו מײַנע פֿריינד אין בערן, אז איך בין בשלום געקומען צוריק אין אויסלאַנד, און האָב אויף מאַרגען בעקומען פֿון זיי אַן ענטפֿער מיט אַ וואַרי-מען ברוך־הבא.

אין בערלין און די צווייטע נסיעה





## ערשטער קאפיטעל

ביי איסאי אייזענשטאדט'ען. — בעגענען זיך מיט לעני'ען. — זיין אויס-  
זעהן. — זיין קוק אויף רוסלאנד.

פון עטינגער'ן האָב איך זיך דערוואוסט, אז איסאי אייזענ-  
שטאדט איז אין בערלין, און בין אוועק זעהן זיך מיט איהם.  
ווי איך האָב שוין פריהער דערזעהלט, איז אייזענשטאדט  
צום סוף פון די ניינציגער יאָהרען געוואָרען אַ הייסער מאַרק-  
סיסט, ער איז אָבער נישט געווען אַזוי איינזייטיג ווי די  
אַנדערע חברים זיינע. ער האָט בעזעסען גענוג טאָלעראַנץ אום  
צו רעספעקטירען די אַנטוואונגען פון די געגנערס פון עקאָנאָ-  
מישען מאַטעריאַליזם, און ער האָט נישט געהאַלטען די סאָציאַל-  
ליסטישע טהעטיגקייט פון די אַנטי־מאַרקסיסטען פאַר שערליך.  
אייזענשטאדט, וועלכער איז אויך געווען אַ פריינד פון חנן  
ראַפּאַפּאָרט, האָט מיט אינטערעס זיך צוגעהערט צו מיינע  
דערקלערונגען וועגען דעם פּראָגראַם פון די סאָציאַליסטען רע-  
וואָלוציאָנערען. ער איז מיט אונז נישט געווען איינפערשטאַ-  
נען, אָבער ער האָט צוגעגעבען, אז אונזער אַרבייט וועט סוף-  
כל־סוף ברענגען איהרע נוצען און איז געווען צופריעדען וואָס  
מיר האָט זיך איינגעגעבען אַריינצופיהרען אין רוסלאַנד אונזער  
ליטעראַטור.

אַ גאנץ אַנדער סאָרט טיפּ איז געווען ניקאָלאַי לענין, מיט  
וועמען איך האָב זיך צום ערשטען מאל בעגעגענט טאָקע ביי  
אייזענשטאדט'ען, אין בערלין.

לענין איז שוין דעמאָלט געווען בעוואוסט אין דער סאָציאַל-  
דעמאָקראַטישער פּאַרטיי און האָט געהערט צו די עקסטרעמסטע  
מאַרקסיסטען. זיין אויסערליך אויסזעהן האָט נישט געמאַכט  
דעם איינדרוק פון אַ בעזונדערס שטאַרקער פּערזענליכקייט, זיין

געזיכט האָט אויסגעדריקט מעהר עקשנות איידער רעהיגע קראפט. ער האָט געמאכט דעם איינדרוק פון אַ מענשען וואָס איז פול מיט גאָל. זיין מיט זומער־שפּרינקלעך בעדעקטער פנים איז געווען בלייך און געבליך. זיינע אויגען האָבען נישט געהאט דעם גלאַנץ פון שפּראַצענדער ענערגיע און אויך נישט דעם שטראַהל פון רוסישער גוטמוטיגקייט. זיי זיינען דאָס רוב געווען וואַסערדיג, מוטנע און מיער. נאָר דאָן ווען ער פלעגט זיך צוהיצען אין אַ טעאָרעטישער דיסקוסיע — און דאָס פלעגט טרעפּען זעהר אָפט — פלעגט זיך אין זיי אָנצינדען אַ האַלב־כעס'דיג, האַלב־סאַרקאָסטיש פייערעל. ער האָט שוין דעמאָלט געהאט זעהר וועניג האָר אויפ'ן קאָפּ און זיין ברייטער, הויכער שטערן האָט דאָריבער אויסגעזעהען נאָך העכער, און צוגעגעבען דעם פנים זיינעם אַ שטאַרק אינטעליגענטען אויסדרוק. ווען מיר וועלען צוגעבען צו די דאָזיגע שטריכען אַ ברייטע, עכט־רוסישע נאָז, אַ ביסעל בולט'ע טאָטערישע באַקען־ביינער און אַ קאָפּרונעם איינגעשפּאַרטען מויל, וועלען מיר האָבען אַ בעגריף פון לענין'ס געזיכט.

אַ פּאָר מינוט נאָך דעם ווי אייזענשטאַדט האָט מיר פּאָר־געשטעלט לענין'ען, האָט זיך אָנגעהויבען צווישען אונז אַ הייסע דעבאַטע וועגען די אויפגאבען פון די רוסישע רעוואָלוציאָנערען. לענין האָט זיך גלייך צוהיצט. ער האָט געשטעמפּעלט אַלס רעאַקציאָנער אָדער אַוטאָפּיסטיש יעדע בעהויפטונג מיינע וואָס האָט, לויט זיין מיינונג, נישט געשטימט מיט מאַרקס' גע־שיכטס־פּילאָזאָפּישע לעהרען. אפילו אייזענשטאַדט, וועלכער איז, אַלס מאַרקסיסט, געשטאַנען אין אַלגעמיין אויף לענין'ס זייט, האָט אָפט געמוזט צוגעבען אַז לענין איז צו קאָנסעקווענט און דערפיהרט דעם מאַרקסיזם צו אַן אַבסורד. .

לויט לענין'ס מיינונג, איז אין רוסלאַנד געווען בלויז איין אויפגאבע: צו פּערשפּרייטען די אידעען פון מאַרקסיסטישען סאָציאַליזם צווישען דעם שטאַדטישען פּראָלעטאַריאַט און צו דערוועקען אין איהם דאָס קלאַסען־בעוואוסטזיין. טעראָר האָט ער געהאַלטען פאַר שעדליך, ווייל דער טעראָריסטישער קאַמף וועט אַראָבפיהרען דעם אַרבייטער פון ריכטיגען וועג פון קלאַסען־

קאמף און וועט איהם צונויפמישען מיט די בורזשואזע עלע-  
מענטען. די ארבייט צווישען דער אינטעליגענץ האט לענין גע-  
האלטען פאר נישט וויכטיג.

ווען איך האב געפרעגט: „און וואס איז וועגען דאס  
רוסישע פויערטום?“, האט ער מיט כעס אויסגערופען: „וועל-  
כעס פויערטום? נישטא שוין מעהר אין רוסלאנד קיין פויער-  
טום אלס א קלאס. איהר ליעגט נאך, הפנים, אין די וויי-  
דעלעך פון די אמאליגע נארקאניקעס. דאס רוסישע קרעס-  
טיאנסטווא האט זיך שוין כמעט אינגאנצען דיפערענצירט. אין  
טייל פון איהם ארבייט דאס רוב אין שטאדט און געהערט  
דעריבער צום שטאדטישען פראלעטאריאט; א צווייטער טייל  
ארבייט פאר די פאמיעשטשיקעס און פאר די רייכע פויערים און  
געהערט דאריבער צום דארפישען פראלעטאריאט; דער דריטער  
טייל בעשטעהט פון רייכערע פויערים, וועלכע האבען מעהר  
ערד אידער זיי קענען בעארבייטען מיט זייערע אייגענע הענט.  
זיי דינגען צו ארבייטער, דאריבער מוזען זיי צוגערעכענט ווע-  
רען צו דעם קלאס פון קליין-כירגער. קיין אייגענטליכע אונ-  
אכהענגיגע קרעסטיאנעס, ס'הייסט אזעלכע וואס דינגען נישט  
קיין ארבייטער און וואס פארדינגען זיך נישט צו אנדערע, איז  
שוין מעהר אין רוסלאנד נישטא. קארל מארקס האט שוין  
לאנג בעווויזען, אז די ממוצע-קלאסען מוזען פערשווינדען. אזוי  
ווי דער זעלבסטשטענדיגער פויער איז א ממוצע צווישען דעם  
קאפיטאליסט און דעם פראלעטאריער, מוז ער, לויט דעם  
געזעץ פון עקאנאמישער ענטוויקלונג, אונטערגעהן און פער-  
שווינדען.“

לענין האט זיך בעמיהט צו בעווויזען מיט ציפערען, אז  
זיין בעהויפטונג איז ריכטיג, אבער זיינע ציפערען האבען בלויז  
בעווויזען, אז א קליינער טייל פון די פויערים זיינען געווארען  
פראלעטאריזירט און אז נאך א קלענערער טייל זיינען אריין  
אין די רייהען פון די קאפיטאליסטען. צו בעהויפטען, אז  
דאס רוסישע פויערטום איז אינגאנצען פערשוואונדען, איז,  
זעלבסטפערשטענדליך, געווען לעכערליך. אבער לענין האט גע-  
הערט צו יענעם טיפ פאנאטיקער, פאר וועלכע זייער טעאריע

איז וויכטיגער איידער די פאקטען פון דער ווירקליכקייט. זיי וועלען אריינשפארען דאָס לעבען אין דעם סדרום-בעטעל פון זייערע פרינציפען און אויב דאָס דאָזיגע בעטעל איז צרקורין און צושמאָל, איז ביי זיי רעכט אָבערהאַקען פון דעם לעבען די הענט און פיס. ער איז געווען פון יענעם סאָרט „גלייכע“ קעפּ, וואָס קענען זיך נישט קיין בייג טהון אויף אַ זייט און מוזען אייביג דענקען און ווירקען בלויז אין גלייכע ליניעס. דערינען בעשטעהט זייער קראַפט, אָבער אויך זייער גרויסע געפאָהר פאַר דער בעוועגונג. דאָס לעבען איז צוקאָמפּליצירט און פיעלזייטיג, אַז מען זאָל עס קענען שטופען פאַרווערטס אויף אַ מאַטעמאַטיש-גלייכער ליניע. דאָס לעבען איז נישט קיין געאָמעטריע, און אין דער גאַנג פון דער געשיכטע איז דער גלייכער וועג נישט אימער דער קירצעסטער . . .



## צווייטער קאפיטעל

וואס איז פאנאטיוזם? — לענין'ס נייסטיגער טיפ און זיינע אנשויאונגען. —  
די איצטיגע לאגע אין רוסלאנד.

אין פערלויף פון די צוויי וואָכען וואָס איך בין פערבליבען  
אין בערלין האָב איך זיך בעגעגענט מיט לענין'ען כמעט יעדען  
טאָג. אַמאָל פלעגען מיר זיך טרעפּען ביי די אייזענשטאַרט'ס,  
וואו ער איז געווען אַן אָפטער גאַסט, אַמאָל ביי איהם אין  
דער היים. יעדע בעגעגעניש אונזערע פלעגט זיך ענדיגען מיט  
א הייסען וויכוח וועגען די גרונד־פּרינציפּען פון מאַרקסיזם און  
וועגען די אויפגאַבען פון די סאָציאַליסטען אין רוסלאַנד.

איך געדענק שוין נישט איצט די איינצעלהייטען פון אונז  
זערע דעבאַטען, אָבער דער תּוך פון זיי איז פערבליבען אין  
מיין זכרון. לענין'ס פּערזענליכקייט, זיין גאַנצער מהות,  
שטעהט קלאָר פאַר מינע אויגען. ער געהערט צו יענע ענגע,  
אָבער גאַנצע, נאַטורען וועלכע ווייסען נישט פון קיין שום  
ספּקות און ווידערשפּרוכען. אַלץ איז פאַר זיי קלאָר און  
דייטליך. אין זייער ברוסט ראַנגלען זיך קיינמאָל נישט קיין  
צוויי נשמות. די קאָמפּליצירטקייט און פערפלאַנטערטקייט  
פון דעם געזעלשאַפּטליכען לעבען און פון געשיכטליכע פאַסיר-  
רונגען איז פאַר זיי צוגלידערט און צוטיילט אין איינפאַכע  
עלעמענטען. אין זייערע קעפּ איז אַלעס קלאַסיפּיצירט און  
פאַנאָדערנעלייגט אין בעזונדערע קעסטעלעך, מיט צעטעלעך  
צוגעקלעפט צו יעדען, ווי רפואות אין אַן אַפּטייק. צו דיס-  
קוטירען מיט אַזאַ סאָרט מענשען איז אַן אַרויסגעוואָרפענע  
אַרבייט. זיי זיינען אַזוי זיכער אַז זיי האָבען דעם גאַנצען אמת,  
אַז אַלע אַרגומענטען שפּרינגען פון זיי אָב ווי אַן אַרבעס פון  
וואַנט.

יעדער דענקענדער מענש האָט געוויסע איבערצייגונגען. ער  
אַרבייט אויס מיט זיין קריטישען פערשטאַנד אַ בעשטימטע  
וועלט־אַנשויאונג, וועלכע ווערט פאַר איהם געוויסערמאַסען אַ

רעליגיע. אבער מענשען מיט ברייטערע קעפ האבען צו דער זעלבער צייט דאס בעוואוסטזיין, אז זיי זיינען נישט מעהר ווי מענשען און אז זיי קאנען מאכען א טעות פונקט ווי יעדער אנדערער. דאריבער האבען זיי א געוויסע מאס רעספעקט פאר די מיינונגען און איבערצייגונגען פון די אנהענגערס פון אן אנדער וועלט־אנשוואונג. זיי פערשטעהען, אז געזעלשאפטליכע פראגען זיינען צו קאמפליצירט און פערפלאגטערט, אז מען זאל קאנען אויף זיי ענטפערען מיט דער זעלבער זיכערקייט ווי אויף א פראגע פון אריפמעטיק. דעריבער הערען זיי זיך צו צו אן ארגומענט פון זייערע א געגנער און זיי זיינען אימער בערייט ווידער און ווידער צו אנאליזירען זייערע אייגענע אר-גומענטען כדי צו זעהן אויב אין זיי האט זיך נישט אריינגע-גנב'עט א טעות. אמת, עס טרעפט זעהר זעלטען אז אונטער דעם איינפלוס פון א נייעם ארגומענט זאלען מיר איבערארביי-טען אונזערע א מיינונג. דאס רוב געפינען מיר א תירוץ אויף דעם געגנער'ס קשיה און מיר בלייבען ביי אונזער גלויבען. אונזער אלגעמיינע וועלטאנשוואונג איז איבערהויפט נישט א רע-זולטאט אויסשליסליך פון אונזער קריטישען פערשטאנד. אונ-בעוואוסט ווירקען דא זעהר שטארק אונזערע געפיהלען, אונזערע סימפאטיען און אנטויפאטיען, וועלכע קיינע ארגומענטען קענען נישט איבערמאכען, אין דעם ליגט די ערקלעהרונג פון דעם פאקט וואס מיר האבען אזוי פיעל פערשידענע ריכטונגען אין דער סאציאלאגיע און אין דער געשיכטס־פילאזאפיע. דענקער, וואס פערשטעהען דאס, בעציהען זיך מיט מעהר אדער וועניגער טאלעראנץ צו זייערע געגנער.

גאנץ אנדערש איז די בעציהונג צו א געגנער ביי א מענשען פון לענין'ס שנים. זיי זעהען נישט און ווילען נישט זעהען די פיעלזייטיגקייט פון דער פראגע. זיי דענקען אין גלייכע ליניען. א פילאזאפיש פראבלעם איז פאר זיי נישט א לעבע-דיגער בוים פון וועלכען עס געהען זיך פאנאנדער בויגיגע צוויי-גען און צווייגלעך אין פערשידענע ריכטונגען, נאר א גלייכער טעלעגראף-סלופ. פאר זיי איז דעריבער אלעס איינפאך און קלאר ווי צוויי מאל צוויי איז פיער. פון אזעלכע דענקער

קאן מען, זעלבסטפערשטענדליך, נישט ערווארטען קיין טאָלע-ראַנץ און רעספעקט פאַר אַ מיינונג וואָס איז פערשיעדען פון זייערער.

אין לענין'ס גייסטיגען טיפ און אין זיינע אַנשוואַנגען ליגט די ערקלערונג פון זיינע איצטיגע האַנדלונגען אין רוסלאַנד. פיעלע קאָנען נישט פערשטעהען, ווי אזוי האָט ער געוואָלט אין אזאָ וויכטיגען מאָמענט אַרויסצורופען אַ ברודער-קריגע אין די רייזען פון די רוסישע סאָציאליסטען. אין פלוג איז עס כמעט אונבגרייפליך ווי אזוי אַ מענטש קאָן נעהמען אויף זיך אזאָ מוראָ'דיגע אחריות. מיר האָבען מיטאַמאָל עראָבערט אין רוסלאַנד אַ דעמאָקראַטישע רעפובליק. אן דער שפיצע פון דער פראָוויזאָרישער רעגירונג האָבען זיך געשטעלט סאָציאליסטען, וואָס האָבען נאָר געוואַרט, אז אין לאַנד זאָל אַריינגעבראכט ווערען אַ ביסעל אָרדנונג, כדי אָנצופאַנגען אַ רייזע פון סאָציאַלע רעפארמען וועלכע האָבען געקאָנט, אָהן בלוט-פּערהיסונג, פיהרען דירעקט צום סאָציאַליזם. אין אזאָ צייט קומט לענין מיט זיינע חברים און הייבט אויף אַ קאמף געגען דער רעגירונג, אַ קאמף וואָס קאָן פיהרען צו אַ זיענע פון די מעסיגע עלעמענטען אין רוסלאַנד און צו דער זעלבער צייט, פערשטאַרקען די מאכט פון די אָהענצאָלערנס אין דייטשלאַנד און דעם דרוק פון דייטשען מיליטאַריום אויף דער גאַנצער וועלט. פיעלע האָבען גאָר נישט געקענט גלויבען, אז אַן אויפריכטיגער רעוואָלוציאָר נער זאָל קענען מאַכען אזאָ געוואָלטען, ריזיקאָלישען שריט, אפילו ווען ער זאָל האָבען אַ האַפנונג גלייך איינצופיהרען אַ סאָציאַליסטישע אָרדנונג אין רוסלאַנד. זיי זיינען דעריבער געווען גענייגט צו גלויבען, אז לענין איז אַ דייטשער אַגענט. איך בין זיכער, אז דער דאָזיגער חשד האָט קיין שום בעגרייפ-דונג. די ערקלעהרונג פון לענין'ס פאָליטיק ליעגט אין איהם גופא, אין דעם טיפ פון זיין פערזענליכקייט, אין זיין אונגעהייערען פאַנאַטיזם, אין זיין ענגען מאַרקסיזם.

לענין האָט קודם כל נישט געקענט אַבשעצען דעם פולען ווערט פון די עראָבערונגען וואָס די רוסישע רעוואָלוציע האָט געמאַכט. איך געדענק, אז ווען איך האָב זיך בעמיהט צו

"

בעוויווען לענין'ען די נויטווענדיגקייט פון א טערעריסטישען קאמף כדי צו עראבערען פאליטישע פרייהייט, האָט ער דאָרויף געענטפערט, אז די עראבערונג פון פאליטישער פרייהייט איז איבערהויפט נישט אונזער אויפגאבע.

„די געשיכטע פון אלע איראָפּעאישע לענדער האָט אונז בעוויווען, אז ווען די בורזשואזיע ענטוויקעלט זיך אין א מעכטיגען קלאַס, הייבט זי אָן א קאמף אנטקעגען דעם מאָנאַר-כיסטישען אַבסאָליוטיזם“, — האָט לענין אַרגומענטירט. — „ווען די ענטוויקלונג פון די עקאָנאָמישע קרעפטען וואַסען אַריבער די פאָליטישע רעגירונג-פאָרמען פון אַ לאַנד, און דער אַבסאָ-ליוטיזם ווערט אַ סתירה פאַר די ווייטערע ענטוויקלונג פון די פראָדוקצאַן-קרעפטען, פאַנגען די קאָפיטאַליסטען אָן אַ קאמף פאַר פאָליטישער מאַכט, וועלכער ענדיגט זיך מיט דעם צוואַ-מעברוך פון דעם מאָנאַרכיזם. אזוי האָט פאַסירט אין ענג-לאַנד, אזוי האָט פאַסירט אין דער צייט פון דער גרויסער רע-וואָלוציע אין פראַנקרײך, און דאָס זעלבע וועט אויך פאַסירען אין רוסלאַנד. דאָס פאַלק האָט אימער געהאַלפּען דער בור-זשואזיע אין קאמף געגען דעם מאָנאַרכיזם, דענקענדיג, אז עס קעמפט פאַר זיינע אייגענע אינטערעסען. אָבער אין דער אַמת'ן, האָט עס גאָר פערשטאַרקט די מאַכט פון די קאָפיטאַליסטען. אונזער אויפגאָבע איז, דאָריבער, נאָר צו פאַרבערייטען דעם פראָלעטאַריאַט, צו ענטוויקלען זיין קלאַסען-בעוואוסטזין און, ווען די בורזשואזיע רעוואָלוציע וועט קומען, דארפּען מיר זעהן צו פערבאַפּען פאַר דעם אַרבייטער-קלאַס אזוי פיעל מאַכט ווי עס איז נאָר מעגליך.“ די דאָזיגע אַנטיאונגען דערקלעהרען זעהר פיעל אין זיין שפּעטערדיגער פאָליטיק צו פאַרכאַפּען פאַר דעם פראָלעטאַריאַט אזוי פיעל פאָליטישע און עקאָנאָמישע מאַכט, ווי פיעל עס איז נאָר מעגליך.

על פי מאַרקסיסטישען דין איז די רוסישע פאָליטישע רע-וואָלוציע געווען אַ בורזשואזיע רעוואָלוציע. די וואָס האָבען זיך געשטעלט אויף דער שפּיצע פון דער פראָוויזאָרישער רעגירונג זיינען, דאָריבער, בעוואוסט אָדער אונבעוואוסט, פערטרעטערס פון די קאָפיטאַליסטען. סאָציאַליסטען ווי קערענסקי זיינען



נאך געפעהרליכער איידער די נישט־סאָציאליסטישע מיטגלידער פון דער רעגירונג, ווייל, בעוואוסט אָדער אונבעוואוסט, נארען זיי אָב און פערדאטען דעם פראָלעטאריאט. דער פראָלעטאריאט מוז דאָריבער אָרגאַניזירט ווערען און אַרויסגעפיהרט ווערען אין קאמף געגען דער רעגירונג. אויב דאָס וועט נישט געטהאָן ווערען, וועט זיך אין רוסלאַנד ווידערהאלען די געשיכטע פון פראַנקרייך אין דער ענד פון 18-טען יאָרהונדערט און די ברושואַזיע וועט פערקאפּען די גאַנצע מאַכט.

לענין, דער עקסטרעמסטער צווישען די אָנהענגערס פון היסטאָרישען מאַטעריאַליזם, האָט נישט געקאָנט אַנדערש דענקען. ווען מיר נעהמען נאָך אין אָנבעטראַכט זיין אונגעהייערען פאַנאַטיזם, זיין עקשנות, און דעם דראַנג נאָך מאַכט וואָס איז געוועהנליך, אין אַזעלכע כאַראַקטערען, די אונבעוואוסטזיניגע טרייבקראַפט — ווען מיר נעהמען דאָס אַלץ אין אָנבעטראַכט, ווערט פאַר אונז קלאָר ווי אַזוי ער האָט זיך דערוועגט צו נעהמען אויף זיך די גרויסע פערזאָנלעכקייט.

עס איז שווער צו שרייבען עראַינערונגען פון אַמאָליגע יאָהרען אין יעצטיגען קריטישען מאָמענט פון דער רוסישער רעוואָלוציע. עס איז כמעט אַ פּסיכאָלאָגישע אונמעגליכקייט צו פערשרייבען מיט דער רוהיגקייט פון אַן אַנאַלען־שרייבער געשעהענישען, וואָס האָבען פאַסירט מיט עטליכע און צוואַנציג יאָהר צוריק, אין אַ צייט, ווען רוסלאַנד שטעהט אין די פלאַמען פון אַ בירגער־קריג, און די ברענענדע פראַגען וועגען דער צוקונפֿט פון לאַנד עגבערען אין מוח און לאָזען ניט רוהען. לענין אין בערלין, מיט אַזוי פיעל יאָהרען צוריק, שיינט אַזוי אונבעדייטענד אין פערגלייך מיט לענין'ען אין פעטראָגראַד אויף דער שפיץ פון דער רעגירונג, אַז אַלע מיינע אָנשטרענגונגען צו קאָנצענטרירען מיינ געדאַנק אויף דער פערזאָנלעכקייט, בלייבן בען מאַכטלאָז, און איך קען זיך ניט אָפּרייסען פון דער געגענט וואַרט.

שרעקליך טראַגיש איז יעצט די לאַגע אין רוסלאַנד. דער אָנפאַנג פון דער רעוואָלוציע איז געווען אַזוי שעהן! אַזאַ גרויסער זיעג מיט אַזוי וועניג קרבנות! עס האָט זיך געוואָלט



האָפּען, אַז אין רוסלאַנד וועלען זיך ניט איבער'חור'ן די שרעק-ליכע געשעהענישען פון דער פראַנצויזישער רעוואָלוציע; אַז די פערשיידענע פארטייען — וועניגסטענס די סאָציאַליסטישע, וועלען געפינען אַ וועג אויסצוגלייכען זייערע סכסוכים און ווער'לען אַרבייטען צוזאַמען אויף דער אויפבוואונג פון אַ נייע רוס-לאַנד. ווי עס זעהט אויס, איז די אידעע פון סאָציאַליזם אַזוי שטאַרק פערשפרייט אין דער בעפעלקערונג אַז די רעאַקציאָנערע עלעמענטען וואָלטען ניט געוואָלט אויפצוהויבען די קעפּ, ווען אלע סאָציאַליסטישע פארטייען וואָלטען געאַרבייט האַרמאָניש צוזאַמען.

עס האָט זיך געוואָלט גלויבען, אַז מיר האָבען וואָס עס איז געלערענט פון דער געשיכטע, אַז דער געזונדער רוישישער פער-שטאַנד און די רוסישע גוטמוטיגקייט וועט ניט דערלאָזען, אַז איין גרופע רעוואָלוציאָנערען זאָל פערכאַפּען די מאַכט און האַקען די קעפּ פון די אָנהענגער פון אַנדערע גרופעס; עס האָט זיך געגלויבט, אַז מיר וועלען אין גיכען אַריין אין גן-עדן פון סאָציאַליזם ניט דורכגעהענדיג דורך דעם גיהנום פון רויטען טערראָר.

מיט אַמאָל אָבער איז דער זיסער חלום פערשוואַנדען. לענין און זיינע חברים זיינען געקומען און האָבען אָנגעפאַנגען אַ פראַפּאגאַנדע געגען דער פראָוויזאָרישער רעגירונג; אַ פראָ-פּאגאַנדע, וואָס האָט געמוזט אַפּעלירען צו די ראַדיקאַלסטע, אָבער קורצזיכטיגע, עלעמענטען פון דעם שטאַדטישען פראָלע-טאַריאַט. צו איהם זיינען, נאַטירליך אויך צוגעשטאַנען דער לומפּען-פראָלעטאַריאַט און אלע פראָסטע לומפּען, וואָס זיינען צו יעדער צייט גרייט צו מאַכען „סמוטעס“, כדי צו „כאַפּען פיש אין מוטנעם וואַסער“. די רעוואָלוציאָנערע רעגירונג האָט ניט געקאַנט און ניט געוואָלט אָנווענדען געגען די דעמאָגאָגישע אַנטי-טאַטאַרס די מיטלען פון דעם אלטען, נאָרוואָס צעפאַלענעם רעזשים. די אַנטיאַציע האָט זיך שנעל פערשפרייט. די באָל-שעוויקעס האָבען פערכאַפּט די מאַכט און טהוען וואָס זיי ווילען, ניט רעכענענדיג זיך מיט די מיינונגען פון די אַנדערע פארטייען. אונטער די אומשטענדען איז אונגעגלייך צו האָפּען, אַז די אויפ-

בויאונג פון א נייער רוסלאַנד וועט אָנגעהן אויף אַ רוהיגען, פֿריליכען אופן.

אויף ווי ווייט איך קען לענין'ען איז אונמעגליך פון איהם צו ערוואַרטען, אז ער זאָל זוכען אַ פֿעראייניגונג מיט די אַנ-דערע סאָציאַליסטישע פּאַרטייען. אַ מענש פון לענין'ס שניט מוז זיין אָדער אַ דיקטאַטאָר, אָדער שטעהן אין אָפּאָזיציע, ווייל מענשען פון דעם סאָרט קאָנען נישט נעהמען אין אָנבעמראַכט קיינעם'ס מיינונג. דעריבער קאָנען זיי אַרבייטען צוזאַמען נאָר מיט די, וואָס זיינען מיט זיי אינגאַנצען איינפֿערשטאַנען אָדער וואָס פּאָלגען זיי בלינד אין אַלע איינצעלהייטען.

דער גייסט פון אונטאַלעראַניז האָט פון שטענדיג אָן שטאַרק געהערשט צווישען די מאַרקסיסטען און די סאָציאַל-דעמאָקראַטען, און אַם שטאַרקסטען צווישען די רוסישע סאָציאַל-דעמאָקראַטען. אָבער צווישען אַלע רוסישע סאָציאַל-דעמאָקראַטען, וואָס איך האָב ווען בעגעגענט, איז לענין געווען דער איינ-גע'עקשן'סטער.

איך געדענק, אז איינמאָל נאָך אַ הייסער דעבאַטע מיט פֿלעכאַנאָוו'ן, וועלכער האָט אין דער דיסקוסיע געגאָסען פֿעך און שוועבל אויף די סאָציאַליסטען-רעוואָלוציאָנערען, האָט חנן ראַפּאָפּאָרט געזאָגט צו מיר:

— אויב עס וועט קומען אַ צייט, ווען די סאָציאַל-דעמאָקראַטען וועלען פֿערכאַפֿען די מאַכט אין רוסלאַנד, וועט פֿלעכ-כאַנאָוו נאָך אַרויסגעבען אַ בעפֿעהל, אז מען זאָל הענגען די סאָציאַליסטען-רעוואָלוציאָנערען.

— איך ווייס נישט וועגען פֿלעכאַנאָוו'ן, אָבער אויב לענין זאָל שטעהן אויף דער שפיץ פון אַ רעוואָלוציאָנערער רעגירונג, וואָלט אונזער לעבען ווירקליך געווען אין געפֿאָהר — האָב איך דעמאָלט געענטפֿערט.

צו יענער צייט, אין דער שווייץ, ווען קיינער פון אונז האָט גאָרניט געהאַפֿט צו דערלעבען אַן אַמת'ע זיעגרייכע רע-וואָלוציע אין רוסלאַנד, איז דאָס אַליין געזאָגט געוואָרען מעהר אין שפּאַס איידער אין ערנסט. ווי איך זעה אָבער איצטער, איז מיינ בעמערקונג וועגען לענין'ען געווען גאָרניט ווייט פון אַמת.

## דריטער קאפיטעל

בערלין. — דער „טהיערנארטען“. — די דייטשע סאציאלידעמאקראטיע. — דער פרייסישער מיליטאריזם. — גרייט זיך צו א צווייטער נסיעה קיין רוסלאנד.

אין בערלין האָב איך אייגענטליך ניט געהאט קיין בעזונדערע אויפגאבען. איך האָב זיך דאָרט אָבגעשטעלט אויף עטליכע טעג, בלויז ווייל איך האָב לייעב געהאט די דייטשע הויפט־שטאָרט מיט איהרע ברייטע, ריינע גאסען, מיט איהר פארק „טהיערנארטען“, וואָס ציהט זיך אויף מיילען פון דעם בולוואַר „אונטער־דען־לינדען“ ביז שאַרלאָטענבורג, בעדעקענדיג אַ גרויסען שטח מיט זיינע ברייטע אַלעען און שאַטענדיגע וועגעלעך, מיט זיינע טייכלעך, אָזיערעס און בריקלעך. עס האָט זיך מיר אויך געוואָלט בעזוכען די „קעניגליכע אָפּעראַ“ און דעם „דייטשען טעאָטער“, וואו זאָרמא האָט דעמאָלט אַזוי וואונדערבאר געשפּיעלט די ראָלע פון ראַטענדעליין, אין הויפטמאָן'ס „פּער־זונקענע גלאָקע“. בערלין האָט מיך אויך צוגעצויגען מיט די גרויסע פּערזאָנלונגען, וואו מען האָט אָפט געקאָנט הערען די אַלטע וועטעראַנען פון דער דייטשער סאציאלידעמאקראטיע. הגם די איינזייטיגקייט פון די פיהרער, זייער פערביסענער האַס צו די אונאָבּהענגיגע סאציאליסטען און זייער שטרעבען צו אונטערדריקען יעדע פרייע קריטיק האָבען מיך אימער אָב־געשטויסען, האָב איך דאָך אַלע מאָל מיט גרויס פּערזענליגען געהערט די פויערדיגע רעדעס פון אויגוסט בעבעל, די קלוגע, זאכליכע, מיט אידישען ווייז אָפט דורכגעוועכטע פאָרטרגע פון פאָל זינגער, און די רעפּעראַטען פון ווילהעלם ליכטנעכט, וואָס זיינען אימער געווען דורכגעדרונגען מיט רוהיגער, וויסענדיג־שאַפּטליכער, טיעפ־עהרליכער איבערצייגונג.

עס זיינען דעמאָלט געווען אנדערע צייטען אין בערלין. די סאציאליסטישע פיהרער זיינען נאָך ניט אַראָבגעזונקען צו זייער

איצטיגען שאָוויניזם. וויערע רעדעס זיינען געווען פול מיט בייסענרען סארקאזם און מיט האס צום דייטשען מיליטאריזם, און זיי האָבען פאַראויסגעזאָגט, אז ער מוז סוף־כל־סוף פיהרען צו אַ שרעקליכען וועלט־קריעג.

איך גערענק מיט וואָס פאַר אַ האַס איינער פון די אינ־טעליגענטע בערלינער סאָציאַל־דעמאָקראַטען, מיט וועמען איך האָב זיך בעגעגנט ביי אַיזענשטאדט'ען, האָט גערעדט וועגען דער אַיזערנער דיסציפלין אין דער פרייסישער אַרמעע. דער דאָזיגער גענאַסע, וועלכער האָט נאָר וואָס געהאַט געענדיגט שטודירען מעדיצין, איז געווען אַ ווייך־סענטימענטאַלע, פאָע־טישע נאַטור. די אידעע פון סאָציאַליזם איז געווען טיעף איינגעוואַרצעלט אין זיין נשמה, און ער האָט זיך געגרייט אַוועקצוגעבן אַלע זיינע קרעפטען דעם קאַמף פאַר זיינע אידע־אַלען. אום וואָס גיכער אַראָבצו'פטר'ן דעם מיליטער־דיענסט, איז ער גלייך פון אוניווערזיטעט אַריינגעטראָטען אין דער אַר־מעע, אַלס פרייוויליגער אָפיציר. ער האָט מיר דערצעהלט, אז פאַר אַ זייטגען מענשען איז אונמעגליך צו האָבען אַ פולען בעגריף פון דער אונגעהויערער קראַפט, וואָס די מיליטערישע דיסציפלין האָט, ניט נאָר איבער דעם פראָסטען המון, נאָר אפילו איבער די געבילדעטע אָפיצירען און סאָלדאַטען.

„איין מאָנאַט צייט איז גענוג, אום צו פערואַנדלען אַ מענשען אין אַ בלינדע געצייג“ — האָט ער געזאָגט. — „די דיסציפלין כאַפט איהם גלייך אַריין אין איהרע שטאַלענע לאַ־פעס, און קוועטשט אַרויס פון איהם יעדע וועלט־שטענדיגקייט. ער ווערט איינפאַך היפּנאָטיזירט און פערלירט אינגאַנצען זיין ווילען, וועניגסטענס אויף אַזוי לאַנג ווי ער בלייבט אין דיענסט. פון אָנהויב האָב איך געמאַכט אַ פערזוך צו קעמפּען אינערליך געגען דער דאָזיגער מאַכט, און זיך געמיהט ניט צו פערלירען מיון אינערליכען „איך“. אָבער באַלד האָב איך איינגעזעהן אז דאָס איז אונמעגליך, אז כל זמן איך בין אין דיענסט און מוז מיט דער פינקטליכקייט פון אַ מאַשין שנעל ערפילען די בע־פעהלען פון מיינע העכערע בעאַמטע, וועט מיון אייגענער ווילען בלייבען פאַלשטענדיג פאַראַלזירט. איך בין זיכער, אז אויב



אונזער פאָלק זאָל אַרויסגעשיקט ווערען אַנטקעגען סטריקענדע אַרבייטער, און איך זאָל דערהערען דעם בעפעהל: „שים!“, וועלען אלע מיינע איבערצייגונגען ניט העלפען און איך וועל שיסען אויף מענער, אויף פרויען און קינדער, גלייך מיט אלע אַנדערע סאָלאַרעטען. מײן בעהויפטונג מוז איך שיינען ווילד און אונגלויבליך. עס איז אָבער דער טרויעריגער, ביטערער אמת.“

אויב די דיסציפלין אין דער דייטשער אַרמעע איז געווען אונגעהויער שטאַרק, האָט אָבער, אויף דער אַנדער זייט, אויך אין דער סאָציאַל־דעמאָקראַטישער פּאַרטיי געהערשט אַ מעכטיגע דיסציפלין. איך דענק דעריבער, אז אויב אלע סאָציאַליסטישע פיהרער וואָלטען אין אָנהויב פון דער מלחמה געבליבען טריי צו זייערע פּרינציפען און וואָלטען בעשלאָסען, אז זייערע אָנ־הענגער טאָרען ניט נעהמען קיין אַנטייל אין אַן אָנגרייפֿענדען קריעג, וואָלט זיך זיי אײַנגעגעבען אַרויסצורופֿען אַן אַלגעמײנעם אַרבייטער סטרייק, וועלכער וואָלט גלייך פאַראַלזירט די טהעטיגקייט פון דער רעגירונג. אַ בעדייטענדער טײל, וועג־ניגסטענס פון די סאָלאַרעטען סאָציאַל־דעמאָקראַטען, וואָלט דאָן וואַהרשיינליך געווען אַוועקגעלעגט דאָס געוועהר, דער כישוף פון מיליטערישען היפּנאָז וואָלט צורונגען געוואָרען, און אַ גרויסער טײל פון דער גאַנצער אַרמעע וואָלט צוגעשטאַנען צו זיי. די סאָציאַליסטען פון די איבעריגע לענדער וואָלטען געוויס נאָכגע־טהאָן דעם ביישפּיעל פון די דייטשע חברים, און די מלחמה וואָלט געווען טויט איידער זי איז געבאָרען געוואָרען. אזא געוואַנטער קאָנסעקווענטער שריט וואָלט נאָטירליך געפיהרט צו אַ דעוואָלוציאָן אין דייטשלאַנד, וועלכע וואָלט זיך וואַהרשיינליך געענדיגט מיט דעם נידערשטורץ פון די האָהענצאָלערן און מיט דער גרינדונג פון אַ רעפּובליק.

די דייטשע סאָציאַל־דעמאָקראַטישע פיהרער, וועלכע האָבען אימער געפרעדיגט פאַרזיכטיגקייט און האָבען זיך בעמיהט צו ריקצוהאַלטען דאָס פאָלק פון רעוואָלוציאָנערע אויסברוכען, האָבען אָבער ניט געקאָנט האָבען דעם נויטיגען מוט צו אזא ראַדיקאַלע האַנדלונג, און זיי האָבען גערעכטפערטיגט זייער



פרינציפענלעזיגקייט מיט דער געפאָהר פון אַן אינוואַזיאָן פון דעם רוסישען קאָזאַק. זיי האָבען אונטערשטיצט די רעגירונג און דערמיט געצוואונגען די סאָציאַליסטען פון פראַנקרײך און פון די איבעריגע אייראָפּעאישע לענדער צו טהאָן דאָס זעלבע. די דייטשע סאָציאַל־דעמאָקראַטיע איז דעריבער, נאָך מיין מיינונג, ביז אַ געוויסען גראַד, פּערזאָנטוואָרטליך פאַר דער לעצטער מלחמה.

איך האָב פּערבראַכט ביי אַ וואָך צייט אין בערלין און האָב שוין געוואָלט פאָהרען צוריק אין בערן. ווען איך בין געקומען זעגענען זיך מיט אַיזענשטאַדט'ען האָט ער ביי מיר געפרעגט, אויב איך וואָלט קאָנען אָבלעגען מיין פאָהרען אין דער שווייץ און אַריבערפיהרען פאַר איהם אַ ביסעל סאָציאַל־דעמאָקראַטישע ליטעראַטור, וואָס זיינע חברים אין רוסלאַנד דארפּען זעהר האָבען. ער האָט מיר בעוויזען די רשימה פון די ביכער וואָס זיי האָבען פערלאַנגט, און האָט מיר דערזעהלט, אַז ער האָט געמאַכט אַ פערזוך אַריבערצושמוגלען די ביכער מיט דער הילף פון דייטשע גענאָסען, וועלכע וואוינען אויף דער רוסישער גרעניץ, אָבער עס איז איהם ניט געלונגען.

אין דער רשימה זיינען געווען אויסגערעכענט אייניגע פאָ-פולערע בראַשורען וועגען סאָציאַליזם, ווי דיקשטיין'ס „פון וואָס איינער לעבט“ און אַנדערע. עס האָט אָבער אויך ענטהאַלטען אַ צעמטל פון ביכער, וואָס זיינען געווען פול מיט שאַרפּער פאָלעמיק געגען די נייט־סאָציאַל־דעמאָקראַטישע דעוואָלוציאָנערע ריכטונגען, ווי פלעכאָוואָ'ס „נאַשי ראָזנאַגלאַסיאַ“ צום ביי־שפּיעל. איך האָב זיך אָבגעזאָגט צו פיהרען די ביכער מיט דעם פאָלעמישען כאַראַקטער, האָב אָבער איינגעווייליגט אָבצו פיהרען אין רוסלאַנד די אַרבייטער ליטעראַטור.

איך מוז זיך דאָ מתורה זיין, אַז איינער פון די מאָטיווען, וואָס האָבען מיך בעוועגט צו העלפען די סאָציאַל־דעמאָקראַטען אין טראַנספאָרט אָנגעלעגענהייטען, איז געווען אַ ריין מאַטער־יאַליסטישער. אַיזענשטאַדט איז געווען צופרידען ניט נאָר צו דעקען די הוצאות פון מיין צווייטער נסיעה אין רוסלאַנד, נאָר אויך אַ טייל פון די קאָסטען פון מיין ערשטער נסיעה. פון

אונזערע רוסישע חברים האָב איך געקראָגען וועניג מאַטעריעלע שטיצע פאַר אונזער „סאַיוו“, און עס איז געווען זעהר ווייכ־טיג, אז איך זאָל ברענגען אין דער שווייץ וואָס מעהר געלד, כדי מיר זאָלען קאָנען אָנגעהן מיט אונזער צייטונג „רוסקי ראַ-באַטשי“, און מיט דעם טראַנספּאָרט פון רעוואָלוציאָנערער ליי-טעראַטור.

ווי דער לעזער געדענקט מסתמא, זיינען מיינע טשעמאַ-דאָנעס גוט דורכגעקוקט געוואָרען אויף דער טאַמאָזשנע, ווען מען האָט מיך אויף מיין ערשטער נסיעה אַרעסטירט נעבען גרעניץ, און די בעאַמטע האָבען ניט ענדעקט די ליטעראַטור וואָס איז געווען בעהאַלטען צווישען די דאָפעלטע ווענטלעך. איך האָב דעריבער בעשלאַסען דעם צווייטען מאָל צו פיהרען די בראַשורען מיט „מענדעלעווי'ס ספּאָסאַב“ גלייך איבער דער טאַמאָזשנע, אָהן דער הילף פון אַ קאָנטראַנבאָדיסט.

איך האָב געדאַרפט געפינען אין בערלין אַ פערטרויענס־ווערטהען טשעמאָדאָנשטיק און אויך קריגען אַ פאַספּאָרט פאַר אַריבערפּאָהרען דעם גרעניץ. איך האָב גערעכענט, אז אין דעם וועט מיר אים בעסטען קאָנען העלפען חבר בוכהאַלץ, וועמען איך האָב געקענט, ווען ער האָט שטודירט אין בערנ'ער אוני-ווערזיטעט. בוכהאַלץ איז מיט עטליכע חדשים פריהער אַוועק־געפּאָהרען פון בערן און ער האָט זיך בעזעצט אין בערלין, וואו ער האָט גענומען אַן אַנטייל אין דער אַרבייט פון דער דייטשער סאַציאַל־דעמאָקראַטישער פאַרטיי. איך בין אַוועק צו בוכ־האַלצ'ען.

## פערטער קאפיטעל

ווילהעלם בוכהאלץ. — זיינע מרהיטחורה'דיגע שטימונגען. — זיין פרוי  
ריוואטשקא.

ווילהעלם בוכהאלץ, וועלכער האט שפעטער געשפיעלט א  
גאנץ בערייטענדע ראָלע אין דער דייטשער סאָציאַל־דעמאָקראַט־  
טישער פארטיי, האָט געשטאַמט פון דייטשע עלטערן. ער איז  
אַבער געבאָרען געוואָרען אין רוסלאַנד, דוכט זיך אין צאָרי  
צין, און ער האָט געקומען אַן עכט רוסישע ערציהונג. אין  
סוף פון די אַכציגער אָדער אין אָנהויב פון די ניינציגער יאָהר  
רען איז ער אויסגעשלאָסען געוואָרען פון דעם פעטערבורגער  
אוניווערסיטעט פאַר בעטייליגען זיך אין אַ סטודענטען־דעמאָנ־  
סטראַציע, און איז געקומען אין דער שווייץ, וואו זיין שוועס־  
טער, די איצטיגע פרוי דר. קאַניקאָוואַ, פון באָסטאָן, האָט  
דעמאָלט גענומען אין ציוריק אַ שטאַרקען אָנטייל אין דער  
סאָציאַל־דעמאָקראַטישער פראָפאַגאַנדאַ צווישען די רוסלענדער  
סטודענטען און אויך צווישען די דייטשע אַרבייטער.

ווען איך בין געקומען אין בערן, אין 1893, איז בוכהאלץ  
געווען אַ סטודענט פון פילאָזאָפישען פאַקולטעט. זיין אויס־  
זעהן האָט צוגעצויגען מין אויפּמערקזאַמקייט פון מין ערש־  
טער בעגעגעניש מיט איהם. זיינע לאַנגע, געקרייזעלטע האַר, זיינע  
בלאָהע, דאָס רוב אומעדיגע, אויגען, האָבען צוגעגעבען  
זיין פנים אַן אויסדרוק פון אַ פריהציטיג ענטוויקעלט קינר.  
עס זיינען געווען צייטען, ווען זיין פנים איז געווען בעלויכטען  
מיט אַ פּרעהליכען, נאַאיוורקינדערשען שמייכעל. דאָס רוב  
אַבער איז אויף זיין געזיכט געלעגען אַ טיעפע בענקעניש און  
אונבעפרידיגטקייט. עס איז געווען עפעס טראַגישעס און פאַר־  
טעטישעס אין דעם אויסדרוק פון אייביגער זוכעניש, וואָס איז גע־  
לעגען אין זיינע קינדערשע אויגען.

בוכהאלץ איז געווען גוט בעלעזען אין דער רוסישער און אין דער דייטשער ליטעראטור, האָט גערן געלעזען פּאָעזיע און וואַהרשיינליך בשתיקה אַליין געשריבען קורצע שורות. ער האָט בעזעסען פיעל וויסען אין געשיכטע, פאָליטישער עקאָנאָמיע און פילאָזאָפיע. ער האָט געהאַט אַן אַראַטאָרישען טאַלאַנט און פלעגט אָפט אַרויסטרעטען אויף די סטודענטישע פערזאָנלעכע פון דער רוסישער קאָלאָניע. אַלס אַן איבערצייגטער מאַרקסיסט האָט ער געהערט צו דער אַרגאַניזאַציע פון די רוסישע סאָציאַל-דעמאָקראַטען. אויף די פערזאָנלעכע פלעגט ער מיט גרויס התלהבות פערטיידיגען די פרינציפּען פון עקאָנאָמישען מאַטע-ריאַליזם געגען דער קריטיק פון די סאָציאַליסטען-רעוואָלוציאַר-נערען. מען האָט אָבער אימער געפיהלט, אַז דער פאַטאָם, וואָס ער פלעגט אַריינלעגען אין זיינע אַרגומענטען, איז געווען מעהר אַ מיטעל צו אונטערדריקען די ספקות, וואָס פלעגען, געגען זיין ווילען, אַרויפשווימען אין זיין בעוואוסטזיין, צו פערשטאַרקען זיין אייגענע איבערצייגונג, איידער צו איבערצייגען זיינע צוהערער. איך האָב אימער געפיהלט, אַז אין האַרצען נאָגען איהם צווייפ-לונגען אין דער ריכטיגקייט פון זיינע איבערצייגונגען, וועלכע ער האָט געפרעדיגט מיט אַזאַ היץ, כמעט מיט כּעס.

ווען איך האָב זיך מיט איהם בעפריינדעט, האָב איך אויס-געפונען, אַז דער אַיינדרוק, וואָס זיינע אויפגערעגטע רעדעס האָבען אויף מיר געמאַכט, איז געווען אַ ריכטיגער. ער האָט ניט געהערט צו דעם געוועהנליכען טיפּ פון דעם רוסישען מאַרקסיסט, וועלכער דענקט סכעמאַטיש, פאַר וועמען אַלץ איז איינפאַך און קלאָר, און וואָס געהט אַרום מיט דער זעלבסטצופרידענהייט פון אַ מענשען, וואָס טראָגט ביי זיך אין קעישענע דעם ריינעם, אונ-צווייפּעלאַהאַפטען אמת. בוכהאלץ האָט ניט געהערט צו דער פּע-דאַנטען טיפּ פון געטהע'ס וואַנגער, וועלכער זאָגט צו פאוסט'ען: „צוואַר ווייס איך פיעל, דאָך מעכט איך אַלעס וויסען“; ער האָט שטענדיג געזוכט און געצווייפּעלט, און אין האַרצען זיך שטענדיג געראַנגעלט מיט זיינע ספקות, ווי עס דאַנגעלט זיך אַ פרומער, רעליגיעזער מענש מיט אַ קריטישען פערשטאַנד, וועמען עס פאַלען אָפט אַריין אין קאָפּ מחשבות זרות און ספקות אין זיין אמונה.



און ניט נאָר אין זיינע איבערצייגונגען האָט בוכהאַלץ גע-  
צווייפעלט. אויף איהם פלעגט אָפט אויך אָנפאלען אַן אונזער  
פרידענהייט מיט זיך זעלבסט, אַ צווייפעל אין זיינע מאָראַלישע  
און אינטעלעקטועלע כחות. ווען דאָס פלעגט געשעהען, פלעגט ער  
ווערען זעהר מרה-שחורה/דיג, ניט זועלען רעדען מיט קיינעם,  
און אָפליגען גאנצענע טעג אויף דער סאָפּא און טראַכטען. ווען  
עס פלעגט אויף איהם אָנפאלען די מרה-שחורה, פלעגט ער זיך  
ענטזאגען צו עסען, און מאַכעסמאָל הונגערען טעג, ביז זיינע  
פריינד פלעגט זיך ווי עס איז איינגעבען אַיינצורעדען איהם צו  
נעהמען עפעס אין מויל. עס קאָן זיין, אַז עס איז געווען אַ ביסעל  
פאָזע אין דיזע קאָפּריונע שטימונגען זיינע; מען האָט אַן אַנ-  
דערסמאָל געקענט בעמערקען, אַז בוכהאַלץ/ען איז געווען אַ ביסעל  
אָנגענעהם, ווען זיינע פריינד און פריינדינעס פלעגען אַרום איהם  
אַרומנעהן, בעמיהען זיך צו טרייסטען און אַינרעדען איהם, אַז  
ער זאָל עסען. עס איז אָבער קיין צווייפעל ניט, אַז צום גרעסטען  
טייל זיינען די דאָזיגע שטימונגען געווען ערנסט און אויפריכ-  
טיג; עס איז אין זיי געווען אַן אמת'ער טיעפער טרויער, אַ  
בענקעניש נאָך דאָס פאָלקאָמענע, און אַ ביטערע אונצופרידענ-  
הייט מיט דער בעשרענקטקייט פון דאָס מענשליכע וויסען און  
פיהלען.

בעת איך בין אָנגעקומען אין בערנער אוניווערזיטעט, האָט  
בוכהאַלץ שוין דאָן געהאַלטען ביים ענדיגען, און ער האָט זעהר  
פלייסיג געאַרבייט אויף זיין דאָקטאָר-דיסערטאַציע. ער האָט גע-  
לעזען און געשריבען גאנצענע נעכט. אין עטליכע חדשים האָט ער  
שוין געהאַט כמעט פאַרטיג די גאַנצע דיסערטאַציע, און ווי זיינער  
אַ פריינד, פאַר וועמען ער האָט עס געלעזען, האָט מיר דערצעהלט,  
איז די אַרבייט געווען אויסגעצייכענט. אָבער אין אַ שטימונג  
פון פערצווייפלונג האָט בוכהאַלץ דורכגעקוקט, וואָס ער האָט  
אָנגעשריבען, און איז געבליבען אַזוי אונצופרידען מיט דער אַר-  
בייט, אַז ער האָט עס אַריינגעוואָרפען אין פייער. ווען ער איז  
געקומען צו זיין נאָרמאַלען צושטאַנד, האָט ער אָנגעהויבען צו  
שרייבען פון דאָס ניי. אַ פריינד זיינער האָט איהם שוין דאָן גע-  
היט און פלעגט ביי איהם צונעהמען אַלץ, וואָס ער פלעגט אַנ-  
דערסמאָל געקענט בעמערקען, אַז בוכהאַלץ/ען איז געווען אַ ביסעל  
אָנגענעהם, ווען זיינע פריינד און פריינדינעס פלעגען אַרום איהם  
אַרומנעהן, בעמיהען זיך צו טרייסטען און אַינרעדען איהם, אַז  
ער זאָל עסען. עס איז אָבער קיין צווייפעל ניט, אַז צום גרעסטען  
טייל זיינען די דאָזיגע שטימונגען געווען ערנסט און אויפריכ-  
טיג; עס איז אין זיי געווען אַן אמת'ער טיעפער טרויער, אַ  
בענקעניש נאָך דאָס פאָלקאָמענע, און אַ ביטערע אונצופרידענ-  
הייט מיט דער בעשרענקטקייט פון דאָס מענשליכע וויסען און  
פיהלען.



שרייבען. ענדליך האָט בוכהאַלץ געהאַט די דיסערטאַציע פאַרטיג.  
ער האָט אויסגעהאַלטען דעם דאָקטאָר־עקזאַמען, און זיך בעזעצט  
אין בערלין.

שפעטער האָט בוכהאַלץ געהייראַט אַ רוסיש־אידיש מיידעל  
(ער אליין איז געווען אַ לוטעראַן), זעהר אַ שעהנע ברונעמקע,  
מיט אַ רעהיגען ווייכען כאַראַקטער און אַ זעלטען־זיסער שטימע.  
ריוואָטשקא, ווי בוכהאַלץ און אלע זיינע פריינד פלעגען זי רופען,  
האָט געהאַט אויף איהם אַ גוטע בערהיגענדע ווירקונג. זי פלעגט  
זינגען מייסטערהאַפט רוסישע לידער, און זוען בוכהאַלץ פלעגט  
ווערען מרה־שחור'דיג, פלעגט זי פאַר איהם זינגען שטונדען־  
לאַנג. ער פלעגט וויינען ווי אַ קינד, הערענדיג איהר געזאַנג.  
דער אומעט פלעגט ביסלאַכווייז פערשווינדען פו זיין געזיכט  
און ער פלעגט באַלד ווערען צוריק פרעהליך און ענערגיש. אין  
מינע שפעטערע וויזיטען נאָך בערלין האָב איך אָפט בעזוכט  
בוכהאַלץ'ען און פלעג אימער זיין טיעף געריהרט פון די אידיש־  
נאַאיווע פעהעלטניסען צווישען איהם און ריוואָטשקא'. זיי  
האָבען ביידע געמאַכט דעם איינדרוק פון ערוואַקסענע קינדער.  
אין דער צייט, וועגען וועלכער איך שרייב איצט, איז נאָך  
בוכהאַלץ ניט געווען פעהייראַט. ער האָט געוואוינט אין אַ  
מעבילרטען צימער ביי אַן איינפאַכער אַרבייטער־פאַמיליע, ער־  
געץ אין מאַאכט, אַ פאָרשטאָדט פון בערלין. ווען איך בין צו  
איהם געקומען, איז ער געווען אין איינער פון זיינע שווערמוטיגע  
שטימונגען. איך האָב איהם געפונען ליגענדיג אויף דער סאָפּאַ  
מיט פערבראַכענע הענט און פערוויינטע אויגען. ער האָט מיך  
צוערשט נישט בעמערקט. מיט אַ קול אין וועלכען עס האָט גע־  
קלונגען אַ טיעפער וועהטאָג, האָט ער פערצווייפּעלט געשריען:

— פרוי מילער, איך האָבע קיינע וועלט־אַנשוואונג! פרוי  
מילער, איך האָבע קיינע איבערצייגונגען!

איך האָב גראַד געקענט די דאָזיגע פרוי מילער, און האָב  
אַמאָל אַ קורצע צייט געוואוינט ביי איהר. זי איז געווען אַ גאַנץ  
כיטרע, ניט מיאוס'ע ווייבעל, אין די מיטעלע יאָהרען. איהר  
מאן, אַ מילער, איז געווען פיעל עלטער פון איהר. ער איז געווען  
ניט גאָר גלייכניכטיג צו אַלקאהאָלישע געטראנקען, איבערהויפט

צו ווייס-ביער. דעריבער פלעגט זי יעדען שבת, נאך דער ארבייט, געהן איהם בעגעגענען און צוגעהמען ביי איהם יעדען פעניג. זי איז געווען זעהר ווייט פון אירגענד וועלכער וועלט-אנשוואונג, און איהר איינציגע איבערצייגונג איז געווען, אז מען דארף ארויס-קריגען פון מאן און פון קווארטיראנט וואס מעהר מארקען און פעניגע. די סצענע איז מיר דעריבער פארגעקומען א ביסעל קאמיש.

פרוי מילער איז אוועק פון פענסטער, וואס זי האט געהאל-טען אין וואשען, און איז צוגעגאנגען צו בוכהאלץ'ען.  
— זייען זי דאך ניכט קיין סינר, הערר בוכהאלץ! — האט זי צו איהם געזאגט — וואצו ברויכען זי איינע וועלט-אנשווי-אונג? היער איזט איהר פריינד, הערר ראזענבאום!  
ערשט דאן האט מיר בוכהאלץ בעמערקט, און האט זיך א ביסעל פערשעהמט. איך האב איהם ערקלערט, אז איך וויל, ער זאל מיר העלפען געפינען צווישען די גענאסען א צופערלע-סיגען טשעמאדאנשטשיה און צו קריגען א פאספארט, אום אריבערצופאהרען דעם גרעניץ.

צווערשט האט ער זיך ענטזאגט מיר צו העלפען.  
— ווער ווייס, צו וועט די גאנצע רעוואלוציאנערע ארבייט אין רוסלאנד בריינגען וועלכע עס איז נוצען? — האט ער גע-זאגט — אפשר איז גאר רוסלאנד נאך ניט צייטיג פאר סאציי-אליסטישע פראפאגאנדע? איך ווייס ניט צי איך האב א מא-ראלען רעכט צו זיין אייד בעהילפיג אין אייער אונטערנעהמונג, וואס קען זיך ענדיגען מיט אייער ארעסט.

איך האב איהם געענטפערט, אז איך האב ניט קיין צייט אויסצוהערען די אלע נארישקייטען, און געגעבען איהם אביסעל מוסר, פארוואס ער לאזט זיך בעהערשען פון יעדער שטימונג. ער איז באלד געווארען ערנסט, האט זיך אָנגעטאן, און איז אוועק מיט מיר אין דער רעדאקציע פון דעם בערלינער „פארווערטס“.

## פינפטער קאפיטעל

מיט בוכהאלצען איז „בערלינער פארווערטס“. — געפינען א טישעמאדראנען מאכער. — וויליג איין אריבערצופיהרען לענין'ס דייטשע סאציאליסטישע ליטעראטור.

ווען בוכהאלץ איז ארויס מיט מיר אין גאס, איז געווען מיטאג-צייט. עס איז געווען א שעהנער זומער-טאג. די טראַטואַ-רען זיינען געווען פול מיט שפאצירענדע מענער און פרויען. בוכהאלץ איז געגאנגען אומעטיג און פערטראכט, אזוי ווי ער וואלט קיינעם ניט בעמערקט. איך האב זיך בעמיהט איהם אויפ-צומינטערען און אריינציהען איהם אין א געשפרעך. איך האב גענומען דערצעהלען איהם וועגען זיינע פריינד אין בערן און ווע-גען דער סאציאליסטישער בעוועגונג אין דער דאָרטיגער רוסישער קאָלאָניע. ער האָט אָבער גאָרניט געענטפערט. ער איז געגאנגען מיט אַן איינגעבויגענעם קאָפּ, מיט אונזיכערע שריט, אזוי ווי ער וואלט געווען שכור'לאַך. מיר האָט אויסגעוויזען, אז ער האָט זיך גאָרניט צוגעהערט צו מיינע רייד. ווען איך האָב איהם אָבער אָנגעהויבען צו דערצעהלען וועגען מיינ נסיעה קיין רוסלאַנד, ווי אזוי מען האָט מיר אַרעסטירט נעבען גרעניץ, מיט די טישעמאָ-דאָנעס, און דערנאָך בעפרייט, — איז ער געוואָרען אויפמערק-זאם. ער איז באלד געוואָרען לעבעדיגער, זיין גאנג איז געוואָר-רען פעסטער און זיכערער און ער האָט זיך אַ פאָאָר מאַל אַפילו פאָאָנדערגעלאַכט. מיר זיינען פערבייגעגאנגען אַ רעסטאָראַן. בוכהאלץ האָט זיך אָפגעשטעלט און גענומען טראַכטען, אזוי ווי ער וואלט זיך עפעס וועלען דערמאָהנען.

— איהר ווייסט, איך בין שרעקליך הונגעריג — האָט ער צו מיר געזאָגט, ווי איינער, וואָס האָט פּלוצלונג אויסגעפונען וואָס איהם פעהלט — איך האָב שוין כמעט צוויי טעג ניט געגעסען.

ווי איך האָב שוין דערצעהלט, פלעגט בוכהאַלץ אויפהערען צו עסען, ווען די מעלאַנכאָלישע שטימונג פלעגט אויף איהם אָנפאלען. מיר זיינען אַרײַן אין רעסטאָראַן און זיך געזעצט עסען מיטאַג. בוכהאַלץ האָט געגעסען מיט אַן אונגעײערען אַפּעטיט און איך האָב איהם געדאַרפט דערמאָהנען, אז ער זאָל עסען לאַנגזאַמער. באַלד האָט זיך בעווױזען פאַרב אויף זיין בלייכען פנים, זיינע בלאָהע אויגען האָבען גענומען לייכטען און ער איז געוואָרען לעבעדיג און פרעהליך.

מיר זיינען אַוועק אין דער רעדאַקציע פון „בערלינער פאָר-ווערטס“, וואו בוכהאַלץ איז געווען גוט בעקאַנט. מען האָט אונז דאָרט זעהר פריינדליך אויפגענומען, און ווען מיר האָבען ערקלעהרט דעם ציעל פון אונזער בעזוך, האָט אונז איינער פון די מיטאַרבייטער געגעבען עטליכע אַדרעסען פון גענאָסען-טשעמאָדאַנשטשיקעס און אַן עמפּעעהלונגס-בריעף צו אַ סאָציאַל-ליסט אין קעניגסבערג. דער מיטאַרבייטער פון דעם סאָציאַל-דעמאָקראַטישען פאַרטיי-אָרגאַן האָט מיר פּערזענלעך, אז דער קעניגסבערגער חבר וועט פאַר מיר קריגען אַ פאַספּאָרט אום אַריבערצופאָהרען דעם גרעניץ.

פון דער רעדאַקציע פון דעם „בערלינער פאָרווערטס“ זיינען מיר גלייך אַוועק צו די טשעמאָדאַנשטשיקעס, וואָס מען האָט אונז רעקאָמענדירט. מיר האָבען בעשלאָסען פאָרזוכטיג אויס-צו קלייבען דעם מאַן, וועמען מיר זאָלען פּערטרויען דעם סור. מיר האָבען געוואוסט, אז אין בערלין זיינען דאָ גענוג רוסישע שפּיאַנען, און אז זינט דער סאָציאַליסטען-געזעץ איז אָפּגע-שאַפט געוואָרען, האָבען די דייטשע גענאָסען פּערגעסען די וויכטיגקייט פון קאָנספּיראַציע.

דער ערשטער גענאָסע, צו וועלכען מיר זיינען אַרײַן, האָט געהאַט אַ גרויסע טשעמאָדאַנען-פאַבריק, אין וועלכער עס האָבען געאַרבייט פיעלע אַרבייטער. איך האָב איהם ניט געזאָגט וועגען דעם פלאַן פון די טשעמאָדאַנעס, נאָר האָב גערעדט מיט איהם וועגען אַ קופּערט מיט אַ דאָפּעלטען באָדען. ער האָט זיך אונ-טערגענומען צו לאָזען עס מאַכען פאַר מיר. אָבער ער האָט אויף מיר געמאַכט ניט קיין גוטען איינדרוק. אַ חוץ דעם האָב איך



געזעהן, אז דער בעל הבית אליין ארבייט ניט און אז ער וועט  
עם איבערגעבען צו די ארבייטער. פערלאזען זיך אויף זיי,  
אז זיי יועלען עם האלטען בסוד, האב איך, זעלבסטפערשטענדר-  
ליך, ניט געקאנט.

מיר זיינען אוועק צו א צווייטען, וועלכער האט געהאט א  
קליין געשעפט, און האט געטאן די גאנצע ארבייט מיט דער  
הילף פון איין-איינציגען ארבייטער. סיי דער בעל-הבית, סיי  
דער ארבייטער, האבען זיך ארויסגעציגט צו זיין ערנסטע, איי-  
בערגעגעבענע סאציאל-דעמאקראטען. דער אייגענטימער פון גע-  
שעפט איז געווען שוין אן עלטערער מענטש, וועלכער האט גע-  
ארבייט אין דער פארטיי נאך אונטער דעם סאציאליסטען-געזעץ.  
ער האט געהאט א זעהר סימפאטיש און ענערגיש געזיכט, און  
האט אויסגעזעהן א ביסעל עהנליך צו בעבעל'ן. איך האב איהם  
ערסלערט, וואס איך פערלאנג פון איהם, האב זיך בעמיהט צו  
מאכען פאר איהם קלאר, ווי וויכטיג עם איז, אז דער „ספאסאב  
מענדעליעווא“ זאל בלייבען א סוד. ער האט מיר פערזיכערט,  
אז ער פערשטעהט זעהר גוט, וואס קאנספיראציע מיינט, און  
אז קיינער, א חוץ איהם און זיין ארבייטער, וועט וועגען דעם  
ניט וויסען. מיר האבען אפגערעדט, אז דעם זעלבן אבענדר  
זאל איך בריינגען צו איהם מיינע טשעמקאדאנעס און די ביכער.

איך בין אוועק אין שארלאטענבורג צו פרוי רודאלף, מיט  
וועלכער דער לעזער איז שוין בעקאנט פון פריהער. ווי גע-  
וועהנליך אין מיינע בעזוכען אין בערלין, בין איך אויך דאס  
מאל פערפאָהרען צו איהר, ווען איך בין געקומען צוריק פון  
רוסלאַנד. ביי פרוי רודאלף האב איך, ערשטענס, געקענט קרי-  
גען א צימער און עסען פאר זעהר ביליג, און צווייטענס, האט  
זי ניט געפאָדערט, אז איך זאל מעלדען מיין פאס אין דער  
פאָליציי. הגם איך האב שוין דאן געהאט מיין טערקישען פאס-  
פארט, אויף וועלכען די בערלינער פאָליציי האט זיך ניט גע-  
קאנט דערוואַרטען מיט צוויי יאָהר פריהער, האב איך דאך ניט  
געטאָרט אַריינפאָהרען צוריק קיין פרייסען אָהן א ספעציעלער  
ערלויבניש, ווייל מען האט מיך פון דאָרט אַמאל געהאט אַרויס-  
געשיקט.



בוכה'ל'ן איז מיטגעגאנגען מיט מיר, כדי צו העלפען מיר בריינגען די טשעמאדאנעס צו אייזענשטאדט'ען, ביי וועמען איך האב געדארפט נעהמען די ביכער. ווען מיר זיינען גע-  
קומען צו די אייזענשטאדט'ס, האבען מיר דארט געטראפען לענין'ען. ער האט ביי מיר געפרעגט, ווען איך וועל זיין פער-  
טיג צו פאָהרען אין רוסלאַנד מיט דער ליטעראטור. איך האב פערשטאנען, אז אייזענשטאדט האט איהם דערזעהלט וועגען מיין אונטערנעהמונג און וועגען מיין מעטאדע אריבערצופיהרען די ביכער. איך בין געווען זעהר אונצופרידען, וואָס אייזענ-  
שטאדט האט איהם פערטרויט מיין סוד. איך האב לענין'ען ניט חושד געווען, אז ער וועט מיר פער'מסר'ען פאר דער רוסי-  
שער אָדער פאר דער דייטשער רעגירונג, — מיט דער רוסי-  
שער רעגירונג, וועלכע איז נאך דאמאלס ניט געווען אין די הענט פון די באַלשעוויקעס, איז לענין אליין געווען ניט גאר שוה'בשוה. אָבער ווי צופערלעסיג לענין זאל ניט זיין, האט אייזענשטאדט ניט געהאט קיין רעכט צו ברעכען דעם דין פון דער רעוואָלוציאָנערער קאנספיראציע, וועלכער זאָגט, אז דער זיכערסטער חבר מעג וויסען וועגען די געהיימניסע פון דער רעוואָלוציאָנערער אַרבייט נאָר אויף ווי ווייט דאָס איז נויטיג פאר דער אַרבייט. ווען איך האב אויסגעדריקט אייזענשטאדט'ען מיין אונצופרידענהייט, האט ער זיך ענטשולדיגט און ערקלעהרט, אז לענין דארף אויך אריבערשיקען אין רוסלאַנד אַ ביסעל סאַציאַליסטישע ליטעראטור, און אז ער האט איהם דעריבער דערזעהלט וועגען מיין פלאַן, דענקענדיג, אז איך וועל גאר ניט האָבען דאָגעגען.

לענין האט מיר ערקלעהרט, אז ער קלייבט זיך אין גיכען צו פאָהרען אין רוסלאַנד, און אז ער וויל אריבערשיקען אַהין זיינע דייטשע סאַציאַל־דעמאָקראַטישע ביכער, וועלכע די רוסי-  
שע צענזור לאָזט ניט דורך. די דאָזיגע ביכער זיינען בעשטא-  
נען פון קארל מאַרקס', קאָאָטסקי'ס, ליבקעכט'ס און בעבעל'ס ווערק, און פון פערשיידענע סאַציאַליסטישע פּעריאָדישע אויס-  
גאַבען, הויפטזעכליך פון עטליכע יאָהרגענג פון דעם זשורנאַל „די נייע צייט“. די בעציהונג פון דער רוסישער פּאָליציי צו

סאָציאַליסטישע ביכער אין פרעמדע שפראַכען איז געווען ניט אזוי שטרענג, ווי צו סאָציאַליסטישע ליטעראַטור אין רוסיש. „די נייע צייט“, צום ביישפּיעל, איז יאָהרען-לאַנג דורכגעגאנגען דורך דער רוסישער צענזור, און אַן אנדערסמאָל פלעגט זי נאָר פּערגייען מיט טיפּאָגראַפּסקע פאַרב אַן אַרטיקלעל וועגען רוסי-לאַנד. אין די יאָהרען, ווען איך בין געווען אין ווילנא, פלעגען מיר רעגעלמעסיג ערהאַלטען „די נייע צייט“, און מיר האָבען אפילו געפונען אַ מיטעל צו מאַכען לעזבאַר די אַרטיקלען, וואָס די צענזור פלעגט פערמעקען. מיר פלעגען איינרייבען די פער-מעקטע זייטען מיט אַ דינעם, ווייסען פוידעל, און די בוכ-שטאַבען פלעגען ווערען קענטיג, און אַנשטאָט צו האָבען די אַרטיקלען שוואַרץ אויף ווייס, פלעגען מיר זיי האָבען ווייס אויף שוואַרץ. עס איז אפילו ניט געווען גרינג צו לעזען דיזע געפּוידערטע אַרטיקלען, אָבער ווער האָט דעמאָלט געטראַכט ווע-גען שאַנעווען די אויגען, ווען עס האָט זיך געהאַנדעלט וועגען איבערצוכיטערעווען די רוסישע צענזור. אין אָנהויב פון די ניינציגער יאָהרען איז די צענזור געוואָרען שטרענגער און „די נייע צייט“ האָט מען שוין מעהר אין רוסלאַנד ניט אַריינגעלאָזט. איך האָב איינגעוויילגט אַריבערצושמוגלען פאַר לענין'ען זיין סאָציאַל־דעמאָקראַטישע ביבליאָטעק.

לענין, וועלכער האָט דאָמאָלס געוואוינט ניט ווייט פון די אייזענשטאָדט'ס, האָב באַלד געבראַכט זיינע ביכער. איך האָב זיי אַריינגעלעגט אין איינעם פון מיינע טשעמאָדאַנעס. די בראַשורען, וועלכע איך האָב געדארפֿט אַריבערפיהרען פאַר איי-זענשטאָדט'ען, האָב איך אַריינגעלעגט אין די איבעריגע צוויי, און האָב זיי, מיט בוכהאַלץ'ס הילף, אַוועקגעטראָגען צום טשע-מאָדאַנען־מאַכער.

## זעקסטער קאפיטעל

טאג פארטיג די טשעמאראנעס. — א שמועס מיט'ן דייטשען גענאָסע. — קריג אין קעניגסבערג א דייטשען פאס. — פאָהר אָפּען דורך דער טאמאזשניע.

ווען איך בין געקומען שפעט אין אָבענד צום טישעמאַ-  
דאנען-מאכער, האָט ער שוין געווארט אויף מיר. ער האָט פער-  
שלאָסען די טהיר, אַראָפּגעלאָזט די פאָרהאַנגען איבער די פענס-  
טער און מיר האָבען גענומען אויספאקען די בראַשיורען און  
ביכער. דער אלטער סאָציאַל-דעמאָקראַט האָט בעקוקט די ליטע-  
ראַטור מיט גרויס אינטערעס. רוסיש האָט ער, זעלבסטפער-  
שטענדליך, ניט געקאָנט לייענען און ער האָט מיך פאַנאָדער-  
געפרעגט וועגען דעם אינהאַלט פון די רוסישע בראַשיורען. ווען  
ער האָט דערזעהן לענין'ס דייטשע ביכער, האָט ער זיך דער-  
פרעהט, אזוי ווי ער וואָלט זיך אונערוואַרטעט בעגעגענט מיט  
גוטע, אלטע פריינד. ער האָט מיר גענומען דערצעהלען וועגען  
די אמאָליגע יאָהרען, ווען אין דייטשלאַנד האָט נאָך געהערשט  
דער סאָציאַליסטען-געזעץ און די דייטשע סאָציאַל-דעמאָקראַטען  
האָבען געמוזט דרוקען זייער ליטעראַטור אין דער שווייץ און  
זי אַריבערשמוגלען אין דייטשלאַנד. פאַר זיי איז די אויפגאבע  
געווען פיעל ליכטער ווי פאַר אונז. ערשטענס, האָבען זיי גע-  
האַט א סך גענאָסען אויף ביידע זייטען פון דעם דייטש-שוויי-  
צאַרישען גרעניץ, און צווייטענס, איז אַפילו אין יענע צייטען  
דער סאָציאַליזם ניט פערפאלגט געוואָרען אין דייטשלאַנד אזוי  
שטרענג ווי אין רוסלאַנד. זאָגאַר אין פרייסען, וואו דער געזעץ  
געגען די סאָציאַליסטען איז געווען שטרענגער, איידער אין אַנ-  
דערע טיילען פון דייטשען קעניגרייך, האָט מען געקענט האַל-  
טען אָפּען אין ביכער-שראַנק סאָציאַליסטישע ליטעראַטור, אָהן  
דער געפאָהר אַרעסטירט צו ווערען פאַר דעם דאָזיגען חטא און

צו שמאכטען יאָהרען אין געפענגניס. אין פֿערגלייך מיט רוס-לאַנד איז אפילו דאָמאָלט פֿרייסען געווען אַ פֿרייע מדינה.

דער גענאָסע האָט גערעדט מיט לייעבע וועגען „די גוטע אלטע צייטען“, ווען די בעוועגונג איז געווען יונג און פֿול מיט ענטוויאָזם. זיינע רייד האָבען געמאכט דעם אנדרוק, אז איהם האָט כמעט ווי פֿערדראָסען, וואָס דער סאָציאליסטען-געזעץ איז אָבערשאַפט געוואָרען. ער האָט זיך בעקלאָגט, אז זינט די בע-וועגונג האָט זיך אויסגעשפּרייט מעהר אין דער ברייט, איז זי געוואָרען פלאַכער, ווי אַ שטראָם, וועלכער רייסט זיך אַרויס פֿון אַן ענגער בערגיגער שלוכט אין פֿרייען אָפֿענעם טהאַל אַריין. „ניטאָ דער אַמאָליגער ברען, די אַמאָליגע איבערגעבענקייט“, האָט ער געזאָגט מיט אַ זיפֿץ, — „אויך די אַמאָליגע וואַרימ-קייט און פֿריינדשאַפט, וואָס עס האָט זיך געפיהלט צווישען חברים, איז פֿערשוואַנדען. מען קומט זיך צוזאַמען אין אַ גרויסען, שעהנעם זאַל צו סאָציאליסטישע פֿערזאַמלונגען, מען זעצט זיך אַוועק בעקוועם מיט אַ קופּעל ביער, מען הערט אויס די פאָרטרגע פֿון די רעדנער, און דערנאָך געהט מען זיך פאַ-נאָדער ווי פֿרעמדע, און יעדער איינער קעהרט זיך אום צוריק צו זיין אלטעגליכער זאָכעדיגקייט. איך פֿערשטעה, אז אייער רעוואָלוציאָנערע בעוועגונג איז פיעל לעבעדיגער, אינטערעסאַנטער און וואַרימער. דערצעהלט מיר וועגען אייער רוסישער בע-וועגונג.“

פֿון אונזער ווייטערדיגען געשפּרעך האָב איך געזעהן, אז דער דייטשער חבר איז געווען בעקאַנט מיט דער טעטיגקייט פֿון דער „נאַראָדנאַיאַ וואָליאַ“. ער האָט מיט עהרפֿורכט דערמאָנט די נעמען פֿון סאַפּיאַ פֿעראָווסקאָיאַ, זשעליאָבאָוו און אנדערע העלדען פֿון טעראָריסטישען קאַמף. ווען איך האָב איהם דער-צעהלט וועגען די גרונד-פֿרינציפֿען פֿון אונזער „סאָיוז“, איז ער גאָרניט אויפֿגערעגט געוואָרען פֿון אונזערע אַנטי-מאַרקסיסטישע טענדענצען, און ער האָט אויסגעדריקט די האָפֿנונג, אז אונז וועט זיך איינגעבען ווידער אויפֿצואוועקען דעם אַקטיווען קאַמף געגען דעם צאָריזם. דער דייטשער חבר האָט בעסער פֿערשטאַנ-דען די נויטווענדיגקייט פֿון טעראָר אונטער די דעמאָלדיגע אומ-



שטענרען אין רוסלאנד, אידער אונזערע אייגענע סאציאל־דע־מאָקראַטען.

ניט אונטערברעכענדיג אונזער געשפרעך וועגען דער סאציאל־ליסטישער בעוועגונג אין דייטשלאנד און אין רוסלאנד, זיינען מיר אָנגעגאנגען מיט אונזער אַרבייט. איך האָב פאַנאָדער־געלעגט די ביכער און זיי אויסגעשפּרייט אין די טשעמאָדאַנעס. דער גענאָסע האָט פאַרבערייט פון טאָוועל די קעסטלעך וואָס האָבען גענוי אַריינגעפאַסט אין מיינע טשעמאָדאַנעס און האָבען צוגעפרעסט און בעדעקט די פערבאַטענע ביכער. כּרי דער אינ־וועניגסטער טאָוועל זאָל זיך ניט אויסבויגען און אַרויסרופען דערמיט פערדאַכט אויף דער טאַמאָזשניע, האָט מען געמוזט דורכנעהמען מיט למעשענע זואליזען־נעגעל ביידע טאָוולען, דעם אויסוועניגסטען און דעם אינוועניגסטען און צונויפציהען זיי פעסט צוזאַמען. פיעלע ביכער זיינען דורכגעלעכערט געוואָרען פון די נעגעל, און שפּעטער האָט זיך דעריבער צווישען די רוסישע חברים, וועלכע האָבען ניט געוואוסט וועגען „מענדע־לעיעוו'ס מעטאָדע“, פערשפּרייט דער גלויבען, אז מיר שיקען אַריבער אונזער ליטעראַטור אין אַ וואָגען היי, און אז די גרע־נייט־סאָלדאַטען לעכערען דורך די ביכער, ווען זיי שטעכען אַריין זייערע פיקעס אין די היי צו זעהן, אויב דאָרט איז ניט בעהאַלטען קיין קאָנטראָבאַנדע.

אזויגער 1 פאַרטאָג האָבען מיר געהאַט אלע ביכער „אַריינ־געסענדוויטשט“ אין די טשעמאָדאַנעס. מען האָט זיי נאָר גע־דאַפט אויסקלעפּען אינוועניג כּדי זיי זאָלען זיין אינגאַנצען פאַרטיג פאַר דער אינספּעקציאָן פון די רוסישע צאָל־בעאַמטע. דער טשעמאָדאַנען־מאַכער האָט מיר צוגעזאָגט דאָס צו טהאָן אין דער פריה און האָט מיר געהייסען קומען מיטאָג־צייט. ווען איך בין געקומען אויף מאָרגען, האָב איך געפונען די טשעמאָדאַנעס אויסגעקלעפּט און אויסגעטריקענט. דער גע־נאָסע האָט זיך ענטזאָגט צו נעהמען געצאָהלט פאַר זיין אַר־בייט און האָט מיר גערעכענט נאָר פאַר דעם מאַטעריאַל וואָס ער האָט פערברויכט. איך בין איהם חושד, אז ער האָט מיך נאָך אָבגענאָרט און גערעכענט דעם צווייטער אידער דער מאַטעריאַל



האָט איהם אליין געקאָסט. מיר האָבען זיך וואַרים צוזעגענט.  
ביינאָכט בין איך אָבערפּאָהרען אין קעניגסבערג.

אין קעניגסבערג בין איך גלייך אוועק צו דעם גענאָסע,  
צו וועמען איך האָב געהאַט די רעקאָמענדאַציע פון בערלינער  
„פאָרווערטס“. דעמזעלביגען טאָג האָט ער פאַר מיר געקראָגען  
אַ פאַספּאָרט פון אַ דייטשען האַנדעלס-רייזענדען. כדי אויס-  
צוזעהן ווי דער אמת'ער אייגענטימער פון פאַס האָב איך גע-  
קויפט אַ גרויסען בונטען קראַוואַט, וועלכער האָט געלויכטען  
מיט אַלע זיבען קאָלירען פון דעם רעגענבויגען; בין אוועק  
צו אַ פאַריקמאכער, וועלכער האָט מיר פערדרעהט און פער-  
שפיצט די וואַנצעס אַזוי, אַז וויל העלם אליין וואָלט מיר מקנא  
געווען. ער האָט מיר פערקעמט די האָאר מיט אַ שייטעל  
אין מיטען און האָט זיי פעט אָנגעפאַמאָדעוועט. איך האָב  
געקויפט אַ פלעשעל ביליגע פערפיום, האָב זיך בעשפּריצט,  
אַז עס האָט געהאַקט פון מיר אויף אַ מייל, און האָב זיך אוועק-  
געלאָזען צום גרעניץ.

די גאַנצע צייט בין איך געווען רוהיג און ביי מיר איז ניט  
געווען קיין צווייפּעל אַז אליין וועט אַראָבעהן גלאַט. אָבער ווען  
דער צוג איז צוגעפּאָהרען צום גרעניץ, האָט מיר דאָס האַרץ אָנ-  
געהויבען שטאַרק צו קלאַפּען. פערשידענע אונרוהיגע געדאַנקען  
האָבען זיך שנעל געטראָגען אין קאָפּ. אמת, איך בין געווען  
זיכער, אַז מיינע פערדרעהטע וואַנצעס, די פאַמאָדע און פערפיום  
וועלען אוועקנעהמען יעדען פערדאַכט, אַז איך בין אַ רעוואָלוצ-  
ציאָנער, אָבער די טשינאָוויקעס זוכען דאָך ניט נאָר טריפה  
ביכער. קען עס דען ניט זיין, אַז זיי וועט אַריינפאַלען אַ חשד,  
אַז איך האָב בעהאַלטען אין מיינע טשעמאָדאַנעס זיידענס אָדער  
דימענטען. וואָס וועלען מיר דאָן העלפּען מיינע פערשפיצטע  
וואַנצעס און מיין רעגענבויגענדיגער קראַוואַט?

עס האָט זיך מיר דעמאָלט בעזונדערס ניט געוואָלט אַרעס-  
טירט ווערען. איך האָב געוואוסט, אַז איך האָב אייגענטליך  
קיין רעכט ניט געהאַט אונטערצונעהמען אַ צווייטע נסיעה אין  
רוסלאַנד, ניט בעראַטענדיג זיך מיט מיינע חברים. עס איז ביי  
מיר קיין ספק ניט געווען אַז ווען איך וואָלט זיי אָנגעפרעגט

וועגען דעם, וואָלטען זיי געווען ענטשירדען דאָגענען. אַ חוץ מיר האָבען מיר נאָך דעמאָלט אין אונזער אָרגאניזאציע ניט גע- האָט קיינעם, וואָס זאָל זיין פאָסענד פאַר קאָנספיראטיווע נסיעות אין רוסלאַנד, און מיט מיין אַרעסט וואָלט זיך אויף אַ צייט אָבגעריסען די מעגליכקייט צו מאַכען פערבינדונגען מיט רוסלאַנד, און צוצושטעלען אַהין אונזערע אויסגאַבען. דעריבער וואָלטען מיינע חברים פון „סאָיוז“ בשום אופן ניט איינגעוויי- ליגט, אַז איך זאָל שטעלען אין ריזיקע די ווייטערדיגע אַרבייט פון אונזער אָרגאניזאציע, כדי אַריבערצופיהרען ליטעראַטור פאַר די סאָציאַל־דעמאָקראַטען. עס איז מיר מיט אַמאָל געוואָרען זעהר שווער און קאַלאַמוטנע אויפ'ן האַרצען.

א „נאָסילשטשיק“ (באַהן־טרעגער) איז אַריין אין וואַגאָן און צוגעגאַנגען צו מיר. איך האָב אָבגעטרייסעלט פון זיך די אומעטיגע געדאַנקען, געלאָזט זיך וויסען, אַז אמת איז אַ רע- לאַטיווער בעגריף און, אַז אין די אומשטענדען בין איך אַן אמת'ער דייטש און האַנדעלס־רייזענדער, און מיינע טשעמאָדאַנעס זיינען געוועהנליכע כשר'ע טשעמאָדאַנעס אָהן אירגענד וועלכע „געפיהלעכצען“. איך האָב געהייסען דעם טרעגער נעהמען מיינע זאַכען און מיר זיינען אַריין אין „טאַמאָזשנע“. ביי דער טהיר האָט אַ זשאַנדאַר ביי מיר גענומען דעם פאַס. די צאָל־בעאַמטע זיינען אַרומגעגאַנגען מיעדע און פערשלאָפּענע. מען האָט גלייך געזעהן, אַז זיי פוילען זיך צו אַרבייטען. וואַהרשיינליך האָבען זיי געמאַכט אַ קערטיל די פאָריגע נאַכט, און אפשר אַריינגע- גאַסען אַ ביסעל מעהר ווי געוועהנליך. איך האָב אַרויסגענומען אַ בינטעל שליסלען פון קעשענע און אויפגעעפּענט מיינע טשע- מאָדאַנעס. איינער פון די בעאַמטע איז צוגעגאַנגען צו מיר. איך האָב גערעדט מיט איהם אין דייטש, אַריינבראַקענדיג אַ פאָר ווערטער אין געבראַכענעם רוסיש. ער האָט אַ הויב גע- טאָן מיינע זאַכען אין איין טשעמאָדאַן, אין צווייטען, אין דריי- טען, האָט אַ ברייטען געניץ געטהאָן און אָנגעקלעפט אויף זיי צעטלעך מיט דעם רוסישען אָדלער, וואָס דאָס האָט בעדייט, אַז ער האָט ערפילט זיין פליכט, און אַז מיינע זאַכען זיינען כשר.

דער זשאנדאר האט מיר דערלאנגט דעם פאספארט און איך בין אוועק אין בופעט, בעגלייט פון מיין „נאסילשטיק“, וואָס האָט געטראָגען מיינע זאַכען. איך האָב אויסגעטרונקען אַ גלעזעל דיטשען קימעל, אַלס אַן אַמת'ער פאַטריאָט פון מיין פאַטער-לאַנד, און, אום ניט צו פערשעהמען אונזער, דעמאָלט נאָך פריינד-ליכען, נאכבאַר, האָב איך פערביסען מיט אַ רוסישען פיראָזשאַק. איך האָב אַ קוק געטהאָן אויף דעם רוסישען אָדלער, וואָס איז גע-ווען אָנגעקלעפט אויף מיינע טישעמאָדאַנעס, און מיר האָט זיך אויסגעדאַכט, אַז דאָס איז דער שעהנסטער פויגלעל, וואָס איך האָב ווען אין מיין לעבען געזעהן.

„וואָס איז זוואַנאַק!“ האָט אויסגערופען אַ טעמפע, באַסאָווע שטימע. איך בין אַריין אין וואַגאָן. דער נאָסילשטיק, וועלכער האָט געקראָגען פון מיר מיט פינף קאָפיקעס מעהר, איידער איהם האָט געקומט, האָט מיר געמאַכט „פאָד-קאָזיראַק“ און מיר גע-וואונשען אַ גליקליכע רייזע.

„טרעטי זוואַנאַק!“ און איך פאָהר מיט מיינע דריי בעאָר-לערטע טישעמאָדאַנעס ווידער אַמאָל אין ווילנאַ.

## זיבעטער קאפיטעל

אין ווילנא און צוריק דורך בערלין קיין בערן.

שנעל האָט זיך געטראָגען דער צוג צווישען גרינע פעלדער און לאַנקעס, צווישען סאַסנאווע און בעריאָזאווע וועלדלאַך. איך בין געזעסען ביים אָפּענעם פענסטער פון וואַגאָן און האָב געקוקט אויף די ליעבע, בעקאנטע לאַנדשאַפטען, וועלכע האָבען זיך גע- באָדען אין די וואַרימע שטראַהלען פון דער זומערדיגער זון. מיט פּערגעניגען האָב איך אַיינגעאַטהעמט די וואַרימע שמעקעדיגע לופט. אַן אַנגענעהמער געפיהל פון נצחון האָט אָנגעפיהלט דאָס האַרץ. מיט ליעבע האָב איך געקוקט אויף מיינע טשעמאַדאַנעס, וואָס האָבען זיך אַזוי רוהיג און קלוג אויפגעפיהרט אויפ'ן גרע- ניץ און האָבען ניט אַרויסגעגעבען אונזער סוד צו די בעאַמטע פון דער טאַמאַזשנע. דער רוסישער אָדלער האָט מיט זיינע פליגלען בעשיצט די סאַציאַליסטישע ליטעראַטור פון אַלע ווייטערע גע- פאַהרען. עס פלעגט אָפט טרעפּען, אַז די רוסישע בעאַמטע פלעגען אָפשטעלען פאַסאַזשירען אין קאָוונע, און אַפילו אין ווילנא, און דורכקוקען זייער באַגאַזש, כדי צו זעהן, אויב זיי פיהרען דייטשע סחורה וואָס איז אַריבערגעשמוגעלט געוואָרען איבער'ן גרעניץ. אָבער די אָדלערס, וואָס זיינען געווען אָנגעקלעפט אויף מיינע טשעמאַדאַנעס, האָבען עדות געזאָגט, אַז מיינע זאַכען זיינען דורכגעקוקט געוואָרען און דעריבער בין איך געווען פּערויכערט פון אַלע ווייטערע אונאַנגענעהמליכקייטען.

דער צוג האָט זיך אָפּגעשטעלט אויף אַ סטאַנציע נעבען אַ קליין דערפּעל. עטליכע פויערטעס זיינאַן צוגעגאַנגען צו די אָפּענע פענסטער פון וואַגאָן און האָבען אָנגעבאַטען די פאַסאַזשירען מיַלך, קוילעטשען, עפּעל און בלומען. איך האָב געקויפט אַ גרויסען בוקעט לאַנדישען („ליליס אָוו דעי וואַלי“), וועלכע וואַסען ווילד אין די דאָרטיגע וועלדער, און ווערען דעריבער פּערקויפט שפּאַט-

ביליג. די לאַנדישען האָבען אָנגעפילט דעם וואַגאָן מיט זייער צאָרטען ריח און האָבען אַ ביסל פּערטריבען דעם אונאַנגענהער מען גערוך פון מיין ביליגען פּערפיום.

אַ רוסישער יונגערמאַן, וואַהרשיינליך אַ קופּעז, וועלכער איז געזעסען נעבען מיר, האָט געמאַכט אַ פּערזוך צו פּערפיהרען מיט מיר אַ געשפּרעך, און גענומען מיך פּערנאַנדערפּרעגען, מיט וואָס איך האַנדעל. איך האָב איהם געענטפּערט קורץ, און ער האָט זיך באלד פון מיר אָפּגעטשעפּעט. איינגעוויעגט פון דעם שאַקעל פון וואַגאָן בין איך אין גיכען איינגעשלאָפּען זיצענדיג. ווען איך האָב זיך אויפגעכאַפּט איז שוין געווען פאַרנאַכט. די זון האָט זיך אַראָפּגעלאָזט נידריג אויף'ן הימעל, האָט זיך בעהאַלטען הינטער אַ וועלדעל און איז באלד אונטערגעגאַנגען. פון ערגעץ האָט זיך אָנגעטראָגען אַ טומאַן און איינגעוויקעלט די געגענדר אין אַ גראַד הען נעבעל. מיין פּרעהליכע שטימונג איז מיט אַמאָל פּערשוואַונדען; אַ געפיהל פון איינזאַמקייט און בענקשאַפט האָט אָנגעפילט דאָס האַרץ: עס האָט זיך געוואָלט וואָס גיכער קומען צוריק אין בערן און זעהען זיך מיט מיינע פריינד.

אין ווילנא בין איך געקומען שפּעט אין אָווענדר. איך האָב ניט געוואָלט געהן אזוי שפּעט צו מיינע חברים און איך בין פּערפּאָהרען אין אַ האַטעל. איך האָב געהאַט אַ כּשר'ען דייטשען פאַספּאָרט, און האָב ניט געהאַט וואָס מורא צו האָבען צו מעלדען איהם אין דער פּאָליציי.

אין דער פריה האָב איך געבראַכט מיינע טשעמאַדאַנעס צו פּאַטי סרעדניצקאַיאַ', וואו איך האָב אויסגעפאַקט די רוסישע בראַשורען, וואָס אייזענשטאַדט האָט געשיקט. לענין'ס דייטשע ביכער האָב איך ניט אַרויסגענומען פון זייער בעהעלטעניש, ווייל ער האָט מיך געבעטען, אז איך זאָל זיי לאָזען איינגעפאַקט אין טשעמאַדאַן, כדי ער זאָל זיי קענען פיהרען ווייטער אָהן געפאַהר.

דעם זעלביגען טאָג בין איך אָפּגעפּאָהרען צוריק קיין אויסלאַנד. אָהן שוועריגקייטען בין איך אַריבער צוריק דעם גרעניץ און בין אין אָווענדר געקומען אין קעניגסבערג. דער דייטשער גענאַסע, וועלכער האָט געקראָגען פאַר מיר דעם פאַספּאָרט, האָט



זיך זעהר דערפרעהט, ווען איך בין צו איהם געקומען. ער האָט געקוקט אויף מיר, אַזוי ווי איך וואָלט אַרויס אַ לעבעדיגער פון אַ לייבען-גרוב. ער האָט בעטראַכט די שטעמפלען פון דער רוסישער טאַמאַזשנע אויף'ן פאַס און די יאָווקע פון דער ווילנער פּאַליציי, ווי עפּעס זעלטענע קוריאָזיטען. ער האָט מיך אַיינגעלאָדען איבער-צונעכטיגען ביי איהם. איך האָב זיך אָבער געאַיילט צו פּאַהרען צוריק קיין בערן. איך בין אַוועק צום וואָקזאַל און באַלד האָב איך געדערמעלט אויף דער האַרטער באַנק אין וואַגאָן פערטער קלאַס אויף'ן וועג קיין בערלין.

דער צוג איז אָנגעקומען אין בערלין אַ זייגער זעקס אין דער פריה. עס איז געווען אַ גראָהער רעגענדיגער פריהמאָרגען. די גאַ-סען זיינען געווען פול מיט אַרבייטער, וואָס האָבען זיך געאַיילט אין די פאַבריקען. איך בין גלייך אַוועק צו די אַייזענשטאַרטס, וועלכע האָבען זיך זעהר דערפרעהט צו זעהען מיך אַזוי גיך צוריק. אין אַ פּאָאָר שטונדען אַרום איז געקומען לענין. ווען איך האָב איהם איבערגעגעבען, אַז זיינע ביכער זיינען אין אַ זיכערען פּלאַץ אין ווילנא, האָט זיך אַ צופרידענער שמייכעל צוגאָסען איבער זיין געזיכט, און איך גלויב, אַז אין דעם מאָמענט האָט ער אויף אַ וויילע פּערגעסען, אַז איך בין אַ געגנער און אַן אַפיקורס, וואָס לייקענט אין דער הייליגער תורה פון קאַרל מאַרקס. אָבער ווען ער האָט מיר גענומען בעצאָהלען פאַר'ן אַריבערפיהרען זיינע ביכער, האָט זיך זיין געזיכט בעדעקט מיט אַ וואָלקען פון אונצופרידענ-הייט. איך האָב געוואוסט אַז לענין נויטיגט זיך ניט אין קיין געלד און איך האָב ניט פּערשטאַנען די אורזאַכע פון זיין געפיהל. ער האָט מיר אָבער באַלד אַליין ערקלערט דעם סוד.

— איך מוז אַייך זאָגען דעם אמת, — האָט ער געזאָגט צו מיר — אַז איך גיב אַייך דאָס געלד מיט אַ שווערען האַרצען. איך ווייס, אַז דאָס געלד וועט געהן אויף דער פּראָפּאַגאַנדע פון אַייע-רע אידעען, און איך בעטראַכט די אָנזיכטען פון די סאָציאַליס-טען-רעוואָלוציאָנערען פאַר שעדליך; אַייער פּראָפּאַגאַנדע וועט אַריינבריינגען אַ „סומבור“ אין די קעפּ פון די אַרבייטער און וועט אַראָפּפיהרען פיליכט אַייניגע פון זיי פון דעם וועג פון ריינעם פּראָלעטאַרישען סאָציאַליזם; איך פיהל דעריבער, אַז איך האַנדעל

גענען מיינע פרינציפען, העלפענדיג אייך אינדירעקט צו פער-  
שפרייטען אייערע קליין-בירגערליכע אידעען.

די סומע, וואָס לענין האָט מיר בעצאָהלט, איז געווען ניט  
גרויס; דאָכט זיך, אין גאַנצען פינף און זיבעציג מאַרק; אָבער  
פאַר אונזער דעמאָליגען ביורזשעט איז דאָס געווען אַ בעדייטענ-  
דע סכום. איך גלויב אז לענין'ס געוויסען פֿלאַגט איהם נאָך יעצט,  
ווען ער דערמאָהנט זיך וועגען דער מאַטעריעלער שטיצע, וואָס  
ער האָט אונז געגעבען מיט עטליכע און צוואַנציג יאָהר צוריק.  
פילייכט טראַכט ער, אז ער איז אליין שולדיג. אין דעם, וואָס די  
סאָציאַליסטען-דעוואָלוציאָנערען האָבען ערוועהלט אַ סך מעהר  
דעלעגאַטען צו דער קאָנסטיטואירענדער פערזאָמלונג, אידער די  
באַלשעוויקעס. דער מאַטעריעלער פאַקטאָר שפּיעלט דאָך אזא  
וויכטיגע ראָלע אין דער געשיכטע!

אין אַווענד האָב איך פערלאָזען בערלין. ענדליך בין איך גע-  
פאָהרען צוריק אין דער שטילער דוהיגער שווייץ. פאַר די צוויי  
יאָהר וואָס איך האָב דאָרט געלעבט, האָב איך זיך צוגעבונדען צו  
דער שעהנער קליינער מדינה, און איך האָב זיך געפיהלט אזוי ווי  
איך וואָלט געפאָהרען צוריק אַהיים. איך בין געקומען אין באַזעל  
און אַרײַן מיט מיינע זאכען אין דער שווייצאַרישער טאַמאַזשנע.  
אַהן שרעק און האַרצקלאַפעניש האָב איך אויפגעפּענט מיינע  
טשעמאַדראַנעס. די אַטמאָספּערע פון דער פרייער רעפּובליק איז  
געווען זעהר אַנגענעהם. נאָך דעם רוסישען גרעניץ האָט זיך מיר  
געדאַכט אז דער שווייצאַרישער גרעניץ איז גאָר קיין גרעניץ ניט,  
נאָר אַ געאָגראַפישע אַבסטראַקציע.

מיט עטליכע שטונדען שפּעטער בין איך געזעסען ביי די  
זשיטלאָווסקי'ס צווישען מיינע חברים און זיי דערצעהלט די איינ-  
צעלהייטען פון מיין נסיעה. מיר זיינען אלע געווען אין אַ יום-  
טובֿ'דיגער שטימונג. אלע מיינע פריינד זיינען שוין אַ לאַנגע צייט  
ניט געווען אין רוסלאַנד, און זיי האָבען מיך פונאָדערערגעפרעגט  
וועגען אלע קלייניגקייטען אין אונזער אַלטער היים. איך האָב זיך  
געפיהלט, אזוי ווי איך וואָלט געקומען צוריק פון אַ לאַנגער נסיעה  
צום נאָרד-פּאָל. די זיסע וואַרימקייט פון פריינדשאַפט, וואָס האָט  
מיך אַרומגערינגעלט, איז געווען אזוי לייעב און אַנגענעהם נאָך די  
אלע וואַנדערונגען.

ווען איך האָב דערצעהלט מיינע חברים וועגען מיון צווייטער נסיעה אין רוסלאַנד מיט לענינ'ס און אייזענשטאַדט'ס ביכער, האָבען זיי מיר שטאַרק אויסגערעדט דערפאַר. אַלע זיינען געווען מיט דער מיינונג, אז איך בין בעגאַנגען אַ פערברעכען געגען דער דיסציפלין פון אונזער אָרגאַניזאַציע, און אז איך האָב ניט געדאַרט אונטערנעמען די ריזיקע אָהן דער איינוויליגונג פון די איבעריגע מיטגלידער פון אונזער „סאָיוז“. חנן ראַפּאַפּאָרט האָט זיך באַמיהט צו מאַכען אַ שטרענגע געזיכט און האָט בעמערקט, אז אייגענטליך האָט מען מיך געדאַרפט אויסשליסען פון דער אָר-גאַניזאַציע פאַר אזא „נאַרושעניע דיסציפליני“. איך האָב זיך ער-קלערט שולדיג, און מיינע פריינד האָבען מיר מוחל געווען דעם חטא, נעהמענדיג אין אָנבעטראַכט מיינע „זאַסלוגעס“ פאַר אונ-זער אָרגאַניזאַציע. מיר האָבען געפיהלט, אז הגם די פערבינדונגען, וואָס איך האָב געמאַכט אין רוסלאַנד, זיינען געווען נאָך זעהר אונבעדייטער, האָט דאָך דער „סאָיוז רוסקיד סאָציאַליס-טאָוו רעוואָלוציאָנעראַוו“ בעקומען אַ פעסטען באַדען אונטער די פיס, און מיר זיינען געווען זעהר אָפטימיסטיש וועגען דער צו-קונפט. ביז שפעט אין דער נאַכט האָבען מיר פערבראַכט צוזאַמען און געמאַכט פלענער ווי צו פערברייטערען אונזער אַרבייט.

מיט אַ געמיש פון פרייד און אומעט דערמאָן איך זיך איצ-טער וועגען די גוטע אַלטע יונגע צייטען, ווען דער נוקלעאוס פון דער פאַרטיי סאָציאַליסטען רעוואָלוציאָנערען איז בעשאַפען גע-וואָרען. וועלכע וואונדערבאַרע קרעפטען זיינען שפעטער צוגעצוי-גען געוואָרען צו אונזער פאַרטיי, וועלכע גלענצענדע העלדען-טהאַ-טען זיינען געטהאָן געוואָרען! און וויפיעל פון די העלדען זיינען געפאלען אין דעם קאַמף און ניט דערלעבט צו זעהן דעם גרויסען זיעג און די נייע רוסלאַנד! און וואָס וועט אייגענטליך זיין די נייע רוסלאַנד? ווער ווייס? ווער ווייס?...



פערן און די דריטע נסיעה





## ערשטער קאפיטעל

בערנער אוניווערזיטעט. — די רוסישע סטודענטעוואָלאָניע. — דעבאטען. —  
זשיטלאָווסקי און פלעכאָוואָ, — אין טעריטע. — אויפ'ן „דאָידעזשאַטאָן“  
און „ראַשעדיינע“.

דאָס לעבען אין בערן איז די ערשטע צייט, נאָך מיין קומען  
צוריק געווען זעהר אנגענעהם. בעת איך בין געווען אין רוסלאַנד,  
פלעג איך דאָס רוב פּערגעסען, אז איך בין אין געפאָהר. ערשט  
דאָן, ווען די געפאָהר איז אַריבער, האָב איך גענומען פיהלען, אז  
מינע נערווען זיינען געווען שטאַרק אָנגעשטרענגט די גאַנצע  
צייט. וואָס איך האָב דאָרטען פערבראַכט. יעדען פריהמאָרגען  
פלעג איך זיך אויפכאַפּען אין בערן מיט אַ בעזונדער אנגענעהמען  
געפיהל פון פרייהייט און זיכערהייט. דער ערשטער געדאַנק, וואָס  
פלעגט מיר קומען, ווען איך פלעג עפענען די אויגען, איז געווען,  
אז די לאַפּע פון דעם רוסישען זשאַנדאַר האָט דאָ קיין מאַכט ניט  
איבער מיר און אז קיינער קען מיך דאָ ניט אָנכאַפּען ביים קאָלנער  
און שלעפּען אין געפּענגעניס אַריין.

צו גוטס ווערט מען אָבער שנעל געוועהנט. איך בין אין גיר-  
כען צוריק צוגעוועהנט געוואָרען צו דער אַטמאָספּערע פון דער  
פרייער רעפּובליק און מיר האָט זיך גענומען דאַכטען, אז איך לעב  
אונטער געוועהנליכע נאָרמאַל-מענשליכע צושטענדען. איך האָב  
ווידער גענומען בעזוכען די פאָרלעזונגען אין אוניווערזיטעט. מיט  
אַ בעזונדער פּערגעניגען האָב איך געהערט די גלעצענדע, הגם  
אַביסעל אויבערפלעכליכע, פאָרטרגע איבער פּילאָזאָפיע, פון  
פּראָפּעסאָר שטיין, און פּראָפּעסאָר וואָקער'ס פייערדיגע פאָרלע-  
זונגען איבער געשיכטע. פּראָפּעסאָר וואָקער פלעגט רעדען וועגען  
היסטאָרישע געשעהענישען, וואָס האָבען פאַסירט מיט דריי טוי-  
זענד יאָהר צוריק, מיט אַזאַ הייז, אז עס האָט זיך געדאַכט, אז  
עס האַנדעלט זיך וועגען אַ ברענענדער טאַג-פּראָגע. ער האָט גע-

האט א זעלטענעם טאלאנט צו מאַהלען פאַרטרעטען פון היסטאָרישע פערזענליכקייטען. מיט עטליכע קורצע שטריכען פלעגט ער בעשרייבען א מענשען אזוי, אז ער פלעגט שטעהן א לעבעדיגער פאר די אויגען.

אין בערן זיינען צו יענער צייט געווען א פינף-זעקס הונדערט סטודענטען און סטודענטקעס פון רוסלאנד. דאָס גרעסטע טייל פון זיי זיינען געווען מעהר אָדער וועניגער בעוואוסטזיניגע סאָציאליסטען. עטליכע מאָל אין וואָך פלעגען פאַרקומען אין דער רוסישער קאָלאָניע פערזאמלונגען, אויף וועלכע עס פלעגען הויפטזעכליך דיסקוטירט ווערען פראגען פון סאָציאליזם און פון דער טאקטיק פון דער רוסישער רעוואָלוציאָנערער בעוועגונג. די סאָציאליסטען-רעוואָלוציאָנערען האָבען אָנגעפיהרט א טעטיגע פראָפאגאנדא אין דער קאָלאָניע. חיים זשיטלאָווסקי און חנן ראָפאָפּאָרט פלעגען לייענען רעפעראַטען פאר דעם ברייטען פובליקום, וועלכע פלעגען אימער פיהרען צו הייסע דעבאַטעס מיט די סאָציאַל־דעמאָקראַטען. איך און די אַנדערע אונזערע חברים, וועלכע זיינען ניט געווען קיין עפענטליכע רעדנער, האָבען אָרגאַניזירט קליינע „קרוזשקי“, וואו מען פלעגט לעזען צוזאַמען און דיסקוטירען דיזעלכע ברענענדע פראגען. אייניגע פון די מיטגלידער פון די דאָזיגע „קרוזשקי“ האָבען באַלד אָנגעהויבען צו סימפּאָטיזירען מיט אונזער פראָגראַם און העלפען אונז אין אונזער אַרבייט. זיי האָבען פערשפרייט אונזער צייטונג „רוסקי ראַבאָטשי“, געזאַמעלט געלד, געהאָלפּען אַראַנזשירען „וועטשע-רינקעס“, און אזוי ווייטער. דורך אייניגע פון זיי האָבען מיר שפּעטער אַריבערגעשיקט אין רוסלאנד טשעמאַדאַנעס מיט ליטעראַטור.

מיר זיינען נאָך אַלץ געווען די מינאָריטעט אין דער קאָלאָניע, אָבער די צאָהל פון אונזערע אָנהענגער איז שוין געווען אַ גאנץ בעדייטענדע. פערזעסענדיג, אז די ריכטיגקייט פון אַ נייער אידעע הענגט ניט אָפּ פון דער צאָהל פון איהרע אָנהענגער, פלעגען די סאָציאַל־דעמאָקראַטען אין אָנהויב אונז אָפט פאַרוואַרפען, אז מיר, סאָציאַליסטען-רעוואָלוציאָנערען, האָבען אין גאַנצען אַנדערטהאַלב מיטגליעדער. איך געדענק, ווי איינמאָל

האָט פלעכאָנאָוו, דיסקוטירענדיג אויף אַ פערזאָנלונג מיט זשיט-לאָוסקי'ן, געזאָגט:

— ווען הערר זשיטלאָווסקי זאָגט: „מיר סאָציאליסטען-רעוואָלוציאָנערען“, דערמאָנט ער מיך אָן אַן אַנעקדאָט, וואָס איינער פון די פערשיקטע אין סיביר האָט מיר דערצעהלט: איינמאָל אין אַ קאלטער ווינטער-נאַכט האָט דער „פאָליטישער“ דעהערט אַ שטארקע קלאַפּעריי אין טהיר.

— ווער איז דאָרט? — האָט ער געפרעגט.

— מיר — האָט אַ שטימע געענטפערט פון דרויסען.

— ווער מיר? — האָט ער ווידער געפרעגט.

— מאָרדוואַ — האָט דיזעלבע שטימע געענטפערט.

— וויפיל זייט איהר? — האָט געוואָלט וויסען דער פערשיקטער.

— אָדנאַ (איינע) — האָט מען איהם געענטפערט.

מיט דעם אַנעקדאָט האָט פלעכאָנאָוו געוואָלט זאָגען, אז דער „סאָיוז רוסקיד סאָציאליסטאָוו רעוואָלוציאָנעראָוו“ בעשטעהט אייגענטליך פון איין איינציגען מיטגליעד. דערצו האָט פלעכאָנאָוו מיט דעם „מאָרדוואַ“ נאָך געוואָלט אָנדייטען, אז דער איינציגער מיטגליעד, וועלכער האָט זיך „פּעראַייניגט“ אין דעם „סאָיוז רוסקיד“, איז אייגענטליך ניט קיין „רוסקי“. עס קאָן זיין, אז טאָקע פאַר אַט דעם חטא, וואָס פלעכאָנאָוו איז אַמאָל בעגאַנגען מיט זיין אָפּלאַכען פון דער קליינער צאָהל מיטגלידער פון אונזער אָרגאַניזאַציע, האָט איהם גאָט בעשטראָפּט און ער איז אליין געבליבען אין דער מינדערהייט און איז געוואָרען, נעבעך, אַ „מענשעוויק“.

ווי געזאָגט, איז די צאָהל פון אונזערע אָנהענגער שנעל געוואַקסען, און עטליכע מאָנאַטען נאָך מיון קומען צוריק פון רוסלאַנד זיינען מיר שוין געווען אַ מאַכט אין דער בערנ'ער קאָלאָניע, מיט וועלכער די סאָציאַל-דעמאָקראַטען האָבען זיך געמוזט רעכענען. עס איז געקומען אזוי ווייט, אז זיי האָבען זיך געמוזט אָבזאָגען פון זייער חזקה, וואָס זיי האָבען געהאַט משנים קדמוניות אויף דעם ניי-יאָהרס-באַל אין בערן, און זיי זיינען געווען געצוואונגען אַריינצונעהמען די סאָציאליסטען-

רעוואָלוציאָנערען אין שותפות און צו טיילען זיך מיט אונז מיט דעם גרויסען פראָפּיט, וואָס דער באַל האָט אַריינגעבראַכט. איך געדענק ווי היינט דעם וואונדערבארען ווינטערדיגען פריהמאָרגען, ווען וויערע סעוועריאַנאָונאַ זשיטלאָווסקאָיאַ און איך זיינען גע- גאַנגען אַהיים פון דעם ערשטען ניי-יאָהרס-באַל, וואָס מיר האָב- בען געגעבען בשותפות מיט די סאַציאַל-דעמאָקראַטען. דער פראָסט האָט געברענגט גאָראָפּ'ן רוסישען שטייגער, און דער שנעע האָט געקנאַקט אונטער די פיס. די שפיצען פון די אַלפּען-בערג האָבען זיך איינער נאָך דעם אנדערען אָנגעצונדען און געגליהט מיט די זעלטענסטע אונבעשרייבליכע קאָלירען. מיר זיינען ביידע געווען זעהר מיעד נאָך דער לאַנגער שלאָפלאָזער נאַכט. מיר האָבען זיך גוט אָנגעהאַרעוועט, צוגרייטענדיג אַלעס פאַר דער וועטשע- רינקאַ. איך אליין האָב ניט וועניגער ווי דרייסיג מאָל אָנגע- שטעלט דעם גרויסען סאַמאָוואַר, אויפבלאָזענדיג דעם פייער מיט דער כאַליאַווע פון אַ שטיוועל. אָבער מיט וואָס פאַר אַ טריאומף האָב איך געטראָגען דאָס בלעכענע קעסטעל, אין וועלכער עס איז געלעגען אונזער חלק פון דעם רויב, וואָס מיר האָבען אָנגע- רויבט פון די רוסלענדער סטודענטען און סטודענטקעס! אַ גאַנץ צער אוצר איז געווען אין דער קעסטעל: פינף און ניינציג פראַנק, נאָך מיט עטליכע סענטימס! דאָס האָט געמיינט אַ גאַנצער נומער „רוסקי ראַבאָטשי“. היינט דער מאָראַלער ערפאָלג! גרויס איז געווען דער זיעג פון די סאַציאַליסטען רעוואָלוציאָנע- רען! ווער וואָלט עס דעמאָלט געקאָנט גלויבען, אז צוואַנציג יאָהר שפעטער וועט קומען אַ לענין און אַ טראַצקי און האָבען די ניט געהערטע חוצפה פונאַנדערצוטרייבען מיט באַיאָנעמען 250 פון אונזערע חברים, וועלכע דאָס רוסישע פאָלק וועט אויס- קלייבען אַלס זיינע פערטרעטער אין דער קאָנסטיטואירענדער פערזאַמלונג? ווען עמיז וואָלט אונז דאָן נביאות געזאָגט, אז צוואַנציג יאָהר שפעטער וועט ניקאָלאַי ראָמאַנאָו זיצען אַ גע- פאָנגענער אין סיביר, און זיין מאַכט וועט איבערגעהן בירושה צו ניקאָלאַי לענין, וואָלטען מיר איהם געהאַלטען פאַר משוגע.

פון רולסאַנד האָבען מיר געהערט גוטע ידיעות. אונזערע חברים זיינען דאָרט געווען טהעטיג, האָבען פערשפרייט אונזערע



אידענען און ערוואָרבען נייע אָנהענגער. פון פּאָלטאווע האָט מען געבעטען נאָך ליטעראַטור. פון קיעוו און כאַרקאָוו האָט מען אונז געלאָזט וויסען, אז דאָרטען זיינען דאָ עטליכע טיכטיגע טהוערס, וואָס סימפּאָטיזירען מיט אונזער פּראָגראַם, און אז זיי וואָלטען זיך וועלען זעהן מיט אַ פּאַרשטעהער פון אונזער „סאָוויז“ און פערבינדען מיט אונז ענגע בעציהונגען. אלע האָבען זיך בעקלאָגט אויף דעם מאַנגעל אין סאָציאַליסטישע ליטעראַטור. פון די נייע נומערען „רוסקי ראַבאָטשי“, וואָס מיר האָבען פאַר די לעצטע צייט אַרויסגעגעבען, האָבען מיר אַריבערגעשיקט אין רוסלאַנד נאָך אַן אונבעדייטענדע צאָהל עקזעמפּלאַרען.

איך האָב פּאַרגעשלאָגען מיינע פריינד, אז איך זאָל ווידער פאָהרען אין רוסלאַנד, כדי צו ברענגען אַהין אונזער ליטעראַטור און צו מאַכען נייע פערבינדונגען. פון אָנהויב זיינען זיי געווען דאָגעגען און האָבען געוואָלט, אז איך זאָל אָבלעגען די נסיעה. זיי האָבען אָבער באַלד אַיינגעזעהן, אז אַהן ברייטערע פערבינדונגען מיט רוסלאַנד האָט אונזער אַרבייט אין אויסלאַנד אַ גאנץ קליינע בעדייטונג און אז מיר מוזען נעהמען די ריזיקע, אויב מיר ווילען אויפבויען עטוואָס וויכטיגעס. זיי האָבען אָנגענומען מיינ פּאַרשלאַג.

דער ווינטער-סעסעסער אין בערנ'ער אוניווערזיטעט האָט זיך געענדיגט און די סטודענטען האָבען געהאַט זייער זעקס-וואָכיגען ביי-הומנים, וועלכען זיי קריגען יעדען פרייהלינג.

חנן און פאַני ראַפּאָפּאָרט האָבען זיך בעזעצט אויף דער פעריען-צייט אין דער מאַלערישער שטעדטעל טעריטע, אויפ'ן גענפער זעע. זיי האָבען מיך אַיינגעלאָדען צו קומען אויף אַ פאָר וואַכען, איידער איך פאָהר אָב נאָך רוסלאַנד. טעריטע איז אינגאנצען אַ פינף שטונדען ריזע פון בערן, אָבער דער קלימאַט איז דאָרטען אַ סך וואַרימער. ווען איך בין געקומען צו דער זשענעווער אָזיערע, איז שוין דאָרטען געווען אמת'ער פרייהלינג. די גאַנצע געגענד איז געווען בעגאָסען מיט זונענ-שיין און וואַרימקייט. די זעלטענע טיפּע פּעלזיקייט פון הימעל האָט זיך צוזאַמענגעגאָסען מיט די בלויע וואַסערען פון אָזיערע, וועלכע איז געלעגען רוהיג, ווי אין אַ פער'כשופ'טען שלאָף,

ארומגערינגעלט מיט דער יונגער פרישער גרינקייט פון די בויער און גראזען. אין דער ווייט האָבען זיך געהויבען צום הימעל די ריעזען־שפיצען פון די שנעע־בערג.

צוויי וואָכען האָב איך פערבראכט ביי די ראפאָפּאָרטס. גאנצענע טעג האָב איך אַרומגעוואַנדערט אין דער אומגעגענד, אַרויפגעקלעטערט אויפ'ן סאַמע שפיץ פון ראָשע־דינע, פון וואָס נען עס עפענט זיך אַ ברייטע פאַנאַראַמע אויף צעהנדליגער מילען אַרום. איך האָב בעשטיגען דעם דאָן־דע־זשאַמאַן, וואָס שטעהט אָנגעזונדערט פון די איבעריגע בערג און זעהט אויס ווי אַ פינגער פון אַן אונגעהייערען גיגאַנט. אָפּט פלעג איך דינגען אַ שיפעל און זיך אַרומשיפען אויף די שטילע וואַסערען פון דער אָזיערע. איין מאָל בין איך אַריבערגעפּאָהרען די גאנצע ברייט פון דער אָזיערע און בין אַריבער אויף דער אַנדער זייט, אין פּראַנקרייך. קיינער האָט מיר אפילו נישט אָנגעשטעלט אויף דער שווייץ־פּראַנצויזישער גרענעץ. „איין וואָס פאַר אַ פאַר־קעהרטער וועלט מיר לעבען!“ — האָב איך געטראכט. — „די פּראַנצויזען, וועלכע האָבען אין דער היים פולע פרעס־פרייהייט און נויטיגען זיך נישט אין אויסלענדישער ליטעראַטור, האָבען אַזאַ גרינגען גרעניץ. און רוסלאַנד, וואו יערעם פרייע וואָרט איז שטרענג פערבאָטען, און וועלכע דאַרף דעריבער בעקומען איהר סאַציאַליסטישע ליטעראַטור פון דער שווייץ, האָט אַ גרעניץ, וואָס איז אַזוי שווער אַריבערצוגעהן!“

איך האָב זיך אָנגעזעגענט מיט מיינע בעליעכטע ערטער אין דער אומגעגענד פון טעריטע און בין אַוועק צוריק אין בערן. צוגרייטען זיך צו מיין נסיעה קיין רוסלאַנד.

## צווייטער קאפיטעל

גרייט זיך ווידער אין וועג. — פאק איין ליטעראטור אין 7 טשעמאדאנעס. —  
ווידער אין פאלטאווע.

אין בערן האָב איך שוין געפונען די ליטעראטור, וואָס מיר  
האָבען אויסגעשריבען פון זשענעווא פון בוכאנאָווסקי'ן, וועלכער  
האָט פערזאָלטעט די דרוקעריי און דעם פערלאַנג פון דער „גרופע  
אלטע נאָראַדאָוואַלצעס“. א פאָר טעג שפּעטער האָבען מיר ער-  
האַלטען די ביכער און באַשיורען, וואָס מיר האָבען בעשטעלט  
ביי דעם „פאָנר וואַלאַנאָי רוסקאָי פרעסי“ אין לאַנדאָן, און אלע  
פערבאָטענע שריפטען פון גראַף לעוו טאָלסטאָי, וועלכע דאָקטאָר  
וואַלקענשטיין פון פאָלטאווע האָט מיך געבעטען איך זאָל איהם  
ברענגען. די „אלטע נאָראַדאָוואַלצעס“ און דער לאַנדאָנ'ער  
„פאָנר“ האָבען צו יענער צייט ניט געהאט קיין אייגענעם  
טראַנספאָרט, און דעריבער פלעגען נאָר אייניגע עקזעמפּליאַרען  
פון זייערע אויסגאַבען אַריינגעבראַכט ווערען אין רוסלאַנד דורך  
צופעליגע רייזענדע, וועלכע האָבען געהאַט דעם מוטא מיטצור-  
נעהמען אַהיים פון אויסלאַנד א פאָר ביכלעך אין בויזס-קעשענע.  
א בעדייטענדע צאָהל ביכער פלעגען פערקויפט ווערען צו דער  
רוסישער שטודירענדער יוגענד אין אויסלאַנד און צו טוריסטען  
ראַדיקאַלען אָדער צו געוועהנליכע רוסישע „אָביוואַטעלעס“, וואָס  
זיינען געווען נייגעריג צו זעהן, וואָס די „ניהיליסטען“ דרוקען  
אין אויסלאַנד. דער גרעסטער טייל פון די אויסגאַבען פון  
„פאָנר“ און פון די „אלטע נאָראַדאָוואַלצעס“ איז געבליבען ליגען  
אין זייערע סקלאַדען אויף די פאָליצעס. דעריבער זיינען די  
ביידע אָרגאַניזאַציעס געווען זעהר צופרידען אונז צו געבען זייער  
ליטעראטור.

אונזערע אָנהענגער אין רוסלאַנד האָבען נאָך דאמאָלט ניט  
געפיהרט קיין אַגיטאַציע צווישען די ברייטע מאַסען. זייער

הויפט ארבייט איז בעשטאנען אין פראפאגאנדא צווישען דער שטודירענדער יוגענד און צווישען די אינטעליגענטערע ארבייטער און פויערים. דעריבער האָבען זיי פערלאנגט הויפטזעכליך ערנסטע סאָציאליסטישע ביכער. דער גרעסטער טייל פון דער ליטעראטור, וואָס איך האָב געדארפט ברענגען אין רוסלאַנד איז בעשטאנען פון לאַוראָוו'ס צוויי דיקע בענד „אָפיט איסטאָ-ריאי מיסלי“, זיינע „היסטאָרישע בריעה“, פינף בענד „וועסטניק נאָראַדנאָי וואָלי“, „מאטעריאַלען פאַר דער געשיכטע פון דער רוסישער רעוואָלוציאָנערער בעוועגונג“, וועלכע די „גרופע אַלטע נאָראַדוואָלצעס“ האָט דאמאָלט אַרויסגעגעבען, „די ערינערונגען פון דעבאָגאָרי-מאָקריעוויטש“, אַ שווערען באַנד „אויסגעקליבענע אַרטיקלען פון „קאָלאָקאַל“ (די בעריהמטע צייטונג, וואָס אַלעקסאַנדער הערצען האָט אַרויסגעגעבען אין לאַנדאָן, אין די זעכציגער יאָהרען), סטעפּניאַק'ס „אונטערערדישע רוסלאַנד“, און אנדערע. הגם דאָס רוב פון די ביכער זיינען ספּעציעל פאַר רוסלאַנד געווען געדרוקט אויף אַ זעהר דינעם פאַפיר, האָבען זיי דאָך געהאַט גענוג וואָג, און צוזאַמען מיט די קלענערע ארבייטער בראַשורען, אונזער צייטונג „רוסקי ראַבאָטשי“ און אונזערע פראַקלאַמאַציעס, האָט זיך אָנגעקליבען איבער דריי פור ליטעראַטור. חוץ די פיער פראַקלאַמאַציעס וועגען וועלכע איך האָב דערמאָנט אויבען, האָבען מיר אָבגעדריקט אין צעהן טויזענד עקזעמפּליארען אַ קליינעם פּלוג-בלאַט, וועלכער האָט ענטהאַלטען אינגאַנצען פיער ישורות אין גרויסע בוכשטאַבען: פאָדערט רעדע-פרייהייט! פאָדערט פרעס-פרייהייט! פאָדערט פערזאָמלונגס-פרייהייט! פאָדערט אַ זעמסקי סאָבאַר! דער דאָזיגער פּלוג-בלאַט האָט געדארפט פערשפרייט ווערען צו דער קאָראָנאַ-ציע פון ניקאָלאַי דעם לעצטען, וועלכע מען האָט ערוואַרטעט אינזיכען.

פאַר אזוי פיעל ליטעראטור האָט מען געמוזט האָבען ניט וועניגער פון זיבען טיטעמאָדאָנעס. איך האָב זעלבסטפערשטענד-ליך ניט געקענט פאָהרען דורך דער טאמאָזשנע מיט אזוי פיעל זאַכען. דאָס וואָלט גלייך אַרויסגערופען חשד. חוץ דעם האָב איך זיך געוואָלט ווידער זעהן מיט קאָנטראָבאָנדיסטען און מאַ-



כען א פערזוך צו געפינען צווישען זיי א צופערלעסיגען מאן, דורך וועלכען מיר זאלען קענען אריבערשמוגלען ליטעראטור אין פעק. עס איז געווען קלאר, אז ווען די סאציאל־דעוואָלוציאָנערע בעוועגונג וועט זיך פערנאנדערוואַקסען און זיך נעהמען פער־שפרייטען צווישען די מאַסען, וועלען מיר זיי מיט „סענדוויי־טשעס“ ניט קענען אָנקארמענען. איך האָב דעריבער בעשלאָסען דאָס מאָל ווידער צו גנב'ענען דעם גרעניץ מיט דער הילף פון א קאָנטראַבאַנדיסט.

פאַר איהם האָב איך שוין געהאַט פאַרטיג א מעשה מיט מיינעם א שוואַגער, וועלכער האָט געמוזט אריבערגעהן דעם גרע־ניץ אין איילענדיש און האָט איבערגעלאָזט זיינע זאכען.

איך האָב ניט געוואָלט שלעפען זיך מיט די ביכער אין ציוריק צו דעם גענאָסע, וועלכער האָט געמאַכט פאַר מיר די טשעמאָדאָנעס דאָס ערשטע מאָל, און איך האָב אויסגעזוכט א צופערלעסיגען טשעמאָדאָנשטיק אין בערן. אין עטליכע טעג זיינען די זיכען טשעמאָדאָנעס געווען פאַרטיג, און זיי האָבען איינגעשלאָנגען די פעטע ביכער און די מאָגערע בראַשורען, און עס איז אויף זיי גאַרנישט געווען קענטיג. צוזאַמען מיט איינעם פון מיינע חברים בין איך אָבגעפאָהרען אין באָזעל, וואו מיר זיינען בשלום אריבער דעם שווייץ־דייטשען גרעניץ. מיון חבר האָט פון דאָרטען אָבגעשיקט פיער טשעמאָדאָנעס אין קעניגס־בערג און זיך אומגעקעהרט צוריק אין בערן. איך בין מיט די איבריגע דריי געפאָהרען ווייטער.

פיעלע איינצעלהייטען פון דיוער נסיעה אין רוסלאַנד זיינען ניט קלאָר אין מיינ זכרון. איך געדענק אפילו ניט דעם נאָמען פון דער שטעדטעל, וואו איך האָב געפונען דעם קאָנטראַבאַנדיסט. אויסגעפונען וועגען איהם האָב איך אין א אידישער אכסניה אין קעניגסבערג. ער האָט געמאַכט אויף מיר זעהר א גוטען איינדרוק. איך האָב געפיהלט, אז אויף איהם וואָלט מען זיך געקענט פערלאָזען, און אז אויב ער וועט זיך אונטערגעהמען אריבערצושמוגלען ליטעראטור וועט ער ניט פערראטען. איך האָב מיט איהם פערפיהרט א געשפרעך וועגען קאָנטראַבאַנדע, דערצעהלט איהם, אז איך קלייב זיך צו עפענען א קראָם אין קאָונא און אז איך וואָלט וועלען איינקויפען סחורה אין דייטשי־



לאנד, אויב ער וועט זיך אונטערנעהמען איבערצופיהרען עס פאר מיר ביליג. ער איז געווען בערייט עס צו טהאן פאר 25 רובעל א פוד. איך האב איהם געזאגט, אז איך רעכען, אז דאס וועט זיך פאר מיר לוינען. דאן האב איך איהם פערטרויט, אז איך האב זיך אין צוג בענגענט מיט א רוסישען סטודענט פון ציריך, וועלכער האט מיר דערצעהלט, אז ער וואלט געצאָהלט 60—70 רובעל פאר אריבערשמוגלען ביכער אין רוסלאנד.

— אויף ביכער מוז הפנים זיין א גרויסע פאָטילינע — האב איך בעמערקט. — דער סטודענט האט מיר געגעבען זיין אדרעס און מיך געבעטען איהם אָנצושרייבען, אויב איך וועל געפינען א קאנטראבאנדיסט, אויף וועלכען מען קען זיך פערלאָזען. אפשר וואָלטען מיר געקענט מאַכען מיט איהם א געשעפט און ביידע עפעס פערדינענען? — האב איך געפרעגט.

— איהר זייט א יאָלד — האט דער קאנטראבאנדיסט מיר געמאכט א קאמפלימענט. — וואָס רעדט איהר וועגען פאָטילינע? איך ווייס וואָס פאר א ביכער זיי רוקען אין דער שווייץ. אייער סטודענט מוז זיין פון די ריכטיגע חברה־לייט, פון די „סיציליסטען“, וואָס שרייבען אנטקעגען דעם קיסר. ווען מען זאָל מיך אַבשיטען מיט גאָלד, וואָלט איך זיך ניט צוריהרען צו די ביכער. פאר א יאָהרען האט א פאָליאק געמאכט א פערזאָן אריבערצושמוגלען א פאק שוויצארישע ביכלעך. מען האט איהם געכאַפט און גלייך אוועקגעפיהרט אין פעטערבורג. ער איז ווי אין וואסער אריין. מען האט איהם מסתמא געהאַנגען אָדער פערמויערט אויף אייביג אין „קאמעני מעשאָק“. איך וועל בעסער אריבערפיהרען 10 פוד זיידענס איידער איין פוד טריפה ביכלעך.

דעמאלטען אָווענד האט מיך דער קאנטראבאנדיסט פאר עטליכע און צוואנציג רובעל אריבערגעפיהרט איבער'ן גרעניץ מיט מיינע און מיט מיין אויסגעטראכטען שוואַגער'ס טשעמאָדנעס, ניט וויסענדיג, אז דער נאאיווער „יאָלד" האט געפיהרט מיט זיך איבער דריי פוד טריפה ביכלעך. מיר זיינען אריבער דעם גרעניץ מיט דעם וויסען פון די סאָלאַטען, וועלכע דער קאנטראבאנדיסט האט געהאַט אונטערגעקויפט. איינער

פון די פיהרער איז געפאָהרען מיט מיר ביז קאָוונע, כדי צו העלפֿען מיר פיהרען די זאכען. פון קאָוונא האָב איך פינף טישע-מאָדאָנעס אָבגעשיקט אין כאַרקאָוו „נא אימיא פרעדיאָוויטעליאָווויטאָנצאָי“, די איבעריגע האָב איך גענומען מיט זיך אין וואַגאָן און בין אַוועק אין פּאָלטאַוואָ.

די פּאָלטאַווער חברים האָבען זיך זעהר געפרעהט מיט מיין קומען און מיט דער ליטעראַטור וואָס איך האָב געבראַכט. דר. וואָלקענשטיין איז געווען גליקלאַך ווי אַ קינד, ווען מיר האָבען אויסגעפּאָקט די ביכער, וואָס איך האָב געבראַכט ספּעציעל פאַר איהם. ער האָט דורכגעבלעטערט איין בוך נאָך דעם צווייטען און זיי צושטעלט אין זיין ביכער-שראַנק. ווי איך האָב שוין פריהער דערצעהלט, איז דר. וואָלקענשטיין געווען אַן איבער-צייגטער טאַלסמאַניסט און ער איז דעריבער געווען אַ פּרינצי-פיעלער געגנער פון טעראָר. ער האָט אָבער צוגעגעבען, אז אין אַלגעמיין איז איהם די ריכטונג פון די סאָציאַליסטען-רעוואָלוציאָ-נערען געווען געהנטער און סימפּאַטישער איידער די מאַטעריאַ-ליסטישע וועלט-אַנשוואַונג פון די סאָציאַל-דעמאָקראַטען. ער איז געווען פּערזענליך בעפריינדעט מיט אונזערע פּאָלטאַווער חברים און איז אימער געווען בערייט צו העלפֿען זיי מיט וואָס ער האָט געקאָנט. ער האָט זיך אָבער ניט געקאָנט אָנשליסען אַן אונזער אָרגאַניזאַציע, וועלכע האָט בעטראַכט דעם טעראָריסטישען קאַמף געגען דעם אַבסאָלוציזם אַלס איינעם פון די וויכטיגסטע פונקטען פון איהר פּראָגראַם.

אין אָווענד זיינען זיך צוזאַמענגעקומען אַלע מיטגליעדער פון אונזער פּאָלטאַווער גרופּע. מיר האָבען דיסקוטירט פּער-שידענע טעאָרעטישע פּראָגען, אויסגעאַרבייט פּערשידענע פּראַק-טישע פּלענער, וועלכע האָבען זיך דאָס רוב שפּעטער אַרויס-געציגט צו זיין זעהר ניט פּראַקטיש. אייניגע פון די פּאָלטאַ-ווער חברים האָבען גענומען אויף זיך צו פּאָהרען צום גרע-ניץ און צו אָרגאַניזירען דעם טראַנספּאָרט פון ליטעראַטור אויף אַ גרעסערען מאַסשטאַב. אָבער דערפון האָט זיך גאָר ניט אויס-געלאָזען.

אויף מאָרגען בין איך אָבגעפּאָהרען אין כאַרקאָוו.

## דריטער קאפיטעל

אין כארקאוו. — אנטאניא וויקטאראווא משאנינא. — דער אמאליגער  
נאראדאוואלעץ.

ווען איך בין ארויסגעפאָהרען פון פּאָלטאווע, האָט געגאָסען  
א שטארקער רעגען. די גאנצע וועג האָט געדונערט און גע-  
בליצט און דער ווינד האָט געשמיסען די שווערע רעגען-טראָפּענס  
אין די שוויבען פון וואַגאָן. ערשט ווען דער צוג איז צוגעפּאָהר-  
רען צו כאַרקאוו, האָט אויפּגעהערט צו רעגענען. דער הימעל  
האָט זיך אויסגעלייטערט און די רונדע, גאָלדענע קופּאָלען פון  
די קלויסטערס האָבען געשיינט אין דער זון מיט אַ בעזונדערער  
יוס-טוב'דיגער ליכטיגקייט. די שטאָרט, אויסגעוואַשען פון  
שטארקען רעגען, האָט אויסגעזעהן פריש און יונג און פול מיט  
לעבען.

אנטאניא וויקטאראווא משאנינא, צו וועלכער איך האָב  
געהאט אַ רעקאָמענדאציע און אַ פּאַראָל, האָט דאמאָלט גע-  
וואוינט אויף אַ דאטשע ניט ווייט פון כאַרקאוו, און איך האָב  
געדארפט פּאָהרען צו איהר צוויי סטאנציעס מיט דער באַהן. דער  
צוג האָט ערשט געדארפט אָבגעהן אין אַ שטונדע און אַ האַלב  
אָרום. איך בין אַוועק בעקוקען די שטאָרט. איך האָב שפּאַ-  
צירט איבער די אויסגעוואַשענע, מיט זונען-ליכט בעגאָסענע,  
גאסען פון כאַרקאוו, האָב זיך צוגעקוקט צו די קרעפטיגע ענער-  
גישע טיפּען פון די גרויס-רוסען און צו די געמיטליך-פּוילע  
קליין-רוסען, און האָב ניט בעמערקט ווי די צייט איז אַריבער.  
דער שטאָרט-זייגער האָט געשלאָגען דריי, און איך האָב זיך  
דערמאָהנט, אז אין אַ פּערטעל שטונדע געהט אָפּ מיין צוג.  
איך בין געווען אויף דער אַנדערער עק שטאָרט. איך האָב  
צוגערופּען אַ „וואַנקאַ“, ווי זיי רופּען אין כאַרקאוו אַן איזוואַש-  
ציק, און בין געקומען אויפ'ן וואַקזאַל צום צווייטען „וואַנקאַ“.

איך בין אריין אין וואגאן. אנטקעגען מיר איז געזעסען א יונגע פרוי מיט קורצגעשאַרענע האָר און מיט א פאָר שוואַרצע, פינקעלדיגע אויגען. איך ווייס ניט וואָרום, נאָר איך בין גלייך גע-ווען זיכער, אז די קליינע סמוגלע ברונעטקע איז משאנינא. זי האָט באלד בעמערקט, אז זי האָט געצויגען מיין אויפמערקזאמ-קייט. זי האָט ברוגז'דיג ציוויפגענומען די ברעמען, זיך אָבגע-קעהרט צום פענסטער און פערדעקט איהר געזיכט מיט דער האַנד.

ווען דער צוג איז צוגעפאָהרען צו דער סטאנציע, וואו איך האָב געדארפט אַראָבגעהן, איז די יונגע דאמע אויף גיך צוגע-גאנגען צו דער טהיר און ווארפענדיג אויף מיר א פערדעכטיגען בליק, איז זי ארויס פון וואגאן. איך בין ארויס נאָך איהר, און האָב זי געזעהן געהענדיג מיט דראָבנע, אָבער זעהר שנעלע טריט אויף דעם שמאָלען דאָרפישען וועג. זי איז באלד פארשוואונדען אין וועלדעל, וואוהין דער וועג האָט זיך פערבויגען. איך האָב זיך געלאָזט שפרייזען אין דערזעלביגער ריכטונג און האָב זי באלד אָנגעיאָגט. ווען זי האָט מיר דערזעהן, איז זי געוואָרען בלאַס און האָט אינסטינקטיוו אַריינגעלעגט איהר האַנד אין קעשענע פון איהר מאנטעל.

— קענט איהר מיר פיעליכט זאָגען, וואו דאָ וואוינט אַנטאָ-נינא וויקטאָראָוונא משאנינא? — האָב איך זי געפרעגט.  
זי האָט זיך צומישט, א וויילע א טראכט געטהאָן, און ביזן געענטפערט:

— איך בין משאנינא. מיט וועמען האָב איך די עהרע צו רעדען?

— „אַראַנג-אומאַנג“ — האָב איך זיך פאָרגעשטעלט. דאָס איז געווען דער פאראַל, וואָס איך האָב געהאט פאר איהר.  
משאנינא האָט זיך צולאכט מיט א הילכיגען געלעכטער.  
אויסשטרעקענדיג מיר די האַנד, האָט זי געזאָגט שוין מיט א פריינדילעכען טאָן:

— עס פרעהט מיר זעהר אַיך צו זעהן, הערר אַראַנג-אומאַנג.  
ווייסט איהר, אז איהר האָט מיך גוט אָנגעשראָקען? איך קום גראָד איצט פון א קליינער סטודענטען-פערזאמלונג און איך האָב



ביי זיך אין קעשענע א העקטאָגראַפישע באַשורע. אַרויסגעהענ-  
דיג פון דער פערזאָנלונג, האָב איך בעמערקט אַרום הויז עטליכע  
פערדעכטיגע פערזאָנען, טיפישע „אַרבעסנע מאַנטלען“ (\*). בע-  
מערקענדיג אין וואַגאָן אז איהר קוקט זיך צו צו מיר, האָב איך  
געמיינט אז איהר זייט איינער פון די דאָזיגע חברה-לייט. עס איז  
מיר באמת איינגעפאלען דאָס האַרץ, ווען איך האָב דערהערט  
אייערע טריט הינטער מיר. ביי מיר איז געווען זיכער, אז איך  
וועל שוין היינט נעכטיגען אין געפענגניס. איך בין אפילו ניט  
פון די שרעקעדיגע. איך האָב קיין מורא ניט צו בעגענענען אין  
וואַלד ניט נאָר אַן אַראַנגראַוטאַנג, נאָר אפילו אַ גאָרילאַ. אָבער  
עס ווילט זיך זעהר ניט אַרעסטירט ווערען גראָד איצט, ווען עס  
הויבט זיך, דאכט זיך, אָן אינטערעסאַנטע אַרבייט. האָט איהר  
אונז עפעס געבראַכט גוטע זאַכען פון דער שווייץ? אָהן ליטע-  
דאַטור איז אונמעגליך עפעס צו טהאָן.

איך האָב אויסגערעכענט די גוטע זאַכען וואָס איך האָב  
פאַר איהר אין די טשעמאָדאַנעס, און זי איז געווען העכסט  
צופרידען.

— אויב אזוי, זייט איהר אַ גוטער גאַסט. — זי האָט אַ קוק  
געטהאָן אויף מיר און צוגעגעבען מיט אַ שולדיג שמויכעל: איהר  
זייט דאָך ניט ביז אויף מיר, וואָס איך האָב אייך גערעכענט  
פאַר אַ שפּיאָן. ווען איך קוק אויף אייך איצט, זעה איך ווי דום  
דאָס איז געווען פון מיין זייט. איהר ווייסט דאָך דאָס רוסישע  
שפּריכוואָרט: „דער שרעק האָט גרויסע אויגען“.

מיר זיינען צוגעגאַנגען צו אַ קליין הילצערן הויז, משאַנינאַ'ס  
דאַטשע. אַ מיידעלע פון אַ יאָהר דריי, אַ פערקלענערטע קאַפּיע  
פון משאַנינאַ, איז אַרויסגעלאָפּען און איז אַרויפגעפאַלען דער  
מוטער אויפ'ן האַל. מיר זיינען אַריין אין הויז. באַלד האָט אויפ'ן  
טיש געזונגען דער סאַמאָואַר און מיר האָבען געטרונקען טהעע  
און געשמועסט ווי גוטע אַלטע בעקאַנטע. די הויפט טעמאַ פון  
אונזער געשפּרעך איז געווען, זעלבסטפערשטענדליך, די רעוואָל-

(\*) „גאַראַכאוואַיע פאַלטאַ“ איז געווען אין רוסלאַנד אַ צונאַמען

פאַר אַ שפּיאָן.



לוציאנערע בעוועגונג. אנטאנינא וויקטאָראָוונא האָט מיר דער-  
 צעהלט וועגען די קרעפטען אין כאַרקאָוו, וועלכע סימפּאַטיזירען  
 מיט אונזער פּראָגראַם, און האָט מיך פּאַנאַנדערגעפרעגט וועגען  
 אונזער „סאָיוו“ אין דער שווייץ און וועגען אונזערע אָנהענגער  
 אין רוסלאַנד. די צאָהל פון אונזערע אויסגעשפּראַכענע אָנהענגער  
 אין כאַרקאָוו איז נאָך דעמאָלט געווען זעהר קליין. אָבער די  
 אַלגעמיינע שטימונג ביי דער כאַרקאָווער ראַדיקאַלער יוגענד איז,  
 נאָך משאַנינא'ס מיינונג, געווען זעהר אַ גינסטיגע פאַר אונזער  
 ריכטונג.

אנטאנינא וויקטאָראָוונא האָט מיר פאַרגעשלאָגען דורכצוגעהן  
 זיך און צו מאַכען אַ בעזוך צו איהרען אַ פריינד, וועלכער האָט  
 געוואוינט מיט זיין פאַמיליע אַ צוויי וואָרסט פון איהר. לידער  
 קען איך זיך ניט דערמאָנען זיין נאָמען. משאַנינא האָט מיר דער-  
 צעהלט וועגען איהם, אַז ער האָט אַמאָל געהערט צו דער פאַרטיי  
 „נאַראָדנאַיאַ וואָלאַיאַ“, און אַז ער איז געווען אויף לאַנג פער-  
 שיקט אין איינעם פון די פערוואָרפענע געגענדען אין סיביר,  
 פון וואַנען ער איז געקומען ניט לאַנג צוריק זעהר אַן אויסגעמאַ-  
 טערטער און פעסימיסטיש געשטימט. ער האָט זיך דערווייל  
 געהאַלטען פון ווייטען פון דער רעוואָלוציאָנערער בעוועגונג.  
 משאַנינא האָט אָבער געהאָפט, אַז ווען די סאָציאַל־רעוואָלוציאָ-  
 נערע בעוועגונג וועט זיך פאַנאַנדערוואַקסען, און עס וועט זיך  
 אָנהויבען אַן ערנסטער קאמף, וועט ער צושטעהן צו אונז.

עס איז געווען אַ זעלטען שעהנער אָווענד, און דער שפּאַציער-  
 גאַנג דורך דעם שטילען וואַלד איז געווען זעהר אַנגענעם. ביי  
 משאַנינא'ס פריינד זיינען מיר פערבליבען ניט לאַנג. ער האָט גע-  
 רעדט זעהר וועניג. די יאָהרען, וואָס ער האָט פערבראַכט אין  
 ווייטען צפון, האָבען אויף איהם איבערגעלאָזען טיעפע שפּורען.  
 זיין געזיכט איז געווען אונבעוועגליך, איינגעפּראָרען. אַ פּערגליי-  
 ווערטער קומער איז געלעגען אין זיינע אויגען. עס האָט זיך גע-  
 דאַכט, אַז ער האָט מיטגעבראַכט פון סיביר די קאַלטע איינ-  
 זאַמקייט און אַז זי האָט איהם אַרומגערינגעלט ווי אַ וואַנד און  
 איהם געהאַלטען פערשלאָסען פון די מענשען אַרום איהם. מיינ  
 פאַרשלאָג ער זאָל זיך אָנשליסען אָן אונזער אָרגאַניזאַציע, האָט

ער ניט אָנגענומען, הגם ער האָט צוגעגעבען, אז ער איז פרינציפיעל אײנפערשטאַנען מיט אונזער ריכטונג.

אויף מאָרגען איז משאָנינא גאַנץ פריה אַוועקגעפאָהרען קיין כאַרקאָוו. זי האָט זיך געוואָלט זעהן מיט אײניגע פון אונזערע חברים און אָפּרעדען מיט זיי, וואו מיר זאָלען זיך בענגענען. איך בין פערבליבען אויף איהר דאָטשע און האָב פערבראַכט דעם פריהמאָרגען אַרומשפאַצירענדיג אין וואַלד מיט איהר מיידעלע און דער נינא.

נאָך מיטאָג בין איך געקומען אין כאַרקאָוו. משאָנינא האָט מיך בענגענענט אויפ'ן וואָקזאַל און האָט מיר איבערגעגעבען, אז די חברים וואַרטען שוין אויף מיר אין „שווייצאַריע“. אַזוי האָבען זיי גערופען אַ פערוואָרפענעם מאַהלערישען ווינקעל אין שטאָדטישען גאָרטען, וואו זיי פלעגען זיך אָפט צוזאַמענקומען. מיר האָבען דורכגעשניטען דעם שטאָדטישען גאָרטען, אַרײַן בערגעגאַנגען אַ טיעפען גראָבען און זיינען אַרויף אויף אַ קליין זאַמדיג בערגעל, בעוואַקסען מיט אַלטע סאָסנעס. פינף יונגע לײט, דאָס רוב פון זיי סטודענטען, זיינען געזעסען אונטער אַ בום און געפיהרט אַ הייסען ויכוח. די ווערטער: „רעוואָלוציע“, „טעראָר“, „פּראָפּאַגאַנדע“, האָבען זיך געטראָגען אין דער לופטען.

— מיר דאַכט, אז איהר פערגעסט, אז איהר זייט ניט אין דער אמת'ער שווייצאַריע — האָב איך צו זיי געזאָגט. זיי האָבען מיר ערקלערט, אז פון בערגעל קענען זיי לײכט זעהן, אז קיין פרעמדע מענשען זיינען נישט אַרום און אז דאָ געניסען זיי פולע דערעפרייהייט.

מיר האָבען פערבראַכט צוזאַמען אַ צוויי שטונדען. די יונגע חברים האָבען אויף מיר געמאַכט אַן אָנגענעהמען אײנדרוק, הגם זיי זיינען געווען אַביסעל צו יונג, צו היציג און צו „ניהי-ליסטיש“ אין זייער אויסזעהן. מיר האָבען זיך וואַרם צוועגענט אין אַ געהויבענער שטימונג. אײנער פון די סטודענטען האָט גענומען די קוויטאַנציע פון די טשעמאָדאַנעס וואָס איך האָב געשיקט פון קאָוונאַ, און איז אַוועקגעפאָהרען נאָך זיי. משאָנינא און איך האָבען געדאַרפט וואַרטען אויף איהם אין זיין וואוינונג

ניט ווייט פון דעם שטאדטישען גארטען. עס זיינען פאראיבער  
 צוויי שטונדען און ער איז נאך אליין ניט געקומען. מיר זיינען  
 געוואָרען אונרוהיג, און איך האָב חרטה געהאַט, וואָס איך בין  
 בעסער אליין ניט געפאָהרען נאָך די זאַכען. ענדליך איז דער  
 סטודענט געקומען און מיט טריאומף אַריינגעטראָגען די  
 טשעמאָדאַנעס. מיר האָבען אויסגעפאַקט די אינוועניגסטע טאָוור-  
 לען. דער סטודענט איז געווען אויפ'ן זיבעטען הימעל. ער איז  
 געווען באמת גליקליך, וואָס איהם איז אויסגעקומען צו ברענגען  
 די ביכער. איך האָב צוטיילט די ליטעראַטור אין צוויי גלייכע  
 חלקים. ווען משאַנינא און דער סטודענט האָבען דערהערט, אז  
 איך קאָן זיי לאָזען נאָר איין העלפט, ווייל איך דאַרף האָבען די  
 צווייטע העלפט פאַר אַן אנדער שטאָדט, זיינען זיי געוואָרען עג-  
 טוישט און האָבען גענומען בעטען, אז איך זאָל זיי לאָזען אַ ביסעל  
 מעהר. זיי האָבען געקוקט אויף די ביכער מיט אַזעלכע הונגעריגע  
 אויגען, אז איך האָב זיי געמוזט צוואוואַרפען נאָך עטליכע ביכלעך.  
 מיט די איבעריגע ביכער בין איך אַוועק קיין קיעוו.

## פערטער קאפיטעל

קיעוו. — די ראלע, וואס קיעוו האט געשפילט אין דער רעוואלוציאנערער  
בעוועגונג. — סערגעי דיושור. — דיאקאוו.

אין אלע עפאכען פון דער רוסישער רעוואלוציאנערער בע-  
וועגונג האט קיעוו געשפילט א זעהר בעדייטענדע ראלע. ווען  
אין די זיבעציגער יאהרען האט די רוסישע ראדיקאלע יוגענד  
גענומען „געהן אין פאלק“, און יונגע מענער און פרויען פון אלע  
קלאסען פון דער געזעלשאפט האבען פארלאזען זייערע ווארימע,  
אפט זייער רייכע היימען, זיך איבערגעטהאן אין פויערשע קליי-  
דער און זיינען אוועק ארבייטען אין די דערפער און אין די  
פאבריקען און זאווארדען, איז קיעוו געווען איינער פון זייערע  
וויכטיגסטע צענטערען. אין קיעוו האט זיך בעזעצט יאקאוו סטע-  
פאנאוויטש מיט זיינע חברים, לעוו דייטש און באכאנאווסקי,  
און זיי האבען פון דארטען פארברייטעט דעם בעריהמטען טשי-  
גרינער אויפשטאנד. אין א פערוואָרפענעם טייל פון שטאָרט,  
וועלכען מען האט גערופען „קיעווער שוויצאריע“, האבען זיי  
אין זייער געהיימער דרוקעריי געדרוקט די פאלשע צארסקע  
מאניפעסטען וועלכע האבען גערופען די פויערים צום אויפשטאנד  
אנטקעגען די גוטסבעזיצער, און זיי אויפגעפאָדערט אַבצונעהמען  
ביי די פאָמייעשיציקעס די לאַנד, וואָס זיי האָבען פערכאַפט  
להיפוך צו דעם ווילען פון דעם „צאר-באַטיושקאַ“. ווען נאָך  
פיעלע אַרעסטען און דורכפאלען האָבען די „נאַראַדניקעס“ גענומען  
צווייפלען אין דער מעגליכקייט אָנצופיהרען א סאָציאַליסטישע  
פראָפאָגאַנדע און צו אָרגאַניזירען בונטען אונטער דעם אַבסאָ-  
לוטיסטישען רעזשים, און האָבען אָנגעהויבען צו גלויבען, אז  
פאָליטישע פרייהייט, וועלכע זיי האָבען פריהער בעטראַכט פאַר  
א „בורזשואַזע“ פאָדערונג, איז אַן אַבסאָלוטע מיטווענדִיגקייט  
פאַר אַ ברייטער אַרבייט צווישען די מאַסען, איז קיעוו געווען די

ערשטע שטאָדט, וואו עס האָט זיך גענומען שטארק פערשפרייטען  
 דיעזע נייע אירעע, אויף וועלכער די פעטערבורגער חברים האָבען  
 נאָך אלץ געקוקט, ווי אויף אן אַנטי-סאָציאַליסטישע אַפיקורסות.  
 אין קיעוו האָבען זיך געבילדעט די ערשטע קרוזשקי פון די „פאָ-  
 ליטיקער“ און פון די „סאָציאַליסטען-קאָנסטיטוציאָנאַליסטען“.  
 וואַליעריאַן אַסינסקי, איינער פון די שפּעטערדיגע גלענצענדסטע  
 העלדען פון דער „נאַרדנאַיאַ וואַליאַ“, איז איבערגעגאנגען צו  
 דער נייער ריכטונג, אונטער דעם אַיינפלוס פון זיינע חברים אין  
 קיעוו, וואוהין ער איז געקומען פון פעטערבורג אין סוף פון דעם  
 יאָהר 1877, כדי צו אָרגאַניזירען דעם בעריהמטען פּאָביעג פון  
 סטעפאַנאָוויטשען, דייטשען און באָכאַנאָווסקי'ן פון קיעווער  
 געפּענגנים. ווי בעוואוסט איז דער פּאָביעג גלענצענער דורכגעפיהרט  
 געוואָרען מיט דער הילף פון דעם רעוואָלוציאָנער מיכאַילאָ פּראָ-  
 לענקאָ, וועלכער איז צוליעב דעם צוועק אָנגעקומען אלס אויפ-  
 זעהער אין קיעווער טורמע מיט אַ פאַלשען פאַספּאָרט. וואַליעריאַן  
 אַסינסקי, וועלכער איז באלד געוואָרען אַ שטארקער אָנהענגער  
 פון טעראָר, האָט צו דערזעלבער צייט אָרגאַניזירט אין קיעוו די  
 ערמאָרונג פון דעם זשאַנדאַרמסקין אָפיציער געיקינג, וועלכער  
 האָט געהאַט אַרעסטירט סטעפאַנאָוויטש'ען און זיינע חברים, און  
 דעם אטענטאַט אויף דעם פּראָקוראָר קאַטליאַרעווסקי'ן. באלד נאָך  
 דיעזע אטענטאַטען האָט אַסינסקי אין קיעוו אָרגאַניזירט ספּעציעל  
 פאַר דער טעראָריסטישער טהעטיגקייט דעם „איספּאָליטעלנעם  
 קאָמיטעט“, וועלכער האָט שפּעטער אונטער דער „נאַרדנאַיאַ  
 וואַליאַ“ אויפגערודערט רוסלאַנד און אַרויסגערופען די בעוואונג-  
 דערונג פון דער גאַנצער וועלט. די חתימה פון דעם קאָמיטעט  
 האָט אין אָנפאַנג געהאַט די אויפשריפט: „איספּאָליטעלנער קאָ-  
 מיטעט פון דער רוסישער סאָציאַל-רעוואָלוציאָנערער פאַרטיי“.  
 די קיעווער אטענטאַטען האָבען, צוזאַמען מיט וויעראַ זאַסור-  
 ליטש'עס שאָם אויף טרעפּאָו'ען, אַוועקגעלייגט דעם אָנהויב פון  
 דעם לאנגען טעראָריסטישען קאַמף, וואָס די „נאַרדנאַיאַ וואַליאַ“  
 האָט אָנגעפיהרט מיט אַזאַ זעלטענעם מוט, און וועלכער איז  
 שפּעטער איבערגענומען געוואָרען ביי די סאָציאַליסטען רעוואָל-  
 ציאָנערען.



אין דער געשיכטע פון דער פארטיי סאציאליסטען-רעוואָלוציאָנערען, וועט קיעוו אויך פערנעהמען אַ זעהר בכבוד'ען פּלאַץ. אונזער קיעווער קאָמיטעט איז געווען פון די ערשטע און פון די טהעטיגסטע. פון אָנפאַנג זיינען אָבער די קיעווער סאציאליסטען-רעוואָלוציאָנערען ניט געווען אינגאנצען איינפערשטאַנען מיט דער פראָגראַם פון אונזער „סאָיוו“. זיי האָבען פאָלשטענדיג איינגעשטימט מיט אונזערע אנויכטען בנוגע צום רוסישען פּויר-ערטום, אָבער זיי זיינען זיך פאַנאָדערערגעגאנגען מיט אונז אין דער פראַגע פון דער נויטווענדיגקייט פון טעראָריסטישען קאמף, צו וועלכען זיי האָבען זיך אין אָנפאַנג פּערהאַלטען, כמעט אַזוי נעגאַטיוו, ווי די רוסישע סאציאלידעמאָקראַטען. עס זיינען אַוועק יאָהרען איידער אונזערע קיעווער חברים האָבען געביטען זייער מיינונג וועגען דער פראַגע און האָבען איינגעווייליגט אַריינצונעה-מען דעם פונקט וועגען טעראָר אין זייער פראָגראַם. צוליב דיעזער פראַגע, זיינען פאָרגעקומען הייסע ויכחים צווישען די קיעווער סאציאליסטען רעוואָלוציאָנערען און אונזערע מאַסקאווער חברים, וועלכע האָבען אַוועקגעשטעלט טעראָר אין דעם מיטעל-פונקט פון זייער פראָגראַם. דאָס איז אָבער געווען שפּעטער. צו דער צייט פון מיינ ערשטען בעזוך אין קיעוו האָבען מיר נאָך אין מאַסקווע קיין גרופּע ניט געהאַט.

אונזער ערשטער אָנהענגער אין קיעוו, מיט וועמען מיר זיינען געשטאַנען אין פאַרכינדונגען איז געווען, סערגעי דיזשור, איך קען זיך יעצט ניט דערמאָהנען, ווער עס האָט איהם מיר רע-קאָמענדירט. עס איז מעגליך, אַז איך האָב אַויסגעפונען וועגען איהם פון אונזערע פאָלטאווער חברים.

סערגעי דיזשור, דער זוהן פון אַ רייכען אידישען סוחר, האָט זייענדיג אין אַוניווערזיטעט, געהערט צו די סאציאלידעמאָקראַטען. נאָך שפּעטער איז ער זיך פאַנאָדערערגעגאנגען מיט זיי צו לייעב פראָגראַם פראַגען, הויפּזעכליך צוליב דער פראַגע וועגען דער שטעלונג צום פּויערטום. ווען איך האָב זיך מיט איהם בע-קענט, האָט ער שוין געהאַט געענדיגט אַוניווערזיטעט און האָט פראַקטיצירט אין קיעוו אַלס אַרוואָקאַט. ער איז געווען שטאַרק בעלזענען וועגען אַלע פראַגען, וואָס האָבען אַ שייכות צום

סאציאליזם, געהאט א געזונדען לאגישען קאפ און א גוטען קרא-  
טארישען טאלאנט. ער האט דעריבער געהאט א גרויסען איינפלוס  
אויף דער קיעווער סטודענטשעסוואָ און אויך אויף די אַנ-  
דערע ראדיקאלע עלעמענטען פון דער געזעלשאפט. וואו ער האט  
געהאט א גרויסע בעקאנטשאפט.

ווען איך בין געקומען פון בארקאוו אין קיעוו, בין איך גלייך  
אוועק צו דיושור'ען. ער האט געוואוינט מיט זיינע עלטערען אין  
א גרויסער, רייך מעבעלירטער הויז. פון אַנפאַנג האט ער אויף  
מיר געמאַכט ניט קיין אנגענעהמען איינדרוק. עס קען זיין, אז  
אין דעם איז געווען אביסעל שולדיג די בורזשואזע אַבסטאַנאַוו-  
קע, זיין עלעגאַנטער אַנצוג און די גאָלדענע ברילען. זיין גאַנצער  
אויסזעהן האט געמאַכט אויף מיר דעם איינדרוק, אז ער געהערט  
צו די מענשען, פאַר וועלכע זייער פערזאָן און זייער קאמפאָרט  
איז וויכטיגער פאַר אַלץ. זיין געזיכט איז געווען זעהר ריין רא-  
זירט, זיין ליסינע האט געשיינט, ווי א העלפאַנדריינענער בילד-  
אַרד קונעל, און פון זיין גאַנצער ניט הויכער, פעטליכע פיגור און  
פון זיינע קלוגע, אָבער א ביסעל צו קאַלטע אויגען, האט גע-  
שטראָמט א צופריעדענהייט מיט זיך. עס האט זיך מיר געדאַכט,  
אַזוי ווי ער וואָלט געזאָגט: „איהר זעהט, איך בין א זוהן פון  
רייכע עלטערען, קען מאַכען א גלענצענדע קאריערע אַלס אַרואַ-  
קאַט, און דאָך בין איך א סאציאַליסט און נעהם אן אַנטייל אין  
דער רעוואָלוציאָנערער בעוועגונג“.

נאָך דעם ווי איך האָב מיט איהם פערבראַכט א פאַר שטונ-  
דען, האָב איך בעקומען וועגען איהם א סך א בעסערע מיינונג.  
איך האָב געפיהלט, אז דער סאציאַליזם איז פאַר איהם ניט א  
מאָדע זאַך, נאָר א טיעפע, ערנסטע איבערצייגונג, און אז ער  
איז בערייט צו טהאָן זיין פליכט און צו אָפּפערען פיעלעם פאַר  
זיין אידעאַל.

ווי געוועהנליך, אין מיינע ערשטע בעגעגענישען מיט חברים  
אין רוסלאַנד, האט זיך אונזער געשפרעך געדרעהט הויפטזעכליך  
אַרום פראָגראַם פראַגען. דיושור איז געווען איינפערשטאַנען  
מיט אַלע אַנזיכטען פון אונזער סאָיוז, אויסער אין דער פראַגע

פון טעראר, אבער דאס האט איהם ניט געשטערט צוצושטעהן צו אונז.

אין אווענד, האט דיוזשור צוזאמענגערופען עטליכע פון זיינע פריינד, וועלכע האבען אויך אויסגעדריקט דעם וואונט זיך אָנצורשליסען אָן אונזער אָרגאניזאציע, און די קיעווער גרופע סאָציע-אליסטען-רעוואָלוציאָנערען איז געגרינדעט געוואָרען. איך בין געווען זעהר צופרידען מיט דער גרופע, ווייל דאָס רוב פון די מיטגלידער האָבען געמאכט דעם איינדרוק פון ערנסטע, פעהיגע מענשען. א זעלטען גוטען איינדרוק האָט געמאכט אויף מיר דיאָקאוו, וועלכער האָט שפעטער געשפיעלט א בעדייטענדע ראָלע אין אונזער בעוועגונג. דיוזשור האָט צוגעזאָגט צו העלפען אונזער סאָיוז מיט געלד, און ער האָט געהאלטען וואָרט.

איך האָב איבערגעגעבטיגט ביי דיוזשור'ען. אויף מאָרגען האָב איך געבראכט פון וואָקזאַל מיינע זאכען מיט דער ליטע-ראַטור, וועלכע איך האָב איבערגעלאָזען פאַר דער נייער גרופע. מיר האָבען אָבערעדט וועגען א שיפר און אנדערע קאָנספיראַטיווע קלייניגקייטען, וועלכע זיינען אזוי וויכטיג פאַר א געהיימער רעוואָלוציאָנערער אַרבייט, און איך בין אוועק אין ראָסטאָוו.

ווי איך האָב ערוואַרט, האָב איך פון ראָסטאָוו קיין נחת ניט געהאַט. קאָזין איז אָבגעשטאַנען פון דער בעוועגונג. דער אַרבייטער, ביי וועלכען איך האָב גענעכטיגט, ווען איך האָב בעזוכט ראָסטאָוו דעם ערשטען מאָל, און וועלכער האָט אזוי פלייסג שטורירט מאַרקס' "קאפיטאַל", איז געוואָרען א הייסער סאָציאַליסטישער מאַקראַט. קיין נייע מענשען, וואָס זאָלען סימפּאַטיזירען מיט אונז האָב איך אין ראָסטאָוו ניט געקאָנט געפינען.

מיט מיין נסיעה קיין רוסלאַנד אין אַלגעמיין בין איך פון דעסוועגען געווען צופרידען. איך האָב אַריינגעפיהרט אין רוסלאַנד א היבש ביסעל ליטעראַטור, פערשטאַרקט אונזערע בעציר הונגען מיט פאָלטאווע און האָב „איינגענומען“ אזעלכע צוויי וויכטיגע שטערט, ווי באַרקאוו און קיעוו.

איך האָב בעשלאָסען צו פאָהרען צוריק אין אויסלאַנד איבער א נייעם גרעניץ, האָפענדיג אז מיר וועט זיך איינגעבען צו גע-

פינען א צופערלעסיגען קאנטראבאנדיסט, וואס זאל איינוויליגען  
אריבערפיהרען ליטעראטור אין פעק. צוליעב דעם צוועק בין איך  
אוועק אין קאוונע, וואו איך האב גערעכענט אויסצוגעפינען  
מעהר וועגען דער קאנטראבאנדע-אינדוסטריע אין פערשידענע  
גרעניץ-שטעדלעך.

## פינפטער קאפיטעל

איז קאוונא. — ארקינא. — באניעוואר. — די קאראאימען. — אין טאוויג. —  
געכאפט אויפ'ן גרעניץ.

אין קאוונע האב איך אויפגעזוכט מיינע א בעקאנטע רעג-  
טיסטען, ארקינא. זי האט גיט גענומען קיין אנטויל אין דער  
רעוואלוציאנערער בעוועגונג. זי האט אבער סימפאטיזירט מיט  
אונז, און איך בין געווען זיכער, אז זי וועט זיך גיט אבזאגן  
מיר צו העלפען מיט וואס זי וועט קענען. ווען איך בין געקומען  
צו פריילין ארקינא, האב איך ביי איהר צופעליג געטראפן מיינע  
אן אמאליגע שילערין פון ווילנא, באניעוואר, וועלכע האט זיך  
געלערענט אין קאוונער גימנאזיע. זי איז געווען א שוועסטער פון  
מיינעם א ווילנער חבר, וועלכער איז געווען בעוואוסט צווישן  
אונז אונטער דעם נאמען: „דער גרויסער“. ער האט געקראגן  
דעם צונעמעניש גיט ווייל ער האט געשפילט א גרויסע ראָלע  
אין דער בעוועגונג, נאך פשוט ווייל ער איז געווען א הויכער און  
א דיקער. זיין פאטער האט געהאט א קליידער-געשעפט, און,  
ווען אין ווילנא האט זיך אָנגעהויבען צווישן די שניידער א  
קאמף פאר א קירצערען אדבייטס-טאָג און פאר העכערע שכירות,  
האט באניעוואר בשתיקה אָרגאניזירט א סטריק צווישן די  
בעלי מלאכות, וואס האבען געארבייט אין זיין פאטער'ס געשעפט.  
דורך איהם האב איך געקראגן אן „אוראָק“ ביי זיי אין הויז  
און האב פארבערייט זיין קליינע שוועסטער צום עקזאמען אין  
גימנאזיע. ווען איך האב זי בעגעגענט אין קאוונא, איז זי שוין  
געווען אין לעצטען קלאס. צוזאמען מיט עטליכע חבר'טעס איהרע  
האט זי שוין געלייענט מירטאָו'ס „היסטאָרישע בריעה“ און  
אנדערע פערבאטענע ביכער, און האט געטרוימט פון רעוואלוציא-  
נערער ארבייט. זי האט מיך בעקאנט געמאכט מיט איהרע חבר'-  
טעס. זיי זיינען נאך געווען זעהר יונג, כמעט קינדער, אבער איי-  
ניגע פון זיי זיינען שוין געווען הייסע סאציאליסטקעס, און האבען



זיך ערנסט געריסען צו ארבייטען פאר זייער אידעאל. זיי האָבען מיך געבעטען צו פערשאַפֿען זיי סאָציאַליסטישע ליטעראַטור און צו ראַטען זיי וואָס צו טהאָן. איך בין אימער געווען געגען דער צוציהונג פון צו יונגע קרעפטען צו דער בעוועגונג, און דעריבער האָב איך זיי צוערשט געראַטען, אז זיי זאָלען זיך דערווייל בע-שעפטיגען אויסשליסליך מיט זעלבסטבילדונג, און אָבזאָרטען אַביסעל מיט אַקטיווער אַרבייט. זיי האָבען אָבער ניט געוואָלט הערען דערפון. ספּעציעל איינע פון זיי, אַ קאַראַאימקע, מיט שוואַרצע, ברענענדיגע אויגען, איז אויף מיר שטאַרק אָנגעפאַלען פאַר מיין עצה און גע'טענה'ט, אז איך האָב קיין רעכט ניט זיי צוריקצוהאַלטען פון דער אַרבייט. איך האָב געמוזט זיי צוזאָגען צו ברענגען ליטעראַטור. זיי האָבען געבילדעט אַ „קרוזשאַק“ מיט דעם ציעל צו פערשפּרייטען סאָציאַליסטישע אידעען צווישען די מעהר ענטוויקעלטע שילערנים פון גימנאַזיע, און אויך צו פערבינדען בעקאַנטשאַפט מיט די אַרבייטערנים און אַרבייטער און אָנצופאַנגען צווישען זיי אַ פאַרזיכטיגע פּראָפּאַגאַנדע.

אַרקינאַ האָט מיר אָנגעוויזען אויף אַן אַכסניה, וואָס איז גע-שטאַנען אין פערבינדונג מיט קאָנטראַבאַנדיסטען אין עטליכע גרעניץ-שטענדלעך. נאָך עטליכע געשפּרעכען מיט דעם בעל-הבית פון דער אַכסניה, האָב איך זיך אָנגעשטעלט אויף טאָווריג (טאָוור-ראָגען), וואו טויזענדער עמיגראַנטען פלעגען אַריבערגעפיהרט ווערען איבער'ן גרעניץ, און וואוהין הונדערטער פורען סחורה פלעגען אַריינגעשמוגעלט ווערען פון דייטשלאַנד.

איך בין געקומען אין טאָווריג און בין פערפאַהרען אין אַ אידישער אַכסניה. מיין טערקישען פאַספאַרט האָב איך דאָס מאָל ניט געהאַט ביי זיך. איך האָב אָבער געהאַט אַן אינלענדישען פאַס פון אַ קליין שטעטלעך ערגעץ ניט ווייט פון קאָוונאַ, וועלכען איך האָב געקראָגען, איך געדענק שוין ניט דורך וועמען.

איך האָב געזאָגט דעם בעל-אַכסניה, אז איך פאַהר קיין אַמעריקא און אז איך דאַרף אַריבער דעם גרעניץ. באַד איז צו מיר געקומען אַ קאָנטראַבאַנדיסט, אַ דאַרער אידעל, מיט אַ צו-שויבערטער רויטער באַרד און זעהר ניט אָנגענעהמע אויגען, וואָס זיינען ביי איהם שטענדיג אַרומגעלאָפֿען פון נאָו צו די

שלייפן און צוריק, ווי צוויי קליינע שווארצע מייולעך, וועלכע זיינען געכאפט אין א פאסטקע. ער האט פערלאנגט פופצעהן רובעל פאר אריבערפיהרען מיך. אזוי ווי איך בין געפאָהרען לעדיג (מיינע זאכען האב איך פון קאוונא אָבגעשיקט קיין בערלין), איז דאָס געווען אַ הויכער פרייז. איך האָב זיך געפרואוּט דינגען און האָב געזאָגט, אז איך וועל זוכען אַ ביליגערען קאָנטראַבאָנדיסט. אָבער דער רויטער אידעל האָט ביז בעמערקט, אז ער פיהרט דאָס געשעפט מיט פעסטע פרייזען, און אז קיין אַנדער קאָנטראַבאָנדיסט וועל איך אין שטעדטעל ניט געפינען, ווייל דער טאווריער גרעניץ איז אין זיינע הענד. איך האָב טאקע באַלד אויסגעפונען, אז דאָס איז אמת. איך בין געווען צו מיעד צו פאָהרען אין אַן אַנדער שטעדטעל און האָב אַיינגעווייליגט אויף זיין פרייז. דער קאָנטראַבאָנדיסט האָט געמאַכט אויף מיר אַזאַ שלעכטען אַיינדרוק, אז פון רעדען מיט איהם וועגען אריבערשמוגלען ביכער האָט גאָר קיין פראַגע ניט געקאָנט זיין. איך האָב אָבער גערעכענט אז עס איז ניט געווען קיין בעזונדער גרויסע ריזיקע צו גנב'ענען מיט זיין הילף דעם גרעניץ אין לידיגען. איך האָב געהערט, אז ער פיהרט אריבער גרויסע פארטיעס עמיגראַנטען און אז עס טרעפט זעהר זעלטען מען זאָל וועמען פון זיי כאַפּען.

דער קאָנטראַבאָנדיסט האָט צוגעזאָגט מיך צו שיקען נאָך אין דעם זעלביגען אָווענד. צוזאַמען מיט מיר האָבען געדארפט געהן נאָך פיער פארשוינען: אַ איד אין די מיטעלע יאָהרען מיט זיין אַלטער מוטער: אַ בלייכער ישיבה-בחור'ל און אַ פאפיראַסען מאַכערין. אַלע פיער זיינען געפאָהרען קיין אַמעריקא און זיי האָבען אויסגעזעהן זעהר אַרים און פערטרויערט. יעדערער פון אונז האָט אַיינגעלייגט צו 15 רובעל ביי דעם בעל-אַכסניה און מיר האָבען אָבגערעדט, אז ער זאָל ניט אוועקגעבען די געלד צום קאָנטראַבאָנדיסט, ביז ער וועט ניט בעקומען פון אונז קיין צע-טעלע, אז מיר זיינען בשלום אריבער קיין דייטשלאַנד. דער בעל-אַכסניה איז געווען אַ פרומער איד מיט אַ לאַנגער גראַהער באָרד און האָט געמאַכט דעם אַיינדרוק פון אַן עהרליכען מאַן.

אַ זייגער ניין אין אָווענד איז געקומען דער פיהרער, אַ יונגער פאָליאַק, און געהייסען אונז נעהמען די זאכען און געהן

מיט איהם. דער בחור איז מיר זעהר ניט געפעלען געוואָרען. מיר איז געוואָרען שווער אויפ'ן האַרצען. אזוי ווי איך וואָלט געפיהלט, אז עס וועט ניט אַראָבגעהן גלאַט. איך האָב שוין חרטה געהאַט, וואָס איך האָב זיך פערבונדען מיט דעם רויטען אידעל. קיין קאָנקרעטע אורזאכע צו בייטען מיין בעשלוס האָב איך אָבער ניט געהאַט. דער קאָנטראַבאַנדיסט האָט מיך פערזיכערט, אז ער האָט אָבערמאכט מיט די סאָלדאַטען און אז איך וועל האָבען א „גרינגען גרעניץ“.

מיר האָבען זיך געלאָזען אין וועג. איך האָב קיין זאכען מיט זיך ניט געהאַט. דער ישיבה-בחור און די מיינעל האָבען געהאַט קליינע קלומקעס. אָבער דער איד מיט זיין מוטער האָבען געטראָגן גען אויף די פלייצעס גרויסע זעק מיט סוכאַרעס און אנדערע עסענווארג. צוליב זיי האָבען מיר אַלע געמוזט געהן לאַנגזאַם. עס איז געווען אַ וואָלקענדיגע שטאַק-פינסטערע נאַכט. מיר זיינען געגאַנגען און געגאַנגען איבער גערטנער און פערלדער, געקראָכען איבער פאַרקאַנעס, און ווידער געגאַנגען, ביז מיר זיינען ענדליך אַרויס אויף אַ שמאַלען שטויביגען וועג. דער פיהרער האָט די גאַנצע צייט געשוויגען, און ווען איך האָב ביי איהם אַ פרעג געטהאָן, צו איז נאָך ווייט צו געהן, האָט ער ביז געהייסען זיין שטיל. מיט'ן וועג איז געווען אַביסעל גרינגער צו געהן. באַלד אָבער האָט זיך דער פיהרער אָבגעקערט פון וועג און מיר האָבען זיך גענומען שלעפען איבער אַ זומפ, בעוואַקסען מיט לאַנגע, בלאָטנע גראַז. די פיס האָבען געזונקען אין דער ווייכער, נאַסער ערד און זיך געפלאָנטערט אין די לאַנגע פייכטע גראַז. איך האָב זיך געפיהלט ווי אין אַ שווערען חלום, ווען מען מוז אַנטלויפען פון עפעס אַ שרעקליכער געפאָהר און די פיס זיינען ווי אַנגעגאַסען מיט בליי און ריהרען זיך ניט פון אָרט. די אַלטע אידענע האָט שווער געאַטעמט און איז עטליכע מאָל געפאַלען פון מיעדקייט. מיר זיינען ווי עס איז דערגאַנגען צום צווייטען ברעג פון זומפ און זיינען אַריין אין אַ דונקעלען וואַלד.

דער פיהרער האָט אונז געהייסען זיך אָבשטעלען און וואַר-טען אויף איהם. אַליין איז ער אַוועק טיעפער אין וואַלד אַריין. מיר זיינען געבליבען שטעהן ווי אַ סטאַדע פערבלאָנדעטע

שעפסען. איך ווייס נישט ווי לאנג מיר האָבען געווארט אויף איהם, אָבער עס האָט אויסגעזעהן ווי אן אייביגקייט. אלע זיינען מיר געווען אזוי אומגעדולדיג און אויפגערעגט, אז קיינעם איז נישט איינגעפאָהלען זיך צוצוועצען. מיר זיינען געשטאַנען און גע-ווארט, זיך צוגעהערט צו יעדען שאָרף אין וואָלד און זיך אָנגעד-שטרענגט דורכצודרינגען די דריקענדע פינסטערניש פון דער נאַכט. ענדליך האָבען מיר דערהערט פאָרזיכטיגע טריט און א שטילען פייה. דער פיהרער איז צוגעגאַנגען צו אונז און געהייסען אונז לויפֿען נאָך איהם. מיר האָבען זיך געלאָזט לויפֿען איבער א שמאָלער, האַרטער סטעזשקעלע וואָס האָט זיך געדריעהט צווישען די בוימער און קוסטעס פון וואָלד. באָלד האָבען מיר אָבער בע-מערקט אז די אַלטע אידענע איז געבליבען פון הינטען.

מיר האָבען געמוזט וואַרטען אויף איהר. זי איז געקומען א פערסאָפּעטע און געזאָגט אז זי קען בשום אופן נישט לויפֿען ווייטער. דער פיהרער איז געוואָרען ביז און געשאַלטען מיט מיאוסע ווערטער. מיר האָבען גענומען די אַלטע אונטער די הענט און ווייטער געלאָפֿען.

מיט אַמאָל האָב איך בעמערקט, אז אונזער פיהרער איז פערשוואונדען געוואָהרען, אזוי ווי די ערד וואָלט איהם איי-געשלאָנגען. באָלד האָט זיך דערהערט א בעפעהלענדער געשריי: „סטאָי!“ און א שאָס פון ביקס. פיער סאָלדאַטען זיינען אויס-געוואקסען ווי פון דער ערד און האָבען אונז פערצאָמט דעם וועג. איך האָב זיך א קעהר געטהאָן אָן א זייט, האָפֿענדיג זיך צו בעהאַלטען צווישען די געדיכטע קוסטעס, אָבער א שטאַרקע האַנד האָט מיך אָנגעכאַפט ביים אַרבעל און איך בין געבליבען שטעהען. די אַלטע אידענע און דאָס מיידעל האָבען אויפגעהויבען א ביטערען געוויין, וועלכער האָט אָנגעפילט דעם וואָלד מיט טרויעריגע קלאַנגען.

איך האָב גענומען בעטען די סאָלדאַטען זיי זאָלען אונז אָפֿ-לאָזען און זיי געגעבען אַנצוהערעניש, אז מיר וועלען זיי גוט בעצאָהלען. זיי האָבען אָבער נישט געוואָלט הערען דערפון. זיי האָבען אָנגעצונדען א לאַנטערנע, בעקוקט די זאַכען, מיט וועלכע זיי זיינען געבליבען זעהר אונצופרידען, און אונז אַוועקגעפיהרט אין קאָרדאָן.



## זעקסטער קאפיטעל

אין קארדאן. — אין ארעסט־שטיבעל. — מיט'ן עטאפ קיין ראסיין.

ווען מיר זיינען געקומען אין קארדאן, איז שוין געווען א זייגער צוויי פארטאג, מען האט אונז אריינגעפיהרט אין א לאנד-גען צימער, וואו עס זיינען געשטאנען א צעהן שמאלע בעטלאך, איבערגעדעקט מיט גראַהע געוואנטענע קאלדרעס. עטליכע סאל-דאטען זיינען געזעסען אין א ווינקעל אויף א בעט און האָבען גערויכערט און געשמועסט. די לופט איז געווען אָנגעפילט מיט דעם ריח פון זשעגעכץ און מאַכאַרקע, צונויפגעמישט מיט דעם ספעציפישען גערוך פון א רוסישער קאזארמע. מען האָט אונז געזאָגט, אז מיר וועלען מוזען וואַרטען ביז אין דער פריה, ווען דער אָפיציער וועט קומען.

איך בין געווען זייער מיער און שלעפּעריג. מינע געדאַנקען האָבען זיך געפלאַנטערט. איך האָב אפילו ניט געפיהלט קיין פערדרוס איבער דעם אומגליק, וואָס האָט פאַסירט, און ניט גע-טראַכט ווי אזוי אַרויסצורעהען זיך פון דער אונאַנגענעםהער לאַגע. איין וואונש האָט מיך בעהערשט: אויסצוציהען זיך אויף א בעט און שלאָפען. איינער פון די סאַלדאטען, וועלכער האָט גע-דאַרפט געהן אויף דער וואַך, האָט מיר פאַרגעשלאָגען זיין בעטעל. איך האָב זיך געלייגט ניט אויסגעטאַנענערהייט און בין באלד אנשלאָפען געוואָרען.

ווען איך האָב זיך אויפגעכאַפט, איז שוין געווען גרויסער טאָג. באלד איז געקומען דער אָפיציער. ער האָט געמאַכט א פראַטאַקאָל און געהייסען אונז אָבפיהרען אין טאָווריג אין ארעסט־שטיבעל. אונטער דער בעגלייטונג פון צוויי גרעניץ-סאַלדאטען זיינען מיר אַוועק אין שטעדטעל. צוליב די פרויען וואָס זיינען געווען מיט אונז, האָבען מיר געמוזט געהן לאַנגזאַם, און די פיער וויאַרסט צום שטעדטעל, האָבען אונז גענומען נאָ-



הענט פון צוויי שטונדען. די טאווריגער אידען האָבען געקוקט אויף אונזער פראָצעסיע גלייכגילטיג, אָהן נייגער. זיי זיינען שוין הפנים געוואוינט געווען צו אַזעלכע פראָצעסיעס. נאָר איין פרוי וועלכע איז געשטאַנען ביי דער טיר פון איהר קלייטעל און גע- שמועסט מיט אַ שכנה, האָט אַ קוק געטהאָן אויף מיר מיט רחמנות, ווען איך בין פערבייגעגאַנגען. זי האָט אַ שאַקעל געטהאָן מיט'ן קאַפּ און געזאָגט צו דער צווייטער:

„ער זעהט זיך אָן צו זיין אַ בעל־הבתי'שער בחור.“

פון אַרעסט שטיבעל האָב איך אָנגעשריבען אַ צעטעלע צו דעם בעל אַכסניה און איהם געבעטען, ער זאָל גלייך קומען. דער וועכטער האָט פאַר אַ קליינע בעלוינונג אַוועקגעטראָגען מיין בריוועל און געבראַכט אַן ענטפער, אַז ער וועט קומען. עס איז אַוועק דער גאַנצער טאָג און קיינער האָט זיך ניט בעוויזען. ערשט אין אָווענר איז געקומען דער בעל־אַכסניה און מיר געזאָגט, אַז דער קאָנטראַבאַנדיסט ווייס שוין פון אונזער אַרעסט, און אַז ער אַרבייט שוין מיט'ן פריסטאוו מען זאָל אונז בעפרייען. ער האָט מיך פערזיכערט, אַז אין דערפריה וועט מען אונז געוויס אַרויסלאָזען.

איך האָב פערבראַכט אַן אומרוהיגע נאַכט. מיט אונז זיינען געזעסען עטליכע גנבים פון די אַחינו בני ישראל, געזונטע יונגען אין לאַנגע גלאַנציגע שטיוועל. זיי האָבען די גאַנצע נאַכט גע- שפיעלט אין קאָרטען, געטרונקען בראַנפּען און זיך גוטמוטיג געזידעלט מיט פאַסקודנע ווערטער. עס האָט אַויסגעזעהן, אַז זיי האָבען זיך געפיהלט ווי אין דער היים. איך בין געלעגען אויף דער האַרטער נאַרע, ניט געקענט אַיינשלאָפּען, און האָב זיך קוים דערוואַרט ביו עס איז געוואָרען טאָג. אַ זייגער אַכט אין דער פריה, האָט דער וועכטער מיר געבראַכט נייען קאָפּיקעס, מיין טעגליכע „זשאַלאָוואַניע“. דאָס איז מיר גלייך ניט געפעלען גע- וואָרען. איך האָב פערשטאַנען, אַז אַויב מען וואָלט דענקען מיר באַלד צו בעפרייען, וואָלט דער וועכטער מיר ניט אַרויסגעגעבען מיין „פאַרציאָנע“ געלד. ער וואָלט אַראַבגעלאָזט די נייען קאָפּי- קעס זיך אין קעשענע אַריין. איך האָב געפרעגט דעם וועכטער ווען מען וועט מיך אַרויסלאָזען.

„איך רעכען, אז מען וועט אייך שיקען א היים מיט'ן עטאפ“ — האָט ער קאַלט געענטפערט.

עס איז מיר געוואָרען קאַלאַמוטנע אויפ'ן האַרצען. אמת, איך האָב געהאַט אַ פאַספּאָרט, מיין פאַס איז אָבער געווען פון עפעס אַ קליין שטערטעל אין קאָוונער גובערניע, וואו איך בין קיינמאָל נישט געווען, און איך האָב דאָרט קיינעם נישט געקענט. איך האָב געוואוסט, אז אויב מען וועט מיך שיקען מיט'ן עטאפ, וועט מען מיך צושטעלען אין דער מעשצאַנסקע אופראַווע, פון וואנען מיין פאַס איז אַרויסגעגעבען געוואָרען. אזוי ווי קיינער וועט מיך דאָרט נישט „פריונאיען“, וועל איך מוזען אָדער מודה זיין ווער איך בין, אָדער בעהאַנדעלט ווערען אַלס אַ „בראַדיאגע“.

איך האָב ווידער אָנגעשריבען אַ צעטעלע צו דעם בעל־אכסניה און געפאָדערט, אז דער קאָנטראַבאַנדיסט זאָל קומען. לויט דעם אָבמאַך מיט איהם, איז ער געווען מחויב מיך אויסצולייזען פון די הענדר פון דער פּאָליציי און מיך אַריבערפיהרען איבער'ן גרעניץ. ערשט פאַרנאכט איז געקומען דער רויטער אידעל. זיינע אונאַנגענעהמע אויגען זיינען אַרומגעלאָפּען פון זיין נאָז צו די שלייפּען און צוריק מיט אַ בעזונדערער שנעלקייט. ער האָט זיך פערענטפערט און געזאָגט, אז ער האָט אַלץ אַראַנזשירט מיט די סאָלדאַטען כּרבעי, נאָר אזוי ווי מיר זיינען געקומען צום גרעניץ צו שפּעט, האָט זיך דערוויילע אומגעביטען די וואַך, און די נייע סאָלדאַטען האָבען אונז אַרעסטירט. ער האָט מיר פערזיכערט, אז ער פעהאַנדעלט מיט'ן פּריסטאוו, און, אז מען וועט מיך אַרויסלאָזען בלי שום ספק.

„העכסטענס וועט איהר דאָ דאַרפּען פערבלייבען נאָך איין נאַכט“, האָט ער מיך געטרייסט, „פערלאָזט זיך אויף מיר און נעהט נישט אַליין צום פּריסטאוו, ווייל איהר וועט נאָך קאַליע מאַכען דעם גאַנצען עסק. איך בין מיט'ן פּריסטאוו אַ גוטער ברור־דער. איהר זייט אָבער אַ פרעמדער, און ביי אייך וועט ער מורא האָבען צו נעהמען געלד. זייט רוהיג, מאַרגען אין דער פריה ווערט איהר פריי און ביינאַכט וועט איהר זיין אין דייטשלאַנד“.

הגם איך האָב געהאַט זעהר וועניג צוטרויען צום קאָנטראַבאַנדיסט, האָב איך דאָך בעשלאָסען צו וואַרטען ביז אין דער

פריה. איך האָב ווי עס איז אַריבערגעשטופט די נאכט. ערשט ווען עס האָט שוין גענומען טאָגען, בין איך אַנשלאָפּען געוואָרען מיט אַ שווערען בלייענעם שלאָף.

ווען איך האָב געעפּענט די אויגען, איז דער וועכטער גע- שטאַנען נעבען מיר און מיך געשאַקעלט מיט זיין שווערער לאַפּע. „שטעה אויף, עס איז שוין צייט צו געהן, דער קאָנוואַי וואַרט“ — האָט ער גראָב געזאָגט צו מיר.

עס האָט מיר אַ שטאָך געטהאָן אין האַרצען, איך בין אויפגעשפרונגען און האָב זיך אָנגעטהאָן. דער וועכטער האָט אונז אַלעמען אַוועקגעפיהרט צום פריסטאוו'ס הויז. אַן אַקאָלאַ- דאָטשניק האָט אונז בעגעגענט. איך האָב איהם געזאָגט אז איך וויל זעהן דעם פריסטאוו.

„דער פריסטאוו איז ערשט אַוועקגעפאָהרען און וועט ניט קומען צוריק ביז איבערמאָרגען“ — האָט דער אַקאָלאַדאָטשניק געענטפערט.

איך האָב איהם געגעבען אַ רובעל און געבעטען, ער זאָל מיך אָבהאלטען אין טאָווריג ביז דער פריסטאוו וועט קומען צו- ריק. ער איז געוואָרען ווייכער, מיך אָכגערופען אָן אַ זייט און מיר ערקלערט:

„וואָלט איהר געקומען נעכטען, וואָלט אייך דער פריסטאוו געוויס אַרויסגעלאָזט פאַר איין רויטשינקער“. דער מאַשעניק קאָנ- טראַבאַנדיסט האָט איהם אָבער אָנגעבאָטען אזא קליינע סומע, אז אפילו איך וואָלט זיך געשעהמט עס צו נעהמען. דער פריס- טאוו איז געוואָרען אין כעס און געהייסען אייך אָבשיקען אין אויעזר מיט'ן עטאַפּ. איך מוז פאָלגען זיין בעפעהל. איך קען אייך אָבער געבען אַן עצה, וואָס צו טהאָן. איך פערשטעה זעהר גוט אז פאַר אזא יונגען מאַן, ווי איהר, איז זעהר ניט אַנגענעהם צו קומען אַ היים מיט'ן עטאַפּ. אויב איהר זייט צופרידען עס זאָל אייך קאָסטען אַ 15-20 רובעל, קאָנט איהר גרינג בעפרייט ווערען אין ראָסיעניי. דאָ איז פאַראַן אין טאָווריג אַ וואוילער אידעל, אַ קלעזמער, וועלכער איז ביים איספראַוויניק ווי אַן איי- גענער מענש, ער קען ביי איהם אַלץ פועל'ן. אויב איהר ווילט, וועל איך אַריבערשיקען נאָך איהם“.

ניסן דער קלעזמער, א פרעהליכער, דארער יונגערמאן, איז באלד געקומען. עס איז גענוג געווען א קוק צו טהאן אויף זיין אפענעם עהרליכען פנים, צו זעהן, אז מען קען זיך אויף איהם פערלאָזען. ער האָט מיר געזאָגט אז ער דארף געבען דעם איס-פראָוויק 15 רובעל, 5 רובעל וויל ער אויף הוצאות הדרך און 5 רובעל פאר זיין טרחה. איך האָב געגעבען ניסן'ען א פינף און צוואַנציגער, און ער איז גלייך אַוועק דינגען א פוהר קיין ראָסיעניי.

דער „קאָנוואַי“ איז אינגאנצען בעשטאנען פון צוויי פויערים. פאר דער אלטער אידענע האָט מען געגעבען א פוהר. מיט איהר איז אויך געפאָהרען איהר זוהן און די מידעל. איינער פון די פויערים האָט זיי אַוועקגעפיהרט גלייך אין ראָסיעניי. דער אַרימער בחור'על און איך, האָבען געדארפט געהן צופוס. מיר האָבען גע-האַט דאָס רעכט צו דינגען א פוהר אויף אייגענע הוצאות. איך האָב אָבער געוואָלט געבען מיין שתדלן צייט צו זעהן זיך מיט'ן איספראָוויק, איידער איך קום אין ראָסיעניי, און איך האָב דע-ריבער פאָרגעצויגען צו געהן צו פוס. דער פויער, וואָס האָט אונז געדארפט פיהרען, איז געווען אונצופרידען, וואָס מיר דינגען ניט קיין פוהר, און פאר כעס האָט ער אונז צונויפגעשמידט צו-זאמען, אזוי ווי מיר וואָלטען געווען געפעהרליכע פארברעכער. די הענד קאנדאלען זיינען בעשטאנען פון א קורצער אייזערנער קייט מיט בראַסלעטען אויף ביידע עקען. אין איין בראַסלעט האָט דער פויער איינגעשלאָסען מיין רעכטע האַנד, און דעם צווייטען בראַסלעט האָט ער אָנגעטהאָן אויף דער לינקער האַנד פון מיין חבר.

מיר האָבען זיך געלאָזען אין וועג. איך בין געוואוינט געווען צו געהן מיט לאַנגע, פעסטע טריט, און עס איז מיר געווען שווער צוצופאסען זיך צו דעם לאַנגזאמען גאַנג פון מיין קאָמפאַניאָן. דער בראַסלעט האָט געריבען די האַנד. מיר זיינען אָבגעגאַנגען א פאָר וויאָרסט פון שטערטעל און זיינען געקומען צו א קרעט-שמע. אונזער פיהרער האָט זיך אָבגעשטעלט. מען האָט געקאָנט זעהן, אז איהם ציהט שטאַרק אין שיינק אַריין. איך האָב פאָר-געשלאָגען אונזער פיהרער צו קויפען איהם א פלעשעל שנאָפּס,



אויב ער וועט אַראָבנעהמען די קאַנדאַלען פון אונזערע הענד. ער האָט זיך ניט געלאָזט לאַנג בעטען. ווען ער האָט אויסגע-טרונקען אַ פּאַר גלעזלעך איז ער געוואָרען פיעל פריינדליכער. זיין האַרטע, טרוקענע געזיכט איז געוואָרען ווייכער, און ער האָט זיך גענומען פערענטפערען:

„ווער ווייס אייך, ווער איהר זייט. איך בין איינער און איהר זייט צוויי. אז איהר זאָלט אַנטלויפֿען וועל איך דאָך זיין פער-אַנטוואָרטליך דערפאַר. מיט אַ מאַנאַט צוריק האָבען צוויי אַרעס-טאַנטען, געהרג'עט דעם פויער, וואָס האָט זיי געפיהרט אין ראַסיעני“.

איך האָב איהם פערזיכערט, אז מיר קלייבען זיך ניט צו אַנטלויפֿען, און אז זיין לעבען איז אויסער געפאַהר. ער האָט אַריינגעלעגט די פלעשעל בראַנפֿען אין קעשענע און מיר זיינען אוועק ווייטער. אָהן די קאַנדאַלען איז זיך געגאַנגען גאָר אַנ-דערש. עס איז געווען אַ שעהנער טאָג, דער לאַנגער שפּאַציער האָט מיר פערשאַפט אַן אַמת'ען פערגניגען. ביז צום עטאַפּ איז געווען אַ וויאָרסט פינף און צוואַנציג. די זון האָט שוין געהאַל-טען ביים אונטערגעהן, ווען מיר זיינען געקומען צו אונזער סטאַנציע.

דער עטאַפּ איז בעשטאַנען פון אַ קליין הילצערנע שטיבעל, אַרומגערינגעלט מיט אַ צוים פון הויכע, אויבען פערשפיצטע סלופעס. געגענאיבער איז געווען אַ אידישע קרעטשמע. די שיינ-קערקע האָט אונז געבראַכט עסען, און האָט בשום אופן ניט גע-וואָלט נעהמען קיין געצאָהלט דערפאַר.

איך האָב אָבגעגעסען מיט גרויס אַפעטיט, זיך געלעגט אויף דעם שטרויענעם סעניק אויף דער נאַרע און בין גלייך אַנשלאָפֿען געוואָרען.



## זיבעטער קאפיטעל

אין עטאפֿשטיבעל. — אַ שמועס מיט'ן אונטערפיהרער. — ניסן דער קלענער  
מער. — אין ראסיינער געפענגניש. — די דריטע מכה. — באַפרייט.

עס האָט נאָר וואָס אָנגעהויבען צו טאָגען, ווען איך האָב  
זיך אויפגעכאַפט. נאָך די צוויי שלאָפלאָזע נעכט אין טאָוּריג  
און נאָך דעם לאַנגען שפּאַציער, האָב איך געשלאָפּען זעהר גוט  
און האָב זיך געפיהלט אויסגערופּט. אַחוץ דעם בחור'ל און מיר  
איז אין אַרעסט־שטיבעל קיינער ניט געווען. עס איז געווען רוהיג  
און שטיל. מען האָט געקאָנט הערען דעם זאָנפּטען גערויש פון  
די בלעטער אין נאָהענטען וואַלד און דעם מונטערען געזאָנג פון  
אַלערליי פויגלען. איך בין צוגעגאָנגען צום פענסטער. דער הימעל  
איז געווען קלאָהר, די לופט דורכזיכטיג. עס האָט זיך געוואַלט  
וואָס גיכער אַרויסגעהן פון דער ענגער שטוב און שפּרייזען איבער  
דעם אָפּענעם וועג. מיט אונגעדולד האָב איך געוואַרט אויפ'ן  
עטאַפּ, אַזוי ווי איך וואָלט זיך געקליבען צו מאַכען אַ לאַנגען  
שפּאַציר אין די בערג פון בערנ'ער אַבערלאַנד. די טהיר איז  
אָבער געווען פּערשלאָסען און איך האָב געמוזט וואַרטען אַ פּאָר  
שטונדען, ביז דער וועכטער איז געקומען און האָט מיך אַרויס  
געלאָזען אין הויף. איך האָב געקומען מיינע פּאַרצילאָנע ניין קאָר  
פיקעס און האָב זיי גלייך פּערשווענדעט אויף פריהשטיק. דער  
וועכטער האָט מיר געבראַכט פון קרעטשמע ברויט, אייער און  
טהעע. באַלד איז געקומען אונזער נייער אונטערפיהרער, אַ קליין  
דאָר פויער'ל, מיט אַ גוטמוטיגען פנים און מיט אַ בלישטשע־  
דיגען בלעכעל אויף דער ברוסט. דער וועכטער האָט איהם איי-  
בערגעגעבען דעם קאָזיאָנעם פּאַקעט, אַ פיעריקאָנטיגען קאָנווערט  
מיט פינף חתימות, אין וועלכען עס איז געלעגען מיין פּאַספּאָרט  
און אַ רעפּאָרט וועגען אונזער אַרעסט. דער פויער האָט גענומען

דעם קאנווערט פארויכטיג, מיט צוויי פינגער, צוויי ווי דאָס וואָלט געווען עפעס אַ הייליגע זאך, צו וועלכער ער איז ניט ווערטה צוצוריהרען זיך מיט זיינע פערגרעכטע מוזשיצקע הענט. ער האָט איהם אַריינגעלעגט אין היטעל און די היטעל אָנגעטהאָן אויפ'ן קאָפּ. ער האָט זיך איבערגע'צלמ'ט און געזאָגט צו אונז: — „קומט, קינדער. מיר האָבען אַ לאַנגען וועג. לאָמיר געהן איידער עס ווערט הייס“.

מיר האָבען זיך געלאָזען אין וועג. די שענקערקע איז אַרויס-געלאָפּען פון קרעטשמע, מיטגעגעבען אונז עטליכע בייגעל און אונז בעגלייט מיט אַ זיפּל.

אונזער וועג איז פון אָנפאַנג געגאַנגען דורך אַ וואַלד. די זון איז נאָך געשטאַנען נידעריג אויפ'ן הימעל און עס איז געווען קיחל און אַנגענעהם צו געהן. אונזער פיהרער האָט זיך ניט געהאַל-טען גרויס מיט זיין מעשענעם בלעכעל, וואָס ער האָט געטראָגען אויף דער ברוסט, און ער האָט זיך אַריינגעלאָזען מיט מיר אין אַ לאַנגען שמועס. ער האָט זיך בעקלאָגט, אַז ער האָט ניט גענוג ערד און מיר פערטרויט דעם סוד, אַז זיין עלטערער זוהן קלייבט זיך אויך צו פאָהרען אין אַמעריקא. ער האָט ביי מיר געפרעגט, צו איז דאָס טאַקע אמת, וואָס לייט זאָגען, אַז אין אַמעריקא קאָן מען פערדינען פינף רובעל אַ טאָג, און אַז דאָס פאָלק קלייבט דאָרטען אויס אַלע פינף יאָהר אַ נייעם קיסר. דערנאָך איז אונזער געשפרעך איבערגעגאַנגען אויף דער אינערליכער פאָליטיק. ער האָט געוואָלט וויסען צו קענען די פויערעס עפעס ערוואַרטען פון מאַניפעסט, וואָס דער צאר וועט אַרויסגעבען צו זיין קאָראָנאַציע. הגם ער איז געווען פעסימיסטיש געשטימט וועגען דעם ענין און האָט געזאָגט, אַז ער גלויבט ניט, דער צאר זאָל געבען די פויערעס מעהר ערד, אָדער ער זאָל פערקלענערען די פאָראַטקעס, האָט מען דאָך געקאָנט זעהן, אַז איהם האָט זיך געוואָלט, איך זאָל מיט איהם זיין ניט אַיינפערשטאַנען. ליידער האָב איך איהם ניט גע-קאָנט געבען קיין האַפנונגען אויף דעם צאר'ס מאַניפעסט. „אַז דאָס קינד וויינט ניט, קימערט זיך ניט די ניאַנקע וועגען איהם“ — האָב איך איהם געזאָגט.

— מען האָט געדאַרפט ישיקען צום קיסר יטדל'נים פון אַלע

דערפער, וואָלטען זיי אפשר עפעס גע'פועל'ט — האָט דער פויער בעמערקט; — עס איז אָבער ניטאָ ווער עס זאָל זיך נעהמען דערפאר.

ווען מיר זיינען אַרויס פון וואַלד, איז די זון שוין געשטאַנען הויך אין הימעל. די לופט איז געווען שטיל, אַזוי ווי עס וואָלט זיך געפּוילט צו בעוועגען אין אַזאָ היין. דער וועג איז געווען בע-דעקט מיט אַ טיעפען דינעם שטויב. זען אַ פוהר איז אונז פער-בייגעפאָהרען, האָט זיך דער שטויב אויפגעהויבען ווי אַ געדיכטער וואָלקען און איז געקראָכען אין האַלז און אין די אויגען. אַ זייגער צוועלף זיינען מיר געקומען צו אַ טייכעל, בעוואַקסען מיט ווער-בעם, וועלכע האָבען אַראָבעלאָזען זייערע דינע בייגזאַמע צוויי-גען ביז צום קלאָרען שפיגעל פון וואַסער. מיר האָבען זיך אַראָב-גענומען פון וועג אויף דעם גרינעם גראָז, אָבגעוואַשען דעם שטויב פון אונזערע פנימ'ער און זיך געזעצט אַ וויילע אַברוהען, אַ שטונדע שפעטער זיינען מיר געקומען אין ראָסיין.

אין דער פאָליציי האָט מען אונז ניט לאַנג פּערהאַלטען און אונז אָבגעשיקט אין געפּענגניס. דאָס איז שוין געווען ניט קיין אַרעסט-שטיבעל, נאָר אַ ריכטיגע טורמע, וואו עס זיינען גע-זעסען אַלערליי קליינע און גרויסע פערברעכער.

פאַרנאַכט איז געקומען ניסן דער קלעזמער. ער האָט מיר איבערגעגעבען אַז דער איספּראַוואַניק איז אַוועקגעפאָהרען און וועט ערשט קומען מאָרגען. ניסן האָט זיך אָבער וועניג געקעמערט וועגען דעם. איהם האָט זיך דערוויילע געמאַכט אַ חתונה אין ראָסיין, און ער וועט שוין אויסשלאָגען זיינע הוצאות. ער האָט מיך פּערזיכערט, אַז דער איספּראַוואַניק וועט מיך געוויס אַרויס-לאָזען, און איך קאָן שלאָפען רוהיג.

עס איז מיר אָבער ניט בעשערט געווען צו שלאָפען רוהיג אין ראָסיינער געפּענגניס. מיער פון וועג האָב איך זיך געלעגט גלייך נאָך וועטשערע. דאָס בעטעל, בעדעקט מיט אַ פרישען ליילעך פון גראָבען לייווענט, האָט אויסגעזעהן גאַנץ ריין. דער סעניק איז געווען דיק און ווייך. ווי נאָר איך האָב אָבער צוגע-מאַכט די אויגען און גענומען איינדרעמלען, האָב איך דערפיהלט אַ זעהר אונאַנגענעהמע בייסעניש איבער'ן גאַנצען לייב. נאָך אַ

קורצער אונטערזוכונג האָב איך אויסגעפונען, אז ביי מיר אין בעט איז געווען זעהר „לעבעדיג“. איך האָב דאָרטען דערזעהן אַ גאַנצע מחנה פון חיה'לעך, וועלכע האָבען געהאַט אַ שטארקע עהנליכקייט צו אַ בילד, וואָס איך האָב אַמאָל געזעהן אין אונזער אַלטער הגדה.. דאָס בילד איז געווען געדרוקט אונטער דער דרייטער פון די עשרה מכות, וואָס הקדוש־ברוך־הוא האָט אָנגעשיקט אויף די מצריים אין מצרים. קיין מיקראָסקאָפּ האָב איך נישט געדאַרפט געברויכען צו דערקענען זיי, ווייל, נאָך דער גרויס נאָך, זיינען זיי געווען מעהר עהנליך צו דער צווייטער מכה פון דער הגדה. און געביסען האָבען זיי, אזוי ווי זיי וואָלטען גאָר גע־הערט צו דער פערטער פון די עשרה מכות.

איך האָב זיך דערמאָנט, אַ דער סעניק איז מיר עפעס געווען צו ווייך; און איך האָב בעשלאָסען, אז די אָנשיקעניש מוז טאָקע קומען פון סעניק. איך האָב אַראָבגעוואָרפען דעם שמוציגען שטרויזאָק אויף דער פּאָדלאָגע און האָב זיך געלייגט אויף דער היילער בעטעל. עס האָט אָבער וועניג געהאַלפּען, און איך האָב געמוזט אויפגעבען די האָפּנונג אַנשלאָפּען צו ווערען. איך האָב געקוקט אויף די איבעריגע אַרעסטאַנטען, וועלכע זיינען זיך גע־שלאָפּען רוהיג, אזוי ווי נישט זיי מיינט מען, און האָב זיך גע־וואונדערט. נישט אַנדערש, אז די פּאַראַזיטען האָבען געהערט צו די שוואַרצע מאַה'ניקעס און דערשמעקענדיג אז איך בין אַ רעוואָלוציאָנער, האָבען זיי מיך געביסען מיט אַ בעזונדערען האַס. איך האָב זיך קוים דערוואַרט ביז עס איז געוואָרען טאָג. אַ מיעדער האָב איך אַרומגעבלאָנדזשעט איבער דער גרויסער קאַ־מער, ביז דער וועכטער איז געקומען און האָט אונז אַרויסגע־לאָזען אין הויף. אזוי ווי איך האָב נישט ערוואַרט צו בלייבען לאַנג אין דער ראַסיינער טורמע, האָב איך זיך וועניג צוגעקוקט צו די דאָרטיגע פּאַריאָדקעס. אין אַלגעמיין זיינען דאָרטען די בעציהונגען צווישען די בעאַמטע און די אַרעסטאַנטען געווען גוטמוטיגע. דער שוואַרצער ברויט איז געווען גוט אויסגעבאַקען, און אַפילו דאָס געקעכץ איז געווען נישט שלעכט. מיר איז אָבער נישט אַיינגעגאַנגען דאָס עסען. איך האָב געוואַרט מיט אונגעדולד אויף מיין מוזיקאַנט, וועלכער האָט צוגעזאָגט צו קומען אין דער



פריה. עס איז אריבער מיטאָג־צייט און ער איז ניט געקומען. איך האָב שוין איהם גענומען חושד זיין, אז ער האָט ביי מיר פראָסט אויסגענארט אַ פינגאָן־צוואַנציגער און האָב שוין גע־וואָלט אליין געהן צום איספראַוויניק, ווען ניסן דער קלעזמער איז אַריין מיט אַ פרעהליכער מינע און מיר ערקלערט, אז ער קומט פון איספראַוויניק, און אז מען וועט מיך אַרויסלאָזען. ער האָט זיך ענטשולדיגט, וואָס ער איז געקומען אזוי שפעט; ער האָט געשפּיעלט אויף אַ חתונה די גאַנצע נאַכט און איז דעריבער ערשט ניט לאַנג אויפגעשטאַנען פון שלאָף. ער האָט זיך דאָן גע־ווענדעט צום אַריס־בחור'ל, וועלכער איז געבעך די גאַנצע צייט געזעסען אַ נידערשלאָגענער:

— צוליב זיין זכות וועט מען אייך ניט שיקען מיט'ן עטאַפּ. מאָרגען פריה וועט מען אייך ביידען בעפרייען. דער בחור'ל איז געווען אזוי איבערראַשט פון דער פרעה־ליכער נייעס, אז ער האָט אַפילו פערגעסען צו בעדאַנקען אונזער שתרלן. ניסן האָט מיר איבערגעלאָזען אַן אַדרעס פון אַן אַכסניה אין ראָסין, וואוהין עס פלעגען פערפאָהרען די טאָווריגער בעלי־עגלה'ס.

איך האָב געבעטען דעם וועכטער, ער זאָל מיר געבען אַ ריינעם סעניק. ער האָט ערפילט מיין בקשה. איך ווייס ניט, צו דאָס האָט טאַקע געהאַלפּען, אָדער איך בין איינפאַך געווען צו מיעד, אָבער מיין לעצטע נאַכט אין ראָסיןער געפענגניס בין איך געשלאָפּען גאַנץ געשמאַק.

אין דער פריה האָט מען מיך און דעם אַריס־בחור'ל אַוועק־געפיהרט אין איספראַוויניק'ס קאַנצעלאַריע, און אונז ביידען בעפרייט מיט „פראָכאָדנאַיע סוידעטעלסטוועס“, דאָס הייסט, מען האָט אונז אַרויסגעגעבען סוידעטעלסטוועס, אז מיר מעגען פאָהרען פריי אַהיים און זיך דאָרט מעלדען אין מיעשטשאַנסקע אופראַווע, וואוהין אונזערע פאַספּאָרטען זיינען אָבגעשיקט גע־וואָרען דורך פּאָטשט.

אַנשטאַט צו פאָהרען „אַהיים“ אין קאָוונער גובערניע, האָב איך בעשלאָסען וואָס גיכער אַריבערצוכאַפּען זיך אין אויס־לאַנד. איך בין אַוועק אויף דער אַכסניה, וואָס ניסן דער קלעז־מער האָט מיר רעקאָמענדירט, זוכען אַ פוהר צוריק אין טאָווריג.



## אכטער קאפיטעל

א ריזע איז א בויד. — ווידוקלער צינען. — דער טאווריקער פערדשער. —  
אין קרעטשמע. — מיין געפינס.

אָהן שוועריגקייטען האָב איך אויפגעזוכט אין ראָסיין די  
טאווריקער אכסניה. די הויז האָט מיר דערמאָנט אָן ר' גרשון  
אברהם'ס אכסניה אין מינסק, וואוהין איך פלעג אַמאָל פערפאָהר  
רען אויפ'ן וועג פון פלעשצעניץ אין ווילנא. די שטוב איז גע-  
ווען פול מיט אידען: קרעמער, וואָס זיינען געקומען אין מקום  
נאָך סחורה; קליינע ראָסיינער הענדלער, וואָס האָבען זיך בעמיהט  
איינצורעדען די אורחים צו קויפֿען ביי זיי מציאות; פאָסאָזשיר  
רען, וואָס האָבען געוואָרט אויף די בעלי־העגלות, און גלאַט אַזוי  
אידען וועלכע האָבען זיך אַרומגעדריעהט אָן אַ בעשטימטען צוועק.  
מען האָט געטומעלט, געפילדערט, גערונגען זיך. טרעגער האָבען  
געבראַכט פֿעק מיט סחורה אין ראָגאָזשעס, קאסטענס מיט פאָ-  
יאַנס, מיט באַקאַליי און גאַלאַנטעריי. פוהרלייט האָבען צוגע-  
פיהרט פֿעסער מיט הערינג און קעראַסין. דער גרויסער שמוציגער  
הויף איז געווען פֿערשטעלט מיט פוהרען. צווישען די פוהרען  
האָב איך געפונען מיין טאווריקער בעלי־עגלה, וועלכער האָט  
געגעבען זיינע פֿערד האָבער. זיין וואָגען איז געווען בעדעקט  
מיט אַ גרויסער שוואַרצער בויד, פון וועלכער עס זיינען פון  
אַלע זייטען אַראָבגעהאַנגען שטיקער צוריסענע צאָראַט. ער האָט  
מיר געזאָגט, אַז ער האָט אינגאנצען דריי פאַרשוין, אַז זיינע  
פֿערד זיינען לייבען און אַז איך וועל פאָהרען אין טאווריק ווי  
אַ פרינץ. די „לייבען“ האָבען לאַנגזאַם געקויט דעם האָנער,  
אומערדיג געקוקט אויף מיר מיט זייערע פֿערטראַכטע אויגען און  
געטריבען פון זיך די דאָקומענטליווע פליגען מיט זייערע עקען.  
זיי זיינען געבליבען גאַנץ גלייכגילטיג צו דעם קאָמפלימענט, וואָס  
זייער בעלי־הבית האָט זיי געמאַכט. זיי האָבען שוין הפנים דורכ-

געמאכט א וועלטעל און זיינען געקומען צו דער פעסימיסטיש-מאטעריאליסטישער וועלט־אנשוואונג, אז אלץ איז הבל אחוץ קייען. און קייען האָבען זיי שוין נעבעך ניט געהאט מיט וואָס. מיר זיינען מושה געוואָרען וועגען מכת און דער פוהרמאן האָט מיר געהייסען קומען ניט שפעטער ווי אין דריי שטונדען ארום. איך האָב איהם געגעבען אן אויפגאָב און בין אוועק אין גאָס.

נאָך די צוויי נעכט אין דער ראַסינער געפענגניס האָט זיך שטארק גענעל־וסט צו געהן אין אַ שווייבאָד, אָבער ווען איך האָב געפרעגט אַ אידען וועגען אַ באָד, האָט ער מיך אָנגע-קוקט ווי אַ משוגע'נעם.

— וואָס וועט איהר טהאָן מיטוואָך אין באָד? — האָט ער מיך געפרעגט. — וואָס מיינט איהר, דאָס איז וואַרשע? ביי אונז הייצט מען די באָד נאָר פרייטאָג, און אפילו דאָמאָלט איז אויך דאָס רוב פוסט.

איך האָב געפרעגט צי האָבען זיי ניט וועניגסטענס אַ קופאָלניע.

— וואָס נאָך ווילט איהר געפינען אין ראַסין? אפשר וואָלט איהר וועלען געהן אין טעאַטער? — האָט דער איד אי-ראַנזירט. — און צו וואָס דארפט איהר אַ קופאָלניע? איהר ווילט זיך באָדען? געהט אַרויס הינטער שטערטעל און באָדט זיך געזונטערהייט.

און ער האָט מיר אָנגעווזען דעם זועג צום טייכעל. איך בין אַרויס פֿון דער שטוביגער גאָס אין פעלד אַריין און בין געקומען צו אַ שמאָל טייכעל, וואָס איז געלאָפען צווי-שען די קוסטעס. עס רעדט זיך נאָר אזוי „געלאָפען“. אין אמת'ען איז דאָס טייכעל גאָר ניט געלאָפען, נאָר איז זיך געלעגען גאנצער היג און גערעמעלט און זיך געוואַרעמט אין די שטראַלען פֿון דער זון. די וואַסער האָט אויסגעזעהן ניט שמוציג. אָבער ווען איך האָב זיך אויסגעטהאָן און אַריינגעשפרונגען אין טיך, זיינען מיינע פיס אַריינגעזונקען ביז די קניה אין אַ קלעפֿיגען זומפֿ און איך האָב זיי קוים אַרויסגעשלאָפֿט. איך האָב זיך דאָך וויעס־איז אויסגעבאָדען און אַרומגעוואַשען, שווימענדיג פֿון אויבען אויפֿ'ן וואַסער.

ווען איך בין געקומען צוריק אויף דער אכסניה צו דער בעשטימטער צייט. האָב איך דעם פוהרמאַן דאָרט ניט געפונען. ערשט אין אַ פּאָר שטונדען אַרום איז ער געקומען. זיינע „לייבען“ האָבען קוים געשלעפט די בויד, וואָס איז געווען אָנגעפאַסט מיט פּאַסאַזשירען. פון די דריי פּאַרשוינ איז געוואָרען אַ גאַנצער מנין, און אַלע האָבען געהאַט פעקלעך און קלומקעס, וועלכע האָבן בען אָנגעפילט יעדען ווינקעלע פון וואָגען. איך האָב זיך ווידער-עס-איז איינגעמאָשטשעט און די בויד האָט זיך גענומען ריהרען. פאַרנאָכט זיינען מיר געקומען אין אַ קליין שטעדטעל, ווידער-דוקלע, וואָס האָט געהאַט אַ שם פאַר איהרע ציגען.

— אָט זיינען די ווידוקלער ציגען! — האָט אויסגערופען מיין שכן, אַ איד אין בלאָהע ברילען, וועלכער האָט זיך מיר שוין פריהער פאַרגעשטעלט אַלס דער טאָווריגער פעלדשער. אַ גאַנצע מחנה ציגען פון ביידע געשלעכטער זיינען געלאָפּען אונז פאַראַויס און האָבען אָנגעפילט די לופט מיט אַ מעקעריי און אַ וואָלקען פון שטויב.

שמיסענדיג די ציגען מיט זיין בייטש האָט אונז דער פוהר-מאַן ווידער-איז דורכגעפיהרט בשלום צווישען דער מחנה און מיר האָבען פערלאָזען כרך ווידוקלע און אַרויס אויפ'ן ברייטען וועג. די זון איז אונטערגעגאַנגען און די נאַכט האָט איינגע-וויקעלט די געגענד אין איהר דונקעלען שלייער. דער עולם, וואָס האָט זיך אַ וויילע לוסטיג געמאַכט איבער די ווידוקלער ציגען, איז געוואָרען שטיל און ביסלעכווייז האָבען אַלע פּאַסאַזשירען גענומען דרעמלען. דער פעלדשער האָט אַוועקגעלייגט די קאָפּ צו מיר אויפ'ן פלייצע און געכראָפּעט אויף וואָס די וועלט שטעהט. דער פוהרמאַן איז באַלד אויך אַנטשלאָפּען געוואָרען. די פערד האָבען עס גלייך דערפיהלט און נאָך יעדען טראָט האָבען זיי זיך לאַנג מייסב געווען צי מאַכען נאָך אַ טראָט צי ניט.

איך האָב געטראַכט וואָס צו טהאָן. צו געהן ווידער איבער'ן גרעניץ מיט דער הייליך פון דעם טאָווריגער קאָנטראַבאַנדיסט האָב איך ניט געהאַט קיין חשק. געלט האָב איך געהאַט מיט זיך וועניג. די געלט וואָס איך האָב געקראָגען פון די חברים אין רוסלאַנד, האָב איך אָכגעשיקט אין בערלין, ווייל איך האָב עס

ניט געוואָלט פֿיהרען מיט זיך איבער'ן גרעניץ. א פערט'חלק פון דעם געלט, וואָס איך האָב געהאַט ביי זיך, האָט אַראָבער-נומען די טאַמאָזשנע אַלס שטראַף פאַר מיין פערזוך עס אַריבער-צופיהרען בשתיקה אין דייטשלאַנד. צו קריגען די פופצעהן רובעל פון דעם רויטען אידעל איז געווען א קליינע האָפנונג. די איינציגע עצה וואָס איך האָב געהאַט איז געווען צו טעלעגראפירען אין בערלין. אָבער בלייבען עטליכע טעג ניט ווייט פון גרעניץ אָהן א פאַספּאַרט איז געווען א ריזיקע. לאַנג האָב איך געטראַכט וועגען מיין אונאַנגענהמער לאַגע, ביז איך בין ענד-ליך אַנטשלאָפּען געוואָרען.

נאָך האַלבע נאַכט זיינען מיר צוגעפּאַהרען צו א קרעטישמע. דער פוהרמאַן האָט אָנגעקלאַפּט אין פענסטער. אימיצער האָט אויפגעריגעלט די טיר און איז גלייך צוריק פערשוואונדען גע-וואָרען. אַלע פאַסאַזשירען זיינען אַראָבעשפּרונגען פון וואָגען און האָבען זיך געלאָזט לויפען אין הויז אַרײַן. צוערשט האָב איך ניט פערשטאַנען וואָס זיי אײלען זיך אַזוי, אָבער, ווען איך בין אַרײַן אין הויז, האָב איך פערשטאַנען, אַז דאָס איז מען גע-לאָפען פערבאַפען א פּלאַץ צום שלאָפען. אַלע, א חוץ מיר, האָבען געפונען אַ מקום מנוחה: ווער אַ בעטעל, אין וועלכער ער האָט זיך אַריינגעוואָרפען אין די זאַכען, ווער אַ האַרטע באַנק; איינער האָט זיך אויסגעצויגען אופ'ן לאַנגען טיש אונטער'ן שמוציגען הענג-לאָמפ, וואָס האָט געברענט מיט אַ קליין פייערעל און גע-טשאַדעט; אַן אַנדערער האָט צוזאַמענגעשטעלט די שטולען און זיך אַיינגעמאַשטשעט אויף זיי מיט זיין פעקעל צוקאַפענס. איך בין געווען אַזוי מיעד, אַז איך וואָלט זיך געלעגט אויף דער פּאַרלאָגע, אָבער עס איז געווען צו שמוציג. ווי איינער פון די פאַסאַזשירען האָט מיר ערקלערט, זיינען מיר געקומען גראָד נאָך אַ מאַרק-טאָג, און דעריבער איז די הויז געווען שמור-ציגער ווי געוועהנליך. איך האָב אַרומגעבלאָנדזשעט אַ פערשלאָג-פענער איבער דער גרויסער שטוב, וואו אין אַלע ווינקעלעך זיינען געווען אָנגעשטעלט לידיגע פלעשלעך און געזלעך. דורך אַ שמאַלער אָפּענער טיר בין איך אַריינגעגאַנגען אין אַ קליין קאַמערעל. אויף אַן אַלמער סאַפּע איז געלעגען בהרחבה דער



פֿעלדשער מיט די בלאָהע ברילען. מיט אַ זעלבסטצופֿירדענעם איראָנישען שמייכל האָט ער געזאָגט צו מיר :

— איהר זייט הפנים געבליבען אָהן אַ נאכטלעגער. היינטיגע צייטען, אז מען כאַפט ניט האָט מען ניט.

איך האָב בעשלאָסען צו געהן צולייגען זיך אין בויד. אַרויס- געהענדיג פון קאמערעל, האָב איך אַרויפגעטראָטען אויף עפעס ווייכעס. איך האָב זיך אַיינגעבויגען און אויפֿגעהויבען אַ פעקעל אַסיגנאַציעס. דער פֿעלדשער האָט עס בעמערקט. ער איז אויפֿ- געשטאַנען פון סאַפּע.

— איך האָב עס דערזעהן איידער איהר האָט עס אויפֿ- געהויבען און דאָס געהערט על פי דין צו מיר — האָט ער געזאָגט.

— איך האָב אויך אַמאָל געלערענט גמרא און איך געדענק נאָך גוט בבא מציעה — האָב איך געענטפֿערט — נאָכ'ן דין נאָך קומט אַיך גאָרנישט.

איך האָב איבערגעזעהלט דאָס געלט. דריי און צוואַנציג רובעל איז אינ'ם פעקעל געווען. וואָלט איך געווען אַ פרומער איד, וואָלט איך געגלויבט, אז גאָט האָט עס מיר אַראָכגעוואָרפען פון הימעל. דאָס איז געווען אומגעפֿעהר די סומע, וואָס עס האָט מיר אויסגעפֿעהלט אום אַריבערצוגעהן רעם גרעניץ און צו קומען אין בערלין.

דער פֿעלדשער האָט זיך גענומען האַמפֿערען. כדי אָבצור- טשעפען זיך פון איהם, האָב איך איהם אָנגעבאָטען אַ פינפֿערעל. ער האָט געוואָלט ניט וועניגער ווי אַ העלפֿט.

— איך וועל זיך מיט אַיך ניט קריגען — האָב איך איהם געזאָגט. — מיר וועלען קומען אין טאָוורדיג, וועלען מיר אַריינ- געהן צום רב. ווי ער וועט פֿסק'ענען, אזוי וועל איך טהאָן. קומט אַיך אינגאַנצען, גיב איך עס אַיך אַוועק. קומט אַיך ניט, וועט איהר גאָרנישט קריגען.

איך בין אַרויס אין הויף און זיך געלייגט אין בויד, וואו דער בעל-עגלה האָט געשטאַק געכראָפֿעט. גאַנץ בעינינען האָט ער אַיינגעשפּאַנט די פֿערד. די פּאַסאַזשירען זיינען אַריינגעקראָכען אין וואָגען און מיר האָבען זיך ווידער געלאָזען אין וועג.



ערשט פארנאכט האָבען מיר זיך דערשלעפט קיין טאָווריג.  
 איך בין גלייך אוועק מיט'ן פערדשער צום רב אויף אַ דין תורה  
 וועגען די דריי און צוואַנציג רובעל, וואָס אַ שיכור'ער פויער האָט  
 וואַרשיינליך פערלאָרען אין קרעטשמע צוליעב מיינע זכות  
 אָבות.

## נייענטער קאפיטעל

א דין תורה מיט'ן פעלדשער. — די עצה טובה פון טאווריגער רב. — ווער  
א ניישטאדטיש קרעמער. — שוויס פון רוסלאנד קיין דייטשלאנד און צוריק. —  
משה דער בעקער. — אויף שבת אין פרייסען.

דער טאווריגער רב מיט זיין נאאיווען גוטמוסיגען, און צו  
דערזעלבער צייט, קלוגען פנים, האָט געמאכט א זעהר גוטען  
איינדרוק. ער האָט אויסגעהערט די געשיכטע וועגען די דריי  
און צוואנציג רובעל, וואָס איך האָב געפונען, און דעם פעלד-  
שער'ס טענה, אז ער האָט עס דערזעהן, איידער איך האָב עס  
אויפגעהויבען. דער רב האָט דאָן אַרויסגענומען פון ספרים-  
אלמער אַ חושן משפט און בעווייזען דעם פעלדשער דעם דין,  
אז מיט'ן קוק איז מען ניט קונה. דאָס געלד, האָט ער גע'פסקנ'ט,  
געהערט דעריבער אין גאנצען צו מיר. איך האָב זיך בענוצט  
מיט דער געלעגנהייט אַרויסצואווייזען דעם רב מיין לומדות.  
כ'האָב נאָך דעמאָלט ניט פערגעסען אין גאנצען דעם סדר נזיקין,  
וואָס איך האָב אזוי פלייסג געלערענט אין מיין קינדהייט. הגם  
דעם פעלדשער האָט גאָרניט געקומט, האָב איך איהם פונדעסט-  
וועגען געגעבען דריי רובעל, און ער איז אַוועק. מיך האָט דער  
רב אַינגעלאָדען צו בלייבען און צו טרינקען מיט איהם אַ  
נאַז טהעע. איך האָב טאַקע געוואָלט זיך מיט איהם מיט זיין  
וואָס צו טהאָן, און איך האָב מיט פערגניגען אָנגענומען די  
אַינלאָדונג.

אויסהערענדיג מיין געשיכטע וועגען דעם קאָנטראַבאָנדיסט,  
איז דער רב געוואָרען זעהר ערנסט. ער איז צו געגאנגען צו  
דער טהיר, און אַ קוק געטהאָן אין פאַר'הויז, כדי צו זעהן, אויב  
עמיצער קאָן אונז הערען. דערנאָך האָט ער פערמאכט און פער-  
רינגעלט די טהיר און געזאָגט צו מיר:  
— איך זעה אז איהר זייט אַ מענש, וועמען מען קען פער-

טרויען א סוד. איך מוז אייך זאגן, אז דער קאנטראבאנדיסט, וואָס האָט יעצט דעם טאוורִיגער גרעניץ אין זיינע הענד, איז איינער פון די נידערטרעכטיגסטע מענשען וואָס איך האָב ווען בענגענט. איהר קאָנט זיך גאָר ניט פאַרשטעלען, וואָס עס טהוט זיך דאָ אָפּ. מיר האָבען דאָ אין טאמאָזשנע געהאט זעהר א גוטען נאטשאַלניק. ער פלעגט אַריבערלאָזען טויזענדער עמיג־ראנטען פאַר אַ קלייניגקייט, האָט איהם דער דויטער רמאי גע'מסר'ט, און יעצט זיצט דער בעאַמטער אין אָסטראָג. דער קאנטראבאנדיסט האָט אָבערמאכט מיט די סאַלדאטען, און ער פערדיענט טויזענדער פון די עמיגראנטען, וואָס ער שיקט אַריבער אין דייטשלאַנד. כּדי אויף די סאַלדאטען זאָל ניט פאַלען קיין חשד, הויסט ער זיי פון צייט צו צייט אַרעסטירען עטליכע פון זיינע קליענטען. דאָס טהוט ער געוועהנליך מיט אַזעלכע עמיג־ראנטען, וואָס האָבען ניט קיין קרוב און קיין גואל, וועלכער זאָל זיך פאַר זיי אָננעהמען.

דער רב האָט זיך פערטראכט און צוגעגעבען מיט אַ שווערען

זיפּ:

— ער טהוט אָפּ נאָך אַ סך ערגערע מעשים תּעתועים. ניט איין אידישע טאכטער האָט ער איבערגעגעבען אין די הענד פון די גרעניץ־אפיצירען. איך מוז אָבער שווייגען, ווייל ער איז דאָ דער גאנצער בעל הבית אין שטעדטעל און פיהרט די גאנצע רעדעל אין שוהל.

איך האָב געפרעגט דעם רב, וואָס ער ראטה מיר צו טהאָן. — מיון עצה איז, אז איהר זאָלט זיך גאָר ניט פּרואווען צו קריגען פון איהם צוריק די 15 רובעל, ער וועט אייך נאָך מסר'ען און מען וועט אייך ווידער אַרעסטירען. פאָהרט בעסער אַריבער אין ניישטאָדט. דאָס איז אַ קליין־שטעדטעל, אויפ'ן סאַמע גרעניץ, אַ מייַל זיעבען פון טאוורִיג. דאָרטען פאָהרט אַריין צו משה דעם בעקער, און ער וועט אייך אַריבערפיהרען גאָר אָהן שוועריגקייטען. היינט איז דאָ גראָד דאָ דער ניישטאָדטער קאמיסיאָנער, וואָס קומט אַהער נאָך סחורה, און איהר קאָנט מיט איהם מיטפאָהרען.

דער רב האָט מיר פערנאָרערענעזאָגט. וואו איך קען געפינען

דעם ניישטאָרטער קאָמיסאַנער. איך האָב איהם שטארק בע-  
דאַנקט און האָב זיך מיט איהם אָבגעזעגענט.

ווען איך בין געקומען אויף דער אַכסניה, וואָס דער רב  
האָט מיר אָנגעצייגט, האָב איך געפונען דעם ניישטאָרטער קאָ-  
מיסאַנער, שוין שפּאַנענדיג די פּערד. ער האָט געהאַט צוויי  
גרויסע וואָגענס אָנגעלאָדען מיט קאַסטענס און מיט פּעס פון  
אַלערליי סחורות. ער האָט אַיינגעווייליגט מיך מיטצונעמען אין  
נישטאָרט. אזוי ווי דער וועג איז געגאַנגען האָרט ביים גרעניץ,  
האָט ער מיר געראַטען אַז אויב אַ סאָלדאַט וועט אונז אָבשטעלען  
און פּרעגען, ווער איך בין, זאָל איך זאָגען, אַז איך בין אַ ניר-  
שטאָרטער קרעמער, און אַז איך פּאַהר אַ היים מיט סחורה.  
כדי צו האָבען אַ בעווייז, אַז דאָס איז אמת, האָב איך ביי איהם  
גענומען אַלע רשימות פון די קראַמען, וואו ער האָט אַיינגע-  
קויפט די סחורה, און האָב זיי אַריינגעלייגט אין מיין בוויס-  
קעשענע.

באַלד זיינען די פּערד געווען אַיינגעשפּאַנט. איך האָב  
אַרויפגעקלעטערט אויפ'ן וואָגען, און מיר האָבען זיך געלאָזען  
אין וועג.

לאַנגזאַם האָבען די פּערד געשלעפט די שווערע משא איבער  
דעם זאַמדיגען, בערגיגען וועג. עטליכע מאָל האָבען מיר זיך  
געדארפט אָבשטעלען, אויסשפּאַנען די פּערד פון איין וואָגען,  
און זיי צושפּאַנען צום צווייטען, ווייל צוויי פּערד האָבען ניט  
געקענט אַרויפשלעפּען דעם שווערען וואָגען אויפ'ן שטאַציגען  
באַרג. דערנאָך האָבען מיר געדארפט אויסשפּאַנען אַלע פיער  
פּערד און פיהרען זיי צוריק צום וואָגען, וואָס איז געבליבען  
אונטער'ן באַרג.

ווען די זון איז אויפגעגאַנגען און זיך אויפגעהויבען העכער  
אויפ'ן הימעל, איז געוואָרען זעהר הייס. דער זאַמד איז גע-  
וואָרען נאָך טיעפער, ווי אין אָנהויב פון אונזער וועג, און די  
פּערד זיינען קוים געגאַנגען. דער וועג האָט זיך געצויגען ביים  
ברעג פון אַ קלאָהר טייכעל. די וואַסער איז געווען אזוי דורכ-  
זיכטיג, אַז מען האָט געקענט זעהן די בלישצעדיגע פישעלעך,  
וואָס זיינען אַרומגעשוואַמען אויפ'ן זאַמדיגען גרונד. דאָס דאָזיגע

טייכעל איז טאקע געווען די רוישדייטשע גרעניץ. די סאָל-  
דאטען זיינען געווען אויסגעשטעלט דעם גאנצען וועג אין בע-  
שטימטע שטרעקען איינער פון דעם צווייטען. זיי זיינען גע-  
שטאנען אָנגעשפארט אויף זייערע ביקסען, און מען האָט גע-  
קאָנט זעהן, אז זיי איז געווען זייער לאַנגווייליג. ווען די פערר  
פלעגען זיך צושטעלען אַברוהען, פלעג איך צוגעהן צו אַ סאָלדאט  
און פערפיהרען מיט איהם אַ שמועס. אַלע האָבען זיי זיך בע-  
קלאָגט אז די „סלזשבא“ איז זעהר שווער. פיעלע פון זיי האָבען  
מיך פאנאנדערגעפרעגט וועגען דעם מאַניפעסט, וואָס מען האָט  
ערווארט אין גיכען פון ניקאָליי דעם צווייטען צו זיין קרוינונג.  
זיי האָבען געוואָלט וויסען, צי קענען זיי האָפען אז דער סראָק  
פון מיליטער-דינסט וועט פערקירצט ווערען. דאָס רוב פון די  
סאָלדאטען זיינען געווען דאָרפישע פויערים, און זיי האָבען  
געפרעגט ביי מיר, צי איז דאָ פאַר זיי אַ האָפנונג צו קריגען  
מעהר ערד. זעלבסט-פערשטענדליך, האָב איך אין מיינע אַנט-  
וואָרטען צו זייערע שאלות, אַריינגעשמוגעלט אַביסעל בעהאַל-  
טענע פראָפאָגאנדע.

ארום האַלבען טאָג האָבען מיר זיך אָנגעשטעלט צו געבען די  
פערר עסען. עס איז געווען זעהר הייס, און דאָס קלאָרע וואַסער  
האָט געצויגען צו זיך. איך האָב זיך אויסגעטהאָן הינטער אַ  
סאָסנע און בין אַריין אין טייך. דער סאָלדאט, וואָס איז גע-  
שטאנען אויפ'ן ברעג האָט געקוקט אויף מיר מיט קנאה.  
— דאָ איז אויסגעצייכענט צו באַדען זיך האָט ער גע-  
זאָגט. — די וואַסער מוז היינט זיין וואַרעם.

אויף מיון איינלאָדונג, נאָכצוטהאָן מיון ביישפיעל, האָט  
ער געענטפערט מיט אַ רוישען שפּריכוואָרט:  
עס ווילט זיך אין גן-עדן, אָבער די עברות לאָזען ניט. די  
סלזשבא — די פערפלוכטע סלזשבא — האָט ער צוגעגעבען  
מיט אַ זיפּץ.

איך האָב זיך געלאָזען שווימען. אין אַ מינוט האָב איך  
איבערגעשניטען דאָס שמאָלע טייכעל און בין געווען ביים אַנ-  
דער ברעג. איך בין געווען אין דייטשלאַנד. איך האָב זיך גע-  
וואָלט אַ רייז טהאָן מיט'ן סאָלדאט און האָב אַ געשריי געטהאָן  
צו איהם:



— אַט שפּרינג איך אַרויס אויפ'ן ברעג און פאָהר אוועק אין בערלין.

דער סאָלדאַט האָט פערשטאַנען אז איך טרייב שפּאַס און האָט גוטמוטיג געענטפערט:

— פאָהר זיך דיר געזונדערהייט, מיינע דאָגות.

נאָך די אלע אָבקומענישען אויפ'ן גרעניץ, און אין ראָסיינער געפּענגניש, האָט זיך זעהר געוואָלט אַרויסכאַפּען זיך פון רוסי לאַנד. מײן הייסעסטער וואונש איז געווען צו זיין אין דייטשלאַנד. דייטשלאַנד, איז דאָמאַלט פאַר מיר געווען אַ גן־עדן פון פרייהייט און זיכערקייט. און אַט בין איך אַריין שוין אין דעם דאָזיגען גן־עדן. איך קען אָבער דאָרט ניט בלייבען, ווײַל אַרומגעהן דאָרט אין אַן אַנצוג פון אַדם הראשון'ען קדם החטא, האָט מען דאָך ניט געקאָנט. דערצו האָט דער סאָלדאַט געהאַלטען אין האַנד זיין ביקס, און, הגם ע'ל פי דין האָט ער ניט געטאָרט שייַ סען אויף דער אַנדער זייט גרעניץ, נאָר וואָס טהוט מען, אז דעם קאָזאק פּערווילט זיך צו טהאָן לפנים משורת הדין, און ער לאָזט מיר אַריין אַ קויל? געה מאָהן ביי איהם דערנאָך! בין איך עטליכע מאָל אַריבערגעשוואומען די טייכעל הין און צוריק, דאָס הייסט אומזיסט אַריבער עטליכע מאָל דעם רוסיש־דייטשען גרעניץ, און בין ענדליך אַרויס צוריק אויפ'ן רוסישען ברעג. איך האָב זיך אָבגעטריקענט אין זון, אַריין אין מיינע קליידער, און ווייטער געלאָזען זיך אין וועג.

אין נייטאָדט, בין איך געקומען שפּעט פאַר ליכט־בענשען. מישה דער בעקער, איז שוין געווען אָנגעטהאָן שבת'דיג. איך האָב איהם געפונען קאמענדיג זיין לאַנגע, שוואַרצע באָרד, וועלכע האָט אַזש געבלישצט אויף זיין קלאָרער, ווייסער העמד. איך האָב איהם געזאָגט, אז דער טאָווריגער רב האָט מיך צו איהם געשיקט, און, אז איך וויל ער זאָל מיך גלייך אַריבערפיהרען.

— וואָס איז אַזוי די אַיילעניש? — האָט ער מיך גע־פרעגט. — עס איז אין גאַנצען אַ שעה צו ליכט־בענשען. אמת, צום גרעניץ, איז ניט מעהר ווי אַ האַלב מײַל, איך בין אָבער אַ איר, וואָס האָט זיך פיינט צו אַיילען, בפרט ערב שבת. בעסער

בלויבט ביי מיר איבער שבת. איהר וועט ביי אונז זיין א גוטער גאסט. זונטאג גאנץ פריה, וועלען מיר אריבערפאָהרען בשלום. איך בין אָבער געווען אומגעדולדיג, און האָב ניט געוואָלט וואַרטען. איך האָב איהם דערצעהלט, וואָס איך האָב די לעצטע טעג דורכגעמאכט, און איהם ערקלערט, אז כל זמן איך בין נאָך אויף דער זייט, קאָן איך ניט זיין רוהיג. אויב ער וויל, איך זאָל ניט האָבען קיין פערשטערטען שבת, מוז ער מיר טהאָן די טובה און פאָהרען מיט מיר גלייך.

ער האָט זיך געלאָזט איבערריידען, און איז אוועק שפּאַנען דעם פערר. באַלד האָבען מיר זיך געטרייסעלט אין אַ קליין, גרינג וועגעל איבער אַ שמאַלען שליאָך, דורך אַ וועלדעל. ער האָט מיר געגעבען עפעס אַ שטיקעל געדרוקט פּאַפּירעל, וואָס האָט געדארפט זיין, כלומר'ט, מיין פּאַס. אין עטליכע מינוט אַרום האָט אונז דאָס לעבעדיג פערדעל צוגעפיהרט צו אַ שלאָג-בוים. דער נאַטשאַלניק איז אַרויס, האָט בעגריסט מיין בעקער, ווי אַן אַלטען בעקאַנטען און האָט געפרעגט ביי מיר דעם פּאַס-פּאַרט. איך האָב איהם דערלאָנגט דאָס צעטעל. מיט אַן ערענס-טער מינע האָט דער נאַטשאַלניק דורכגעלייענט דאָס פּאַפּירעל, אַ רוף געטהאָן אַ סאָלאַרט, און איהם פון יוצא וועגען געהייסען אַ קוק טהאָן אין וועגעל. דער שלאָג-בוים האָט זיך אויפגעהויבען, און מיר זיינען אַריינגעפאָהרען אין דייטשלאַנד. מיין פרייד איז געווען אונבעשרייבליך.

משה דער בעקער האָט מיך צוגעפיהרט צו זיינעם אַ פריינד, וואָס האָט געהאַט אַן אַכסניא אויף דער אנדער זייט. איך האָב איהם שטאַרק בעדאַנקט, בעצאָהלט איהם עטליכע רובעל פאַר זיין טרחה, און וואַרים צוועגענט זיך מיט איהם. ער האָט אַ שמיץ געטהאָן דאָס פערדעל, און זיך געלאָזען שנעל אַ היים. איך בין פערבליבען איבער שבת אין אַכסניא.

## צעהנמער קאפיטעל

אין דער אכסניה, — א שבת'דיגער שפאציר צום גרעניץ. — א שמועס מיט א סאלדאט. — ווידער אין בערו צווישען חברים און פרוינד. — איך דער צעהל זיי מיין גאנצע ארבייטע.

דער שבת, וואָס איך האָב פערבראכט ביי משה דעם בע-קער'ס פריינד נעבען רוסישען גרעניץ, איז געווען פאר מיר אן אמת'ר טאָג פון רוה. ערשט ווען איך בין געווען אין דייטשלאַנד, און בין געווען אַרויס פון געפאָהר, האָב איך דערפיהלט ווי מיער איך בין געווען. עס איז געווען זעהר א שעהנער און א ווארימער טאָג. אז איך האָב זיך גוט אויסגעשלאָפֿען, בין איך אַרויס שפאצירען און בין צוגעגאנגען צום גרעניץ. דער גרעניץ, איז אין דעם אָרט שוין געווען ווייט פון טייכעל און איך האָב געקאָנט צוגעהן גאָר נאָהנט צו דעם שמאַלען גראָבען, וואָס האָט מיך אָבגעטיילט פון דעם רשות פון דער רוסישער זעלבסטהער-שאפט. דאָס געפיהל פון זיכערקייט איז געווען בעזונדערס אַנ-גענעהם, ווען איך בין געשטאַנען אינגאנצען א דריי טריט פון רוסישען באָדען. אזוי וואָלט זיך געפיהלט איינער, נאָך וועמען א חיה רעה האָט זיך נאָכגעיאָגט א לאַנגע צייט און מיט אַמאָל איז געקומען א גוטער צויבערער און געמאַכט אַרום איהם א כשוף-רינג, דורך וועלכען די ביזע חיה האָט קיין שליטה ניט דורכצור-געהן.

אויף דער אַנדער זייט איז געשטאַנען א יונגער רוסישער סאָלדאַט, אָנגעשפּאַרט אויף זיין ביס, וואָס האָט געבליטשטעט אין דער זון. ער האָט אויסגעזעהן זעהר אומעטיג און פערטראכט. זיין געזיכט איז געווען קינדיש-נאַאיוו און זיינע בלויע אויגען האָבען געקוקט טרוימערש אין דער ווייט. מיר האָט זיך פער-וואָלט פערפיהרען מיט איהם א געשפרעך.

פון זיין שפראך האב איך פערשטאנען אז דער סאלדאט האט געהערט צום אינטעליגענטערען קלאס. איך האב זיך צוגעזעצט אויף א מאכניגען בערגעל און האב א לאנגע צייט געשמעסט מיט איהם. ער האט מיר אויסדערזעהלט אלץ וועגען זיך. ער איז געווען פון טיעף ראסיי, איך געדענק שוין ניט פון וועלכער גובערניע. ער האט געענדיגט די שטאדט-שולע און האט א היבש ביסעל געלעזען. איך האב איהם דערזעהלט אז איך שטודיר אין דער שווייץ און געזאגט, אז איך בין דא צוגאסט ביי מינע קרובים. ער האט זיך זעהר פעראינטערעסירט ווען איך האב איהם ערקלערט די פאליטישע אָרדנונג פון דער קליינער רעפובליק. דערנאך בין איך איבערגעגאנגען צו די גרונדפרינציפען פון סאציאליזם. זייענדיג אין דייטשלאנד, האב איך געקאנט רעדען אָפּען, און איך האב געמאלען פאר איהם דאס גלייכע לעבען אין א סאציאליסטישער געזעלשאפט, אין וועלכער עס וועט הערשען ברידערליכקייט און פרייהייט אנשטאט דעם שטענדיגען קאמף, וואָס די מענשען פיהרען איצט אינע מיט די אנדערע.

איבער א שטונדע האב איך אָנגעפיהרט מיין סאציאליסטישע פראפאגאנדע אין דער רוסישער ארמעע. דאָס איז וואהרשיינליך געווען די ערשטע פראפאגאנדע, וואָס די סאציאליסטען-רעוואָלוציאָנערען האָבען געפיהרט צווישען רוסישע סאלדאטען. מיט גרויס אויפמערקזאמקייט האט זיך דער סאלדאט צוגעהערט צו מינע ווערטער, מאכענדיג פון צייט צו צייט קורצע און גאנץ קלוגע בעמערקונגען.

— עס וואָלט געווען גוט צו לעבען אויף דער וועלט, ווען מענשען וואָלטען געקומען צום שכל און איינגעפיהרט אזעלכע פאריארקעס — האט ער ענדליך געזאגט; — אָבער דאָס פאָלק איז פינסטער, און גאט ווייס צי וועלען מיר ווען דערלעבען צו זעהן די פערווינקליכונג פון אייער שעהנעם חלום.

עס האט זיך דערהערט א טאָפּעריי פון א רייטער. דער סאלדאט איז געוואָרען אונרוהיג און געזאגט צו מיר אין פער-לעגענהייט:

— דאָס מוז זיין אונזער פערלעבעל. איהר ווייסט, עס איז אונז פערבאָטען צו שמועסען, ווען מיר שמעהען אויף דער וואך.



געהט בעסער איצטער אוועק און קומט שפעטער, וועלען מיר ווידער רעדען.

איך בין אוועק אויף דער אכסניה. ווען איך בין מיט צוויי שטונדען שפעטער געקומען צוריק, האָט זיך די וואָך שוין אומד געביטען, און אנשטאָט דעם יונגען סאָלדאט האָב איך געפונען אַ הויכען קאָפּ מיט אַ ברייטען געשטופעלטען פנים און אַ פאַר טעמפע אָקסען־אויגען. זיין געזיכט האָט אויסגעזעהן „אָזוי ווי ער וואָלט איינער אַליין געקאָנט אויסמיסטיגען אַ גאנצען דעסיאַטין“, ווי שצערדין דריקט זיך ערגעץ אויס. מיין פערזוך איז אַריינצוציהען אין אַ געשפרעך, האָט זיך ניט איינגעגעבן.

שבת אין אָווענד בין איך אָבגעפאָהרען קיין בערלין. דאָרט בין איך פערבליבען נאָר איין טאָג און בין ווידער אוועק דורך פראַנקפורט און באַזעל נאָך בערן. ווי געוועהנליך נאָך מיין צוריק־קומען פון רוסלאַנד, האָבען זיך אַלע אונזערע חברים צונויפגע־קליבען אין אָווענד ביי די זשיטלאָווסקיס, און איך האָב זיי דערצעהלט באַריכות מיין לאַנגע „אָדיסעיע“. דיזע שטונדען צוויי־שען מיינע נאָהענטע פריינד, נאָך אַ לאַנגען אַרומוואַגלען צווישען פרעמדע אין שטענדיגער געפאָהר אַרעסטירט צו ווערען, זיינען געווען די פרעהליכסטע און פיליכט די גליקליכסטע שטונדען אין מיין לעבען. איך געדענק ווי היינט די פריינדליכע ליבעע געזיכט־טער פון די חברים, וועלכע האָבען מיט נייגעריגקייט זיך צו־געהערט צו מיין ערצעהלונג. ווען איך בין געקומען צו מיין גע־שפרעך מיט דעם יונגען סאָלדאט אויפ'ן גרעניץ נעבען ניי־שטאָרט, האָט חנן ראַפּאָפּאָרט בעמערקט:

— האָבען מיר שוין געפיהרט אַ סאָציאַליסטישע פראַפּאָ-

2

גאנדע צווישען אַ סאָלדאט אויך.

ווען איך בין געקומען אין בערן האָב איך שוין דאָרטען גע־פונען צוויי שיפּירטע בריעה פון קיעוו און פון באַרקאָוו. דיזשור האָט אונז אויך צוגעשיקט אין אַ דאָפּעלטען טאָוועל פון אַ בוך אַ לענגערע קאָרעספּאָנדענץ פאַר אונזער צייטונג וועגען די ניי־עסטע געשעהעניסען אין דער רוסישער סאָציאַליסטישער בע־וועגונג. אין יענע צייטען האָט די לעגאַלע פרעסע זיך קיינמאָל ניט דערוועגט צו דרוקען וועלכע עס איז נייעס פון דער סאָצי-



אליסטישער אָדער פון דער אַרבייטער בעוועגונג. דעריבער איז געווען זעהר וויכטיג פאַר אן אויסלענדישער רעוואָלוציאָנערער צייטונג צו בעקומען די נייעס פון פּריוואַטע קוועלען. אויב איך מאַך ניט קיין טעות, איז דאָס געווען די ערשטע קאָרעספּאָנדענט פון רוסלאַנד, וואָס מיר האָבען געדרוקט אין אונזער צייטונג „רוסקי ראַבאָטשי“. אייגענטליך איז דער „רוסקי ראַבאָטשי“ גע-ווען זעהר וועניג עהנליך צו אַ צייטונג. ער איז בעשטאַנען כמעט אויסשליסליך פון קורצע אַרטיקלען וועגען סאָציאַליזם און וועגען דער נויטווענדיגקייט פון פּאָליטישער פּרייהייט. מען קען זאָגען, אַז ער איז אינגאַנצען בעשטאַנען פון דער „עריטאָריעל פּיירזש“. ער האָט געדאַרפט אַרויסגעהן יעדען מאָנאַט, אָבער אין אָנהויב איז ער ערשינען זעהר אונרגעלמעסיג. פון די סאָציאַל־דעמאָקראַטישע צייטונגען האָט ער זיך אונטערשיידט נאָר דערמיט, וואָס ער האָט אונטערגעשטרעכען די נויטווענדיגקייט פון פּאָליטישען קאַמף און האָט אַפּעלירט ניט נאָר צום שטאַדטישען פּראָלעטאַריאַט, נאָר אויך צו דער דאָרפֿישער בעפעלקערונג. די פּראָגע וועגען טעראַר איז, ווי ווייט איך געדינק, אין דעם „רוסקי ראַבאָטשי“ דירעקט ניט בעריהרט געוואָרען, ווייל מיר האָבען ניט געגלויבט, אַז דער אַרבייטער אָדער דער פּויער קאָן אַנט-הויבען דעם טעראַריסטישען קאַמף.


אין גיכען נאָך מיין קומען צוריק קיין בערן האָבען מיר אַנט-געהויבען צו בעקומען פון רוסלאַנד מעהר געלד. דער פּרעסטיזש פון אונזער „סאָווי“ צווישען דער רוסישער יוגענד אין אויסלאַנד איז געוואַקסען, ווייל דער עולם האָט געפּיהלט, אַז אונזערע פּערבינדונגען מיט רוסלאַנד ווערען שטאַרקער. אונזער בודזשעט איז געוואָרען אַביסעל גרעסער און מיר האָבען בעקומען די מעגליכקייט אַרויסצוגעבען דעם „רוסקי ראַבאָטשי“ מעהר דע-געלמעסיג. קיין שטענדיגען טראַנספּאָרט האָבען מיר נאָך אָבער אַלץ ניט געהאַט. איך האָב זעלבסטפּערשטענדליך ניט געקאָנט פּאָהרען אַלע מאָנאַט אין רוסלאַנד. אַ קליינע צאָהל עקזעמפּל-אַרען פון אונזער צייטונג, געדרוקט ספּעציעל אויף זעהר דינעם פּאַפּיר, פלעגען מיר אַריבערשיקען אין רוסלאַנד אין פּערמאַכטע בריעף. צוליב דעם צוועק האָב איך גענומען ביי אונזערע חברים

אין רוסלאַנד אַדרעסען פון זייערע פריינד, אויף וועלכע די פאָ-  
ליציי האָט ניט געהאַט קיין חשד, אז זיי האָבען וואָס צו טהאָן  
מיט דער רעוואָלוציאָנערער בעוועגונג. פון צייט צו צייט פלעגען  
אייניגע פון די אויסלענדישע סטודענטען מיטנעהמען מיט זיך  
אין די קעשענעם עטליכע עקזעמפלאַרען, ווען זיי פלעגען פאָהרען  
אָהיים בינ-הומנים. אָבער דאָס איז אלץ געווען וועניג. פיעלע  
פון די סטודענטען וואָלטען זיך ניט אָבגעזאָגט מיטצונעהמען  
א פאָר „סענדרויטש-טישעמאָדאָנעס“ מיט זיך, מיר האָבען אָבער  
ניט געוואָלט, אז דער סוד פון „מענדעלעווי'ס ספאָסאָב“ זאָל  
ווערען בעוואוסט צו צופיעל מענשען. נאָר זעלטען האָב איך  
געמאַכט אַן אויסנאָהם און האָב פערטרויט דעם סוד צו דעם אָדער  
יענעם פון אונזערע סימפאטיזירער. אין דעם פאל האָבען מיר  
אָבגערעדט מיט איהם, אז אויב ער וועט אַרעסטירט ווערען אויף  
דער טאַמאָזשנע, זאָל ער זאָגען, אז זשיטלאָווסקי אָדער דאָפאָ-  
פאָרט האָט איהם געבעטען מיטצונעהמען די טשעמאָדאָנעס אין  
רוסלאַנד, און אז ער האָט ניט געהאַט קיין אַהנונג אז אין זיי איז  
בעהאַלטען ליטעראַטור.

עטליכע חדשים נאָך מיין צוריקקומען אין בערן האָב איך  
געוואָלט ווידער מאַכען אַ ריזע קיין רוסלאַנד. אָבער מיינע  
חברים האָבען מיך ניט געוואָלט לאָזען פאָהרען אזוי גיך, און  
איך בין פערבליבען אין דער שווייץ ביז אין פריהלינג פון  
יאָהר 1896.

ענר פון ערשטען באַנד.







*Presented to the*  
LIBRARY *of the*  
UNIVERSITY OF TORONTO  
from  
the library of  
the late  
Samuel Lazar Kagan





3 1761 07746594 6